

ఓమ్

శ్రీరామాయణసారము.

ఇతి

వారాణసి సంక్రమి హిందూకాశీయ బొలురకు

అనిబిసెం.

అగ్రాపే

నాంధ్యభాషలో

ఎగ్ నుడువబడి

పల్లెటూరి ఎస్టేట్ ఎంబీరు

విండ్ల రావు గోపాలయ్య, బి. ఏ., బి. సి. ఇ.

సెం. మ. డి. సబ్బి

టి. రామసంప్ర రావు, బి. ఏ., బి. యల్. గార్లచేత

వాంఛితమువలె

వసంతా ఇ స్టిట్యూట్ సభావారిచే

ప్రకటింపబడినది.

చెన్నై :


వావిళ్ల. రామస్వామిశాస్త్రి & అండ్ సన్స్ వారిచే

ముద్రితము.

Registered Copy-right.

1912.

PRINTED AT THE AUDISARASWATI NILAYA PRES
323, Tiruvattiyur High Road, Madras.



“ధియసాఫికల్ స్సాస్సెటి” యను నామమునఁ బ్ర
సిద్ధిఁ గాంచి లోకమునం దన్ని దేశముల యందును
వ్యాపించి యుండు దివ్యజ్ఞాన సమాజమునకుఁ బ్రస్తుత ము
గ్రాసనాధిపత్యము వహించి లోకమునకుఁ బ్రకృతివిధముల
మహోపకారము చేయుచుఁ గీర్తి పహించి యుండు శ్రీ
మాతి ఆదిభాసెంబు దొరసానిగాదు హిందూదేశపు బా
లుల యభివృద్ధి గోరి శ్రీవారాణసీ తేత్రమున “సెంట్రల్
హిందూ కాలేజి” యను పేర నొక గొప్ప కళాశాల నేర్ప
చితి యున్నవా రని యనేకులకుఁ దెలిసియే యుండును.
ఆపాఠశాలను స్థాపించుటకు ముందు మనదేశమునం దెల్ల
యెడల సనేకములగు పాఠశాలలు స్థాపింపఁబడి యాం
గ్లేయభాషయు భౌతికశాస్త్రములును విశేషముగ బాలు
రభ్యసించుచుండియు, నాపాఠశాలలయందుఁ బరమార్థవిష
యములు కొంచెమైనను వారికి నేర్పకుండుటచేతను, గొ
న్ని పాఠశాలలయందు ఆర్యమతమునకు విరుద్ధము లగు
విషయములను బోధచేయుటచేతను, సామాన్యముగ హిం
దూబాలురకు మతాభిమానము లేకపోవుటయే గాక
కొందఱకుఁ దమ మతమునందు ద్రేషబుద్ధియుంగాడఁ

బుట్టుటంజూచి యెంతయుఁ జింతించి బాలురకు తమతమ
మతసారమును యుక్తియుక్తముగఁ జిన్నతనముసనే బో
ధించక పోయినయెడలను, బాలురకు మంచి ధర్మములను
గఱపి వారలచే వాని ననుష్ఠింపఁ జేయనియెడలను, మం
చిస్వభావము, సౌశీల్యము, ఉదారగుణములును బాలుర
యందు దృఢపడుట యసాధ్యమని యెంచి యష్టాని
విద్యాభ్యాస పద్ధతులయందుండు నీగొప్పగోపమును సన
రించు నుద్దేశ్యముతో నీపాఠశాల బహుప్రయత్నముతో
నేర్పాటు చేసిరి.

అందుఁ దక్కిన గొప్ప కళాశాలలయందు విద్య నేర్పు
రీతిని నాంగ్లేయభాషయందును, శాస్త్రాశ్రమ్యుల పద్ధతుల
ననుసరించి యనేక ప్రకృతిశాస్త్రములయందును విద్య
బాహుళ్యముగ నేర్పుటయేగాక సంస్కృత భాషయును
సనాతన ధర్మము అనఁగా హిందూమత సిద్ధాంతములు
ను, కర్మములును, ఆచారములును, వానికీ మూలము
లగు కారణములును బాలురకుఁ జక్కఁగ నేర్పఁబడు
చున్నవి.

మఱియు నా సనాతనధర్మములు బాలురకు బోధచే
యుటగఁ దమతమ యాచారములను, దమతమ సిద్ధాం
తములను దామవలంబించుచు నితరులయాచారములను

గాని సిద్ధాంతములను గాని ద్వేషించక యాదరించవలయు నని నొక్కిచెప్పుచు మతవైషమ్య మనునది వాసన గూడ లేకుండఁజేయుచున్నారు. అదఱును భగవద్భక్తి, రాజభక్తి, పెద్దలయందు గురుత్వము, తోడి వారలయందనురాగము, చిన్నలయందును, బీదలయందును గరుణయు, బరోపకారబుద్ధియు, భూతదయయు నభ్యసించుచు దేశాభిమానము, మతాభిమానమును వృద్ధిచేసికొనుచుఁ బెద్దవారలైనపుడు దేశాభివృద్ధి కొఱకుఁ బాటుపడుటకు యోగ్యులగుటకుఁ బ్రయత్నపడుచున్నవారు.

ఇంతియగాక హిందువులచేఁ బవిత్రములని యెంచఁ బడు నితిహాసగ్రంథములగు శ్రీమద్ధామాయణ మహాభారతములనుండియు నాచారవ్యవహారములందెల్పు నితరగ్రంథములనుండియు సారమంతయు గ్రహించి బాలుర మనంబుల వికసింపఁజేయునటుల, వారలయందు దేశాభిమానము, మతాభిమానము, సదాచారము, సద్ధర్మానుష్ఠానము లోనగునవి వృద్ధిచేయునటుల, ఆనిబెసెఱు దొరసానిగాదు పైని పేర్కొనఁబడిన విషయములను వేఱువేఱుగ బాలుర కుపన్యసించియున్నారు. ఆగ్రంథములయందలి విషయములు బాలురకు మాత్రము గాదు. బాలురకు వృద్ధులకు స్త్రీలకుఁ బురుషులకును విశేష జ్ఞానదాయకములై వెలయుచున్నవి. అందు శ్రీమహాభారత విషయ

మును గుఱించి వారిచ్చినయుపన్యాసము లాంధ్రభాష
లో “ భారతసార ” మనుపేర ముందే ప్రకటింపఁబడియు
న్నది. రాజశ్రేష్ఠుఁ డగు శ్రీరామచంద్రుని చరిత్రము
నుండి తెలియఁదగు నుత్తమధర్మములను వెల్లడిచేయుచు
శ్రీమద్వాల్మీక రామాయణము ననుసరించి యామె యి
చ్చిన యుపన్యాసములను దెలిఁగించిన నాంధ్రదేశజనుల
కెల్ల నత్యంతోపయోగముగ నుండు నను నమ్మకమున
నిపు డీగ్రంథమును బ్రచురించుచున్నారము. అందలి కథా
స్వరస్యము మాత్రము గాక యందలి నీతులను సయిత
మెల్లరు చక్కఁగ గమనించి యందలిధర్మములను అభ్య
సించి చదువరు లందఱు మేలు పొందుదురు గాక.

శ్రీ. శ్రీ. శ్రీ.



శ్రీ రామాయణ సారము.

శ్రీ పరమేశ్వరాయ నమః

శుభమస్తు.

శ్రీరామాయణసారము

అవతారిక.



క. శ్రీలీలాభావిత మై

మూలప్రకృతి పరిణామముల నేడింటం,

గీలుపడు ప్రపంచములోఁ

గ్రాలుచిదానందసత్ప్రకాశు స్మరింతున్.

చ. మలినముగానిభక్తిగరిమన్ గురునాథునివిఘ్ననాథునిన్

నలునసరస్వతింగమలనాభునిలక్ష్మీచు హేళుఁబార్వతిన్

దెలచి పరాపరజ్ఞులగు దివ్యజగద్గురులం దలంచి మం

గళకర కావ్యకన్యకలఁగన్న కవీంద్రుల నెంచికూరిమిన్.

ఆ-వె. అనివసంతమాంబ యాంగ్లేయభాషలో

భరతవర్షబాల బాలికలకుఁ,

దెలివియును గుణంబు - సలరరామాయణ

సార మెత్తి పలికె జనులు నమ్మ.

ఆ-వె. విశరకారణముల విలసిల్లియాపుస్త
 కమునఁ దేటి తోఁచు విమలబుద్ధిఁ
 దెలుఁగుచిన్నవారు తెలియంగనడువంగ
 వ్రాయువాఁడ దాని పచనసరణి.

శ్రీ కాశీక్షేత్రమున నార్యబాలకుల కొక్కకలాపాఠ
 శాల కలదు. దాని ననివసంతమాంబ యనునాంగ్లేయ
 స్త్రీరత్నము స్థాపించెను. అందు భారతవర్ష బాలురకు
 నైహికాముష్మికఫలములఁ బొందించు విద్యగఱపిన నేర్చి
 సంతుష్టహృదయులై పిల్లనాం డ్రుల్లసిల్లుదురు. కరుణాని
 ధియు విధ్యానిధియు నగునాయుషాధ్యాయ పెనుచుచుం
 డఁ బెరిగిపెద్దలై బిడ్డలు దృఢశరీరములఁ జేలునారుచుఁ
 జక్కనిగుణముల సొగియుచుందురు.

శిష్యులు తన్నుఁజుట్టుకొని కూరుచుండియుండ నొ
 క్క సహాయమున ననివసంతమాంబ వారికి భారతసారము
 ను దెలిపి యందలి తత్వార్థముల వారిమనముల కలవీయ
 గు నట్లు కొన్నింటిని విశదముగా నెఱింగించిన నక్కఱవిని
 బాలురు ప్రమదమునఁ గ్రొలిగి. ఆమీఁద రెండుసంవత్సర
 ములు గడచిన రామాయణమునందలి సారాంశములఁ
 గఱపెను. తత్క్రమం బెట్టిదనిన.

ఉ పో ధ్వా త ము.



వత్సలా రా! రెండుసంవత్సరములకుఁ బూర్వము
లోకమునందలి యుత్తమగ్రంథములలో నొక్కటియగు
మహాభారతమును బఠించితిమి. ఇంక నిప్పుడు రామాయ
ణమును జదువుదము. ఇది యార్యావర్తమునందలి యితి
హాస పురాణములలో రెండవది. ఈరెండుగ్రంథములును
బండితులు రచించిన యితరార్యగ్రంథములకంటె నుత్త
మములై మేలుబంతులన స్పష్టముగఁ దోచుచుండును.
వేదములును మనుధర్మశాస్త్రమును బండితులకు నుత్కృ
ష్టములగు ప్రామాణిక గ్రంథములయ్యు సామాన్యజను
లకుఁ దనుంతటఁ దా ముపయుక్తములుగావు. పండితము
ఖింబులనే ప్రయోజకము లగును. అట్లుగాక రామాయణ
మహాభారతములు భరతఖండమున నెల్లరకుఁ బ్రమాణ
ములు. అవిరెండును స్త్రీపురుషులయు, బాలసృద్ధులయు
నడవడికలందుఁ బెనంగియుండును. వారివర్తనములం బొంది
పొనంగియుండును. తల్లులీకథల బిడ్డల కెఱింగింతురు. గురు
వులు శిష్యులకుఁ గఱపుదురు. పెద్దవారు చిన్నవారికి
నేర్పుదురు. పిల్లలందఱు బాల్యమునుండి యీకథానా

యకులను బ్రీయమిత్రులుగ భావించుచుం బెరుగుచు
వారలంబోలె దామును వానిభేదమోదముల ననుభవిం
చుచు బెరుగుదురు.

౨. ఇ ట్లేరెండు పుస్తకములును జనుల కొదరా
ర్హములై యుండియు నవి పూర్వమునగనువలె వికృ
లపుజనుల శీలములను జక్కచేయుటయగ దంతసమర్థము
లుగ నుండలేదు. జనుల శీలముల నీయతిహాసములు క
ఱపు బోధనలకు ననుకూలములుగాఁ జేయుచు మేని భరత
ఖండ ముద్భృత కీర్తిని వహించును. ఈగ్రంథములు
సదాచారినిదర్శనములు. వీనియందుఁ బెద్దలకుఁ బిన్నలకుఁ
బతులకుఁ బత్నులకుఁ దల్లిదండ్రులకు బిడ్డలకు నన్నద
మ్మలకు నక్కసెల్లెండ్రకు మిత్రములకు క్షత్రువులకుఁ దగి
నలోకవ్యవహారధర్మములు పొందుపడి కరతలములన
ములుగఁ జూపెట్టును. ఈలక్షణము మహాభారతమునదిం
టై మిక్కుటముగ రామాయణమునఁ గనబడును.

మహాభారతము ద్వాపరయుగలక్షణములఁ బ్రక
టించు శాస్త్రపటము. అదలికభయం బెద్దది. అప్పుకొజ
నుల వర్తనములు పలుపాయలఁ బరిగొనియుండును. అ
ప్పటిజనులు పలుశ్రోవల మెలగుదురు. కొన్నిస
మనోవృత్తులు చిక్కుపడి వీడని మెలికలఁ దెనగియుం

డును. పుస్తకమంతయు నాధునిక నాటక మట్లుండును. అందునెందును మేలుగీడులు గలిసి యుండును. దాని యందు సకలంక చరిత్రుండు భీష్ముఁడొక్కరుండు దక్కఁ దక్కిన వారలలో నొక్కఁడేనియు సత్పురుషలక్షణము లకు సంపూర్ణమగు నిదర్శనముగ నెప్పుండు. వారిలో న మానుషమగు కృష్ణావతారమును జీర్ణిరాడు. కృష్ణుండు మహనీయుండు. శ్రీకృష్ణుని వేఱుపఱుచి పలయును. మిగిలి నవారందఱీయందును స్తుగుణదుర్గుణములు గలిసియుం డును. కావున మహాభారతము బుద్ధికుశలత గలిగి పాప మునకును దానినలని దుఃఖమునకును సంబంధము తెలిసి కొననేర్చిన వివేకవంతులకే యుచిత మగుకావ్యము.

3. రామాయణ మట్టిదిగాదు. ఇదిచిక్కులఁ బూర యదు. కుటిలవర్తనలుగాని వీరుల వ్యాపారములఁ బోలి చదువగులకుఁ దెల్లమగుచుండు ఇందుదహరించిన స్త్రీపురుషుల లక్షణములు స్పష్టములు. ఒక్కనిచారిత్ర మనుసరింపఁ దగియుండు. వేఱొక్కని నడవడి నిగద్యమై చేర రానిదై యుండు. ఇందు వేఱుపడి మేలు మేలేయగు ను. కీడుకీడ్డయగును. సితాసితములు ప్రత్యేకించి కనఁబడును. గుణసంకరములు లేవు. ధర్మాధర్మములు మూర్తిభవించి మహాశక్తిమంతులఁ జేరియుండును. చాలుర కొక్కవీరుని

చరిత్రము మనోజ్ఞమయి యభ్యాసమునకుఁ దగి యుత్తమ హమును గలిగించును. వేటొక్కనిచరిత్ర మసహ్యము పట్టరానిదై యుండును. పంకజముఖయగు సీతకిరణ నమ్మ డుగ నింపును సొంపును గల కోమల స్త్రీలక్షణము భరిత ఖండ స్త్రీలకు నెండెడ దొరకునే. రాజ్యధురంధరుండగు రాఘవుని యేలుబడిగడవ నార్యరాజుల కలవయ్యే. లక్ష్మణుఁడు రామునియందు నిలిపిన భ్రాతృభక్తికంటె మేలయి తమ్ములు నడుచుకొనఁదగు ధర్మము భరతేఱుండెనున సోదరులకుఁ గనఁబడునే. ఇంతయేల యీ పేరులఁ బలికి సంతన యీయార్యజనులు పులకిత గాత్తులు గావించు రే. తన్నామోచ్చారణమే శ్రుతిగాఁ దచ్చరిత్రములు శ్రవణానందగానములుగా స్ఫురించి జనులమనస్సులకుఁ బ్రయంబులగును. ఇట్లు రామాయణమును జదివి సులభముగఁ దెలిసికొని యాతెలివి నలవాటునకుఁ దేచుచు.

ర. జను లభ్యసింపఁ దగు ధర్మముల నేర్పుటయే గాక యీగ్రంథములవలన వేటొక్కప్రయోజనము గలదు. దానిని మఱునరాదు. పూర్వకాలమున భరతేఱుండె మునందలి నాగరికాది విషయములం జూడఁ గోనకు మేసి యీయుత్తమకావ్యములే ముఖ్యములగు నాధారములు. వీనిలో నప్పటి దేశములస్థితీయు, జనులయోగ త్తేనుములును, గృహధర్మములు, జనులయాచారములును, దాని

చిత్తవృత్తులును, వాదిసుఖదుఃఖములును, బాలశిశ్నోక్త
మగులును గనబడును. ఈపుస్తకములచేత గలుగుదేశకాల
జనలక్షణజ్ఞానమును మించి పురాతన భారతవనమును
జూడగోరుదుమేని తీవ్రముత్తివడు చిత్రపటమును విడిచి
వన్నెలు పూసి వర్ణవర్ణకరమున పటమును జూచునట్లుగును.

గీ. అట్టియోక్తోత్తర మహిమల రాజ్యము గ్రంథము
లలో నొక్కదానిని బూర్వము చదివితీమి. ఇక నిష్పాడు
రామాయణమును జమనవలయును. ఈగ్రంథమును బహు
చిన ఫలము మనకు సార్థకమగుగాక. ఒక్కొక్కపుడు
షుని స్త్రీని గుఱుతించి తత్తదగుణములం బరీక్షించి మా
తము. దానిచేత బొందవగు జ్ఞానమును ప్రతియుదము.
ఆనెలివి నిష్పాడు మనకెట్లువయు కమగు ననియు సరి
యుదముగాక.

ఓ. ఈవియొల్ల రామాయణ మూలగ్రంథ మొక్క
సందర్భమున రచించుపదనో యని విచారించి చూడ
వలయును. ఒక్కనాడు వాల్మీకిమహర్షి నారదమహర్షిని
జూచి యిట్లనియె. సర్వజ్ఞా ! భూలోకమునం బరిపూర్ణు
డును, ధర్మజ్ఞుడును, గృహజ్ఞుడును, సత్యవ్రతుడును, శిష్యు
దమూదిగుణసంపన్నుడును, ముద్ధిగోత్రుడును నగు పురు
షుండు గలగడ్డి ? అని యడిగిన నారదం డిట్లనియె. అట్టి
నాడు గలడు. అతడే డియ్యోకు మహావ శిష్యునం బుత్తక

రాముడను రాజకుమారుడు. ఆభూకాంతుడు క్షమా
వంతుడు. నియతాత్ముడు. వివేకభూషణుడు. వినులక
ల్యాణవిగ్రహుడు. మహాబలశాలి. రణమున శౌర్యనిధి
యయ్యు లోకరక్షణమున శాంతనిధి. పరిజన ప్రేమాస్ప
దుడు. అని కొనియాడి సంక్షేపముగ గానచరితము
నెఱింగించి వారక్కాలమునఁ బ్రజలకుఁ దండ్రునై నిలిచి
న్యాయమునను గనికరమునను రాజ్యము పాలించిన విధ
మును వర్ణించెను.

2. అప్పుడు దేశమునఁ గలుపులును, వ్యాధులును
లేవు. వహ్ని బాధలు, వజ్ర బాధలు గ్రమ్మును. బిడ్డల
చావులు తలదండ్రులెఱుంగరు. పతులమరణములు సత్తు
లెఱుంగరు. ధనధాన్యము లెల్లయెడల సగపన్నములై
యుండుఁగావున తూర్భయంబును జోరభయమును లేవు.
అని శ్రీరామచంద్రుని రాజ్యస్థితిని నారదుండు ముఖగా
రువర్ణనల వర్ణించెను. ఇదియు తమరాజ్యముల భోగ్యము.
వానియందు రాజులు ప్రజలును ధర్మమునకుఁ గట్టుపడి
సర్వజనసౌఖ్యమున శ్రద్ధగలిగి వర్తింతురు. ధర్మము వర్ధి
ల్లిన నర్థమువర్ధిలును. అర్థసంపద దేవతానుగ్రహమునఁ
గలుగు. ధర్మపరాయణులై యుదారచిత్తముల నడుచు
జనులుండుదేశమునందట్టి దేవతానుగ్రహము గలుగును.
అట్లులేనిచో దేశము క్షీణించును. అన్యదేశములతోఁ

మలఁదూఁగ నేరదు. ఆక్షీణతకు జనులేకారణము. మరల నాదేశ ముత్తమపదవికి రావలయుననిన జనులు ధర్మమున నడువవలయు. ధర్మమునందే భాగ్యలక్ష్మి నిలిచివర్ధిల్లును. వేఱొక-చోట నిలువనోపదు. కావున భారతకుమారులారా ! భారతఖండమునకు నభివృద్ధిగలుగునేని మీమూలముననే కావలయును. మీరు పెరుగను బెరుగను ఉదార వర్తనులై ధర్మమున నడుతురేని మీకును దేశమునకు నభివృద్ధియగును. అంతట మీదేశమును ఇతరదేశములతో సంపత్తున సమానమగును.

౮. ఇట్లు నారదుఁడు వర్ణించిన రాజోత్తము రాజ్యమునందలి మహిమలచే నిండాదుమనంబుతో వాల్మీకి యిచ్చనచ్చిన చొప్పున చనువాఁడెందును సౌందర్యముల నె చూచె. మనము రమణీయమయ్యె. కన్నులకుఁ బండు పుల్లై మృగంబులు గ్రీడించె. పక్షులుసంతోషమునఁ గల గవములఁ గూయుచుండె. ఇట్లు మనోహరవిషయముల ననుభవించుచు సంతసించుచుఁ జనియె. అందొక్క-చోట క్రొంచమిథునము వేసుకగాఁ గ్రీడించుచుండఁ గనియె. నిరపరాధములగు నాపక్షులలో గండుఁబులుఁగు నొక్క-మ్మున నెక్కబోయ గూలనేసిన దానికి మరణమాసన్నమయ్యె. పెంటి శోకంబున మగనివలగొని తిరుగుచు విలపించె. కనికరము నత్పురుషుల లక్షణముగావున వాల్మీకి

పక్షిని గరుణించి చూచి కూరవర్తనమును వెంటనాటికి
దూఁఖము వచ్చుననియెఱింగి వేటకాని నిట్లుని శసించె.

కం. ముదమొప్పు నాటలాడఁగ

నదయుడనై యమ్ముఁబఱసి యగడజమును గూ,

త్పదమ్రా నిషాద యేసం,

పదయును నీకెన్నఁజేని పాల్పడకుండున్.

ఆశాపవచనములు గానార్హమును శ్రావ్యమునునగు.
శ్లోకముగఁ గుదిరె. అంత బ్రహ్మ ప్రత్యక్షముగ వచ్చి.
ఋషివరా! నీవు రామచరిత్రమును జెవులకింపగు నీచంద్రు.
దస్సునఁ గీర్తింపుము. నీకావ్యము పర్వతములు సమాద్ర
ములు నుండు నంతకాలము నిలిచి లోకులకుఁ బ్రియమై
యుండు. ఇట్లు కరుణావాత్సల్యరసభరితమగు ఋషిమనం
బున నుదయించిన గానామృతము రామాయణము. ఆ కా
వ్యముఁ బఠించునపుడెల్లెడలఁ బ్రేమయుఁ గగుణయుఁ
బుట్టుచుండును.

౯. వాల్మీకి కావ్యమున కిట్లు ఛందస్సు కుదిరినది.
ఛందస్సొక్కటియేచాలదు. కావ్యవిషయములను గూడఁ
సమకూర్చవలయును. అందులకై యశండు కూరుచుండి
సమాహిత చిత్తుడై తపంబొనరించె. కొంతకాలమునకు
నంతర్దృష్టి వికసించినఁ దన యెదుట నున్నట్లులు నీతా

రామలక్ష్మణదళేరఘనము, గౌసల్యాసుమిత్రా కైకలను,
రాజ్యమునఁ దక్కుంగలవారిని గవియె. ఒక్కొక్క
రు నిక్కంబున నెట్టులుండికో అట్టులునవ్వుచు, మాటలా
డుచుఁ దమతమ వర్తనములతోఁ గనఁబడిరి. అట్లు కనఁ
బడిన కథాశముల వాగ్గీకి చక్కఁగ గమనించె.
ఎల్లవిధంబుల జరిగినది జరిగినట్లు తోఁచె. అది యెట్లు
నిన నిందియగోచరములగు స్థూలపదార్థముల నెల్లనిండి
యంతర్భూతమై వానికివెలుపలను గొంత వ్యాపించి
సూక్ష్మమగు నాకాశముగలదు. ఆయా కాశముందు సూక్ష్మ
ములుగ నేర్పడి ప్రపంచముతో జరుగుసంగతులెల్ల నిలిచి
యెల్లప్పుడందును. ఆసూక్ష్మరూపములుగ నున్న రామా
యణచిత్రములను వాగ్గీకిచూచెను.

౧౦. జ్ఞానోదయమునకు రెండుమార్గములుండు. గ్రం
థపఠన మొక్కటి. ఎఱుకగలవారు సేకరించిన జ్ఞానమును
వారుగ్రంథరూపముగ రచించి యెఱుక లేనివారి కుపయు
క్తముగఁ జేయుదురు. ఆగ్రంథములంజదివి జనులు జ్ఞానము
సంపాదించినగు. జ్ఞాననేత్ర పరిపాకము రెండవమార్గము.
మనము సేత్రేంద్రియముచే గోచరములగు వస్తువులను
జూచి పొనిస్వరూపమును గ్రహించుకథమున జ్ఞాననేత్ర
మును వికసించఁ జేసికొని మనము కోరువిషయముల న
న్నింటిని స్వతంత్రముగ గ్రహింపవచ్చును. రెండవమార్గ

మొంతయో కష్ట తరమయ్యును నదియ రెండింటిలో మేలై
 నది. రెండవదానికి మొదటిమార్గము తోవ. ప్రస్తుత
 ములఁ జదివి కొంత తెలివిని సంపాదించిన పిమ్మట జ్ఞాన
 దృష్టిపరిపాకము కొఱకుఁ బాటుపడి దానిని సాధింపవల
 యును. ఉజ్జ్వల మత్తులైన పండితులుచూచి యనుభవించి
 మనకుఁ జేర్చియుచ్చిన జ్ఞానమును మనము నేర్చి యనుభ
 వించినఁగాని ప్రయత్నపూర్వకముగ ద్వితీయమార్గమున
 నడువ నేరము. ఇట్లు నడువ నడువ సంతరింద్రియము విక
 సించును. సర్వమును నెఱుంగనేర్తుము. అంతట గ్రంథ
 ములసహాయముఁ గోర నక్కర లేదు.

౧౧. ఇవిధమున యోగదృష్టిచే రామకథను జూచి
 ఛందస్సును గుదుర్చుకొని వాల్మీకి రామాయణమును
 రచించె. దానికథ నిరువదినాలుగువేల శ్లోకములుగ రచిం
 చి వానినేనూఱు సర్గములుగ భాగించి యేడుకాండము
 లుగఁ జేరిచి గ్రంథమును ముగించెను.

౧౨. గ్రంథము ముగించియు నది జగముల వెలయు
 టెట్లు? లోకప్రకటనమున కుపకరణము లెవ్వియని విశ
 ల్కించెను. ఇప్పుడు చేతవ్రాసియు నచ్చొత్తించియు గ్రంథ
 ములఁ బ్రకటించిన వానిని గన్నులఁజూచి చదివి విద్యను
 గ్రహింతురు. అప్పు డట్లుకాదు. పండితుల ముఖముల

నుండి వెలువడి విద్య పామరుల చెవుల సోకఁగా వారు విద్య నేర్చుచుండిరి. కావున వాల్మీకి సజ్జనుల సభలయందు నీకావ్యము నెవ్వరుపఠించి పాడి ప్రచురముచేయుదురో యని తలపోయుచో నిద్దఱు మునికుమారులు వచ్చి యమ్ముని పాదంబులకు మొక్కిరి. వారు కుశలవులు. వారన్నదమ్ములు. వాగురాముని కుమారులయ్యు నాసంగతి నెఱుఁగరు. ఈవింత యెట్లు కలిగె? దీనికిం గారణమేమి? అనిన దాని నుత్తర కాండమునఁ దెలిసికొనియెదము. వారు సంగీతవిద్యాకుశలులు. మధురస్వరముగలవారు. కావున నామునివరుఁడు తనచేసిన యద్భుతకావ్యమును వారికిఁ గఱపెను. ఆసోదరులు చనిచని మునిజనసభలను, బ్రాహ్మణగోష్ఠులను, సజ్జనసంఘములను రామాయణమును బాడిరి. ఇట్లు క్రమ మొప్పఁ బాడుచు నయోధ్యను జేరి పురవీధులఁ బోవుచుండ నాపురంబును నుజ్జ్వలవై భవంబున నేలుచుండిన శ్రీరామచంద్రుఁ డాయమడబిడ్డలంగనియె. కనిసంతన గోమలనుందరా కారులును, వినయా లంకారులును సగు నాకుమారులయందు రామునిహృదయంబు చిక్కె. రాజవరుండు వారలం గొలుపునకు దప్పించి వారిగానమును వినఁగోరిన వారు పాడిరి. రాముని జననంబును, రమణీయచరితంబును వానిపొందిన దుఃఖములును, వానికిం జేపడిన యలజడులును బాటల

యందుఁబొడిగి. సీతా లక్ష్మణ భరణి కులగుఁడగుచు. ము
గానము సేసిరి. భానాయకులయెడఁబడి వారివారి చరిత్రము
లన్ని పాడిన విని యయ్యదృఢతకై కెల్ల రాక్షసవృత్తి
తెప్పవేయక చావకు గావించి వారు పేషమున నుండి
కుమారు లయ్య రాజచిహ్నములతోఁ బుట్టివచ్చి నానావి
సభ్యులు తలఁచి వింతపడిరి.

౧౩. ఆకుమారులు రాజసభలోఁ బొడిగి చావమన
యణమును వినుటకుఁ బూర్వమాసి యెల్లసె భిషికులను
కుఁ గారణములను, నాకారణములను సంగబంధపఱచి నాకాలు
మును గొంతవిచారించిచూతము. శ్రీరాముని చావలెనని
మున కేమికారణము? ఆకాలముఁ బొది కీవిధమున గావించి
యుండెనో యనియడుగుదు రేని వివరించెద.

౧౪. శ్రీరాముఁడు ద్రేతాయుగము నడపఁగా రాక్షస
పాలనముచేసెను. ప్రపంచసృష్టి మొదలు దానిలయొకఁడు
దనుక వ్యాపించుకాలప్రమాణమును గాని దేశమునభ్యంత
యముమొదలు దానిక్షణత దాడవెగిడు కాలప్రమాణము
మునుగాని నాలుగు భాగములుగ భాగించిన నవి నాలుగు
యుగము లగును. వానికి సత్యద్రేతాద్వాపరకలియు గాము
లనిపేరులు. భారతఖండమునందు సత్యయుగము చక్రవర్తి
రువాతఁ ద్రేతాయుగమున నాలుగవపాదమున రామచంద్ర

కుఁడు భూమినేలెను. రాముని నిర్యాణము కాఁగా
ద్వాపరం బొరంభించె. అమ్మె డ్వాపర యుగాంతమునఁ
గృష్ణుఁ డవతరించె. కృష్ణుఁడు భూలోకమున నుండి
వెడలినప్పుడు కలియుగంబు ప్రారంభ మయ్యె.

౧౫. ఇక శ్రీరాముఁడెవఁడని విచారించవలయును.
రామచంద్రుఁడు నీరేంద్రుఁడు. రాజేంద్రుఁడు. అంతియగా
దు. భగవంతుని యవతారము. సంపూర్ణ భగవదైశ్వర్య
మున శ్రేష్ఠుఁడయినవాఁడు. మనుష్యులందఱు భగవదంశ
సాధింపుతే. సర్వజనుల హృదయములందుఁ బరమాత్మ నిలి
చియున్నాఁడు. హృదయస్థుఁడగు పరమాత్మ యే మన
లఁబురికొలిపి యభివృద్ధి చెందఁదఱుమును. పరిపక్వ స్థితికై
ప్రేరేపించుచుండును. ఆపరమాత్మ చోదనమునకు లోబడి
తిమిద భౌగ్యవంతులమే యగుదుము. ఇది సకలజీవాత్ము
లకు సమూహమగు ధర్మము. అవతారపూరుషు లంతకధి
కులు. అవతారముల యందీ భగవంతుఁడు మానవశరీర
ములఁ దొలిచి మఱుగుపడి యుండియు నాపురుషుల మహి
మలచే దన మహిమల వెలుగఁ జేయుచుండును. అస్మ
దాదులయందు నీశ్వరుని యంశము బీజమునఁ జెట్టుండు
సత్త్వ లగఁగియుండు. అవతారపూరుషులయందు నీశ్వరుఁ
డవతరించి తన్నుఁదానే మానవనికాయమునకుఁ గనఁబఱ
చుకొనును. తన దివ్యగుణములఁ బ్రకటించును.

౧౬. ఇట్లు మనుష్యశరీరము నెరిగి యీశ్వరుడవ తరించుటకుఁ బ్రబలకారణములుండును. లోకపరిపాలన మునకుఁ దోడుపడునవి ధర్మములు. వానికిఁ బ్రతిఘటము లగునవి యధర్మములు. ధర్మముఁ బ్రబలము చేయ నధర్మమును దుర్బలముచేయ నీశ్వరుడవతరించుట కొక కారణము.

యదాయదాహి ధర్మస్య గ్లాని ర్భవతి భారతి,
అభ్యుత్థాన మధర్మస్య తదాత్మానంస్పృహ మ్యహమ్.
పత్రతాణాయ సాధూనాం వినాశాయచనుష్కృతాం,
ధర్మసంస్థాపనార్థాయ సంభవామి యుగేయుగే.

గీత. ౪ అ. ౭-౮ శ్లో.

క. ధర్మము దుర్బలమయిన న
ధర్మము మించినను దుష్కృతము లడపఁగ నె
త్కర్మముల మనుప నిలుపఁగ
ధర్మముఁ బ్రతియుగముఁ బుట్టదను నేన నఁగా.

సాధారణముగనిది యవతారములకు ముఖ్యకారణము.

౧౭. దోషములను ఖండించుకొను స్వామి యవతారముల ధరించునంటిని. ఇవ్విషయమున నొక్క-నాన శయము కలుగవచ్చును. సంసార ప్రవర్తనమునకు రెండు విధ పరస్పర విరుద్ధములుగఁదోచు శక్తులుగలవు. పరిమేష్వరము నుండి ప్రపంచమున వెలువడిన జీవులందుండు నీశ్వరశక్తియు

లన్నియుఁ బరిపక్వములు గావలయును. భూమిలో విత్తనముల నాఁటిన నవి మొలకలై పెరిగి చెట్టులై పూచియు నప్పుప్పులనుండి కాయలుగాచియుఁ బండ్లు పండించునట్లు ప్రకృతియం దీశ్వరాంశమను విత్తనము మొలిచి ప్రపంచ సాదనమై వ్యాపించి మానవ ప్రసూనములఁ బ్రసవించును. అందుండి యీశ్వరసమానములనందగు చైతన్యము లనుఫలంబులు పరిపక్వములగును. కావున మన ముల్లరము నీశ్వరస్వరూపులమే. అనఁగా గ్రీమక్రమముగ నీశ్వరులుగఁ బరిణమించఁ గలవారము.

౧౮. పరిణామమునఁ జక్కఁగ సాగవలయుననిన రెండుశక్తు లనశ్యములు. పైచూపున కీ రెండును బరస్పర విరుద్ధములుగఁ దోచును. ఒకటి సమకూలమై పరిపాకమునుగొన్న లోకమును నడుపును. వేఱొకటి ప్రతికూలమై అడ్డుచేయుచట్లు గనఁబడును. కానియట్లది ప్రతికూలముగాదు. ఇది సిద్ధము. ప్రపంచ పరిణామమునకు ననుకూల ప్రతికూలశక్తులు రెండు సమముగ సార్థకములు. ఎట్లనిన నిదగ్ధనములచేఁ దెలిపెద. బండిచక్రము స్కందాసిఁ జూడుము. అది భూమినంతక యుండిన దానిని సులభముగ గిరిగిరి దిద్దివచ్చునుగాని యాభ్రమణమున బండిక గమనముకలుగదు. చక్రము భూమిపై నిలువఁగా భూనిరోధము గలిగినంగాని చక్రభ్రమణమున

బండిసాగడు. నేలకూపిడి బండినడక కనశ్యము. ఇట్లు
సకలవర్ణసములకును నిగోధము ముఖ్యము. కాళ్ళమో
పినచో నణగక ధరణి స్థిరముగ నిలిచినగాని నేలమండ
యెగురనేరము. లోకాభివృద్ధి నష్టగిరియైనచో లోక
ప్రవృత్తికి సహకారియగు నదియే యధర్మమునబడును
గాని దానినణచి యెదిరించినగాని యదిసహకారి కాదే
రదు. దీనిని జక్కగ నెఱుగుదురు. పుణ్యయందు లోక
తురేని భూమిపైబరుండిన గౌర్యస్థియగునీ. మిఠి
కొలది గాళ్ళమోపి నేలను చొలగెదోయి బూనిన
పనియగును. చొలగెదోయక పాపములను చొనుగును
రేని మిఠి క్తి వికసింపదు. మిఠి యభివృద్ధిగోగు. లోక
ర్మము వలని ప్రయోజనము మనమెదిర్చి పోగాడి జనులు
చుటయే. దాని నష్టగిరి యొడిగి ప్రయత్నియిన ముఖ
యందలి దివ్యశక్తులు వెలుపడి వికసింపదును. దాని దాని
ప్రయోజనము బ్రయోగమును గని యుపయోగింప
మేని మేలెట్లు కీడును దైవమున కనుకూలమగుభృత్యు
వగును. ఇదియే ధర్మా ధర్మము లందలి రహస్యము.

౧౯. గరడీలో సాము నభ్యసించు నప్పుడు మరొక
మహన బలమును సంపాదింతురు. సంగడములు (లోకముల
ను) జేతఁబూసి త్రిప్పుచో వాని బరువునోర్చి సాధించునా
గాని కండలు బలియవు. పరుగు లిడుచో బంతులముచో

నడ్డముల మించి దేహదార్థ్యమును బెంతురు. అట్లు గాక యుత్సాహము లేక సోమరి తనమున నూరకున్న బలవంతులగుదురే. దేహశ్రమంబుననే దేహశక్తి మించును. ఈవిధమునఁ బరిశ్రమంబునఁ బోరాడి పాపములకు లోఁబడక కడచిన సంతరాశ్మ శక్తి వర్ధిల్లును. అధర్మమునకు లోఁబడిన నది మనుజుని గ్రిదికి దిగఁద్రొక్కును. అధర్మము నెదిర్చినప్పుడ దాని నిరోధముననే ధర్మము మీటి జనుల యభివృద్ధికి సాధనమగు.

౨౦. అధర్మములకు జనులు లోఁబడిన నవి బలవంతులై పెరిగి నిర్భరము లగుచు లోకయాత్రను మరలింపఁ బ్రయత్నించు. ఆసమయముల ధర్మాధర్మముల న్యూనాధిక్యముల నెఱసి సరిచేయ నీశ్వరుఁడవతరించు. వెండియు నట్టివేళల సాధారణముగ సకలదుర్గుణము లొక్కచోటఁజేరి మూర్తిభవించు నట్లొక్కని నాశ్రయించి యున్నత దశయగుచుండును. అతఁడే యవతార పురుషునకు విరోధమైపోరును. రామాయణకథయందు రామచంద్రుఁడు ధర్మస్వరూపుఁడుగను, రాక్షసేంద్రుఁడధర్మస్వరూపుఁడుగను నేర్పడి యొకరితో నొకరు పోరిరి. ఇట్లు ధర్మాధర్మ స్వరూపు లొకరితో నొకరు పోరఁగా యుద్ధమున శ్రీరాముఁడు జయముగనియె. ఇట్లు ధర్మపక్షము జయించిన నసత్తుగు నధర్మము నీశ్వరునంద పుట్టెనని తేటపడె

నో యనునట్లు రామునిచేత ప్రాణములఁ గోలుపోయి రా
వణుఁడు నైకుంతమును జేరెను.

౨౧. ఇట్లు ధర్మసంస్థాపన మీశ్వరావతారముల
కొక్కముఖ్యకారణముగాని యితర కారణములును గలవు.
కొన్ని యెడల సీశ్వరుఁడుగురువై యవతరించిజ్ఞానోదయము
గావించును. శ్రీకృష్ణావతారమున గురువై భగవద్గీతల ను
పదేశముగావించె. ఆగీతాశాస్త్రమొంతయు వింతయై యి
ప్పటికిని లోకమున వెలయుచున్నది. మఱికొన్నియవతా
రముల సీశ్వరుఁడు సద్గుణనిధియై లోకములకుఁ బ్రత్యక్ష
మగు విధివిధాన స్వరూపుఁడై దీపించును. రామావతా
ర మిట్టిది. రామునిచరిత్రము విజనప్రదేశముల నెంటరిగ
నుండు యోగులకును సన్న్యాసులకును దృష్టాంతము గా
దుగాని గృహస్థులైయుండి సద్గతినిగోరి ధర్మ మార్గమున
నిశ్చలముగ నిలువఁ బ్రయత్నించువారికి నైహిక సంబంధ
ములందుఁ బుత్తుఁడై, భారతయై, పతియై, ప్రభువై, యు
ద్ధవీరుఁడై చరింపఁదలంచు వానికి వారి వారి ధర్మముల ని
రూపణము సేయు దృష్టాంతముగ నిలిచి రామచంద్రుఁ
డొక్కొక్కసంబంధము నందలి మేలు తెలిసి గెఱింగిం
చును. ఆమహానుభావుఁడు పరాక్రమమందును లోకపా
లన క్రమమునందు నుత్తముఁడై యెట్టులొప్పెనో యట్లు
యింటి వ్యవహారములందును బౌరసాంఘిక వ్యవహారము

లందును మెప్పులబడసి ప్రకాశించును. అన్యోన్య దార
గుణాను బద్ధులగు వంశ సంభవులందును, దెగవారియందు
ను, నైకమత్యము తాండవమాడును. భారత వర్షమునం
దుఁ బురాణ ప్రసిద్ధులైన మహాసీయులలో రామునిమీ
ఱఁజాలునతఁడు లేఁడు. తాకికవర్తనంబుల మేలుబంతియై
రాముఁడౌదార్యమును బ్రకటించె. సగ్గుణంబులందు రా
మునిమించువారు లేరు. మానవదశయం దున్నతదశ యిట్టి
దని రాముఁడే నిరూపించెను. సంసారము నందేయుండియు
దివ్య జ్ఞానము తోడ లోకమునఁ జరింపఁదగు మార్గ
మిట్టిదని వెల్లడిగఁ బ్రచురించిన దివ్యానతారము శ్రీరా
మానతారము.

౨.౨. ఇ ట్లెల్లరకు దృష్టాంతమయ్యు ముఖ్యముగ
క్షత్రియ నిదర్శనముగ నుండ రాముఁ డవతరించెను. గా
నికిం గారణమయ్యుండు. తెలిపెదను. క్షత్రియులు తమ
బలశౌర్యములఁ బెడత్రోవలఁ బ్రయోగించి దారతన
ముచేయు యోగ్యతను బోగొట్టుకొనిరి. సామాన్య బల
వంతులు లోకులఁ బీడించుట సహజమగునట్లు క్షత్రి
యులును లోకులఁ బీడించుచుండిరి. బాహుబలంబున
జగద్ద్రక్షణముచేయక జగముల బాధపెట్టుచుండిరి. ఒరు
లమేలు పాటించి యుప యోగింపఁ దగు స్వశక్తిని స్వప్ర
యోజనమున కుపయోగించిరి. “దుర్బలస్య బలంరాజా”

యనుట శక్తిమంతులగు రాజుల నీతి. బలహీనులను రక్షించుటయే బలవంతులకొప్పును. అదియే వారికిం గర్తవ్యము. అదియే వారికి ధర్మము. అబలులఁ బీడించుట యొప్పునిషని. అట్లుబాలురందఱును, ధృఢగాతులు దుర్బలులకుఁ జెఱుపురానీయక వారిని గాచుటమేలు తెఱంగు. కుఱ్ఱవానిం గొట్టుపెద్దవాఁడు శూరుఁడగునే ? కాఁడు. పిఱికియే యగును. ధీరులగు బాలురు వానిని నీచునిగ భావింతురు.

౨౩. అట్లు బాహుబల దుర్వినియోగముచేఁ జెడిన రాజవంశములఁ బరుశురాముఁడు శిక్షించి మొదలంట నఱికి నాశముచేసెను. ఈక్షత్రియకుల నాశముచేతఁ దమ బాహుబలంబుల దుర్బలులఁ బీడించి నధించు బలవంతులు దమ్ముమించు బలవంతులచేఁజచ్చువారని పరశురాముఁడు క్షత్రియులకు బుద్ధికఱపెను. ఇట్లు పరశురాముఁడు నిష్ఠుర శిక్షణంబున నేర్పిన పిమ్మట శ్రీరామచంద్రుఁడు క్షత్రియ ధర్మమూర్తియై పూనికఁజూ నాధర్మముల మరలస్థాపింప నవతరించెను.

౨౪. ఇట్లు రామునందు నచ్చుపడిన ధర్మము రామాయణమును జదివి గ్రహింపవచ్చును. బాలకులారా! అచ్చటచ్చట దానిని నేను మీకుఁ దెలిపెదను. ఐనను ఆ ధర్మ మిప్పుడు భరతఖండమున క్షీణించి యున్నదనియు

దానిని మరల లేవనెత్తి స్థిరముగ నిలుపుట యావశ్యకమనియు నీప్రథమోపన్యాసమునఁ జెప్పకతీరదు. ధైర్యము దేహదార్ధ్యముఁ దాలిమియు, సహనము, శిష్టరక్షణమున శ్రద్ధయు, దుష్టశిక్షణమునఁ జొరనయుఁ జాటుకుండనము, గుండెపట్టు మొదలగు గుణము లీదేశము నుద్ధరింపనవశ్యకములు. ఈగుణంబులు రామాయణమున లెస్సగఁ దేటి కనఁబడును. ఈపౌరుషగుణములు పూర్వము వీరు లందుఁ జరితార్థములై స్వప్తముగఁ బ్రకాశించుచుండె. ఇప్పుడవి కొఱతపడినవి. దక్షులకుండఁ దగిన యీగుణముల జాఱవిడిచినవారును, నాదేశమును ఉన్నత దశకు రాజాలవు. కావున నీ గుణంబుల భరతఖండమునఁ జిన్నవారియందు మరల నెలకొల్పవలయు.

౨౫. తఱచుగ నిట్టిదక్షులు పౌరుష్యముతోఁ బరులఁ దిరస్కరింతురు. అదిపోలని పనియని మీరు గ్రహింపవలయును. శ్రీరాముఁ డొరులఁ దెగడఁడు. కఱకులాడఁడు. ఎల్లప్పుడును గరుణతోడను, మార్దవముతోడను పరులగారవించుచు సభ్యుడై పోలుపొందె. తల్లిదండ్రుల భక్తిరసార్ద్రహృదయుడై పూజించెను. పెద్దల గారవించెను. ఎఱుకగలవారి నట్లు మన్నించెను. రామునట్లు మీరు పరుల యెడ మార్దవమును శౌరవమును గలిగి ధైర్యమును వృద్ధిచేసికొనుచు మానమును గాపాడుకొనుడు.

అట్లు చేయుదురేని యకలంక పౌరుషమున నొప్పి బలవంతులును దయావంతులు నగుదురు.

౨౬. వయఃకులాది సంపదల నధికు లగువారిని గని భయపడకుండు. తండ్రికి నుపాధ్యాయునకు జడియరాదు. వారు పూజింపఁ దగినవారు కాని భయావహాలుగారు. వారు మీయుండు వాత్సల్యముగలవారు. దీనిని గట్టిగ నమ్మి వారలయందు శ్రద్ధా భక్తులతో వర్తింపుండు. మీకు ధీరులై కుటిలమార్గములంబోవక సభ్యులై యార్జవమున నడుతురేని పెద్దలు మిమ్ముఁ బ్రేమించి చేరఁదీసి నమ్ముదురు. ధైర్యవంతులు పౌరుషవంతుల గారవెందురు. సీచభావమున నటించుట నిష్టపడకు. ఇట్టి పౌరుష సద్గుణాబులకు సిద్ధియై రాముండు రాజ్యమేలెను.

౨౭. ఇక నాకథఁజెప్పనారంభించెద. రామాయణమున మొదట నయోధ్యాపుర వర్ణనమున్నది. అది రాముని జన్మభూమి. కొసల దేశమునకు రాజధాని. అయోధ్యయనఁగా గెలువరాని దనియర్థము. దానిని మహా మహిమోన్నతి రాజ్యము నిత్వొకు కులమున జనించిన దశరథుఁడేలు. మనోహరమగు సరియువు జలంబులు పాఱుటచే బొలములు చక్కఁగ ఫలించును. దేశము సంపదలఁబెంపొందు. అయోధ్యాపుర వర్ణన మింపులు గులుకుచు మనోహర మయ్యెడు. అందుఁ బేర్కొనిన యంశ

ములచే నాగరికత యాకాలమున మిగుల వృద్ధియై యుం
డెనని తోచును. రాజవీధులు విశాలములు. వాడ
లందు దుమ్ము చేగక చక్కగ నీరుచల్లి సువాసనగల
పూవుల వెడఁ జల్లుదురు. నానావిధ సంభార భరితము
లగునంగళ్లుంగలవు. అందు నానా శిల్పకళా కోవిదులును,
వర్తకులు నుందురు. జనోపకారకముగ నాటక శాల
లు, దివ్య హర్మ్య సదనములు, నుద్యానములు, గ్రీడావే
దికలునుల్లసిల్లు. అస్త్రవిద్యానిపుణులు, యుద్ధ ధర్మకో
విదులు నగువారు వీరిభటులుగా నియోగింపఁ బడుదురు.
వారు కాఱడవులఁ దిరుగుచుఁ జెలఁచేగినపందులను,
బెబ్బలుల సింహములఁ జంప నోపుదురు గాని యనాథల
ను, విగత త్రాణులను, దాఁగిన వారలను, వెన్నిచ్చిపా
ఱువారలను జెనక నోడుదురు. దుష్టముగ దుర్జన బాధ
లు లేక సుఖిబుండ జనులను రక్షింతురు. అప్పురి విప్రు
లు ధర్మపరాయణులును, బుణ్యశీలురు, జ్ఞానవంతులు,
సత్యసంధులు, నుదారచిత్తులు, మహర్షి సన్నిభులు.

౨౮. ఇవ్విధమున నుత్తమగుణములచే నొప్పారి
ప్రజలు యోగక్షేమములఁ బొందెడిరి. అది స్వభావసి
ద్ధము. జనులెల్లరుఁ దమ తమ భాగ్యములఁ దనియుదురు.
అందు దరిద్రుఁ డేని చదువులేని వాఁడేని యొక్కరుఁడు
లేడు.

౨౯. ఇప్పుడు నల్లెల్లరు విద్యావంతులై రేని హృదయరంజకముగా నుండదే. అట్లు గాక కొందఱే విద్యావంతులుగ నుండఁ బెక్కండ్రు విద్యావిహీనులై వెనుక నిలుతురు. సౌఖ్యమునకు సంతృప్తియే ముఖ్యసాధనమయ్యు నది యిపు డెల్లయెడలఁ గానరాదు. ధనము, పదవి మొకలగువానివలన సంతృప్తిగలుగును. అది చిత్తవృత్తి ననుసరించి యుండును. ఉల్లమున నుల్లసిల్లునదిగాని భూహ్యసందర్భములవలనఁ గలుగునదికాదు. దరిదురిలయ్యు ననేకులు దమకుండు స్వల్పభౌగ్యములఁ దనియుదురు. ధనికులయ్యు ననేకులు దమకుండు భూరిభౌగ్యములఁ దనియరు. మనస్సే సంతృప్తికి మూలకారణము.

౩౦. వెండియు నానగరమునఁ బౌరులెల్లరు సుఖీలురు. విమలాత్ములు. వినులాంగులు గావునఁ జొక్కఘ్రఁ జక్కఁదనంబున మక్కువయునులేని మానినినిగాని, మానవుని గాని యందుఁజూడము. అదియట్టిద. ప్రసన్నశీలాచారమున ననుసరించియే దేహసౌందర్య మాధుర్యములు కుదురుట సిద్ధము.

౩౧. ప్రజాసౌఖ్యమునకు మఱియు నెక్కకారణము రాజగుణములు. ఆనగరమేలు భూపాలుఁడు దశరథుఁడు. సద్గుణముల పోడియై యక్కఱతోనేలును. వివేకమునఁ జక్కఁగఁ బరీక్షించి మంత్రుల నియమించును. ఆమంత్రులు

భక్తితోఁ దమరాజుమేలు పాటించువారనియుఁ జదువరుల
నియు వినయాలంకారులనియు, నీతికోవిదులనియు, నియ
తాత్ములనియు, సతతోద్యోగులనియు, మంజుభాషణుల
నియు, గామకోధ లోభమోహములఁజిక్కి యెన్నఁడే
ని యన్యశములలోఁ గూలరనియు వాల్మీకి వర్ణించెను.
అట్టి రాజు నట్టిసచివులు పాలించినఁ బ్రజ లెంతయు సుఖం
తు రనుటకు సందియ మేల?

32. ఇ ట్లారాజ్యము సకలకల్యాణముల నుల్లసిల్లు
చుండియు నం దా సౌఖ్యసంపదల కన్నింటి కప్రియంబుఁ
గూర్చునదియై యొకకొఱంత వ్యాపించియుండెను. రాజు
నకు బిడ్డలులేరు. ముదిమియుఁ బ్రాప్తిచెను. తనవెను
క సింహాసనమునఁ గూర్చుండఁగల కొడుకునకై రాజువా
చియుండెను. ప్రజలు నట్లేకోరిరి. పుత్రప్రాప్తికై పుడ
మితేడను జన్మము లొనరించె. దేవతలఁ బ్రార్థించె. తుట్ట
తుద కశ్వమేధయాగము సలుప విద్యాయశోనిధియగు
ఋష్యశృంగ మునినాథునివరించి యధ్వర్యునిగఁ జేసెను.
దానికొఱకు నెల్లసనులు సిద్ధముకాఁగా రాజును రాజప
త్నులును యజ్ఞదీక్షను వహించిరి. ఆయజ్ఞమున వేదవే
దాంగవేత్తలును, బండితశ్రేష్ఠులును, ఆడినమాట తప్ప
నివారును దక్కఁదక్కినవారిని యాజకులుగఁ జేకొనరైరి.
సదస్యులు వాదకుశలులైయుండిరి. మేలగు నాకాలమున

నజ్జానియు విద్యావిహీనుఁడు నగు బ్రాహ్మణుఁడు బ్రాహ్మణుఁడనిపించుకొనఁడు. మనుస్మృతిలోని యీవాక్యములమోఘములై చెల్లును.

“యథాకాష్ఠ మయోహ స్తీ యథాచగ్గమయోమృగః,
యశ్చవిప్రోఽనధీయాన స్త్రయ స్తే నామధారకాః” 157.

“కొయ్యయేనుఁగు, శోలుజింకపగిది విద్య లేనివిప్రుఁడు నామమాత్రుఁడగు.” ఋత్విజుఁడగు పురోహితుఁడు విద్యావిశారదుఁడు గాఁడని యేకర్మమును సఫలముగా నేరదు. సత్యజ్ఞానశౌచములు లేనిచో ఋరోహితులుచ్చేరించు మంత్రములు సురలఁజేరవు. అట్టిచోట్ల దేవతలు నివసించరు. వేలుపులు చేరనికర్మములు నిష్ప్రయోజకములగుచక్కఁగ యజించిన కర్మములందు పారలీనిప్రహేలమునునుగ్రహింతురు.

33. ఆమహాధ్వరమునకు భూసుగులును, భూపాలులును, సామంతులును, వీరవరులును వచ్చిరి. ఎల్లనూచు జూచుచుండ నప్పుడు దశరథుని పట్టపుదేవియగు కోనామ్మ ముఖ్యనిర్వాహకురాలగుటయే విశేషము. పురాణాన భారత స్త్రీలు ప్రాభవమున వెలయుచుండిరి. ప్రాచీన కాలమునఁ జెల్లుచుండి యిపుడు సశించిన యమూల్యసంపదలలో నిదియొకటి. స్త్రీలపై డున్నతపదవి నుండిరి. అట్టివారి డు వారుండవలయు. బాలురయభివృద్ధికి సధికంబుగఁ

దల్లులు కారణంబులు. బిడ్డలను వారు సన్మార్గమున నడుపఁగలరు గావున నాఁడువారి నున్నతదశకుఁ గొనితేవలయును. ఇది భారతవన్మోద్ధారణమునకు నవశ్యకమగు సంగము.

3ర. అశ్వమేధంబుఁగావించి భూపరుండు పుత్రికామేర్పినిజేసె. అట్టియెడ దేవతలు పితామహునిజేరి “దేవా, రావణవధోపాయము చేయుము. ఆనుహరాక్షసుఁడు సేయొసంగిన వరప్రాభవమున ముజ్జగన్ములఁ గడగండ్లముంచెడు. సూర్యుఁడు వానికినోడి వానిపై వేడిమినెఱపఁడు. గాలియు వీవ భయపడు. అన్ని శాచరునిగన్న సముద్రుఁ డలలను హారముగ ధరించియుండియుఁ గదలవెఱచును. అట్టి శ్రీశోకకంటకుని జరిపింపుమా. అనివేడిన బ్రహ్మ నారి కట్టనియె. దశవదనుఁడు సరులచే జచ్చును గాని మురులచే జీవఁడు. మనుష్యేతరులచే మరణంబురానియక నేనిచ్చిన వరంబులు వానినిగాచు. మదాంఘుడై నగులసరకు నేయక వారు దన్నెదుర్కొన నరరని తలంచి వరిం బడుగునప్పుడు నారిని బేర్కొనఁ డయ్యె. కావున మానవులు వానిని జంప నలయునని పలుకుచుండ విష్ణుమూర్తి శింఖచక్రగదాధారియై ప్రత్యక్షమయ్యె.

3గి. శింఖచక్రగదలు విష్ణుమూర్తికి చిహ్నములు. ఈచిహ్నములను విష్ణు దేవాలయము లందు మీరు

చూతురు. వాని యర్థముల మీరరయ వలయు. ఈవస్తు త్రయంబు లోకరక్షకుఁడగు పుండరీకాక్షుని విగ్రహములందు హస్తముల నిరంతరముండును. ఇవినిరర్థకములుగావు. అవియీశ్వర శక్తిసూచకములు. శంఖముశబ్ద సూచకము. శబ్దము రూపముల సృజించుశక్తి. శబ్దముచే బ్రకృతి రూపముల గ్రహించును. చక్రము సంహార సూచకము. జగంబులఁ బగులఁ జేయు మండలస్పందన శక్తి. గద యధికారసూచకము. ప్రపంచముల రక్షించుచుఁ బ్రపంచా ధారముగ నుండి దానిని గాపాడుశక్తి.

31. ఇట్లుప్రసన్నుఁడై కనఁబడి విష్ణువ్రదేవతలంగని నేనులోకమున మానిసినై పుట్టి రావణుని జంపెద. దశరథరాజునకు నలుగురు కొమరులుగఁ బొడమెద. అని యభయంబిచ్చి తిరోహతుండయ్యె.

32. అటయజ్ఞప్రణీతా గ్నినుండి దేదీప్యమాన విగ్రహుఁ డొకఁడు దివ్యపాయసపూరిత కనకపాత్రమును హస్తమునధరించి వెలువడి రాజున కిట్లనియె. ఏను బ్రజాపతి పంపినదూతను. ఈపాయసము నీసతులకు మువ్వరకిమ్ము. అని యంతర్ధానము నెందిన నానంద భరితుఁడై ధరణీకాంతుఁడు నిజకాంతాత్రయంబునకు దానిని బంచి యిచ్చిన వారుం బరిగ్రహించి గర్భములఁ దాల్చిరి.

35. వెండియు దేవతలా విష్ణుమూర్తి యవతారమునకు సహాయముగ రావణ వధోపాయములఁ బన్నిరి. రామరావణ యుద్ధములకు నంగములనేర్పాటుచేసిరి. దానిచే దేవాంశసం భూతులైన నానావిధ భూతములుజనించె. అవి దేవతాశక్తులు గలిగి మృగరూపములను ధరించిన భల్లూకములు, కోతులు. వాని శక్తిలోకమందలి సాధారణ జంతుశక్తుల మించినది. అవి కామరూపములు. భువర్లోకభూతములు భూలోకమునఁ బుట్టె. వారిలో వాలిని వాసవుఁడు సృజించె. సూర్యుఁడు సుగ్రీవునిఁ బుట్టించె. వాలి సుగ్రీవులు వానరరాజులు. వారికథలను మనము చదువుదము. దేవశిల్పియగు విశ్వకర్మ వలన నలుఁడుదయించెను. నలుఁడే వనరాశికి సేతువు కట్టినవాఁడు. వాయువు వలన హనుమంతుఁడు గలిగె. హనుమంతుఁడు కీర్తిమంతుఁడు. వారు బ్రహ్మచే నప్పుడు పడసిన వరంబున వానరము లిప్పుడును నీదేశమున దేవాలయములందును, నుద్యానము లందును స్వేచ్ఛావృత్తి విహరించుచుండును.

36. ఇట్లురాముని రాకకై సర్వప్రయత్నములు సిద్ధములయ్యె. అనిన నంతేవాసిగణంబు లనంతర కథాక్రమంబెఱింగింపు మని వేడుటయు నని వసంతమాంబ వారి కిట్లనియె.

మ. లళిత శ్యామల నీరద ప్రియతనూ లావణ్యసౌంద
 ర్యుఁ డసే
 జ్వలప్రతాంబరధారి సర్వజగదావాసుండు శ్రీవత్సమ
 గళచిహ్నుండును గౌస్తుభాభరణుండు గామోదనీ
 ప్రాచయజ
 న్య లస తక్ష ధను స్సదర్శన ధరు డావాసుదేవు
 డొగిన్.

చాలాకాండము.

రెండవ యధ్యాయము.

క. శ్రీవరుండు బ్రహ్మగురుండును
దేవ గణ శిరః కిరీట దీపిత సాదేం
దీవరుండు తుమాగత నా
నాపథ నిబిడాఘభార నాశంకరుండున్.

రం. వసుంధరామనోహరుఁ డగువిష్ణువు భూమి
పై నవతరించు నని కొతుకమున లోకులెల్లరును, గొడు
కులంగను తమిచే నెదురుచూచుచు దశరథుండును నయో
ధ్యలో సుఖింబుండిరి. తాన యెల్లెడల నిండి యుండియుఁ
చాన సర్వమునకు రక్షకుఁ డయ్యు దశరథుని రాణుల
గర్భముల నెలకొని యుండు కుమారులందుఁ దనచైతన్య
మును నెఱపి తన్నిదర్శనమున లోకాభివృద్ధిని జేయ
నారాయణునకుఁ బ్రియమయ్యె.

రం. క్రమంబున నెలలు నిండె. అంత నూర్యుండు
మేషమందాను, జంబ్రుండును గురుండును గర్కాటకము
నందాను, అంగారకుండు మకరమందాను, శుక్రుండు మీస

మందును, శని తులయందు నుండఁ గౌసల్యకు దివ్య
 తేజోబల సౌందర్య సుకుమారుండగు కుమారుండు జనా
 ర్థను నర్థాంశమునఁ బుట్టె. అంతఁ గైకకొక్కకొడుకును,
 సుమిత్రకుఁ బుత్రప్రద్యయంబు నుదయించిరి. పురుషోత్త
 ము ధర్మసత్య విశ్వాస శౌర్యము లనుగుణచతుష్టయంబు
 నాల్గురూపంబులం దాల్చిన స్త్రీయన్నదమ్ములు నలుగురు
 నొప్పిరి. వసిష్ఠుడు వారికి యథావిధిగ నాచారణంబు
 సేసె. కౌసల్యసూనుఁడు రామాభిధానుఁ డయ్యె. కైక
 సుతుఁడు భరతుం డనంబరఁగె. సుమిత్రాపుత్రయుగళం
 బునకు లక్ష్మణ శత్రుఘ్ను లను నామంబు లిడిరి.

౪౨. అయోధ్యానగరం బప్పు డానందముల వెల్లి
 విరిసె. రాజమార్గములం దెల్లెడల నృత్యములు నల్పిరి.
 ఆటలాడిరి. పుడమిఁజేడు ప్రజలనెల్లర భోజనమ్ములం ద
 నిపె. బ్రాహ్మణులకు నగణ్యధనములు దానము లిచ్చె.
 రమణీయక్రీడావినోదు లై యప్పరోగంధర్వు లాటలు
 నానందకర మగు గానముచేసిరి. జయార్భటులచేతను నప్స
 రలచేతను నాకాశంబు నిండె. శ్రీరాముఁడు తాను దమ్ము
 లతో జనియించె నని నరులు సురలు సర్వభూతములు
 సంతసించిరి.

౪౩. మహానీయులగు పురుషశ్రేష్ఠులు భూమియం
 దుఁ బుట్టించో ముజ్జగముల వారు నేకీభవించి సంతోషిం

తురు. ఇది యార్యావర్త దేశమునకు విశేషము గాదు. లోకమునందు, నానామతగ్రంథములయందు ట్లగునని యిదియె గానంబడుచున్నది. మాయాదేవికి బుద్ధుడుదయించుతఱి దేవతలు గాన మొనరించిరి. మేరి కడుపున జీస సుద్భవించినపుడు నివ్వధంబున వా రామోదించిరి. పరలోకములు మనకు దూరమున నుండునవి గావు. అవి భూలోకము నావరించియే యుండును. కొన్ని వేళల నిహపరలోకముల మధ్యముననుండు తెఱ విచ్చిన పరలోకవాసులు మనతోఁ గలిసి మెలసి యుందురు.

౪౪. ఆకుమారులు వర్ధిల్లుచుండ వారికిఁ గాలక్రమంబున నెల్ల విద్యలఁ గఱపిరి. ఆవిద్యాభ్యాసబలంబున వారు పెద్ద పెరిగినప్పుడు దేశమునకు మేలు చేయఁజాలిరి. ఆవిద్యావిధానమును గమనించితిమేని యక్కాలమున మనదేశమున నెట్టి విద్యలు లోకయాత్ర కనుకూలము లని గ్రహించిరో మన మెఱుంగుదుము. ఆవిద్య నేర్చిన వారు రాజకుమారులు గాని వానప్రస్థులు గారు. సన్న్యాసులును గారు. వారు గృహస్థులై నర్తింపఁ గలవారు. జగన్నాటకమున నాడఁగలవారు. అట్టివారికి శిక్షించిన విద్యలవలన బాలురను, మంచి గృహస్థులుగఁ దెచ్చుక్రమ మిట్టి దని తేటపడును. ఆకాలమున నన్నిటికి మున్నగు సదాచారములు నాముష్మికధర్మములును బోధిం

చుట ముఖ్యమని పాటించిరి. అట్లు రాకొందులును వేద
పాఠంగతులైరి. ఎల్లప్పుడు మెలకువతో బగులు మేలే
యాచరించవలయుననియు నేర్చిరి. మఱియును సమస్తకళ
లందును జక్కంగ శిక్షితులైరి. అస్త్ర శస్త్ర ప్రయోగో
పసంహారక్రమంబునను సారథ్యమందును సశ్వారోహణము
నందును బారీణులైరి. సంపూర్ణవిద్య నాలుగు భాగాలు
లుగ వెలయును. అవి వరుసగాఁ బారమార్థిక జ్ఞానసాధ
నము, సదాచారాభ్యాసము, బుద్ధికౌశల్యాభివృద్ధియు,
శరీరదార్ధ్యసంపాదనము ననునవి. ఈ నలుండెలఁగుల
నేర్చి రాజనందనులు సర్వజనానందాస్పదులై జన్మస
మున మేటిమగలై వెలసిరి. దశరథుడు సుతులం గని
హృదయమున నతులానంద మందుచుండెను.

రగి. ఈనాలుగు శిక్షలలో దేహారోగ్య సంపాద
నము ముఖ్యమని ప్రాచీనగ్రంథములు నొక్కిఁపెఱచుచు
చున్నవి. దీనియం దిక్కాలమున సశ్రద్ధ చేసిరి. బాలునకు
బుద్ధియెట్లు కుదురవలయునో యట్లు దేహమును దృఢ
ముగఁ గుదురవలయును. శరీరమారోగ్యవంతమును బలి
ష్ఠమును సౌష్ఠవమును నై యుండినం గాని వరుస కొడలు
సత్కార్యసాధనము గాదు. శరీరము దుర్బలమైన బుద్ధి
కుశలతయు లోపించును. శరీరము మనకు లోబడి మనము
నియమించు పనుల మెలఁగవలయు. దీని నెల్ల రంగీకరించ

వలయును. అట్టి వలువలముల రాముడను దక్కిన దేశ
 రథకుమారులను నిగ్రహియముల సక్రిహించి దేహమును
 వశపించుకొని రని రామాయణమున నున్నది. దేహము
 పై నాధిపత్య మవత్యమయ్యును సాదేహము చక్కగ
 సమరయిండువలయును. గుల్లము నొక దానిని గొనవలయు
 ననిన బలహీనమై రోగపీడిత మగుదానిని గొనముకదా!
 గుల్లమునందూ గండలదీటును దేహప్రమాణమును బ్ర
 హ్మమును చాలించిని బరీక్షించి దానిని దీసి మనకు వశ
 మగునట్లు శిక్షించునట్లు మనశరీరములను బలపఱచి
 యాదోగ్యమును దిగువును బాటవమును వీర్యమును
 బీర్జును సమకూర్చి బుద్ధియనుసాధనవికీ లోబలచవల
 యును. అట్లుచేసిన దేహము బుద్ధి సమప్రచోష్ఠసనడుచుచు
 మందపనులను గొప్ప కార్యములను సాధించును. శశిశ్చర
 సుకీర్ణమునకి నుపాలముగ నీశ్చర సేవయు మానవ సేవయు
 మనదగియును దక్షిణతో శ్రద్ధతోడ ములుగును.

చెల్ల. ఈవారాణసీకల శాలయందును మూడు
 వేళ్ళుపిద్య పూర్వలక్షణముల సనుసరించి నాలుగుచందం
 బుల బరహపడును. పారమాధికజ్ఞానము ప్రధాన మని
 గాంచి దానిని ముఖ్యముగా జదివెనుడు. అజ్ఞానము
 వ్యాపించినచో భరతభండమునందలి ముఖ్యధర్మముల
 యభివృద్ధికి నల్లవిద్యల గీడుగలుగు ననియు నిందలి జను

లున్న తస్థితికి రానేర రనియు నీపాఠశాలాధ్యక్షు లెరింగి
యే మీకు ధర్మగ్రంథముల నేర్పుదును. మఱియు నీపాఠ
శాలయందు సదాచారములఁ గలపియు బుద్ధికుశలతఁ
గలిగించుమార్గములందును బాలుర శిక్షింతురు. ఇంతియ
కాదు. అట్లు సామును నేర్పి విద్యార్థుల జేహములఁ దీర్తురు.
ఇట్టి చతుర్విధవిద్యలనేర్పి పూర్వభ్యాతివహించు సజ్జనులను
భరతఖండమున నెగడుదురు గాక.

౪౭. దశరథుఁడు నలుగురికొడుకుల యభివృద్ధిఁగని
మనంబున నతులానందమందుచు వారిని గూర్చిమిని జూచు
చుండియు వారలలో సద్గుణముల నుత్తమోత్తమం దెన్న
రామునియందుఁ గడుఁగూర్చిమిశో వర్ణించుచుండెను.
అన్నలువు రన్నదమ్ములు జతలుగఁ గూడె రామలక్ష్మణులు
లొక్కటిగ, భరతశత్రుఘ్నులొక్కటిగఁ గలిసి నవ్వు
తురు. లక్ష్మణుఁడు రాముని బహిష్కరణమును వాడు
మన సెప్పింగి యెల్లప్పుడు శ్రద్ధతో వర్ణించును. తాన
సౌఖ్యముల సరకునేయఁడు. రాముని విడిచి నిద్రపోయెను.
రాముఁడు తిననిరుచిగల భక్ష్యముల భుజింపఁడు. రాముఁ
డు గుఱ్ఱమెక్కి వేటకై వెలువడిన లక్ష్మణుఁడు గదిలో
వెనువెంటఁ దగిలి విల్లుంబూని వానిని గొచుచుండును.
ఆతెఱంగున లక్ష్మణుని సోదరుఁడు శత్రుఘ్నుఁడు భరి
తునియెడ వర్తించి తన ప్రాణములకంటె నెక్కుడుప్రియం
బునఁ గొలిచి యుండును.

౪౮. వాల్మీకి రామాయణమందు లేని రామచంద్రుని కథ యొకటి తెలియ నచ్చెడి. చదువు లెల్లఁగ్రమంబునఁ జదివిన వెనుక రాజ్య వైభవమును యశావన ప్రమదంబును ననుభవింపఁ దగిన సమయమున రామునికిఁ బెనువై రాగ్యము తోచి మార్దవము, ఇంపితము, అణఁకువయుఁ గలవాఁ డయ్యు సుక్కదాసినేని పరకు సేయక యెందును బ్రయంబందక సర్వతో విముఖుడై యుండె. అన్నింటియం దుదాసీనత వహించును. లోకమునందలి రమణీయవస్తువులం బాటింపక విసికి కన్నుల మరలిం చును. తండ్రియుఁ దమ్ములు వాని కుత్సాహంబుఁ గుదుర్ప సమకట్టి వానిమోల నలుఁగెలంకుల వినోదములఁ గూర్చిన నవియెల్ల వ్యర్థములయ్యె. ఉపాధ్యాయులు, సహవాసులు వాని కక్కఱ గీలుపఱుపఁగడఁగిరి గాని వారిప్రయత్నములు నిష్ఫలములయ్యె. రాముండు వివిక్తదేశమున నొంటరిగఁ గూర్చుండు. చూపుల జూఱవిడుచు. తలవ్రేలి విడుచు. ఇట్లు రాముండు వైరాగ్యమున మునింగియనత్తు ననిత్యమునగు ననాత్మయందు వెగటుపడియె. నిత్యసత్య తత్త్వము నెఱుంగ నువ్విఘ్నముచుండె. నిస్పృహయను సమాద్రమునుండి యుద్ధరించి ఋషిశ్రేష్ఠుఁడగు వసిష్ఠుండు రాముని నిత్యతత్త్వజ్ఞానమును రమణీయారామమునందా

విహరింపఁ జేసెను. ఇదియంతయు యోగరహస్య నిధి
యగు యోగవాసిష్ఠమున నున్నది. దీనిని మోక్షసాధన
వారై చదువవలయును. ఎట్టకేలకు రాముఁడు మేలు
కొని విషయలోలుఁడు గాక జ్ఞానియై జ్ఞానదృష్టితో
లోకీకవ్యాపారములలోఁ దండ్రడికిం దోడుపడి ముగిసెను.
ఈమెలకువకుఁ గారణ మా ముని మొదల శ్రీరాముఁడు ధ్యా
త్మవిద్యను సాధించి శాంతి నొందుటయే. ఆత్మజ్ఞానము
సంపూర్ణమయి నప్పుడు విషయములన్నియు నిర్గుణము
లనియు సుఖదాయకములు గావనియు జ్ఞాని చెక్కఁగ
నెఱింగినవాఁడయ్యుఁ బామరులకు విషయసుఖములు
క్రమక్రమముగ జ్ఞానసాధనము లగునని తెలిసి పామరులు
కంటె నెక్కుడుశ్రద్ధతో లోకీకకార్యముల నెఱవేర్చుదురు.
తనకై ఫలాపేక్ష కొంచెమైన లేక యాత్మయందే తా
నానంద మందును.

రగ. అన్నివిధముల నిట్లు రాముఁడు నేర్చుకొని
యుండి నంతన లోకోపకారముచేయు సమయ మాసన్న
మయ్యెను.

గీ. అంత నొక్కనాఁడు మనుజేశ్వరుఁడు ముగ
త్రులు గొలువుండి రాముని పెండ్లిమాటల మాటలాడు
చుండ సంయమిశ్వరుఁడగు విశ్వామిత్రుఁడు రాజద్వార
మును జేరవచ్చి ద్వారపాలకులఁ బిలిచి మీ గేరి నా

రాకను రాజునకుఁ దెలుపుఁడనిపు తైచిన వారల్లు గావించిరి. ఈతపసి చరిత్రమును * ముందు మీ రెఱుంగుదురు గాక.

గీ. ౧. సగయమి సమాగమమునకు సంతసించి య
యోధ్యాధిపతి సగభ్రమమునఁ బ్రత్యుత్థానముసేసి య
మ్మహాసీయునకు విధివిధానమున నర్హ్యాది పూజలను
గావించి సదనములోనికిఁ దోడుకొనివచ్చి యుచితాసన
మునఁ గూర్చుండఁబెట్టి యక్కఱతో నిట్లనియె. మహాత్మా!
నీవఱు గడలుకొనుభక్తి తేటపడ నిన్నే నెట్లు పచరింతు?
నీయభీష్టంబెయ్యది? నీకేనేమేమి మొనరింతును? ఎల్ల
విధంబుల నీకోరికలఁ దీర్చెద. నీవే నాకు దైవమ వని
కొంగు లేక యూర్జితనయులేక మాట యిచ్చెను.

గీ. ౨. దానిని విని చిఱునగవు మొగమునఁ జిగురొత్త
విశ్వాబుత్ప్రేమ భూకశత్రున కిట్లనియె. “రాజేంద్రా!
నోటివూటలఁ జాలకనఁగఁ బలికితివి. అట్లు కార్యము వెను
దీయక నీవు నా పేర్చువుగాక. నారాకకుం గతంబు వినుము.
ఏనొక్క జన్మ మొనరించు వాడ. దాని నే నారంభించి
సప్రహెల్ల రాక్షసులిద్దఱు మారీచను బాహువు లనువారు
యజ్ఞకుండమున రక్షమాంసములఁ గురియుచు దాని నప
విత్రము గావించుచు నది పూర్తి కాకుండ బాధించు

* ఇతనందుండను మునివరుండు రామున కెఱింగించు ఘట్టమునందు.

చున్నారు. కావున భూవరా! నాకుఁ దోడుగ నీ పెద్ద
కుమారుని రామునిఁ బంపుము. రాముని డుక్కుదలిర్ప
వారిని జంపును. రాముఁడు తప్పఁ దక్కుదు లీపనికిఁ
జాలరు. . పదిప్రొద్దు లాయాగరక్షకై యున్నఁ జాలు.
అంతలో జన్నము ముగియు. ఎల్లరకు మే లగు. రాముఁడు
యుక్తవయస్కుఁడు. ఊర్జిత తేజస్కుఁడు. అట్లుగాన
మానవాధీశ్వరా! రాముని నా కిమ్ము.”

౧౩. అని మునివరుం డిట్టికోరికఁ దటాలునఁ దెలిపి
నమ్మాటలు చెవులసోకఁగ భూకాంతుఁ డదరిపడి గొంత
వడి మాటలాడనేరక యూరకుండి మనంబున నిట్లని తల
పోసెను. వైరు లట్టిబల్లిదులఁట. పోర్బట్టి యపాయకఁ
మఁట. రాముని బంపుదునఁట. హా! నారాముఁడు. నా
తొలికూన. ఎలప్రాయంపు బాలుఁడు. ఇది కా రానిపని.
అని మనంబునఁ గొంకి తొట్రుపాటున డగ్గు బ్రకటన నిట్ల
నియె. ఓసంయమివరేణ్యా! నేనే చనుదెంచువాఁడ. నా
సేనను చోడుతెచ్చెద. ఓకరుణానిధీ! ముదిమిమునిగి మ
ద్దుకుమారులం గంటిని. వారిలో రాముఁడు నాహృదయ
మున కెంతయుఁ బ్రేమఁగూర్చును. కావున నాముద్దాహరణ
నెడఁబాయనోప. గాధేయా! “యూరాక్షసులెవ్వరు!
వారికిఁ బ్రాపెవ్వరు?” అని మనుజునాథుఁ డడిగిన ముని
నాథుండు రాముఁడు వినుచుండ నిట్లనియె. విశ్రవన

సుతుండును, రాక్షసకులనాఘండును, త్రిలోకవిజయుండు
నగు రావణుం డీ నాయజ్ఞభంగము తనకీర్తిని జిన్నఁబు
చ్చుపనియని దాని నాదరించక మారీచసుబాహువుల
నందులకు నిర్ణయించెను. అనిచెప్పిన అన్నన్నా ! రావ
ణుని మార్కొని పోరనేనోప. యుద్ధమున నారాక్షసుని
నెదిర్చి నిలువనెవ్వరికి నసాధ్యము. దశముఖుని ముఖము
లవలోకించి యెవండు బ్రదుకనోవు. కటకటా ! రాముఁ
డా ! వేలుపుల చందమున నందము, బలమును గలవాఁ
డయ్యుఁ బసిపాపఁడు. నాకొడుకును నేవిడనాడనోపను.

గీర. అనిన దశరథునితోడ విశ్వామిత్రుఁడు కతి
నోక్తులతో నిట్లనియె. “తొలుత నాడియు నాడినమాట
పిడనాడెను. రఘుకులసంభవుల కిది యచుచితంబు. దీని
చే నీయింటికిఁ జేరినవాటిల్లు. ఇదె తొలఁగిపోయెదఁజుమీ.
జనపాలా ! నీ వన్యతమాడితివి. నీవు నీమిత్రులతో సుఖ
ముగ నుండుము. అని పలికెను.

గీగ. బలవంతుఁ డగు విశ్వామిత్ర నుగ్రకోపము
నకు సభనున్నమునులు వడఁగిరి. లోకము లదరిపడెను.
మహాత్ముల కోరికలను జీచ్చుపచ్చిన నెగ్గులఁదెచ్చుఁగదా!
వారు గోరునవి తమకై తాము గోరరు. లోకులమేలు ద
లంచియే కోరుదురు. వారి వాంఛితములు శ్రేయస్కర
ములు. అట్లుగుటంజేసి వసిష్ఠుండు రాజును వారించి యు

ట్లనియె. “చేసినబాస త్రేంపరాదనుట మఱవకుము. నీ పుత్తుని విశ్వామిత్రున కొనంగుము. రామునిమేలు దలంచియే వాని నడిగెఁగాని వలయునన్న ముని తనయజ్ఞమును గాపాడనోవు.

గీ.౩. అని యూరడిలంబలికినఁ బురోహితు వచ నంబులఁ జేకొని దశరథుండు రాఘవుని విశ్వామిత్రున కప్పగించెను. అమ్మహాసీయుఁడు పురంబు నెడలి చనుడురా మలక్ష్మణు లనుగమించి యనేకదినములు శ్రోవ నడిచిరి. మార్గమునఁ జిన్ని కుమారులు నిత్యకృత్యముల నెనరించుచు నుచితవిధంబుల మునినాథు నుపచరించి సంయమింఁద్రు సంభాషణముల విని యానందించుచుండిరి.

గీ.౪. మార్గమున రాముండు మారీచుని తల్లియగు తాటకయను ఘోరరాక్షసిని దునిమె. విశ్వామిత్రునివలన ననేకదివ్యాస్త్రముల రహస్య మంత్రములతో గ్రహించెను. ఇట్లు నడిచి తుదకు సంయమింఁద్రు నాశ్రమమును జేరిరి. విశ్రుత కీర్తియగు వామనమూర్తి యాశ్రమంబగు దానిమాహాత్మ్యంబును మునివర్ణించి రాఘవా! యిదెవైనైరులతో నీవు పోరాడవలయు నని యెఱింగించి యజ్ఞమారంభించిన రాక్షసులు పొడనూప మారీచునిపై నొక్కయమ్మునుబఱపిన నది వానిహృదయంబునఁ జక్కఁగ నాటి వాని మూర్ఛావివశునిం జేసి కనఁబడకయుండ నము!

ద్రములోఁ బడవై చెను. మారీచుం డట్లు మరణమును ద
ప్పించుకొని భావికాలమున రామున కెగ్గొనరించును. అట్టి
సుబాహువు శూరకుమారు డాడికి నిలువక వానిమోగిల
నేలంగూలెను. తక్కుంగల రాక్షసాధములు మడిసిరి.
అంత నధ్వరము సంపూర్ణమయ్యెను.

గీ. జన్నము ముగిసిన మఱునాఁడు అందలి ముని
వరులు మిథిలాధిపుఁ డొక్కమహాక్రతు వొనరించెడు.
అందులకుం బోవుదమని నిశ్చయించి యామహిమతి కొక్క
మహాధనుస్సుగల దదియెంతయు నబ్బురం బని ప్రశంసించి
పలికిరి. గాధిసుతప్రముఖులై మునులు మిథిలకుం దరల
రామ లక్ష్మణులు వారి ననుగమించి చనిరి. పోవుచో సం
దందు విశ్రమించునెడ నాతాపసవరేణ్యులచే భూప
కుమారులు బహుకథల వినిరి. త్రోవలోని పుణ్యస్థలముల
చరిత్రములును, విడిదిచేయు నాశ్రమంబుల మహిమలను
దెలియుచు వెండియు మహాదేవు శరస్సున గంగ యవత
రించుటయు, సగరోపాఖ్యానంబును, సగరకుమారచారి
త్రంబును, సాగరమథనంబును, సందుశివుండు విషమును
ద్రాగుటయు నెఱింగిరి. మిథిలాపురి దరియవచ్చుచో నిర్జ
నాశ్రమము నెండు గనిరి. అయ్యది పూర్వము గౌతమ
ముని తపోనిలయము. అం దమ్మనిభౌర్య యహల్యయను
నది దుర్వృత్తిఁ బ్రవర్తిల్లి యస్పాపమునకుగా శాప

మంది యదృశ్యమై రామునిరాకచే దనశాపము విమోచన మగునని నిరీక్షించియుండె. శ్రీరాముఁ డాచోటు చేరిన నారీమణి తొల్లిటిచందమున దేహమంది క్రమ్మఱ నిజనాథునిం గూడి సుఖంబుండె. పదంపడి తపోధనులు దాశరథులు మిథిలాపురిని బ్రవేశింప జనకుండు వారల స్వాగతం బడిగి పూజించిన మార్గమున రామ లక్ష్మణులొనరించిన వీరకృత్యములఁ బ్రకటించి పలికి విశ్వామిత్రుండు అద్భుతగుణమగు ధనుస్సును రాముండు చూడఁ గోరెనని తెలియఁజెప్పె.

౧౯. అప్పుడు మిథిలలోనుండిన గౌతమ మునీంద్రుండనుఁడు శతానందుఁడు నిజ జననీజనకులు క్రమ్మఱఁ గూడిరని విని యానందించి రామ లక్ష్మణులకు విశ్వామిత్రుని మహామహిమము నెఱిగించె. కౌశికచరిత్రము చేఁ దెలియఁదగిన యంశము లనేకములుగలవు. జీవుఁడు సంసారయాత్రలోఁ దన్నుఁ దా నుద్ధరించుకొనఁ బట్టు దలతోఁ బూనెనేని తప్పక పరమపదమును జెందునని యామునివరుని కథచేఁ దెలియఁదగును. విశ్వామిత్రుఁడు క్షత్రియకుల సంభవుఁడు. గాధికుమారుండు. తండ్రిపిదప రాజ్యభారము వహించి గద్దెయ నెక్కెను. రాజ్యము చిర కాలము పాలించునెడ నొక్కనాఁడు సేనయుఁ దానును బురంబువెలువడి వసిష్ఠు నాశ్రమంబునుజేరిన సన్మునీశ్వ

రుఁడు మనుజేశ్వరు నాదరించి స్వాగతంబడిగి కొంతవడి
 సంతసమున సంభాషించి ధరణీశా! నేఁడు నీవు నీసైన్యము
 తోడ నిందు నాతిథ్యంబును గ్రహింపవలయునని వేడఁగా
 నసుధాధిపుండు మునినాథా! కనికరమునఁ దీపారు నీవచ
 నంబుల నాకర్ణించి యాతిథ్యంబు గ్రహించినట్లే సంతృప్త
 హృదయుఁడనైతి నని పోవందలంచిన వసిష్ఠుండు నిలు
 మని నొక్కిపలికి యియ్యకొలిపె. వారల యాతిథ్యంబు
 నకు వలయుభోజనాదివస్తువు లెల్ల శబలయను కామధే
 నువు గలిగించిన నాశ్చర్యమున వారందఱు విందారగిం
 చిరి. ఇట్టియావురు జూచి విశ్వామిత్రుఁ డోర్వజాలక దా
 నిని బడయఁగోరి వేలకొలఁది ధనంబు లిత్తునని చెప్పినను
 వసిష్ఠుండు తనకుఁ బెన్నిధియగు నాయావు నెడఁబాయ
 నోపఁడయ్యె. అంత మానవేశ్వరుఁడు ధేనువుపైనున్న యా
 శచేనధర్మమునకుఁ గడంగిదానిని బలిమి మైఁగొనిపోయిన
 నది విడిపించుకొని నిజస్వామినిజేరి అంకెవేసిన నారవమున
 ననేక భూతంబు లుద్భవిల్లి భూవల్లభు దండు నుద్దండపరా
 క్రమంబునఁ జెండాడిన సేనలో నందఱు మ్రొందిరి. సైన్యం
 బు శూన్యంబైనఁ గినిసి కౌశికుతనయులు నూఱుగురు వసి
 ష్ఠునిపైఁ బడఁగా నమ్ముని నిమేషంబున వారినిఱుగావించె.
 అట్టిబ్రహ్మ మహిమకు దిగ్భ్రమమంది యారాజెట్టకేలకుఁ
 బురంబునకుఁ గ్రమ్మితి చని మనంబున వితర్కించి వసిష్ఠు

నోడించుపొంతుఁ దపఁబూనరింపఁబూనె. వసిష్ఠుండు నిజ
దండంబున బ్రహ్మతేజోబలంబు పొందించి భూపతి తపమ్ము
పమ్ముచేసె. ఇట్లు తనక్షత్రియ బలంబు బెండుపడిన విన్నఁ
బోయి మగిడి నిజనగరంబునకు గాఢేయుండు పోయె.

౬౦. ఆవలికథ నట్లుండ నిండు. తొలుత సంకల్పి
మాత్రమున వస్తువుల సృజించువిషయము నెఱింగించెద
వినుండు. మనస్సును నియమించి సంకల్పించినచో మనము
గోరువస్తువుల సృజింపఁగలము. సామాన్య వ్యవహారము
లందును దొలుత మనస్సున భావించియే పనులొనరిం
తుము. కోరినపని మనస్సునఁ దీర్చుకొనియే పనులుచేయు
దురు. వడ్లవాఁడు బల్లనొక్కటి చేయక మునుపు దాని
రూపమును మనస్సున నేర్చుకొనియే చేయును. కొయ్యఁ
గొని బల్ల చేయువడ్లంగికిని వస్తువులేకయే బల్లను జేయు
వడ్లంగికిని నెంతయు సంతరమున్నదని తోచును. ఏమొ
యలేనిచో నెవ్వం జేదియుఁ జేయనేరఁడు. సహజముగ
నేండ్లకొలఁది పట్టుపని నతఁడు సూక్ష్మకాలమున నెసరిం
చును. దీని నుదాహరణముతో వివరించి చెప్పెదను.
చెట్టులోని యాకులు గాలిని లోనికిఁ బీల్చి స్థూలము
లగు రేణువుల నిలిపికొని మిగత భాగమును దొలఁగఁ
ద్రోయును. ఈస్థూల రేణువులు చేరుచుఁ గ్రమక్రమముగ
గొయ్య యెదిగి ముదురును. సహజముగ నింత కాలముగ

నింతకాలము పట్టుచుండ సంకల్ప సిద్ధి గలపురుషుఁడు
 బాహ్య ప్రపంచమందలి నైసర్గిక శక్తులను వశపఱచు
 కొని తాను సృజింపఁగోరు వస్తువునకు వలయు స్థూలరే
 ణువుల గాలినుండి గైకొని వాని నన్నింటిని నిచ్చామా
 త్రమున సృజింపనోవును. తొలుతఁ దాను జేయనోపు
 వస్తురూపమును మనస్సున స్థిరముగ నిలుపుకొని దాని
 యందుఁ 'దాను సంకల్పశక్తిచే జేర్చిన స్థూలరేణువుల
 నిమిత్తే తాఁ గోరువస్తువును సృజించును. ఇట్టిపనులు
 పూర్వకాలమందు వలె నిష్పాదును సాధ్యములు. దీనిని నే
 నెఱుఁగుదు. ప్రాచీనగ్రంథములందు నిట్టి సిద్ధుల వర్ణించి
 యుండఁ జదివి వానిని నమ్మక నప్రవారలు తమ యజ్ఞాన
 మును దాము ప్రకటింతురు. ఎఱుక లేనివారు నవ్విన మీ
 రు భయంపడికుండు. మనస్సుల దార్ధ్యము గలిగి వారిని
 సరకు గొనకుండు.

— విశ్వమిత్రుఁడు బ్రహ్మర్షియగుట. —

౬౦. ఇకఁ గథ వినుఁడు. అట్లు విశ్వమిత్రుఁడు
 బ్రాహ్మణముసీశ్వరునకుఁ గ్రిందుపడి బ్రహ్మతేజస్సును
 సాధించెదఁగాక బ్రాహ్మణుఁడ నయ్యెదఁ గాక యనినిశ్చ
 యించి యింద్రియముల నిగ్రహించి తపంబునకు సమ
 కట్టె. చిరకాలమునకు బ్రహ్మ వాని పూనికమెచ్చి రాజ

ద్వి నైతివని వానినుగ్గడించిన దానికీ దనియక గాధి తన
 యుండు నెండియుం దపంబు సలిపె. ఇట్లు పెక్కి సమయములకు
 చిమఱియొక మెట్టు గడిచిన బృందారకులు సుఖోష్ణిని
 ఋషి నైతివని వానిని శ్లాఘించిరి. అందులకుసంతృప్తి
 నొందక బ్రాహ్మణుడొకఁడు పూనినపని మాననని ముఱచి
 యుం దపంబునకుం జొచ్చె. చొచ్చియు నక్కఱిగా ! మేనక
 యను నప్పరిసం గని విషయలోలుడై తపో బలముం
 బోగొట్టు కొనియె. ఐన వినునక యాముని క్రమ్మఱు
 జర కాలము తపంబొనరించినఁ జతుర్ముఖుండు మనంబునఁ
 బ్రియమంది నాహర్షి నైతివని వానిని దీవించి నీ వింద్రియ
 ముల సంపూర్ణముగ జయింప వలయునని బోధించితిరొ
 హితుండయ్యె. అటు మఱియొకసారి తపంబును జెలుప
 నప్పరస యొక్కతే వచ్చిన దాని చిక్కులకుం దగు
 లక విశ్వామిత్రుండు నిలుకడయై నిలిచియు దానిని
 గోపంబున శిషించెను. కోపమున వాతని తపస్సు నశించె.
 ఇట్లు మొదటియు నోడియుం బట్టు దల వీడక మగిడి నమ
 కట్టి మానవ్రతంబును జేకొని గోపంబును జయింప నిశ్చ
 యించి యెండకేసి ఎన్నియేని విధంబులఁ గోప ముద్రేకిం
 పఁ జేయఁ బూనినను హృదయమునఁ గోపంబుపుట్టకుండ
 శాంతుడై నలిచె. ఇట్లు తుదకు విజయుండయ్యె. బ్రహ్మ
 ణ్ని యనఁ బరఁగె. తుత్రయజాతని గడిచి బ్రాహ్మణజాతని

బడసె. పెనకువగలిగి యెడతెగని ప్రయత్నములఁ జేసి
జీవుఁ డాత్మసాఫల్యమును ద్వారలోఁబడయు ననుట కితని
చరిత్రము ఎల్లప్పుటి కుదాహరణము.

౩౨. జాతికి నైజము లగున ధర్మములఁ దనశీల
ములఁ బ్రకటించునతఁడే యొజాతిని యథార్థమున నుం
డనోపు. బ్రాహ్మణకులమున నూఱుపుట్టుకలఁ బుట్టియు
నరుఁడు విషయూభిలాషు లనుశ్చంభిలములఁ దెగనఱకఁడేని,
కోపనచసముల విడనాడఁడేని, వాని శీలము పోశుద్ధము
కాడేని, బుద్ధి వానియందు వికసించెదేని వాఁడు బ్రాహ్మ
ణుఁడు కానేరఁడు. బ్రాహ్మణకులమున జన్మించక యుం
డియు నాజాతి గుణములు కలవాఁడు బ్రాహ్మణుఁడగును.
జాతిధర్మములు లేనిచోఁ గులమునుసూత్రమునుహాత్ములు
గణించరు. తాత్త్వికముగ విచారించినచోఁ జాతుర్వర్ణ్యవి
భాగము సూక్ష్మ దేహమునకుఁ గాని స్థూలదేహమునకుఁ
గాదు. స్థూలసూక్ష్మ దేహములు రెండును వర్ణమునకు
జతపడియుండిన నతిండు సుఖయగు పుణ్యపురుషుఁ డనఁ
దగు. అట్లారెండును జేరినచో గుణములులేక యుత్తమ
కులమునఁ బుట్టువాని కంటెను గుణముల నుత్తముడై
తక్కువకులమునఁ బుట్టినవాఁడు మేలగును. అట్లు శతా
నందుఁడు రామునకు విశ్వమిత్ర మహిమలందెలిపిన నతఁ
డాసందించెను.

౬౩. మిథిలానగరమున రామునకుఁ బెండ్లియగును. నరునకు వివాహ మెంతయు సంతోషసమయము. అట్టిసంతోషకాలము రామున కాసన్నమయియుండునది. అతఁడు వివాహమున కర్హుఁడు. విద్యాభ్యాసము సమావర్తనమున ముగిసె. దేహపలుత్వము పౌరుషలక్షణమును రాక్షసులలయంబునఁ గన్పడెను. ఇట్లు మెఱయువాఁడు పత్నిని జేకొనిగృహస్థుఁడై పౌరుషధర్మములఁబూనుటొప్పు. పురాతనకాలమున నిదియే విధిగా నుండెను. అప్పుడు విద్య నేర్చుకొను ప్రాయమున బాలునికి వివాహమును జేయరు. బ్రహ్మచర్యవ్రతంబుననే యతండుండవలసె. చదువరికి నస్థలితవటువృత్తియే నిర్ణీతము. ఇదియే మార్గమని సర్వశాస్త్రసమ్మతములగు యుక్తులచే స్థాపింపనగును. బాలుని దేహము కోమలము. విద్యాభ్యాసమును బూనికతోఁ జేయుటయు, దాంపత్య ధర్మాచరణము ననుసరిండును రెండు విధములదేహాయాసమును గలుగఁజేయును. ఈరెంటికి నొర్చుకొనుటకు వానిదేహము తాళదు. ఇష్టాదాన్వాయము నతిక్రమించుచున్నాడు. కావున నీరెండుభారముల నేకకాలమున వహింపఁ జేయుటచే వారు యశావనమున దుర్బలులగుదురు. వారికి ముదిమి శీఘ్రమునఁ బ్రాప్తించుచున్నది. ఇదియెల్లరకుం దెల్లము. లోకానుభవసిద్ధములగు నైసర్గిక ధర్మములు శాస్త్రరహస్యములవలె నీశ్వరానుశాసితము

లు గావున వానిని నిరాకరించియుసుఖంబున నుండఁ జెల్లు నే. ఇప్పుడరయ భరతఖండమునందు నిండుప్రాయమున నుండుమనుజులు దుర్బలు లగుటనుజూడఁగా “విద్యాద్భిరబ్రహ్మచర్యవ్రతము నుల్లంఘింపఁగూడదను సనాతనసద్ధర్మమును నిరాకరించిన దుష్కర్మమువలసిఫలములఁ జూపెదఁ జూడుఁడీ” యని వారి దుష్కర్మము ఘోషించి విశదీకరించెడునని తోఁచెడి.

౬౪. మఱునాఁడు జనక జనపతి యతిధిపూజలఁ జేయ వచ్చినవేళ గాధేయుండు మహావిశ్రుతిం గాంచిన మహాదేవుని యాశ్చర్యకరమగు శరాసనముంబ్రశంసించి రాజా! రామునకు దానిని జూపవేయని వేడినఁ బుడమితేఁ డిట్లనియె. ఇదిశివునివిల్లు. శివుఁ డీధనూరాజమును దత్తుని యజ్ఞకాలమున దేవతలకొసంగెను. దానిని దేవతలు నావంశమునఁ బుట్టినదేవరాతున కిచ్చిరి. అదిమొదలుగ నామేటికోదండము మాయంట నున్నది. అంత నేనుక్కనాఁడు యజ్ఞభూమి విశుద్ధ్యర్థము దున్నుచుండఁ జాలునుండి యనుంగుఁ గన్నియ పొడసూపె. అదియ సీతానాతనయఁగఁ బెంచెద. శివుని విల్లు నెక్కుపెట్ట నోపు బల్లిదుఁడు సీతఁ బెండ్లియాడఁ గలఁ డని నిశ్చయించిన వాడ. రాజులు రాజకుమారులు పెక్కండ్రు ఆపనికిం

బూని విగతాశులైరి. అని జనకుఁడు వలికిన మూనివగుఁడును
 సంశయింపక యాయుద్ధండ కోదండమును రామునగుఁ
 జూపు మని కోరిన జనకు నాజ్ఞచే నావ్లిను బుష్పమాలా
 లంకారసుందరమగు మందననున్నదానిఁ దేర్చిపై నిడికొని
 తెచ్చిరి. తెచ్చినఁ గౌశికుండు రామునింగిని “ రామా !
 యీమహాధనుస్సును జూడు ” మనిన మందనఁ ద్రొంగి
 విశదవికచారవిందనయనములఁ జూచి “ ప్లిను బీకొని
 దునా ” యని యడిగెను. జనపతియు మునిపతియు న్నల్ల
 యనిరి. రాఘవుఁడు పెట్టెనుండి కోదండమును పైకొని
 తప్పక యెక్కుపెట్టి నాఁలొగుచో విల్లు పెట పట రా
 డుచు విడిగె. ఆచప్పుడు మేఘవాదంబు చందంబున మిఁద
 నెగడి యొప్పె. ఇతరులు చేతుల నెత్తినోపని యాఁడు
 ను చాపంబును దునుమనోపిన పసి పాపని శక్తికి నల్లగును
 వెఱగందిరి. అందతాశ్చర్యమునం దోగి పోసిన భూమి
 ముని కిట్లనియె. నాయనుగుఁ గూతు నీత వింటిని మం
 చిన వాని సొమ్ము. వేవేగ దశరథుని రామ వివాహము
 నడిపి వధూవరుల నాశీర్వాదింపఁగ రప్పింపుము. అని మాచి
 తాత్తుడై పలికినఁ దగువా రట్లు లేఖలఁ గొని చనిరి.

౬౫. జనకనరపాలుని శుభలేఖను దశరథనరపా
 లుఁడు సంతృప్త హృదయుడై యాదరించి మంగళము

అహో నాహోచించి యియ్యకొని పయస్కా తరలి మిథి
 లాసగరము చేరిన జనకుండు తాత్పర్యము ప్రసూచరణంబుల
 నాతని మున్నపలఁ గావించి నీతారాములకు నూర్మికా
 లక్ష్మణులకుం బొణిగ్రహణముల నున్యోగించెన నసప్రదు
 వల్లించుని దశరథుండు వెగడియు విశ్వమిత్ర వసిష్ఠులచే
 జనక సరపతియవరజాంబగు కుశధర్మని కుమాంధికల శ్రుత
 నీ ల్గు భగతునకును, మాండవీప శత్రుఘ్ననకును భర్త
 పత్నులుగ నియ్య నడిగించెను. ఇట్లు నలుగు రన్నదమ్ము
 లగు నొక్క దినమున నె సరిణయములు జరగె. వివాహ
 మహోత్సావముగో.

ఉ. రాముని పాపి పెద్దమున రాతా మహీనుత పాణి పెద్ద
 గ్రుం,

ప్రేముడే తీర్చి పితృతగభీర పదంబుల నిట్లుపల్కె నీ,
 కోమలి నీత నాదుహితం గూర్చిమి బొందుము చేయి
 [వట్టి నీ,

కేమలు ధర్మమార్గమున నెల్లపనుల్ పొనరింపఁ దో
 [డ్పడుకో.

ఉ. ఉన్నతప్రయోగీలముల నొప్పును భర్తను గొల్చుభక్తి
 [హో,

నెన్నఁడు మేనిసిడవలె నేగి పిలువదన నీకుం గూర్చునీ,

కన్నియ కీర్తితో వలలుఁ గావుత మన్న నరేంద్రుమా
[ఁలున్,

విన్ననువొప్పఁ జెల్లె రఘువీరుకతంబున గారవంబునన్.

ఉ. అంతటఁ దోడఁబుట్టులు మహావిభవాఘ్యులు కోస
[లావనీ,

కాంతుకుమారు లాత్మ కరకంజములన్ సుకుమార
[కన్యకా,

కాంత కరాంబుజాతములఁ గైకొనిభక్తిని నగ్నిహోవి.
[త్రున,

త్యంతముదంబు దోఁపఁగఁ బ్రదక్షిణముం బొనరించు
[చుండఁగన్.

ఉ. ఇందిర లోకమాత జనీయించెను సీతగ భూమి నాజగ
త్సుందరియున్ ముకుందుఁడు వసుంధరయందు వివా
[హశాంధవా,

నందముఁ బొంది పొందిక మనంగలరంచు నిలింపబృం
[దముల్,

దుందుభిమోతచేసి విరితుంపరఁజేసి సుఖించిరత్న
[జ్జన్.

౩౩. ఇట్లుద్వాహము లెలమిని సంపూర్ణమయిన
మఱునాడుపెండ్లివియ్యకుంలు సూతనదంపతులు మా
హూత్సవంబున నయోధ్యాపురమార్గముంబట్టి ప్రయా
ణమయిరి. త్రోవలో నబ్బురంబొప్ప నొక్కయెడ నలుఁ

గెలంకులఁగలఁతలు గలిగించు శకునములు యోఁచె. నుడి
 గాలిభయంకరముగ వీచె. నేలకంపించె. సూర్యబింబము
 నఁ జీకట్లు కప్పె. ఆకాశమున భస్మవర్షముగురిసె. ఎల్ల
 వా రుత్తలపాటొందిరి. అంతఁ బరశురాముఁడు భీమాకా
 రమునఁగ్రాలుచు మహాకార్యకమును జేతఁ బూని మూ
 వురమున గ్రొడ్డలిమోపి వచ్చినఁ గోపదీపితుఁ డగువానిని
 బురోగమను లగు మునివరులు పూజించిరి. జామదగ్నియు
 రామునిఁ బేరిడి పిలిచి యిట్లనియె. “రామా! నీవావిల్లుం
 దునిమితివని వింటిని. ఇది నావిల్లు. దానిజత. దీని నెక్కుపె
 ట్టుము. తొల్లి దేవశిల్పి యగువిశ్వకర్మ రెండు కోదండం
 బులనిర్మించి యుమాపతికిరమాపతికి నిచ్చె. విష్ణువు తన
 గొనయమ్మును భృగు తనయున కొసంగె. నాటంగోలె
 మాకొలముననుండి నన్నుం జెందినది. శైవ చాపమును
 ద్రుంచి నట్లు రామా! యీ యుద్ధండ్ల వైష్ణవకోదండమును
 సంధింపనోపుదే. అట్లేని నీతోబవరంబున నేఁ బోరెద.
 నావుడు రాఘవుఁ డామహాధనుస్సును గ్రహించి నారి
 నెక్కిడి శరసంధానముచేసి యంతలో భార్గవుఁడు బ్రా
 హ్మణుఁడుగదా, పోరికిఁజేరినను విప్రునిఁ జంపరాదని
 చింతించి రఘురాముఁడు భృగురాముని నిశ్చలదృష్టి
 తోఁ జూచియిట్లనియె. మునినాథా! నీదగువాయుగమన
 శక్తిని దునుమాడుదునా, కాదేని నీవు తపోమహి

మచే: బడసిన యూర్ధ్వలోక వాసమునకు భంగముఁగలి
గించునాయని సరసమామచుండె. అప్పుడుకుమార
రాముని నిడువారుఁ జూపులు పరశురామునికడిదిబ
లంబును జూటలాడిన వృద్ధరాముఁడు తనబలనాశన
మరసి యాచిన్నికుమారునకు నమ్రతతోఁమ్రొక్కి దేవ
దేవా! భువనత్రయనాయకా, నీవు నాయుండవతరించిన
పనిముగిసె. విష్ణుమూర్తి తొల్లింటి మవతారమును నా
యందు నెలకొల్పినశక్తిని గ్రమ్మట వాగర్పించెను. నీ కే నె
ట్టిసాక్షి రామా, నీవే మేటివని యనేకవిధముల సంస్తుతిం
చి తపంబున కేగె.

౬౭. పరశురాముఁ డొడి యేగిన వినువీధి
సూర్యరశ్మికనఁబడెను. అందఱు సంతసించిరి. భూవల్లభుఁ
డు సప్తరివారముగఁ దరలి యయోధ్యానగరమును జేరె
ను. పురలక్ష్మీలలితాలంకారముల వెలుంగుచు నావధూ
వరులకు స్వాగతమిచ్చునున్నించె. కౌసల్యా కైకేయీ
సుమ్మితలు వీరమాతలు గారవమునఁ గుమారులను ముద్దు
గోడండ్రను సంతోషములఁజేరఁదీసి ప్రేమతో విందులు
గావించిరి. రాజమంధిరమున నమందానందంబిట్లు చిందు
వాటె. అప్పుడు రాముఁడు స్వధర్మము నాచరించుచు నె
ల్లచోట్లఁ బ్రేమను గడించుచుండె. వానిమనస్సులో నెన్నుది
నాటి నిల్వఁగా నీతతోడ నతులసౌఖ్యములతో నయో

ధ్యాయం దుండె. ఏమనుజుడు రామమూర్తికి నప్పుడు
సౌఖ్యసంపదలయందు సమానుఁ డగును? వార లట్లు కొ
న్నిదినంబులు సుఖింతురు గాక. అక్కటా! మబ్బులు
త్వరలోఁ బైకొని వారికమనీయభాస్కర రశ్మినిగప్ప.
ఇప్పుడు వారు సుఖింతురు గాక.

అసిన నడి యెట్లు వినవలతుమని బాలురు వేడిన నని
వసంతమాంబ యిట్లనియె.

చ. అనఘవస్థిష్ఠ బోధితనిరంతర నిత్యసుఖాభిలాషునిన్
ఘనతరగాధినందనమఖప్రియ రక్షణ దక్షకార్ముకున్
జనక వసుంధరాధిపతి సంస్తవపాత్రశుభాంగునిన్ ద్రిలో
చనవరచాపఖండనయశఃపరిపూరితు బ్రహ్మచర్యునిన్.

శ్రీ. శ్రీ. శ్రీ.

అయోధ్యాకాండము.

మూడవ యధ్యాయము.



క. శ్రీ లక్ష్మీదేవీ భా

గ్యాలంకృతజానకీహృ దారామ శ్రీ

డాలోలుఁ బరశురామా

భీలమదగ్రహణభేలుఁ బృథులకృపాభుక్.

౩౮. శ్రీరాముని లక్ష్మణుని విడిచి భరతుఁడు తన మే
నమామ యగునశ్వపతి పొంతఁ గొన్ని దినంబులుండ నత్రు
ఘ్నునితోనరిగె. రాముఁడు యశావనతేజంబుల నున్న తస్థ
తిఁ గ్రాలుచు శీలమున లోకోత్తరుఁడై యసాధారణస్వ
ప్రకాశమున వెలిగెను. రాముఁడు నిర్మలాత్ముఁడు. మృ
దుభాషణుఁడు. నిష్ఠురవచనములకు మాఁకొడ్డి నిష్ఠురము
లాడఁడు. ఉపకార మొక్కటియైన తనకొనరించినవారి యొడఁ
గృతజ్ఞతను జూపుచు. అపకారములు నూఱుచేసినను పా
నిని బొత్తిగ మఱచును. ఆపుణ్యవర్తనుఁడు పుణ్యశీలు
రను, వివేక వంతులను వెదకి వారితోఁ బొందొనరించును.
బలధైర్యముల యుద్ధతిచే గర్వింపఁడు. రామచంద్రుఁడని
సత్యసాంద్రుఁడు. పెద్దలను గౌరవించును. పితృప్రజలఁగని

కరమునఁ బరికించును. దీనులఁ గరుణించును. దుష్టులఁ బ
రుషదృష్టిని జూచును. తగని మాటల రోయును. తగని
పనులఁ బోయును. లోపల వెలుపల శుచియై యుండును.
ఏండ్లకు నెక్కువగ సమయస్ఫూర్తియు వివేకమును గల
వాఁడు. శ్రద్ధాశీలు. నెరవరియై పరుల యోగ్యత సరయును.
యుక్తిమోక్షయఁ బనులాచరించును. రాముఁడు వేదపారం
గతుఁడు. సంస్కృతప్రాకృతభాషావిశారదుఁడు. ఆకాలము
నఁ గలవిద్యలలోనిపుణుఁడు. ఇతియేగాదు. రాముఁడు
కరితురగముల నడిపి శిక్షించును. శస్త్ర విద్యావిశారదుఁడు.
ధీరుఁడు. శూరుఁడు. సామర్థ్యమున దండునడుపును. ఇట్టి
మహాభీరుఁడు దశరథ రాజమానసానందుఁడయ్యె. ప్రజల
కుత్సాహ హేతువు. రాజ్యమున కాటపట్టు.

దశరథుఁడు రాముని యువరాజుగఁ జేయ నొచుట.

౬౯. రాముఁ డిట్టియతులగుణాంబురాశి యగుటచే
దశరథుని డతిని యువరాజుగ నభిషిక్తునిఁ జేయఁ గోరెను.
ఇది సహజముగాదే. కావునఁ దనకోరికను చెలుపఁ గోరి
కొలుపున దొరలును, సామంతరాజులును గొలిచియుం
డ వారలతో నిట్లనియె. ఏను వృద్ధుఁడను. రాజ్యభారము
మోసిమోసి యులసితిని. ఇక విరమించుట ప్రియంబ
య్యెడు. రామానకుం బట్టమును గట్టద. రాజ్యకార్యములు
వాఁడు నడుప నేను విశ్రమించెద. రాముఁడు ప్రభుత్వా

ర్హుఁడు. విశ్వాసపాత్రుఁడు. ఇక మీచి తంబులలోని యభిప్రాయముల నేర్పడఁ దెలుపుఁడు. నాచెప్పునది సమ్మతమగునో కాదో యెఱిఁగింపుఁడు. పుత్రివాత్సల్యముచే నా వివేకము మఱుగుపడి యుండనోపును. అట్లేని ఇంతకంటె మేలై సమూర్ణ మొక్కటి మీకుందోచినదియూ? శోచినచో దాని నాకుం దెల్పుడీ యని వేఁడెను.

౭౦. పూర్వకాలమునఁ జక్రవర్తియగువాఁడు తన సామంతరాజులయెడలను దన ప్రజలయెడలను ఎట్లు వర్తిం చుచుండెనో ఆకొలుపున జరగినచర్యచే దేటపడియెను. అట్లుపలికిన దశరథుని వచనముల విని సభనున్న ద్విజప్రజాసేనాధిప్రముఖులేకీభవించి యాలోచించి యేకగ్రీవముగ రాముని యశావరాజ్యమునకుఁ బట్టము గట్టమని రాజును బ్రార్థించిరి. దానికి మనంబున సందియమంది నాప్రీతికై యిట్లాడితిరే యని జనపతి యడుగ వారలట్లు కాదనిపలికి రామచంద్రు సంగుణంబులు ప్రశంసించి తుద కీట్లనిరి. రాముఁడు దేవదేవున కెనవచ్చువాఁడు. ఉదారగుణాభిరాముఁడు. రాజ్యక్షేమమునిచ్చులు గోరువాఁడు. ఇట్టిసీకుమారుని వేవేగ గద్దియపైఁగూరుచుండఁ బెట్టుము.

౭౧. అని యెల్లరొక్కముఖంబునఁ బలికిన రాజీయకొని పట్టాభిషేకమునకు సర్వసంభారముల సిద్ధముచేయ

నియమించిన జయజయాదిసంతోషార్భటులు సెలంగ నెల్లెడ
 లఁ గార్వముల నుపక్రమించిరి. ఇట్లు ప్రజలానందసంరంభ
 ముననుండఁ దశరథుండు నిజనందనునిం బిలువం బనిచె.
 రాముఁడు నిండుమనంబున గంభీరముగఁ బూర్ణశశాంక
 మనోజ్ఞముఖంబు గ్రాల జనులు గుమిగూడి జయజయ
 శబ్దంబులు చేయుచుండ వచ్చి తండ్రీకిఁ జేతులుమోడ్చి
 సాగిలి పాదములకు భక్తితో మ్రొక్కినఁ దండ్రీ లేవనెత్తి
 ముద్దాడి యిట్లనియె. సభ్యులు నేనుఁగూడి నిన్ను రాజ్య
 మునకు యువరాజుగ నియమింప నిశ్చయించితిమని యెఱిఁ
 గించి మఱియు గాదిలిసుతున కిట్లని బుద్ధులు గఱపెను.
 పుణ్యశీలములు నీకు స్వాభావిక శిరోభూషణము లయ్యు
 వత్సా! వాత్సల్యమున నీ మేలుగోరి నే నెఱింగించునది
 వినము. నానాఁటికి వినయము వర్ధిల్లఁజేయుము. ఏమఱక
 యెల్లప్పు డింద్రియముల నిగ్రహింపుము. మోహలోభ
 ములం గలుగు కీడులఁ బొఱుదోలుము. భాండాగారము
 నాయుధశాలయు నిండియుండున ట్లుంచు చుండవలయు.
 నీవ చూచియుండె నొరులవలన నరసియొండె రాజ్య
 స్థితిని జక్కఁగాఁ దెలియవలయును. న్యాయమును బాలిం
 చుచు సామంతులయుఁ బ్రజలయుఁ బ్రేమను సాధింపుము.
 ప్రజలు సంతసిల్లఁగా రాజ్యముచేయు తేనింగని వాని

నెచ్చెలులు నిర్జకు లమృతపానమున హర్షించునట్లు హర్షించు
తురు. కావున నాపట్టి! యాత్మనిగ్రహమొనరించి రాజ్య
పరిపాలనముచేసి తేజంబున రాజ్యమునియె. బాలురా రా!
చూడుడీ, దశరథుడు రాజ్యవైభవమును, మహిమను
గుఱించి యొకమాటయైనను జెప్పడు. రాజ్యాధికారమును
జెప్పును బ్రశంసించి గర్వమునకుఁ బురికొల్పడు. విన
యము, నాత్మశీక్షణము, నింద్రియ నిగ్రహము ధర్మా
చరణశ్రద్ధను గఱపెను. ఇదియే ప్రాచీనకాలమున భరత
ఖండ చక్రవర్తుల పద్ధతి.

౭౨. అంత నభిషేకమహూత్సవమునకు సమస్త
కార్యములు సిద్ధమైనఁ గొంతొకపరి నరనాథుడు రామునిఁ
బిలిపించి యెల్లిపట్టబంధనకల్యాణము గావున నేటిరేయి
సీతతో, బుణ్యోపవాసంబునఁ గడుపవలయు నని యాన
తిచ్చిన రాముఁ డట్లుగావించె. సంతోషమున నుప్పొంగి
యయోధ్యయం దెల్లరుఁ దనియని విందులఁ దేలుచుఁ
బున్నమనాటి సముద్రఘోషమున కెనయగు జయజయ
శబ్దములు సేయుచుండ రామసదన మొక్కటి యుపవాస
దీక్షచే నిశ్చబ్దముగను శాంతముగను నుండె. అందు రాజ
నందనుడు నిజసుందరీయుం దానును రాజ్యభారమును
మోయ నాయత్త పడుచుండెను.

23. ఇ ట్లుండియు రాజాగారమున ననర్థసూచకము లగు కలకలములు పుట్టుచుండెను. ఇదియెంతయు నాశ్చర్య మయ్యెడు. పౌరులెల్లరు మరలఁ గ్రొత్తసింగారములఁ దళుకొత్తజేసి మార్గముల నలువారఁ బూవులతోరణ ములఁగట్టుచు ద్వారముల గవాక్షములఁ జిత్రపుఁబట్టుతో ననురించియుండఁ బురమెల్లను బూలపఱుపువలె విలసిల్లె. సుగంధిధూపమున నంతటను గుమగుమ లాడుచుండె. ఎల్లకెలంకుల హర్ష గానము నీనులకు విందుకొలిపె. గీత వాద్యము లెల్లెడల వినఁబడెను. రాముఁడు రాజగును. శ్రీరాముఁడు రాజగు ననుజయస్వరంబులు శ్రావ్యము లయ్యె. అట్లుండ నెవ్వని యానతిచే నీ యానందసందో హము గలిగెనో యాత్రేనిమందిరమున మబ్బుగ్రమ్మి లోకాపకారి హేతువగు గుబగుబలు పుట్టనేల? దానిని వినుండు.

24. ఇట్టి సన్నాహములను గని కై కేయీమందిర మున నుండు మందరయను నొకగూనిచెలిక తైయాసన్నా హములకుఁ గారణమువేడి యువరాజుగ రాముని గద్దియ పయి నిలుపువారని విని వేగంబునఁ దన రాణికడకు నరిగి చిన్న నాటనుండియుఁ గైకచెంతఁ బెరిగినది గావున నోర్వ లేని తనముచేఁ బక్షపాతముచే ధర్మమును వివేకమును లేక యత్యంతమోహమునఁ గోప ముట్టిపడ రాముని

పట్టాభిషేకమహావాత్సవము జరగు. నీకు నీతనయునకు
ముష్ణుచొప్పడు నని పెలుచనటచెను. ఆసువార్తకు రాణి
సంతోషించి యట్టి హృద్యంబగు వార్తను దెలిపెనని
దానినిమెచ్చుకొని యొకదివ్యాభరణమును దానికి నొసంగి
యిట్లనియె. నీవార్తలు నాకెంతయు సంతసంబుఁ గావించు
చున్నవి. నాకరయ రానుభరతుల కేమియుభేదము దోఁ
పదు. యశావరాజ్యమునకు రాముని రాజునియోగించెడు
నన ముదమయ్యెడు ననితెలియఁబలికె. ఇట్లు ముగ్గురు
తల్లుల యుల్లములకు శ్రీరాముఁడు ముద్దులుగూర్చువాఁడు.
వాఁడు ముగ్గురి నొక్కతీరునఁ దల్లియని ప్రియమారఁ
బిలుచును. కన్నతల్లిని గారవించు వడువున ముగ్గురిని
ప్రియ గౌరవముల మన్నించుచుండును.

౭౫. మందర యానువర్తాభరణమును బాటవైచిత్రై
కనిట్లుదూతెను. నీవు నీసుతుని హితమును జూడవు. రాము
నివైభవమున భరతునకుఁ గీడు మూఁడును. నీవును
గౌసల్యకు దాసివయ్యెదవు. అని బిట్టుగఁదిట్టిన దానిమా
టలను వినక కైక యత్యంతోత్సాహమున రామునిఁగొ
నియాడి రాముఁడు పెద్దవాఁడుగదా. రాజ్యము వానిది
సుమ్ము. ప్రేమదలిర్పఁ బ్రాణములరీతిని దమ్ములఁ గాచు
వాఁడు. ఇదినిశ్చయమనిన నామాటలఁ బాటింపక చల
మునఁ గంకణముగట్టుకొని కుటిలమార్గమునుబూని క్రమ

క్రమంబుగ వాదించియు బెదరించియు బుజ్జగించియుఁ
గైకహృదయము మరలునట్లు బోధించెను. తుదకు నిరప
రాధియగు రామునిపైఁ గైకకు విరోధము గాఢమయిన
భరతునకు రాజ్యమునుబొందింప గట్టిగఁ బూనుకొనియె.
అయిన నిట్టి విపరీతమెట్లునమకూరు ? దానికి మార్గమెద్ది ?

౭౬. అని చింతించుచుండ మందర నీకేనుపాయంబుఁ
జెప్పెద. వినుము. దాని నీవు మఱచితివి. అదియెట్లుంటివే
ని బహుకాలమునకుఁ బూర్వము సంగరరంగమున నీపెని
మిటి గాఢముగ నొచ్చిన నీవు శ్రీయంబునఁ బరిరక్షించు
టఁజేసి తెప్పిరిల్లి కృతజ్ఞతతోడ మనుజేశ్వరుండు రెండు
వరంబులిచ్చిన వాని నింకను నడుగకయున్నదానవు. ఇది
యే యిప్పటినిబలము. వరముల నిష్పాడివ్వునుము. ఒక్కవ
రంబున భరతునకుఁ బట్టముగట్టుమనుము. వేటొక్కవరం
బున వనంబునకు రామునిఁ బదునాలుగేడులు పంపుమ
నుము. అట్లేని భరతుండు రాజ్యంబున వృథముగ నెలకొని
జీవితకాలమంతయు రాజ్యమేలును. ఇదియే తగునుపా
యము. నీవు కోసగృహంబునకుఁ జనుము. నీకై రాజువ
చ్చుడు దుఃఖంబున వెక్కి-వెక్కి యేడ్చుచుండుము. నిన్నుం
గని జనపతిచిత్తంబు మెత్తఁబడునందాఁక నూరకుండు
ము. పదంపడి నాఁడొసంగిన రెండువరంబుల నేడు నాకి
మ్మనుము. రాజు వల్లేయని యొడంబడి బాసచేసినంగాని

వానిని బేర్కొనకుము. తననంతరము వరంబులఁ దెలుపుటొప్పు. అని మందఱ చెడుబుద్ధులను గఱసినఁగైకయు నక్కటా! యీశ్వారాశయములు మల్లడిగొని యుల్లంబెఱియ నాయుపాయమ్మునకు నమ్మతించి శోచనీయమగు నానాటకము నాడఁబూని కోపగృహంబుసొచ్చె. మణిమయహేమాభరణముల నలుదిక్కులఁ బొట్టనైచెను. అమూల్యదుకూలములను దిగవిడిచెను. మలినాంబరములఁ గప్పెను. దుఃఖాక్రాంతయగు తుద్రకాంత చందంబున నందము డిందుపఱచె. కఱకునేలవైఁగూలి చాపకట్టుగఁ బరుండె. ఇట్లు నటించుచు రాజురాకకై వేచియుండెను.

—|| కైక వరము లగుగుట. ||—

22. అట దశరథుండు రాముని పట్టాభిషేకమునకు సకల సంభారముల జతపఱచి యెల్లవనుల సమకూర్చి, తన ముఖ్యప్రియురాలగు కైకందలంచి యీమనహోత్సవమును నేన ముద్దరాలినిఁ దెలిపెదనని స్రియంబున వచ్చెను. తనప్రియకాంతను గానక యరయుచు నొక్క దాసి వలనఁ గోపాగారమును బ్రవేశించెనని యెఱింగి కలవిల పాటొంది తానాయుండుఁ బ్రవేశించి భూమిపైఁ బరుండు దానిని, దుఃఖించు దానిని దన మోహనాంగిని జూచి, మచ్చికతోఁ బ్రియురాలిపై వ్రాలె. మార్దవమున దాని దేహమును స్పృశించి బుజ్జగించును. చింతకు గతంబేమి.

యని యడుగు. అంతకంత కగ్గలంబగు కామ తాపంబున
వెట్టి వింతలుగ వాగ్దానములు చేయు. నిరపరాధి నెవ్వ
నిని జింపవలయు. అపరాధి నెవ్వనిఁ గాపాడ వలయు.
ఏనిఱుపేదను ధనవంతునిగఁ జేయవలయు. ఏధనికుని దరి
త్రునిగఁ జేయవలయు. వసుంధరలో సారవంతము లగు
భూముల నేనేలువాడ. నాధసప్రాభవంబు తెయ్యదియొ
సంగు సయ్యది నీయదియ కాదే. ఇట్లు చెలువపయిని వల
పునఁ గన్నులు గానక పలికె. తనముగ్గురు భార్యలలోఁ
గైక సొగసుఁగ త్తియ యని యతిమోహంబున దానిని
వలచి యుండును. మోహంబునఁ జేటు దెచ్చుకొనియె.
నిగ్రహములేక తనకసర్థమును సంపాదించు కొనియె. కై
కయు సమయము వేచి రాజునకు సందీయక చక్కఁగ బం
ధించు నదియై కుటిలముగ నిట్లునియె. “ దేవా! ఏనొక్క
యేర్పాటును జేయఁగోరి యున్న దానను. దానిని నీచే సా
ధింప వలయునని మనం బువ్విట్లొరెడు. నాకోరునది చే
యుదువేని మాటయిమ్ము. సిమ్మట నీకుం దెలుపుదుననిన
రాజు గొంకక యాపెళింపును నిజాంకతలంబున నునిచి
కొని నాకు త్తమోత్తమ ప్రియుఁడగు రాముని తోడుగ
శేషభంబు చేసెన. నీకచ్చవచ్చిన కార్యంబు తెఱంగుప
డఁ గావించెదనని రామునిపైని ఒట్టుపెట్టుకొని వానిని వ
సయాత్రకుఁ బొల్పడఁ జేసెను. ఇట్లురిలోఁ దగిలిన జిం

కనుబోలె మగని బిగియఁబట్టి వాని వాగ్దాసమునకు దేవ. తలను సాక్షులఁ జేసి శోచనీయమగు తన వాంఛితముల నిట్లు పలికెను. ప్రాణేశ్వరా! తొల్లి రణంబున రెండువరంబుల నొసంగితివి. మఱచితివే. వాని నిప్పుడు కోరెద. నీవు ను గావించెద నని నమ్మఁబలికితివి. రామునియభిషేకము నకని సమకూర్చిన సకలద్రవ్యములఁ గొని భరతునకుఁ బట్టముఁ గట్టుము. ఇదియొకవరము. రేపే కృష్ణాజినమును గట్టి రాముఁ డక్షవుల కిరిగి యందు భిక్షాటసమునఁ బడు నాలుగేండ్లుండ వలయు. ఇది రెండవది. బాస యిచ్చితివి. మాటను జెల్లింపు మని యడిగె.

౭౮. ఆదామణ వాక్యములను విని భూరమణుఁడు విస్మయమందెను. డెండమవిసిపడియె. కొంతవడి మూర్ఛితుఁడయ్యె. తెలిసికూర్చుండె. పశ్చాత్తాపమునఁగుండె. కాముకుడై మరులునఁ జిక్కితినని చింతించె. బేల్కలై చావునొడికట్టుకొనిన విధముగ మాట యిచ్చితి నని లోనడలెను. మైమఱచి నేలంగూలె. భీభత్సశోకంబులచే విస్మృతిఁగనె. ఎట్టకేలకుఁ బట్టరానికోపవశంబునఁ గైకను గఱకులాడి తీలెను. వెండియు నడలునఁ జిక్కి దీనుఁడై దుర్బలుఁడై యబలను బ్రార్థించెను. దేవీ, సూర్యుని బాసి భూమి యున్నను రాముని బాసి నేబ్రదుకను. రాక్షస తరములనెల్లఁ దొలంగుదుఁ గాని రాముని గుణరత్నము.

ను నేవిడువను. కేకయరాజపుత్రీ! నాయుత్తమాంగము
నీ పదారవిందముల సోకఁమొక్కెద. నన్నుంగరుణింపు
ము. అని మనోవేదనచే నొచ్చి దీనాలాపములతో వెండి
యు నిట్లని విలపించెను. ఏను వృద్ధుఁడను. చావ నున్న
వాఁడ. నన్నుఁగనికరమునఁ జూడుమా. కైకా, నీకుఁ
మొక్కెద. నీపాదములకుఁ బ్రణమిల్లెద. రామునికి రక్ష
కురాలవు గమ్ము. పాపదూషితునిగ నన్నుఁ జేయకు
ము. అనిపలుకుచుఁ దనపరువును బదమును మఱచి వృద్ధ
రాజు నిజాంగన పాదముల పయిబడి పెలుచు శోకించెను.
కానికైక యెడమీయదు. ఎన్నియోమాటలు లడిగించు
కొనియుఁ జేసినబాస చెల్లింపు మని మోకరించి నిలిచె.
నిలిచిన రాజిట్లు పనివి దుఃఖించెను. అయ్యో! నే నెట్లఁ
కఁ గౌసల్యంజూతును. అది మెత్తనిచిత్తంబున శ్రద్ధతో
నన్ను నిత్యమును గొలుచుచుండును. ఈకైకసౌగంధములకుఁ
జిక్కి దానికెక్కువేసితిని. దాని నొల్లనై తిని. ఎట్లుగృహసౌ
ఖ్యముల రాముఁడు విడనాడు. ననవాసాయాసముల నెట్లు
ఘోర్చును. అయ్యో, నాయనుంగుఁగోడలు సుకుమారి
నీత మగని సంతతాదరములేక యేయిడుమలఁ బడునో,
రాముఁడో యనశ్యము నామాటలకుఁ గట్టువడును. నేఁ
బోఁజాలనని నామాటకెదురై న నాడువాఁడుకాఁడే. వాఁ
డు నిత్యభక్తుఁడు. ఈకైక, యీకులనాశని, ఈవిషత్తులకు

మూలము, నాకషఘ్నాతికి హేతువైనది. భార్యవశవర్త
 నుండై కన్నకొడుకునకు నిరపరాధికి జేటుగావించెనను
 మాటఁ దెచ్చిపెట్టినది. ఇట్లెన్నివిధముల మొట్టపెట్టినను
 ఆమాటలామెయొద్ద నిష్ప్రయోజకములయ్యె. ఆమె చల
 మునఁ బట్టినపట్టు వదలక చేసినబాసఁ జెల్లింపుమని నునుఁ
 గులాడుచుండఁగ రాత్రిగడిచెను. మఱునాఁడు వఱువాఁత
 వసిష్ఠుఁడు పంప సారథియగు సుమంత్రుఁడు నరపాలు పా
 లికడుడెంచి రాజు! ప్రయత్నము సిద్ధమైనది. రామునిఁ
 బట్టిభీషేకమునకుఁ బిలిపింపఁదగుననిన వినియు దశర
 థుఁడు మిన్నకుండె. కైకయు సాహసవృత్తితోడ నీవేగి
 రాముని నిచ్చటికిఁ దోడితెచ్చని యాజ్ఞాసించిన సుమం
 త్రుఁడు రాజ్యానిక్షీంచి నిలిచియుండ రాజు రాముని
 సద్గుణాభిరాముని నిటకుఁదోడుకొనిరమ్ము. వానిఁజూడ
 వలతునని పనిచిన సారథికార్యగతు లెఱుంగక వల్ల్యేయని
 సంతోషముతోఁ జనియె.

౭౯. అటరాముని ధామమునఁ బండుగవేడుకలు
 నింగివెలసె. మహోత్సవము బయలువెడలుటకు సిద్ధ
 మగుచుండె. ఆయింటిలోఁ బ్రవేశించి సుమంత్రుఁడు నీ
 తాదేవి చేరువనిలిచియుండఁగా సుఖాసీనుడైయున్న రా
 మునింగని తండ్రియానతిఁదెలిపెను. దానిని విని యతిసం
 భ్రమమున రాముఁడులేచి పయనమయ్యెను. జానకియుఁ

దలవాకిటికి వెంటవచ్చి భర్తక్షేమములఁ గోరుచు వెనుక
కుం బోయె. సిద్ధమైయున్న తేరెక్కి యెప్పటియట్ల లక్ష్మ
ణుఁడు వెంట రా రాముఁడు నశరథునిజూడ వెడలెను. రాజ
మాన్దమున రామచంద్రునిగని జనులుగుంపై జయజయ
ధ్వనులు సేసిరి. రాముఁడు బా రాజ్యభారమును వహించు
ను. రాముఁడు రాజ్యము సేయుటచే నెల్ల యెడల శుభమ
గును. అని గంభీరధ్వనులు సేసిరి. రాముఁడు రాజసదన
మును చేరి తేరుదిగి జనకునిజూడఁగఁ జెచ్చెఱనేగి భక్తి
తోఁ దండ్రుకింబ్రణమిల్లె. తండ్రి దీనవరనుండై గర్హనస్వ
రూపై రామాయని యొక్కమాటనే పలికి వేఱొండుప
లుకకుండిన రాముఁడు భయంబంది తొఱుపాటునఁ గైక
నిట్లని యడిగె. తల్లీ, యేవిషయమునందై నను దప్పచేసితి
నా. అజ్ఞానంబునఁ దండ్రుమనసు నొప్పించితి నాయని య
డిగిన రాణి కరుణలేక యిట్లనియె. “మితండ్రి నీచే నహి
తంబుఁ బొరయఁడు. ప్రియతమకుమారుండవగు నీకు నప్రి
యంబని తనమనోభావంబును బలుకఁడు. మితండ్రి బా
సలుచ్చియు నిప్పుడు నెఱవేగ్గ నోడెఁడు. మాటనిలుపుట
నీకుఁ గర్తవ్యము. తండ్రిమాట నడుపుటకు నమ్మించితి
వేని నీకు నేనంతయు నెఱిఁగించుదాన. భూనాయకుఁడు
దాను బలుకనేరఁడు ” దీనిని విని మనంబున రాముఁడు
తండ్రియభిమతంబుల నేనొసరింపనేమో యను సందియ

ము వచ్చెఁగదా యని కడునొచ్చి చెచ్చెఱ నిట్లు ప్రత్యు
త్తరం బిచ్చె.

క. గురుఁడును రాజును జనకుఁడుఁ

బరికింపఁగ నితఁడ యితఁడు పనిచినఁ దల్లి

గరళంబేఁ గొనియెద సా

గరమయినంజొత్తుఁ జొత్తుఁగా శిఖనైనఁ.

కావున రాజుకోరికను దెలుపుమా. దానిని నేనొ
నచ్చెదఁగాని మరలను. నేనెన్నఁడు నాడి బొంకను.

౮౦. అనిరాముఁడు ప్రతిజ్ఞచేసిన మోమోట లేక
కైకవానికిట్లనియె. “మున్నొక్కయెడ సంగ్రామంబున
భూనాయకుఁడు పోరుచు గాయమునఁది కడు నొచ్చిన
నే నతని మచ్చికతోఁ బరిరక్షించితిని. దానికిఁ మెచ్చి
భూపాలుండు రెండు వరంబులనిచ్చె. ఆరెండు వరములు
నాఁకప్పు డిమ్మని యడిగితిని. అవియేవనిన భరతునిపట్టా
భిషేక మొకటి. నీకుఁ బదునాలుగేడుల వనవాస మొ
కటి. కాబట్టి రామా! నీకని సమకూర్చిన సంభారము
లతోడ భరతుని యశావరాజ్యమునకుం బట్టము గట్టవల
యు. భరతుఁ డాభరణాలంకృతుడై మహీతలము నేలు
చుండ నీవు జడదారివై నారచీరలంగట్టి యడవి కరుగవల
యు. ఇవియ నాకోరిన వరంబులు. నీవు పితృవాక్య పరిః

పాలనమును జేయుము. చేసిన బాసఁ జెల్లింపఁ డనునవజ్ఞు
రానీయక రాజును గావుము.”

౧౧. భళిరా! కైక పల్కిన యీకఠిన వాక్యము
లు చెవిసోఁకినపుడు రామునిశాంతముఖము వికారమొం
దదు. సహజమగు నిశ్చల సంతోషము వికసించియుండె.
రాముడు మంజుల వచనంబుల నీవు చెప్పినట్లేయగుఁగా
క యని జననికి వెండియు నిట్లనియె. తండ్రిమాటను శిర
సావహించు నాయెడ రాజనకుఁ దూష్టింభావమేల? ఇది
నేనెఱుఁగఁగోరెద. భరతునకు రాజ్యమొక్కటియేగాదు.
ఏదియైనను సంతోషమున నిచ్చెద. కన్నతండ్రి యిచ్చ
గించిన డెల్ల నాకు హితం బగును. తండ్రిని నేవించు
టయు సతఁడు పనిచినపనిని జేయుటయు ననుపమ
ధర్మంబులు. ఇంతయేల? నీయానతియే నన్ను ననముల
కనుపనోపును. నీయాజ్ఞయు నా కనుల్లంఘనీయము. ఇదె
పోయి తల్లియనుజ్ఞఁబడసి నీత నూరడించి నేడే యరణ్య
ముల కరిగెద. అనుచు నల్లన నయ్యకుఁ బ్రణామిల్లి లక్ష్మ
ణుఁడును బానును వెడలిగి. రాముండు ఇంటికి జనుచుండ
సౌమిత్రివదనంబు నీలమేఘమువలెఁ గప్పువాఁతెను గాని
రామచంద్రుని ముఖబింబమునఁ గళంకమొంతయుఁ
దోపదు. రాముఁ డీరీతిని ఆకస్మికంబుగ గర్జియనుండి
యడవికి ద్రోయఁబడెను. రాజ్యముడిగి తిరిప మఱుగ

వలసెను. అత్యంతోన్నత్యమున వెలసియు సతికష్ట దశకుఁ బాల్పడియె. ఇటులయ్యు రాముఁడు శాంతిని దిట్టతనము నెడఁబాయఁడు. వసిష్ఠుని యుపదేశమును రాముఁడు బాగుగ గ్రహించి యుండెను. ఐహికసుఖములు కేవల సస్పృహములని పరమవైరాగ్యము మనస్సునగట్టిగ నాచి యుండెనుగావున రాముని మనసొంతయుఁ దొలఁగదు. ఐనను నీత కీవాత్తఁ దెలిసిన నెట్లు దూలునో తల్లి యేమనునో యనిచి తిండెను.

౮౨. రాముఁ డేగుతటిఁ గౌసల్య యుష్టదేవతలంబూజించుచుండెను. రాముఁడు తెచ్చిన దుఃఖవార్తవినియు సతివిషాదంబునఁ బొక్కి- ఘోరముగ విలసిందె. పుత్రా! విభుఁడు కైకయాదలిప్రేమచే నాయందు విముఖుడయ్యెను. నీయాశతో బ్రదికి యుంటిని. నన్ను నెడఁబాసిన నాకేమిదిక్కు. అని విలసించినఁ తల్లి వగకును నన్నకుఁజేకూరిన యపకృతికినిగిరిసి లక్ష్మణుఁడు కోపమున మండిపడుచు నిట్లయిచెను. రాముఁడు రాజ్యభ్రష్టుఁడుగానేరఁడు. దశరథుఁడు ముదిమిని మదిదప్పి యాలోమాబల వినువాడు. రాముఁ డుద్ధతిమైసింహాసనమును గ్రహించుఁగాక. నేనెదిరించిన వారి నెల్లరఁ బోరి చంపువాఁడ. అనియిచెను. తల్లియు నన్నెట్లు వాసి వసవాసమునకుఁ బోకుము. నిన్నుఁబాసి ప్రాణంబుల దక్కించు కొందునే

యని పలవించెను. ఇట్లు తల్లి యొకత్రోవనీళ్ళరామచంద్రుడేమిచేయఁదగును. ధర్మమరసి మెత్తనిమాటల సమ్మతిట్లనియె. అమ్మా ! అయ్యపనుపు సతిక్రమింప నాకలవియే. నీ కింతయు విసయమున మ్రొక్కిద. నేనడవి కరుగవలయు. ఇట్లు పలుకుచుఁ గోపదీపితుండగు లక్ష్మణు సనుసముంచుచుఁ బిల్లియనుమతి నొందఁగోరి యల్లస మఱియు నిట్లనియె. దేవీ! నేను తండ్రినచనంబులఁడెల్లించి క్రమ్మఱ వచ్చెదను. సర్వఁబోనిమ్ము. నిష్ఠుర కా ర్యముచు బూనై నని కైకపై నలుగకుము. ఆయమ్మను మన్నింపుము. నాగమనమునకు సమ్మింపుము. అనిసారె సారెకుఁ దండ్రి యాజ్ఞానుసారముగఁ బోయివచ్చెదననుజ్ఞయిమ్మనిప్రార్థించెను. దానికిఁ గౌశల్యయిట్లనియె. నా ముద్దుపట్టి! దూడ వెంబడినదగు నాపువతి నీవెదటికరిగిన సచ్చటికి నీతోడవచ్చెద. అనుడు దయాద్వైపాకయుఁడగు రాముఁడు తల్లి ట్లని యు. పతిసేవ సతులకు ముఖవదగునే. పతి పెద్దకుమారుని మొడఁబొందునకుదుఁగి చెడు. గృహము పాడుపడినని శోకించెడు. అర్తుఁడగుపతిని విడుచుట ధర్మము గానన ధర్మమెఱిగి కౌశల్యయు నొడంబడి తండ్రి! జనకుమాట పొందుపలిచి వసవాస సమయాబ్ధులు గడిచి క్రమ్మఱక్షేమంబున రమ్మని వానిని బుత్తొచెను.

౨౩. తల్లిని సమ్మతపఱచి రాముఁడు సీతకడ కేగెను. సీతతోఁ జెప్పికదా రాముఁ డడవులకరుగును. ఆపని నెట్లు నిర్వహింప నోపును? దుఃఖమునఁ దల్లియుఁ గోపమునఁ దమ్ముఁడును విలవిలపడుచుండఁ జూచి ఆయువుపట్టులు దాఁకినట్టులు వేదననొందియు భీరస్వాంతుఁడై రాముఁడు చంచలింపక నిలుకడగా నిలిచె. ఆగండుమగనిగుండియలు మనోనాయిక మనఃభేదమునఁ దూగాడక యొర్చి యుండవలసె. రాముఁడు రాజ్యాభిషిక్తుఁడై మరలివచ్చునని సీత యువ్విభూరుచుండ నాతఁడు గంభీరముననె యేదియుంబలుకక యరుదెంచుచుండ సీతచూచి దుఃఖము రానైయున్నదని యూహించి చిత్తేంబు గుండ రామునిఁ జేరి యెన్నియేని ప్రశ్నలనడిగె. రామా! నీకేదీరాజచిహ్నమగు శ్వేతచ్ఛత్రము? పరివారమెక్కడ? గాయకులెక్కడ? ద్వీజులేకీ? ప్రజలేకీ? రాజవైభవచిహ్నములగు పట్టపేనుంగులేవీ? అని యనేకవిధంబులనడిగెను. సీతమనో దార్ధ్యమెఱుంగుచు గావున రాముఁడు వేఱుమాటలు చెప్పక గంభీరంబుగ నిట్లనియె. సీతా! మహనీయకుల సంజాతా! ధర్మజ్ఞా! వివేకవతీ! పుణ్యకర్మవర్తినీ! అరణ్యమునకుఁ దండ్రినన్ననిచె. రాజుమున్నుకై కకు రెండు వరముల నిచ్చియుండెను. దానింబట్టి భరతుఁడు రాజుగావలెననియు, నేనడవులకుఁ బోవలెననియుఁ గైకకోరె

ను. కావున నేవనముల నుండునంతదాఁక నీవింట శాంత హృదయవైయుండి నాతల్లిదండ్రులకుం దక్కుంగలతల్లుల కును భక్తిశ్రద్ధలచే సేవచేయుచుండఁదగు. కులమునకు దేశమునకును రాజగుభరతునకుఁ బ్రియముగ వర్తిల్లుము. వాని యానతుల నాదరించి నెఱపుము. ప్రియకాంతా ! అడవులకేనేగెద. నేనువచ్చునందాఁక నీవిచ్చట నుండుము. అవిన నవ్వుమొగమునఁ బ్రియముగ సీతయిట్లనియె.

౮౪. రామా ! నీకును నాకును వియోగముకలుగునే. ఇది యెక్కడియెన్నిక ? బంధువులనెల్లరిలో నిల్లాలో కర్తుకయ పురుషునితో సుఖదుఃఖములరెంటిని సమముగ సనుభవించుచు. కావున నీకుఁ దండ్రీయిడిన య నుజ్జ్వలమే నాకునుంజెల్లు. నీవు పోవు త్రోవన నేను ను నడిచెద. నన్నుం దృఙ్విప నేనెట్టి యపరాధముం జేయలేదుకదా ! కావునఁ బ్రాణవల్లభా, నీవుండునెల వున నేనుండనొప్పు. ఇల్లాలెల్లడలఁ బెనిమిటితో నరు గవలయునని చిన్ననాఁటనుండి నాకు నేర్పిరి. కావున వనమందేనియు నీతో సంతోషముతో వసించెద. అపాయములకు జడియను. ఓమహాబాహూ ! నీభుజబలము నన్ను రక్షింపదే. నాప్రార్థనమంగీకరింపుము. నాస్వాంత మంతయు నీయదియ. ఒండొరు నెఱుంగదు. నిన్నేయంటి

యన్నది. ఇక నేనేమందును? స్వామీ, నన్ను విడిచితి
 వేని ప్రాణములవిడుతు. ఇది నిశ్చయము. అని పలుకుచు
 దన్నెడఁ బాయనోడని తద్దయనమ్మను. నమ్మినప్పుడు.
 అంతలో, దన్నెడఁ బాయనోయని భయముగలుగఁగన్ను
 లఁదడిపెట్టును. నాథునికంతము మృదుకరములం గౌఁగి
 లించుకొనును. మృదువైన తనచెక్కును జెక్కునకుఁ
 జేర్చును. దానింగని రాముండు మనంబున నిది యత్యంత
 సుకుమారాంగి. ఓషగాలియేసి యెఱుంగనిది. అడవు
 లిడుమలకునికిపట్టలు. ఎట్టులోర్చునోయని చలించి చం
 చలాక్షికిట్లనియె. అబలా! కాననభూమిలో, బడరానిపా
 టులు పడవలయు. పెరుగట్టములఁబడవలయు. ఈమఃఖ
 ములు నీకేల? ఇంటికడ వెచ్చగ సుఖంబుండుము. అని
 యెన్నివిధంబులనో వనవాసకష్టముల వర్ణించినను ఆమె
 నిర్భయము మరలదయ్యె. రామా! నీవు చలికి నాకలికి
 నల్లాడుచు నడవుల నిడుమలఁగుడుచుచుండ నేనెట్లు సౌఖ్య
 ములఁగుడుతును. ఎల్లవిధంబుల నిన్ననుగమింప నిశ్చయం
 చితి నని కట్టకడకు బోరుననేడ్చుచు నిట్లనియె. స్వామీ,
 నీవందుండుకతంబున నాకు ముండ్లుమెత్తులుగావే. భూరజం
 బు చందనరజమ్మగాదే. అచ్చటిగడ్డి కంబళముగాదే.
 ఆకులు గడ్డలు సుధామధురములుగావే. వేయేల?

శ్రీరామా ! నీసహవాసమే స్వర్గవాసము. నీయెడఁబాటు నరకము. నీవు త్యజింతువేని చయ్యనఁ జత్తును. ఒక్కని ముసమేని యీదుఃఖమును భరింపనేరను. ఇఁకఁ బదునా లుగేఁడు లేనెట్లు భరించుదానను ?

౮౫. అని మొఱ్ఱపెట్టిన సీతను గట్టిగ నాలింగన ముచేసి మెత్తనిమాటల రాముఁడనునయించుచు నిట్లని యె. దేవీ, నీవేయిట్లు నిశ్చయించిన నేను వలదననేర్తునే. అనుడు చిఱునవ్వున సీత ముఖకాంతి వికసించి యొప్పె. దానింగని కలక దేటి రాముఁడు నీయాభరణాంబరాదుల నెల్లరకుంబంచిపెట్టి సిద్ధముగనుండుము. వెంటఁ జనుదెం తువుగాకయనిన సీత ప్రియమంది తనమైదొడవులు డులి చి దానమిచ్చెను. వనవాసము సిద్ధమాయెను.

౮౬. అట్టియెడ లక్ష్మణుఁడెంతయుఁ దాళఁజాలక యన్న పాదముల బిగియంబట్టి యేనుంగానలకు రావలయు నని పొర్థించి రామచంద్రుఁడెంతయు వలదని వారించి నను సందీయక దృఢనిశ్చయుఁడై యిట్లనియె. అడ వులలో నేదిక్కునను నీకును వది నెకును నపాయ ములు డాయకుండఁ గాచు పని నాదియ. మీరు గుడువ నాహారముల నరసి తెచ్చుపనియు నాదియ. పెక్కులేల ? రేయింబవళ్లు మిమ్ముఁగొలుచుచుండుట

నాపని. అని వక్కాణించినఁ దుదకు శ్రీరాముఁ డియ్యకొని దివ్యాస్త్రములఁ గొనిరమ్మని పుచ్చెను. అంత నన్నదమ్ము లిద్దఱు తమసొమ్ముల ధనమ్ములఁ బంచిపెట్టిరి. భృత్యవర్గము తాము మరలివచ్చునందాఁక సుఖంబుండు నుపాయంబు గావించిరి. ఇట్లు సిద్ధముచేసికొని దశరథుని చేత వనయాత్ర కానతిఁగొనువారై వెడలిరి. వీధులలో సీతారామలక్ష్మణు లరుగుచోఁ బురలక్ష్మీ కన్నీరుగార్చుచుండె. ఉదయమున రాముఁ డరుగుచో నడరిన జయజయ ధ్వనులడరవు. రాజమార్గమున జనసంఘము లానందతరంగములవెలుంగవు. పురజనుల ముఖంబుల దుఃఖములు గ్రమ్మె. ఆక్రందనమ్ము లడరె. సీతారామలక్ష్మణులు మువ్వరు తప్పఁ దక్కినపౌరు లెల్లరుఁ గుందుచుండిరి. ఆమువ్వరు శాంతులై నిర్వికారులై నడిచిరి.

౮౭. నడిచి టేనిమందిరముఁజేరి రాజును డాసిరి. రాజు శోకవిహ్వలుడై కూర్చుండియుండ రాముఁ డిట్లనియె. నా కనుజయొసంగుము. సీతాలక్ష్మణసహితుఁడనై యరణ్యమున కరిగెద. భరతునకుఁ బట్టము గట్టుము. నీ బాస నీపెద్దకొడుకు చెల్లించుఁగాన. నుల్లంబున సంతసిల్లుము. అయోధ్యయందు భవదాజ్ఞావశవర్తనుడనై యుండినట్లు నీమాట జవదాటక యరణ్యమున నుండెద. ఇదియే నాకు

సుఖము. ఇదియే నాకుసంతుష్టి. నీవేలతండ్రీ ! దుఃఖించె
దవు. దానికి గతమేమి? అనిన దశరథుడు చేయునది లేక
యొడంబడి రాముఁ డడవులకేగెడు. ఎందును గొఱవపడక
సకలరాజ్యసంపదల సేకరింపుడు. సైన్యములు వెంట నరు
గ నాయతము చేయుడు. ఎల్లభౌగ్యములఁ గొనిపొండని
పనుచుచుండ రాముండుకైకకిచ్చిన మాటలఁ బాటించి
యొల్లడయ్యె. అయ్యా ! నాతమ్ముని రాజ్యమునుండి నేనె
య్యదియేని యెట్లు కొనిపోవ నగును ? అది ధీరులకుఁ జేయ
రాని పని. కావున నెక్క నారచీరఁ బూని వెడలెద. ఇదె
నారాజవస్త్రముల నానలఁబెట్టెద. అనుచు లక్ష్మణుడు
దానును నట్లు నారచీరలఁ గట్టుకొనిరి. కట్టిన యన్నదమ్ము
లు నవయశావన సంపన్నులయ్యు మునివేషధరులైన వారి
నెమ్మేనులు చక్కఁగాఁ బొడవుగా సుందరముగా వెలింగె.
కటకటా ! ఆపురుషసింహులకు వల్కలము లొప్పునే ?
అప్పుడు కైక సంశోషమున నుప్పొంగి విజృంభించె. దశర
థుండు గుండె పగిలి భేదంబున వారిఁ జూచె. అంత నీతయు
ముద్దులొలుకు దేహంబున మునివేషమునుబూనుటఁగని
చూడనోపక భూపతి యీశాలయేని దుకూలాభరణంబు
ల ధరించునని వేడుటయు సమ్మతించి క్రమ్మఱ నాముద్ది
య దివ్యశృంగారములఁ గైకొని తద్దయు వెలింగె.

౮౮. రామచంద్రుడూ తండ్రీ ! నాతల్లిని బ్రియంబున నాదరింపుము. ఆదేవి నృద్ధురాలు. మహాయశస్విని. మహాత్మురాలు. కన్నబిడ్డను గోలుపోయి నెవ్వగచే హృదయము పగులవగచుచున్నది యని ప్రార్థించి భక్తిప్రేమలార మూటికి మాటికినియ్యకొని వెలువడెను. మొగసాలలోఁ దేరునిలిచి యుండిన సీతయుఁ దమ్ముండును దానును దాని నెక్కివనము నకు వెడలిరి. దానిఁ గని రాజవీధులఁ బారసంతతి యూ కులమంది యాకసము బ్రద్దలుగాఁగ బోరున నెలుఁగిల్లి యేడ్చుచుండుడు రాజును కాణలును గాలినడకలఁ దేరును వెంబడించిరి. పౌరజనము లట్లుగావించె. అప్పుడు ను మంత్రా ! రథము మెల్లగా మెల్లగా నడుపుమని దశరథుండును బౌరులును బ్రార్థించుచుండ రాముండా శోకరంగంబును బాపి వేవేగ పోనిమ్మని తెంపున నాజ్ఞాపించిన గుఱ్ఱములు నడింబాటె. ఇట్లుండ చీకటివచ్చె. రామచంద్రుడూ లేనిచో నంధకారము వచ్చెనో యనునట్లు రాత్రి క్రమెను.

౮౯. దశరథుండు నిలిచి రథమును జూచియుఁ బిదన రథపరాగమ్మును గనియుఁ బదంపడి యదియునుం జూడక మూర్ఛ మునింగి నేలంగూలినఁ బతివ్రతాశిరోమణి యగు కౌసల్య లేవనెత్తిన నామెపై నొరగి గూర్చు

తొక్కుపడ మరలి రాముఁడు లేకయుండుటఁ బామప
డిన యిల్లు సేరెను. కైక తోడ్పడిరా దాని నించుకేనియు
నెల్లక శ్రీరామచంద్రుని తల్లి యింటికిఁ గొనిపోండని
యందుండె. అందుఁగదా గుండెలు పగిలిన రాజునకు
విశ్రాంతి నొందఁగలుగును. అందు రాజు విహ్వలమాన
సుండై పడియుండఁ గౌనల్యయు విలపించుచు నాఘని
ప్రక్కనఁ జేరియుండె. ఇట్లు అడవి కేగుట విధిగనుండ భిలం
బముఁ గోరు దశరథుని మాన్పి ప్రేమచే నతని పగఁదీర్చ
రాముఁడు గ్రక్కునఁ జనిన దశరథుం డోడి వెనుక నిలిచె
ననిసంత రామచంద్రుఁ డేమిచేసె విచవలతు మని శిష్యుల
డిగిన ననిసంతనూబ యిట్లనియె.

చం. సుగుచిరసేలమేఘుడుచి సుందరధాముఁడు సూర్య
[వంశసా

గగనవిఘ్నార్ణవోముఁడు వికస్వర శాంతముఖాభిరా
[ముఁడ

స్థిరకర నాలఘాతరిపు దేహమయాహవరంగ భీముఁ
[డు

వరిముని చిత్తపంపాపద నైభవ ధాముఁడురాముఁ
[డెంతయు.

శ్రీ. శ్రీ. శ్రీ.

నాల్గవయధ్యాయము.

క. శ్రీనిగమస్మృతిశాస్త్ర క
తానిభృతుడు ధైర్యశౌర్యలాఘవయుతుడు
సూన్యతకృతనిజపితృవా
ద్దానప్రాప్తపననవాస గమనాదృతుడు.

౯౦. అగు రాముడు సీతాలక్ష్మణసమన్వితుడై యడవుల కతిత్వరితగతి నరిగెడు. వడి నడిచి చేరుదము. రండని పౌరులు మానక రథమును వెంబడించిరి. రాముఁ డెంతవారింఁచినను రాజగువాని మాటలు విన్నరైరి. అంతట వారి వాత్సల్యమున మనం బిగురొత్తఁగ నిలుపు నిలుపుమని ప్రార్థించు వృద్ధబ్రాహ్మణుల మొఱునాలించి రాముఁ డరదము దిగి వారితో నడిచెను. అట్లు చేకటులు గ్రమ్మనందాఁక నడిచి తమసాతరింగిణీతీరముఁజేరి యారాత్రి యందుండ నిశ్చయించిరి. అచ్చట రామచంద్రుఁడు సీతయు సుఖంబుగ నిద్రించుచుండ లక్ష్మణుండు నిద్రమాసి చేతఁ ధనుస్సు పూని రథునందనుని నిద్రించువానిఁ గాపాడుచు శ్రీరాముని మహనీయచరిత్రంబును సుమంత్రునితో సంభాషించుచుండె. అరుణోదయమయ్యె.

౯౧. రాముఁడు మేలుకొనియె. ఆసమయమునఁ బౌరులు దుఃఖముననొచ్చి శ్రమంబున డస్సినవారు గావున లె

స్వఃగా నిదురించుచుండిరి. రాముఁడు సుమంత్రునిఁ బిలిచి
 నీవు తేరు పూనిచి కాననమును గూర్చిపోక పురంబును
 గూర్చి యరుగుచు నివుణముగ మరల్చి మమ్ముఁజేరుమని
 యుపాయంబెఱింగించి పంచి తా మేఱుదాఁటి సుమంత్రుఁ
 డచ్చటికిఁ జేరుగొనివచ్చిన దాని నెక్కి వనమార్గముఁబట్టి
 రాముఁడు సీతాలక్ష్మణులతోఁ జనియె.

౯౨. తమసాతటమునఁ బౌరులు మేలుకొని గాడిలి
 రాకొమరునిఁ గానక తొట్టుపాటున నెల్లెడల వెదకి యర
 దమరిగిన మార్గముంగని దానిఁ గూర్చిపోయిన నది కొం
 డొకవడికి నెందును జనక ముగిసిన నెయ్యదియుఁ జేయఁ
 దోఁపక రామునిజేరు నాశల దిగవిడిచి సూర్యుఁడులేని
 యాకాశము చందమున రాముఁడు లేమిఁ బాడుపడి
 నట్లుండు గృహంబులఁ జేరిరి. ఆసుందరపురము శోక
 నిమగ్నమైయుండె. అప్పురంబునఁ దొలుచూలు మగబిడ్డ
 లఁగోలుపోయిన వారింబోలె స్త్రీలు దుఃఖించుచుండిరి.
 గానరావములు వినరావయ్యె. అంగడుల జనఘోషయ
 డఁగియుండె. ఆటపాటలెందును గనఁబడవయ్యె. రాజవీ
 ధులు జనశూన్యములై చీకటి గ్రమ్మినట్లుండె. రామచం
 ద్రుని దివ్యకళ లేనిచో భక్తజనములకుఁ జీకటులు కప్పవే?

౯౩. అయోధ్య లట్లుండియు రామచంద్రుఁడు

న్నచో నంతయు సుఖముగ నుండెను. కాననమున జానకి
 భర్తకడనుండుటవలన సంతసిల్లుచుండె. గాదిలియన్నను
 రక్షించుచు లక్ష్మణుండు తనిసె. రాముండును దండ్రు
 యనుమతంబును గాపించుచుఁ జిత్తమున శాంతిలై. ఇట్లు
 ముదితస్వాంతులయి పగలు నాలుగుజాములుఁ జల్లని
 రాత్రివేళయు దక్షిణమునకుం జనిచని మఱునాఁడు సూ
 ర్యోదయమున కోసలదేశము నతిక్రమించిరి. ఆదేశ మి
 ప్పడు రామునిది కాదు గదా. వెండియుఁ గొండొకకాల
 మరిగి శృంగి బేరపురిచేరువ గంగాతీరమున నారేయి గడు
 పువ్వారై నిలిచిరి. అప్పుడు వారిరాక నిషాదరాజు గుహుం
 డువిని దివ్యాన్నములఁ చెచ్చి రాముని పాదారవిందముల
 కర్పించిన రాముండు సంతృప్తమానసుడై యల్లన వాని
 కిట్లనియె. నీవు ప్రియంబున నిట్లొసంగినయన్నము నాకుం
 బ్రియమయ్యెడుంగాని దానిని భుజింపరాదు. ఏను ముని
 వ్రతము సలుపువాడఁగావున గుప్తములకుఁ గావలసిన
 గ్రాసంబు తప్ప నొండేదియు గ్రహింపఁజాల. అని తిన్నని
 పలుకుల వాని నొడంబఱచె. మఱునాఁడు విశ్వాసపాత్రుని
 సుమంత్రుని వీడుకొనుచు రాముండు, తనకై పురంబున
 శోకించువానికిఁ బ్రీతిపూర్వకముగ దుఃఖోపశమనములగు
 పలుకులుపలికి పుత్తెంచెను. అంత గుహుండు తెచ్చినపడవ

నెక్కి సీతయుఁ భ్రాతయుఁ దానును సురనదిని దాఁటె.
గృహమును గృహసౌఖ్యములను వడివడింబాటు వెడ
లుపైన గంగానది కవ్వలి దిక్కునవిడనాడి వారివ్వలిదరికిం
జేరిరి. అందారాత్రి నివసించిరి. ఇదియె విజనవనంబున
నొంటరిగ వారు గడపిన తొలిరాత్రి.

౯౮. ప్రభాతమున వారు గంగాయమునా సంగమ
ముననుండు ప్రయాగకు నడిచి యందు మహాయశోనిధి
యగు భరద్వాజమునీంద్రుని యాశ్రమంబును జేరిన నా
ముని వారల నాదరించి కుశలప్రశ్నముల నడిగి యతిధి
సత్కారములఁ బూజించెను. వారలారాత్రి సుఖముగవసి
యించిరి. ఉదయమున మునీశ్వరానుజ్ఞాతులై వారుచూ
పిన త్రోవనరుగుచు వాల్మీకియాశ్రమంబగు చిత్రకూటం
బును బ్రవేశించిరి. అచ్చోట లక్ష్మణుఁ డొకపర్ణశాల
నిర్మించిన సీతాగామలక్ష్మణులు నిత్యకర్మములందీర్చి యీ
శ్వరుఁడభజించి దానిని సంతృప్తచితులై ప్రవేశముచేసి
కాపురముగఁ గుదిరిరి.

౯౯. అటసుమంత్రుఁడు రాముని వీడుకొని వ్యాకుల
చిత్తుఁ డగుచు నయోధ్యంజేరి రాజసందర్శనమున కరిగె.
మొదట నరపతి దుఃఖమున మైమఱచి పలుకకుండియుఁ
గొంతవడికిఁ దెలిసి వాత్సల్యమునఁ బుత్తులక్షేమమును ,

గోడలికుశలమును నడిగిన సుమంత్రుడు రాముడుచెప్పిన
 యనునయవచనంబులను జెప్పి యిట్లనియె. డేలేవా! సీత
 యెంతయు సుఖంబున్నది. అరణ్యమునఁ దరువులసందుల
 విరులపొందులఁ జిన్నికన్నియబోలి యాడుచున్నయది.
 క్రూరమృగంబుల కడలదు. ఆత్మస్వామి దృశ్యరక్షణ
 మును నమ్మి ధైర్యముతోఁ జరించును. నీకొడుకులును
 దృప్తులై యడవుల సంచరింతురు. వారికై చింతిల్లకు
 ము. నేగ్రమ్మఱుచుండ రాముండిట్లనియె. రాజుతోనా
 మాటలుగ నిట్లనుము. మాసుఖంబునకుఁగొఱత యని
 చింతింపకుమనుము. భరతుని నభిషిక్తుఁ జేయుమను
 ము. సమ్మోదముననుండు పునుము. అని ఇట్లునుమం
 త్రుడుపలుకఁ గౌసల్య తనకొడుకు రాజ్యమును విడిచి య
 డవులకరిగెడు నని యుల్లమల్లాడ దశరథుని దుఃఖమును
 మగనియందలి మర్యాదను మఱచి దశరథుని మిక్కిలి కఱ
 కు లాడెను. అంత దశరథుడు మెత్తపడి చిత్తంబున శోకెం
 చి దీనుడై చేతులు పిసికికొనుచు మన్నింపు మని యా
 మె నల్లనఁ బ్రార్థించెను. అంత నయ్యుత్తమసతి సిగ్గుపడి
 తలవంచి పతీకరములఁ దనశిరమ్మునమోపి నాథా! నీవు
 నాకూరవచనంబులను తుమింపుమని వేడుకొనియె. ఇట్లగా
 వృద్ధుడగురాజు మృదువగు వినయంబునం జేసి భార్యాభ
 ర్తల హృదయము లెడలేక కూడి యొప్పె.

౯౬. ఇదియేన్యాయము. ఇంపులుగులుకు వినయముచేత నోర్పుచేతను బగను ద్రోంచనగును. కౌసల్య నిష్ఠురవాక్యములకు రాజు వాడిమాటల మాతాడియుండే నేని పోరాటము హెచ్చిహెచ్చి వారి కిరువురకు వారింపరాని యెడఁ బాటు చేకూరియే యుండును. అట్లుగాక రాజు వినయముతోడఁ బలికి భార్యగర్వమును విఠిచెను. తన్నునిందించు భార్యను దనయడఁకువచే జయించెను. దయచిగురొత్త మెత్తందనమున భార్యకోపమును బోఁగొట్టెను. దానిచేఁ దనభార్య యుల్లమున వినయము మెత్తందనముఁ బల్లవింపఁ జేసెను. కావునఁ బోరాటముతప్పి. ఒడఁబాటొప్పి. నాప్రియ శిష్యులారా ! దీనికిఁ గారణము కనుఁగొనుఁడు. సహజముగ మనహృదయంబున జనియించు రాగద్వేషవృత్తులు పరుల హృదయములఁ బొంది వాని కనురూపము లగు వృత్తులను వారలకుఁ బుట్టించును. మనమనోవృత్తులు దుష్టము లయ్యెనేని యవి తమను బొరయుచో మంచివారు వాని కెడమీయక ఆనష్టవృత్తులకు వ్యతిరీక్తములగు సద్వృత్తుల వహింతురు. అట్టిసద్వృత్తులు మనంబుననాటి మనకును వాని కనురూపములగు సద్వృత్తులే పుట్టును. ఇట్లందఱును నడుతురేని కలహములు లేక యన్యోన్యప్రేమ వర్ధిల్లును.

దశరథుడు కౌసల్యులొక దనశాపమును దెల్పుట.

౯౭. మఱునాడు దశరథుడు కౌసల్యకుఁ దన చిన్న
నాటి తప్పు నొక్కదాని జెప్పువాడై యిట్లనియె. దేవీ,
చిన్నతనంబున గర్వముచే నొక్క యొప్పుని పని చేసెతిని.
రామవియోగమున నాముప్పిప్పు డనుభవించెద. అదియె
ట్లంటివేని వినుము. అస్త్రవిద్యా నిపుణుడనని విఖ్యాతిఁబ
డసి శబ్దవేది యనువిద్యచే జప్పుడు పట్టి బాణముల నె
క్కుపెట్టి గుఱితప్పక వేయనేర్తునని పేరుగంటిని. ఒక్క
నాడు రాత్రిసమయమున జేకటిలో బుద్బుదనినదము
ను విని యిదె యొక యేనుఁగు నీగుద్రావెను ననియెంచి
యొక్కయమ్ముఁ బఱపిన నది చని యొక మునికుమార
ుఁడు తమసానడిలోఁ గమండలువు ముంచుచుండ వా
ని దాఁకె. అతఁడు నెచ్చి యఱచిన నది విని నేను
బశ్చత్తాపమున మునింగి వానిఁజేర నుఱికియు నాయు
వుపట్టు సోకుటంజేసి వానిని రక్షింప నేరనైతిని. తన
వృత్తాంతము నాకెఱిగించి మాని తనయుఁడు వెనువెం
టఁ బ్రాణములఁ ద్యజించెను. ఏనేగి పృథ్వులగువాని తల్లి
దండ్రుల కీ దుఃఖవార్తనెఱిగించి వారిని గుమారుశవ
ముపొంతకుఁ గొనితెచ్చితి. అప్పుడు వృద్ధముని పుత్రు
లొకభగ్నహృదయుడై యబుద్ధిపూర్వముగఁ బుత్తుని

జంపిన నన్నుఁగని నీవును బుత్త్రశోకమునఁ జావంగల
వని శపించి భార్యతోఁ దానును మృతుండయ్యె. ఆశాప
మున నాకిప్పుడు చావు వచ్చునని తనవృత్తాంతము రాజె
ఱింగించెను.

౯౮. ఇట్లు శాస్త్రములందు ఋషులును బుణ్య
పురుషులును శపించిరని పలుమాఱుచదువుదుము. శాప
ముల స్వరూపము ఇట్టిదని యరయవలయు. కొందఱు
కోపమున శపింతురుగాని యది కారానిపని. అట్లు శపిం
చువారికిఁ జెడ్డకర్మమువచ్చును. ధర్మవేత్తలును, త్రికాల
జ్ఞులునగువారు కార్యగతులఁ జక్కఁగ విచారించి యలు
గక శపించినచో నట్టిశాపములు శాపకారణములగు దు
ష్కర్మఫలములఁ బ్రకటించునవియని గ్రహింపవలయును.
మన మితరుల హింసించిన నాహింస మరల మనకవశ్యము
రాఁబోవుకాలమున సోకవలయును. విల్లు వంచవచ్చును
గాని వంచినదలినపిదప నది మరలఁ బూర్వరూపమును
ధరించును. అట్లు సకలకార్యఫలములు గ్రమ్మఁగ ర
నుజేరును. ఔభము పుట్టించినచోఁ బుట్టించువానిని
దానిఫలముచేరును. గోడతో బంతులాడువానిచేతికి
గోడనుండి చెండు మగిడివచ్చు విధమునఁ దనకర్మము
మగిడి తన్నుఁజేరును. దశరథుఁడు నిరపరాధియగు నొక

మునికుమారునింజంపి తండ్రిమనస్సు నొప్పించెను. తాను
ను నిరపరాధియగు తనకొడుకును గోలుపోయి మనస్సు
న నెచ్చెను. మాత్సర్యంబునఁ గాక దంబమున నజాగ్రత
వలనఁ జంపెను గావున శోకమునఁ గుండెను గాని పాపము
ను భారయఁడు. ఆశోకమును జరకాలమనుభవింపఁడు.
అట్లు దశరథుఁడు తనవృత్తాంతమును ముగించి కొడుకు
నకై యాక్రందించె. దానిచే బడలి గుండెలుపగిలి నిశ్చే
ష్టితుఁడై దశరథుఁడు స్వర్గమున కరిగె.

౯౯. ఈఘట్టములన్నియుఁ గట్టములతోడను దూః
ఖములతోడను బూరితములయి యున్నవి. వీనిని జనువు
విద్యార్థులు ముఖ్యాంశ మొక్కదానిఁ జక్కఁగ నరయ
వలయును. శ్రీరామచంద్రుని నర్తనమును జూపఁడు.
తనతప్పుకట్టియులేనిదయ్యు దురదృష్టమునకు లోఁబడి
యె. స్థూలదృష్టితోఁజూడ నీయిడుమలు రామునకు రాఁ
దగనివిగఁ దోచు. అవి వచ్చినప్పుడు రాముఁ డీమాయగా
నాటకముచేఁ బ్రమాద మించుకేనియుఁ బొందఁడు. తనప
డుపాటులకువగవఁడు. ఇతరుల నాగ్రహింపఁడు. స్వకర్మ
వశంబున సమస్తము వచ్చుఁగాని యితరులు మనకుఁ
గీడునుగాని చెఱుపునుగాని చేయరు. ఇట్లు తానరసి
రామచంద్రుఁడు తనమోలనుండు వారలకుఁ గలు
పును. ఇదియే సనాతన సద్విధి. సుఖదుఃఖములు పురా

కృత పుణ్యాపాప ఫలంబులు. తన తొల్లింటి కర్మముల నుండి కలుగని బాధను దనకుఁగావింప నెవ్వరికిని వలఁతిగాదు. ఆబాధకై దుఃఖింపనేల ? పరులఁగోపింపనేల ? దుఃఖిక్రోధములు పొందఁ గారణమేమియును లేదు. తనకర్మమే యన్యుని బ్రేరేపించి తనకుఁ గీడ్చొనరించును. తనకర్మమే తనపై రాగద్వేషాదుల నెఱప నన్యులఁ బురికొల్పును. తనకర్మమే వారిని దండధరులుగఁజేసి కర్మఫలంబులఁ దనకుఁ గుడువనిచ్చును. వారును మాయా మోహితులై తమలాభమునకుఁ బరుల కిట్టులొనరించితిమని తలంచెదరు. కాని తాము కర్మబద్ధులుగనుండుట యెఱుంగరు. ఈయంశమును విద్యార్థులు గ్రహింపవలయును. శ్రీరామచంద్రుని పుణ్యచరిత్రమున నిది తేటపడు. ఇది రామునికాలమందెట్టు లట్టు లిప్పుడును సత్యమేయగును. మనముచేయని ఋణముల నితరులు మనచే గ్రహింపనేరరు. మనముచేసిన ఋణములను మంచిబుద్ధితోఁ జక్కఁగఁ దీర్చుటొప్పు. ఋణములడుగ నప్పులవాఁడు పంపి నభ్యర్థ్యునిపై కోపించుటసరికాదు. అట్లే విధివశముగ మన ఋణము లడుగవచ్చి మనకు కీడ్చొనర్చి మనల ఋణవిముక్తులుగఁ జేయువారిపై మనమలుగరాదు. అలిగిన మొదటియప్పును వృద్ధిచేసినట్లగును.

౧౦౦. ఆమహారాజు మృతుడైపడియుండ నందఱు
ను జుట్టినఁ జేరియేడ్చిన నార్తనాదములు పెల్లుగఁజెల్లె.
మంత్రులు వేవేగ సభకూడి మంత్రాలోచనచేసి వసిష్ఠుని
జేరి రాజకులమునుండి వేఱొకరాజును నియమింపుము.
రాజులేనిరాజ్యము నుదకములేని నదియుఁ బచ్చికలేనివన
మును గోపాలుఁడులేని యావులమందయుఁ గీడువడునని
ప్రార్థించిన నమ్మునివరుండు వారల కిట్లనియె. దశరథుఁడు
భరతునకు రాజ్యమిచ్చెను. ఇది మీరెఱింగినదియేకదా!
భరతుఁడు మేనమామయింట శత్రుఘ్నునితో నున్నవాఁ
డు. వానినిబిలువఁ బంపుఁడు. వడిగల దూతలఁబంపుఁడు.
జేని నిర్మాణమునుగాని రాముని ప్రయాణమునుగాని
యెఱిఁగింపకుఁడు. నీచే నవశ్యము గావలసిన పనులున్నవి.
వేగముగ వచ్చి నడిపింపవలయునని సందేశమంపుఁడు. అని
న వారలట్లు చేసిరి.

→. భరతుఁడయోధ్యకువచ్చి తల్లినిదూఱుట. ←

౧౦౧. తత్పూర్వమే భరతుఁ డొక్కచెడ్డ కలంగని
యయోధ్య కొందలమునఁ గుందుచున్నదని సందియ
మందియేయుండెను. కలలోఁ దనతండ్రి కల్మషకాసారము
న మునిఁగినట్టును, ఖరములఁ బూన్చినతేరెక్కి దక్షిణము
నకుఁ జనుచున్నట్లును జూచి దానిచేభయమంది తనతం

ద్రుడియో యన్నదమ్ములో మృతులైరని వగచుచుఁ దనక
 ల స్నేహితులకుఁ జెప్పుచుండ నయోధ్యనుండి వచ్చిన
 దూతలు వానికిఁబ్రణమిల్లి యేలినవారి నయోధ్యకుమన
 లక పయనము సేయుమనిరని విన్నవించిరి. భరతుఁడు
 దానినివిని మదిలోని కలఁత యినుమడింప బంధువులవీడు
 కొని శత్రుఘ్నుని దోడ్కొని యేడుదినంబులు ప్రయా
 ణముచేసి యయోధ్యను జేరెను. ఎడలేక జనసమ్మ
 ర్దమునఁ గలకలలాడు విశాలవీధుల విలసిల్లు పుర
 మేలొకో నిశ్శబ్దముగనుండెడు, ఏలొకో రాజమార్గము
 లఁ దుడువరు. ఏలొకో దీనపదనులై కన్నులు కలఁకఁ
 బాటఁ జారులున్నవారని మనంబున భరతుఁడు నొ
 చెప్పెను. ఇట్లు నెచ్చుచు రాజసౌధంబుఁ జొచ్చి జననీ
 నివేశమును బ్రవేశించి తల్లికెఱఁగి డగ్గుత్తికతోఁ దడఁ
 బడుచుఁ దండ్రుడెడి ? మాతండ్రి యెందున్నవాఁడు.
 నీతోడనిందేలలేడు. అని యడిగినఁ గైకయుఁ దడఁబడక
 మీయయ్య పరలోకగతుం డయ్యె ననియె. శకునము లా
 మరణమును సూచించి యుండియు నది నిజమయ్యెనని
 దుఃఖివార్త వినిసంతస నిలువనోపక భరతుండు నేలంగూలి
 మూర్ఛితై. అంతఁ దెలిసి కూరుచుండి తల్లియెంత యోదా
 ర్చిన నూఱడిల్లక విలపించుచుండె. అయ్యో ! శ్రీరాముం
 డును దక్కుంగల వా రెంతటి భాగ్యవంతులు ? అంత్య

కాలమునఁ దండ్రుచేగువనుండి సేవించిరి. నాకింక రాముఁడే తండ్రు. రాముఁడే యన్న. రాముఁడే చెలికాఁడు. ప్రియ భృత్యుఁడనయి యింక నేను రాముని గొలిచెద. తల్లి రాముఁ డెందున్నాఁడు. రామదర్శనమున కరిగెద. అమ్మా, తెలియఁ బలుకుమా. మఱియు నొక్కటి యడిగెద. తల్లి తండ్రు యంత్యవార్తల వినిపింపుము. మొదట నావార్తల వినవలెతును. అని యడిగినఁ గైకేయి తనతనయున కిట్ల నియె. మీ తండ్రు కట్టకడపట నిట్టులనియె. శ్రీరామ చంద్రుఁడు సీతాలక్ష్మణులఁ గూడి యయోధ్యకు మరల వచ్చునప్పుడు వారిని జూచుభాగ్యమే భాగ్యము. అసిన తెల్లి చెప్పినదేమియుఁ దోచక భరతుఁడు వారెందుల కేగి రని యడుగఁ గైకయు మనంబునఁ గొంకక యిట్లనియె. రాముఁడు నారచీరలు గట్టి సీతాలక్ష్మణులతో నడవుల కేగెననిన నామాటలకు వెండియుఁగుది భరతుఁ డేమిది, మా యన్న తా పసియయ్యెనే. రాజ్యభ్రష్టుఁ డయ్యెనే. కలకటా! యనింశ్యుఁడనుపముఁడు. నాకుంగూర్చు జ్యేష్ఠుఁ డు. ఆ పాపదూరుఁడేమి పాపమునుజేయ రాజ్యము నుండి వానిని వెడలఁగొట్టవలసెనని యడుగుచు వేదనలం బడుచున్నఁ దల్లి తామసింపక వాని కిట్లనియె. రాముఁడే పాపముంజేయఁడు. నత్సా! నీతల్లినగు నేనే రాముని పోక కును రాజ్యము రాకకును గారణము. రాజునొద్ద మాట

చెల్లిన దానను గావున నిట్లనుపు పఱచితివి. కావున నీకని నేదక్రించిన రాజ్యమును జేకొనుము. మీతండ్రి కు త్తర క్రియలు గావించి కిరీటము ధరింపుము.

౧౦౨. అని యిట్లొకస్మికముగ పనరానిమాటలు పలికిన భరతుఁడు కుపితసింహమునలఁ జెంగలించి తల్లిపై తిట్లను గ్రుమ్మరించెను. అన్న నడవికి వెడలించితివి. అయ్యను జంపితివి. అపకీర్తి నాకుఁగూర్చితివి. పెద్దవాని పదవి నన్యాయముగ నాక్రమింపఁ జేసితివి. అయ్యో ! మాతృ రూపశత్రువా. అగ్నింబడుము. దండకవనముఁ జొరుము. కాదేని మెడ కుతిపోసికొనుము. నీ కుచితమగు గతి వే తొండు లేదు. అని కోధమూర్తియై జననిదిట్టి మంత్రు లంగని యిట్లు పలికెను. మంత్రులారా, నే నెన్నఁడును రాష్ట్రముల కాశింపను. నాతల్లితో రాజ్యవిషయములగు మాటలాడను. ఈ మహాపాపములుచేసినప్పుడు నేనిందు లేను. అతిదూరమున నుంటిని. అని నొక్కిపల్కి కొసల్యం గనుంగొన శత్రుఘ్నుఁడుఁ దానునుఁ బోయెను. ఆమాన వతియు భరతునిఁ జూడవచ్చునది మార్గంబున వారలంగని యిట్లనియె.

౧౦౩. బిడ్డా రాజ్యంబు నార్జించితివే. నీకు శుభం బగుఁ గావుత. నన్ను పసభూములకు రాముని చెంతకుం బంపుమని పొడుపుమాట లాడెను గాని యంతలో భర

తుండు నిరపరాధి యనియు నాచెడుమోస మెఱుంగని
 నాడనియు నెఱింగి యగ్గలంబగు దుఃఖమున మునింగిన
 వాని నాశ్వాసించుచుండె. అంతట వసిష్ఠుడువచ్చి భరతుని
 దండ్రు యుత్తరక్రియలకుం గడంగుమని నియమించెను.
 భరతుడు దుఃఖభరితుడయ్యు నిగ్రహించి యత్నొనరించె.
 తైలరక్షితమగు తండ్రు శవమునుదీసి చితింజేరిచి యగ్ని
 క్రియలాదిగ మృతక్రియల యథావిధిగఁ గావించెను.

—|| శత్రుఘ్నుడు మందరను దండించుట. ||—

౧౦౮. తదనంతర మొక్కయెడ భరతశత్రుఘ్నులు
 దుఃఖంబున రామునిగూర్చి సంభాషించుచుండ దురదృ
 ష్టవశంబున నచ్చటికి మందరవచ్చెను. అది స్వర్ణాభరణ
 భూషితయై మెఱయు వస్త్రంబుల సింగారించుకొని భర
 తునకుం గద్దియనిప్పించితినని తన్నారాజు సత్కరించునని
 యుద్విఘ్నోరుచు విచ్చేసిన దానియాడంబరములంగని స
 హింసనోపక క్రోధంబున మనంబెఱియ దానిని శత్రు
 ఘ్నువలనకుండ్రోసి యోదుర్బుద్ధి! నీకారణంబున మా
 కీంత దుఃఖము గలిగెనని దూఱుచు దాని నీయిచ్చవచ్చిన
 విధంబున శిక్షింపుమనియె. శత్రుఘ్నుడు దాని దోష
 ములఁ దలఁచెఁగాని యదియబలయగుట మఱచి నేలపైఁ
 బడఁద్రోసె. కైకయెదుర దానిఁద్రోసె. దానం దనియ
 క పరుషవచనంబుల దానినిం గైకను దిట్టిన భరతుండు

స్త్రీలవధ్యలను ధర్మమునుబోధించి దమ్ముని నివారించె.
వీరు ముదితలు గదా. పాపియగుమందరనైనను జంపుట
తెలిసిన రామచంద్రుడు మనపై నలుగును. అనుచు
వానిని మరల్చి భీతలగు స్త్రీల విడిపించె

౧౦౫. అంత మంత్రిపురోహిత ప్రముఖులై మహా
జనులు వచ్చి దేశంబనాయకంబై యున్నది. నీవు సింహ
పీఠమునఁ గూరుచుండుము. అని భరతునిఁ బ్రార్థించినఁ
జపలుఁడు గాక కోపంబున భరతుఁ డొల్లకుండెను. జ్యే
ష్ఠుఁడే రాజ్యము చేయుట మాకుల ధర్మము. ఈధర్మము
త్రిక్రిమింపుమని నన్నుఁ బ్రేరేపించుట ధర్మజ్ఞులగు మీకుం
దగునే. మానలుగురిలోఁ బెద్దయగు రాముఁడే రాజు. ఇది
నిశ్చయము. నేనేపదునాలుగేఁడు లడవినుండెద. మంత్రి
లారా! దండును సమకూర్పుఁడు. ననమార్గములఁ జక్కఁ
జేయ మనుష్యుల నియోగింపుఁడు. రాముఁడు దనరాజ్య
మును వహింప వచ్చును. తగు విధంబున రాజ్యాలంకా
రముల రాజోప చారముల నాయతము సేయుఁడని ని
యోగించెను.

౧౦౬. వారలెంత చెప్పినను నేనురాజుగాను. నేరా
జుగానని మాటిమాటికి నిశ్చలముగ భరతుఁడు మాటుప
లుకుచుండె. ఎట్టకేలకు వసిష్ఠుండును జనకుఁడు నీకనియిచ్చి
నరాజ్యము పాలించుటచితము. అట్లు చేయుమనిన గురువచ

సంబులను జెవిపెట్టక వాఁ డిట్లనియె. రాజ్యమును రాముని నుండి నేనెట్లపహరింతును? దశరథుఁడెట్లట్లు రాముఁడు రాజ్యమునకు రాదగువాఁడు. వనవాసుండగు రామునకు మొక్కిక్కేదను. వానివెంట నరిగెదను. పురుషోత్తముఁడగు రాముఁడే రాజు. అని గంభీరోక్తులఁ బలికె. ఎన్నివిధంబుల నితరులు వానిని రాజ్యమును గొనుమని మోహింపఁజేసినను వాని మనంబు కదలదు. ధర్మమునఁ జలించక నిలిచె. భృత్యుఁడనగుదును గాని రాజును గానని పట్టు పట్టి గట్టిగ నుండె.

భరతుఁడు రామునిఁ జూడనేగుట.

౧౦౭. అంతట రాముని రాజుగాఁ జేసి క్రమ్మట పురంబునకుఁ గొనితెచ్చువారై వేలకొలఁది మహూత్సవమునఁ గదలిరి. సేన దీరినడిచె. సేనతో వేనవేలు నాగరికులనుగమించిరి. ఎల్లరుల్లంబుల సంతసిల్లి రామచంద్రుఁడు మరలి వచ్చును. శ్రీరాముఁడు వచ్చి పాలించునని హృష్ట మానసులై నడుచుచు గంగానదిని జేరి విడిసిరి. అచ్చట నిషాదనాథుఁడగు గుహుఁడు వీరు రామున కెగ్గా నరింపఁ జనువారని తలఁచి వారి నడ్డగింప దండుఁజేర్చికొని యు సత్యము తెలియుటకై భరతుని దరియవచ్చి యతని మనోవాంఛిత మరయువాఁడై గుహుఁ డిట్లనియె. ఏలిన స్వామీ నాయోగిరమును గనికరమున నారగింపుము.

నేటి రాత్రి నా నెలవున నిలువుము. అని యాతిభ్య మొసంగె. పదంపడి భరతుఁడు భరద్వాజు నాశ్రమంబెందుండు ననియడిగిన గుహుండు సవినయముగ నయ్యా, అయ్యది నే నెఱుంగుదు. అందేమి పనిపూని నేనంగొనిచనియెదవు. ఈ మహాసేనను జూచినరామున కెగ్గుకలుగునని తోచె. అనిన భరతుఁడొకింతయు దుష్టచింత లేనివాఁ డగుటంజేసి శాంతమున ముఖము వికసింప నోర్పు మెఱయ నల్లన నిట్లనియె. రామునకుఁ గీడుచేయు కాలము నాకెన్నండును రాకుండునుగాక. నన్ను శంకింపఁ దగదు. రాముఁడు నాకు జ్యేష్ఠభ్రాత. కన్నతండ్రివలె నాకుఁ బ్రేమాస్పదుఁడు. వనవాసియగు రామునిఁ బట్టణాంబునకుం గొనితేర నేఁబోయెద. అన్యబుద్ధినిగాదు. నేను సత్యము పలికెదననియెను.

౧౦౮. ఆమాటలకు గుహుఁడు ప్రహర్ష మొంది భరతా, నీవు ధన్యుఁడవు. సామాన్యుఁడవుగావు రాజ్యము యత్నములేక చేకూరినది. నీవు కోరుదువేని నిరాక్షేపముగ దాని ననుభవింప వచ్చును. అట్లుకోరక రామునకు దాని నప్పగింపఁగ నింతప్రయత్నము చేసెడు. నీకీర్తిశాశ్వతమై దిగంతవిశ్రుతమై వెలయునని కొనియాడియు నన్నవార్తలు విన నువ్విఘ్నముచుండు భరతునకు సీతారామలక్ష్మణులందుండి రాత్రిగడివిన చందము నెఱింగించె. అచట నీశాద్వలమున రాముఁడును సీతయును బరుండి నిదు

రించిరి. లక్ష్మణుఁడు విల్లుపూని వారిని రక్షించుచుండె. అని గుహుఁడు భరతునకుఁ దెలిపిచూపె. ఆసంభాషణ మొత్తయు హృదయంగమము. మీరలాది కావ్యమున మూలగ్రంథమునఁ జదువ వలయును. అన్నయిడుమలం దలంచి భరతుఁడు వేపమానహృదయుండై యొక్కొక్క విషయమును విస్తరముగఁ జెప్పుమని గుహునిచే నరయుచుఁ గరుణతో నన్నకై శోకించుచుండె. ఆయిడుమల వనవాసాగతులగు సీతారామ లక్ష్మణులేమో యెంతోను లభముగఁ గడిపి పుచ్చిరి. [అంతట భరతుఁడు శ్రీరాముని కష్టములను దనసంపదలను దలంచి యిది పోలదని యప్పుడు సకలజనులు మంత్రులును జూచుచుండ నిట్లు ప్రతిజ్ఞపూనెను. నేఁడు మొదలు నేను భూమిమీఁదఁ బరుండెదను. తృణములపై నిదురించెద. నిత్యము ఫలము లే భుజించెద. అని జటావల్కలముల ధరించెను. రాముని పై భక్తి నెఱపి యిట్లు చేసెను.]

౧౦౯. అమ్మఱునాఁడు తన సైన్యముతో భరతుఁడు భాగీరథినిదాటి శ్రోవనడిచి ప్రయాగచేరెను. ప్రయాగ నగరప్రాంత్యమున నాసైన్యము నిలిపి యాయుధములఁ గవచము నవలఁబెట్టి భరద్వాజముని దర్శనమునకు వసిష్ఠునివెంట నరిగె. అందు నమ్మునివరుండు భరతునింగని యన్నపైఁబాపబుద్ధిఁ గొన్నవాడవేయని నేర

ముమోషిన సమ్రతయు సైరణయు మెఱయ నలుగక పద
రక తానన్నను నగరమునకు మగిడితోడితెచ్చెద ననవుడు
సంయమింద్రుడు ప్రసాదమున వానిని దీవించి నీమన
స్సు నెఱింగియు నీపూరికధృఢముచేయ నట్లడిగితి నని వెం
డియు నిట్లనియె రాజకుమారా! నాయాశ్రమంబున నీవీ
రాత్రి విశ్రమింపుము. నాయందలిశౌరవంబున దూరము
న విడిదిచేసిన దండుచుగొనిరమ్ము. అని యోగివరుండు
భరతునకును వాని సేనకును నివాసంబులు సిద్ధపఱుప దేవ
శిల్పియగు విశ్వకర్మను, వారల కుచితములగు విధిసత్కా
రంబులను గావింప దేవతలను వేడిన వారు నలుదిక్కు
లనుండివచ్చి సహాయులైరి. భరతునకును వానిపరివార
మునకును దగు భంగుల భవనములవిశ్వకర్మ నిర్మించి
శుచిదివ్య ప్రభాభాసుర చతుశ్శాలలఁ గూర్చెను. దేవ
తలు వివిధములగు నుత్తమభోజ్య పదార్థముల నమర్చిరి.
గంధర్వాస్సరసలు మనోజ్ఞుఁగఁ బాడియాడిరి. అందఱు
నానందహృదయులైరి. భరద్వాజముని యట్లు తనకై
తృణమునైనను గోరని మానవుఁ డొరుల కిట్లు సంతృప్తిగ
నీగలఁడు.

—|| భరతుఁడు రామునిఁ జూచుట. ||—

౧౧౦. ఇట్లు రాత్రిగడిపి ప్రభాతమున భరతుఁడు
భరద్వాజానుజ్ఞాతుడై చిత్రకూటమునకు నడిచెను. అంద

తని యనుచరులు రామునకై యెల్లెడల వెదకిరి. కొంత వడికి నొక్కచోఁ బొగస్తంభాకారముగ నెగయుచుండిన నిది జననివాసముగనుండనగునని గుఱులించి భరతునకుఁ దెలిపిరి. అంత భరతుఁడు మీరింక వెదకకుండని నా రించి యెల్లర నందుండ నియమించి సుమంత్రశత్రుఘ్న సహితుఁడై తన కేంతయుఁ గూర్చుభ్రాత నరయఁ బోయెను.

౧౧౧. అచటలక్ష్మణుఁడు భక్తివిశ్వాసములఁగొలుచు చుండ సీతా రాములు వనంబున సుఖంబుండిరి. నాఁడు నా రాహరముఁ గుడుచుచుండ మృగములు జడిసి యురవడిఁ బఱతెంచు కాలిచప్పుడు విని రాముఁడు తమ్మునిజూచి యిదియేమి శబ్దమో యొకచెట్టక్కి శెలిసికొనిరమ్ము. అని పలికిన లక్ష్మణుం డట్లచేసి యిట్లని యలఁచె. ఓయగ్రజా! ఆయుధముల ధరింపుము. గుహలో వది నెను బదిలముగ నుంచుము. ఇదిగో మనలఁ జంప భరతుఁడు సేనాసమేతుఁడై వచ్చెను. అనియుఁ గ్రోధమూర్తియై పెలుచన నిట్లనియె. భరతు నే నిప్పుడు చంపెద. వాని వలననే కదా వనవాసము మనకుఁ బొట్టిల్లి మహావ్యసన ములఁ బడెదము. అనఁగ రాముఁడు అల్లన లక్ష్మణుని బిలిచి తనయందలి ప్రేమచే వానికిఁ గలిగిన కోపమును శమింపఁ జేయుచు నిట్లనియె. కుత్తా ఇట్లుకోపింప ధర్మమా.

తమ్మునిఁ జంపెనని యపచాదమును దెచ్చిన రాజ్యసంపద
నాకింపగునే. మీమువ్వురు తమ్ములకుఁగాని యేసుఖం
బును నాకు సుఖంబగునే. భరతుఁడెన్నఁడు నన్నదమ్ముల
కప్రియంబు సేయఁడు. మనంబునను దలఁపఁడు. మన
యందలి స్నేహంబునవచ్చెను. నీవు రాజ్యము కోరెదే చె
ప్పుము. అట్లని భరతుఁడు నావేడినరాజ్యము నీకిచ్చును.
అనిపలికిన లక్ష్మణుఁడు తత్తణుంబ పశ్చాత్తాపమునెంది
కోపంబుడిగె. మ్రానుడిగె. గుడిసెలోనికి వచ్చెను. అందు
మువ్వురు కార్యగతుల నిరీక్షించి యుండిరి.

౧౧౨. భరతుఁడును శత్రుఘ్ను సుమంత్రులతోవచ్చి
వనమునరసి కొంతసేపటికి రాముని పక్కజాలఁజేరి దానియె
దుటసిలిచి భరతుఁడు లోనఁజూచె. సీతాలక్ష్మణులతో నేల
పైఁ గూర్చుండియుండు రాముని జటామండితభూషణుని
గృన్ధాజనధానుని జీరవల్కల నస్తురింగని భరతుఁడొక్క
యతిపతి విరుగ్గల్గి రాముని పాదారవిందములంబడి వి
వశుఁడై పొక్కుచు వెక్కివెక్కియేడ్చెను. హా! మహాత్మా,
హామహాత్మా, ఉత్తమరాజ్యముల నేలఁజాలు నీవిట్లు పేద
తాపసివలె నుండెదే. నీరీవేషము వచ్చెనే. నారవీరలఁ
గట్టవలసివచ్చెనే. జటాభారము దాల్చవలసెనే. మృగ
చర్మము సింహాసన మయ్యెనేయని యార్తస్వసముల
విలపించె.

→|| రామ భరతుల సంవాదము. ||←

౧౧౩. రాముఁ డాదర మొప్పుఁగా ననుజు నక్కునఁ జేచ్చి కౌఁగిలించి కూర్చియు ముదంబును దోఁపఁగా నిట్లు పలికెను. భరతా, నీవిందు రాగతంబేమి? తండ్రి యెందుండెను. సుఖంబగునే. కాదేని స్వర్గమందెనే. ఇదియేమి రాజ్యభ్రష్టనివలె నుండెను. నీవు బాలుండవు. బలశాలివి. నీనుండి రాజ్యమెవ్వరు గ్రహింతురు? నీవెట్లు రాజ్యము గోలుపోయెను? అది యట్లుండనోపదు. అది పలువిధంబులఁ బ్రశ్నలనడిగె. రాజ్యసుఖంబును, బ్రజలసౌఖ్యంబులును, భరతు రాజ్యపాలన కౌశలమును నాదిగఁ జెప్పువిషయములఁ జెచ్చెఱ రాముఁడడిగె. తనకుం బ్రతియంబైన దేశమునుండి వచ్చెనని యంతయు మచ్చికతో నరయవేడెను. భరతా, నీవిందులకేల వచ్చితివి. రాజగు నీవు జింకతోలేల కట్టితివి. జడలేల తాల్చితివి. మునివృత్తి నుండెదవేల? అనియు నడిగెను.

౧౧౪. అంత సంగ్రహముగ భరతుఁడు రామునకు జనకుఁడు పుత్రుఁడొకపీడితుఁడై స్వర్గమున కరిగెననియుఁ దారాముని నింటికింగ్రమ్మఱఁ గొనిపోవవచ్చితినియు రాముఁడు తండ్రి రాజ్యపదంబునఁ నాఁడె ప్రతిష్ఠితుఁడు కావలయుననియుఁ దెలిపెను. రాముఁడు చలింపక మృదు వచనములతో నిట్లనియె. మనతండ్రి పదునాలుగేడులు

వనవాసము నాకాజ్ఞాపించెను. నిన్ను రాజ్యమును బా
లింపబంచెను. ఇట్లు నియమించె. తండ్రిమాటను మన
ము జరపవలయు. అనిన నప్పటికి భరతుఁడు ఆమాట
నట్లుండనిచ్చి తండ్రికిం బిండ్లోదకము లొనర్పవలయు
ననియె. నలుపురన్నదమ్ములు సీతయు నదీతీరముఁజేరి ప్రి
యంబుతోఁ దండ్రికి స్వర్గసుఖంబులు ప్రాపింపఁ దర్పణ
మొనరించి పర్ణశాలకుం గ్రమ్మెన వచ్చిరి. ఇట్లు సేరి
తండ్రిని దలంచి దుఃఖించిరి.

౧౧౫. అంతటఁ బర్ణశాలకు వసిష్ఠుండును దశరథు.
భార్యలును వచ్చిరి. అట్లరణ్యమున జనసీతనయు లొండొ
రులతోఁజేరి దుఃఖంబున రాత్రి గడిపిరి. పూర్వము నంద
ఁజేకీభవించి సుఖమునుభవించిరి. అట్లే ఇక్కాలమున నం
దఱు కలిసి సంతాపము నొందిరి. ప్రభాతమున భరతుం
డన్నంగని రాజ్యభారము చేకొనుము. నీవంటి బలశాలి
యగువాఁడు పాలనము చేయఁదగునది. అని పలువిధంబులఁ
బ్రార్థించి భరతుఁడు దుఃఖమున విలపించుచుండ రాముఁ
డర్థవంతములగు బోధనలఁజేసి మృతి వారింపరానిదనియు
నది దినదినము సన్నిహితమగుచున్నదనియుఁ చెలిపి భర
తా ! నీవు తండ్రికై యడలకుము. ప్రాణంబులున్నప్పుడే
ప్రయత్నముచేసి స్వర్గసుఖంబుల నార్జింపుము. అని గఱ
పిన భరతుఁడు రాముని శాంతంబును బ్రశంసించి యుత్త

ముడవగు నీవు రాజ్యమేలఁదగుదువు. మరలిరమ్ము. అట్లు
 సేయుదువేని నాతల్లి కారణమునఁజేసిన పాపమునుండి
 తఱ్ఱడిని విడిపింతువు. నీవు రాజ్యవైతివేని పెద్దవానిని వెలి
 పుచ్చెనను దోషము నాకు వీడును. అని స్నేహి
 త్సహములఁ బెక్కుభంగుల వేడినను రాముఁడు కద
 లక నిలిచియుండె. ఎడమియ్యఁడయ్యె. భరతునకుఁ దోడు
 గఁ దక్కినవారును బ్రార్థించిరి. వసిష్ఠుఁడును నేను నీకును
 మీతఱ్ఱడికిని ఆచార్యుఁడను. నామాటల గౌరవింపవల
 యును. వినుము. కిరీటము ధరింపుము. దానం బాపము
 రాదు. ఇదియే నీకు సరియగునది. గురువాక్యములను
 జేకొనుము. అని పలికిన నమ్మహనీయుని వచనంబులకేని
 యుఁ జలింపక రాముఁడు ధర్మనిష్ఠుఁడై నిలిచి తఱ్ఱడి
 యాజ్ఞను మిథ్యావాక్యముగఁ జేయరాదు. అనిన భరతుఁ
 డేనును గాననముననుండెద ననవుడు వానికి రాముఁ డిది
 తగదు. నీకిడినపని నీవుచేయవలయు. నేనుండె నీవునొండొ
 దఱ్ఱడియానతి మీఁఁదగునే. అని సందీయక యున్న
 యన్నయడుగుఁ దమ్ములకుఁ దమ్ముఁడుమొక్కి రామూ,
 నీప్రతినిధిగ రాజ్యముసేయ నీకుంబ్రయంబగువానిని నియ
 మింపుము. అని ప్రార్థించిన రాముఁడు వాని వినయమును
 గొనియాడి నీవే నాప్రతినిధివై యుండుచునియె. దానిని
 శిరసావహించి భరతుఁడు కోరిన హేమభూషితములగు

తనపాదుకల వానికిచ్చి కొంతకాలము రాజ్యతంత్రము నీకిచ్చితి. దానికి పాదుకలు చిహ్నములు. అనిన భరతుఁ డును రాముఁడడప్రలనుండు పదునాలుగేడులు నేను దా పసినలెఁ గాపాఁచువస్త్రధారిని జడలఁదాల్చియుండెద. ఘలమూలముల భుజితును. నగరమునకు వెలుపల వసిం తును. రాజ్యాధిపత్య మీపాదుకలందునిచి రాజుమాఱు గనుందును. జనులెల్లఁడు రాముఁడీ మహిపాలుఁడని యె న్నుచుడు. అని ప్రతిజ్ఞచేసి భరతుఁ డట్లచేసెను. వసంబున నుండి మగిడి నగరంబుఁజేరి భరతుఁడు రాణులనంతఃపురం బున నునిచి తాను నందిగ్రామమున నుండె. అందు నిట్లు ప్రకటిం చె. ఈరాజ్యము నాకన్నయగు రాముఁడు నాచే తుల నునిచినాఁడు. ఇది నాదికాదు. ఈరాజ్యమును హే మపాదాకలు వహించియుండు. ఈపాదుకలకు ఛత్రముఁ బట్టుఁడు. రాముఁడు వసములనుండి వచ్చిన నీపాదుకల రామునిపాదములకుఁ దొడిగి రాజ్యముప్పగించెద. అని పోలియఁబడి రానుప్రసాదము రాజ్యము ధర్మజ్ఞుఁడగు భరతుఁడు భక్తితో నేలుచుండె. రామునిరాక వేచి ముని వృత్తి నుండె.

౧౧౬. భరతుఁడు మీరికి వెడలిన రామునకు యథా ర్థమగు వసపాదమారంభమయ్యెను. సర్వవిఘ్నములు సశ్శేషముగ గడిచెను. అడవినుసికె దప్పింపరా నింకేము

యున్నది ? వేటేదియునులేదు. ఆచిత్రకూటమునందు,
దమ్మునిశోకంబుఁదలఁచి రాముఁడు వేపమానహృదయుఁ
డై యందుండఁజెల్లక తరలిచని ముందఱ మహాయశోనీ
ధియగు నత్రిముని యాశ్రమంబునకరిగె. ఆయాశ్రమంబు
న నత్తటి నత్రిపత్నియగు ననసూయయునే తెంచె. ఆయ
శస్విని మహాయోగిని. అత్రి రామున కెఱింగించిన తెఱు
గున సర్వభూతములచే నమస్కరింపఁదగిన మహిమల
వెలుంగునది. వృద్ధయగు నాయన్వయు మన్వంశ్రు జన్మని
యగు సీతయుఁ గొంతతడవు సంభాషించిన నాసీత కోప
లమందవచనంబులకు నమ్ముద్రరాలిబుద్ధికి మహాత్మురాలగు
ననసూయ యరుదుగమెచ్చుకొనియె. ఆమునిదంపతులచే
స్వస్త్వయనము (దీవనలు) వడసి క్షత్రియదంపతులు
వనమార్గమున నడిచిరి. రామునియందు వీడని విశ్వాస
ముతో వారి నెప్పుడువిడువక మెలంగు లక్ష్మణుఁడును
వారివెంట నడిచెను.

అరణ్యకాండము.



— వి రా ధ న ధ. —

౧౧౭. తదనంతరాము దండకమును మహారణ్యమును
దపోజనాశ్రమమండలమయ్యును నిశాచరనిబిడమునగు
దానిం బ్రవేశించి నడుచుచో నీతకు భద్రముగలుగ
లక్ష్మణుండెదురను, రాముఁడు పిలువదను నడువ వారిమ
ధ్యమున నీతయరుగుచుండు. మార్గమధ్యమున నిట్లు సుర
క్షితయై చనుచుండిన వికృతాకారుఁడు భీమబలుఁడు
నగు విరాధుఁడను నెక్కరక్కఱుఁడు హఠాత్తుగఁ గవిసి
వైదేహీనెత్తుకొని కొంతదవ్వరిగి దీనిని మగుడఁజేకొనుఁడి
చూతమని సగర్వవాక్యములఁబలికె. అన్నదమ్ములెన్ని
యమ్ములుపఱపినను అవి నమ్ములై బండపైరాలు వడ
గండ్ల నడుపునఁ జెదరుచుండె. అప్పుడు విరాధుఁడు మైథి
లిందిగవిడిచి రానులక్ష్మణుని బిగియబట్టి మూపులమోసి
కొనిపోవుచుండ మృత్యుదేవతను మోయునాసన్నమర
ణునిచంద మయ్యె. రానులక్ష్మణులును వానితోఁ బోరాడి
భాహువుల విలుగఁగొట్టి నెట్టిన నాతని నేలంగూల్చిరి.
కూలిన రాక్షసదేహమును క్షత్రియపుత్రులు గ్రుద్ది మర్దించి

చిన వానిప్రాణము కంఠగతముకాఁగా రాజకుమారు లొక్కబొక్కఁడవ్వి దానిలో వానిని బడవైచిరి. రాక్షసుఁడత్తటి వారింగని గామచంద్రుని నెఱింగి యితఁడే యనుగ్రహించివచ్చి తన్ను శాపవిముక్తునిఁజేసెనని యానందించెను. పురాకృతపాపవశంబున వచ్చిన రాక్షసరూపంబునుచెఱునుండి రాముఁడు తప్పించెనని సంతసించుచు మృతుఁడయ్యె.

→|| రాముఁడు శరభంగునిఁ జూచుట ||←

౧౧౮. రాక్షసుఁడు బోధించిన విధంబున రాముఁడు సీతంగూడి లక్ష్మణునితో శరభంగమహర్షి యాశ్రమమునకుం జేరఁజనియె. పర్ణశాలమ్రోల నింద్రుండు పెక్కు దేవతలంగూడి మునీశ్వరదర్శనార్థము వచ్చియుండె. దేవతలప్పుడును మునివరులఁ గొలువవత్తురు. ఇంద్రునిగని రాముఁడు సీతాలక్ష్మణుల విడిచి తానెక్కరుండ మునివరుంజూడ వచ్చెంగాని వానిరాకంగని యింద్రుఁడు చెచ్చెఱి శరభంగుని వీడ్కొనువాఁడై వానిఁగొలిచి యోగివరేణ్య, గాముఁడు సీదర్శనమునకు వచ్చెడు. నన్నుఁజూడ నతని కింకను దతిగాదని విమానమెక్కి వినువీధి స్వర్గమున కరిగె. పిదప సీతారామలక్ష్మణులు మునినాథుఁగొలువ వచ్చిరి. రాముఁడు సంయమింద్రా! నేనేదిక్కునఁ జనఁదగు నానతీయవేద్యనియడిగిన శరభంగుఁడు సుతీక్షణముని

పతిఁగని వాని చెప్పినతెఱఁగున నరుగుము. నత్సా,
యొక్కముహూర్తకాలము నన్నుంజూడుము. పాము పొర
విడుచు విధంబున నేను గాత్రముఁ ద్యజించెదనని రాముని
నిలిపె.

౧౧౯. శరభంగుఁ డగ్ని సమాధానముచేసి మంత్ర
పూర్వకముగ నాహుతుల నిచ్చి యగ్ని ప్రవేశముఁ
గావించె. సర్వభక్షకుఁ డతని జ్వలదేహమును దహిం
చెను. దాననుండి మోనివరుగుడు తేజోవిరాజిత కుమార
స్వరూపమున విలసిల్లుచు వెలువడి యూర్ధ్వలోకముల
కుం జనియె.

౧౨౦. ఇట్టిచావునకు మానవుని చావుబ్రదుకుల
తత్త్వమెఱుఁగని వారి మనంబులు కొంత యనుమానము
నొందు. అత్తహత్యదూష్యమే యగును. ఇది సరియే.
కావున నమ్ముని కథఁ బదువువారును వినువారును మహా
ర్షు లిట్లు చత్తురే. ఈపాపమునఁ బడుదురేయని విచా
రింతురు.

౧౨౧. సంసారిమందుండు ప్రాకృతస్త్రీపురుషులకు
బాలురకును నాత్మహత్య యత్యంతనింద్యము. ఒక్క
రుండు బెట్టిదంపుఁదప్పుచేసి యది బయటఁబడునని జడిసి
తాఁడేసినపాపమునకు ఫలమును దప్పించుకొనఁగోరి తన
ను జంపుకొనును. అట్లుగాక తాఁగోరినది కొనసాగమికి

దురంత చింతాక్రాంతుడై మఱియొకండు ప్రాణాంత
కము చేసికొనును. ఒక గాలుడు విద్యాపరీక్షలలో దేరక
వ్యసనాననూనములచే నతిక్రోధమొంది యొడలువిడు
చును. ఇట్టి గొప్పసంకటములు గలిగినచో నాత్మహత్య
చేసికొనుట చూతుము. ఆత్మహత్యకు పిఱికితనమే కార
ణము. నిందకునోడియో యప్రియంబులఁ దప్పించుకొ
ననో యిట్టిహత్యలఁ జేసికొందురు. ఇదియే పిఱికితనము. అట్టి
వాడు దాఁజేయవలసిన యనేకధర్మములఁ దలంపక
దా నశుభములఁ దప్పించుకొను సుఖమునే చూచుకొ
నును. తల్లిదండ్రులు నిల్లాలును బిడ్డలును జెలికాండ్రును
మనకుండు వఱకు వారియొడ ధర్మమును జరపుట విధి
కావున మనశరీరము మనదనరాదు. దానిని మనము కోరి
నట్లు వినియోగించు తొప్పదు. మనప్రాణము లోకమం
దంతట నిండియుండు భగవచ్చైతన్యములో నొకయంశ
మగుటచే మనము చేయఁదగినధర్మములు మనకేర్పడి
యుండును. కావున మనయిచ్ఛాను సారముగ మనప్రాణ
ములను వదలినచో ధర్మలోపమగుట తప్పదు. మఱియు
సాహసించి యాత్మహత్య చేసికొనినను మనకర్మఫలంబులఁ
దప్పించుకొనఁ జెల్లదు. శరీరమును జంపుటచే మనకష్ట
ములు హెచ్చి మఱికొంత యధోగతికిఁ గారణమగును.

౧౨౨. ఇది సామాన్యజనుల విషయము. ఇంకమహానీయులవిషయము వినుండు. అది వేట. మనము గునారచక్రమునఁ దిరుగుచుండఁ గాలపరిపక్వము కాఁగా మనము చేయఁదగినకృత్యము లన్నియు నెఱవేరును. మనధర్మము లన్నియుఁజెల్లి కొన్నియైనను మిగిలియుండవు. మనకర్మమంతయు ననుభవముచే ష్మిణించును. ఇట్లంతయుఁబూర్ణమై మనము చేయఁదగినదేదియు లేకుండుచో విశుద్ధులమైన నాత్మజ్ఞానము ప్రకాశమగును. అట్టిజ్ఞానముచే శరీరధారులమై మనముచేయఁదగినవి లేక శరీరము నలని ప్రయోజనమేమియు లేదని మనకుఁ దెలియనచ్చును. అట్లుండుచో మనము భగవదాజ్ఞాప్రవర్తనమునకై యీశరీరమును ధరించియుండుము. అట్టి కార్యమునకు నిష్ప్రయోజకమైనచో నాశరీరమును ద్యజించుటయేధర్మము. ఈరహస్యము తెలియక యిట్టిమహానీయులఁ జూచి పామరులుచేసికొను నాత్మహత్య సరియనినప్పురాదు. మనము చేసిన కర్మఫలము మనదేహమును విడిచిన మాత్రమునఁ దప్పించు కొందుమని యెంచుటయు సరికాదు. అట్లు నమ్మినఁ జెడిపోదుము.

౧౨౩. ఒకానొకనాఁడు మార్గమున రామచంద్రుఁడు శస్త్రధారియై నడుచుచుండుట నవలోకించి

జానకి చింతాకుల చిత్తయైముంపగు ననుఁ బల్కుల నిట్లు
నియె. ఆర్యా! రాజ్యమును ద్యజించితిరి. మునివృత్తి
ని గ్రహించితిరి. మీరలమ్ములు విండ్లుధరించుట యుక్త
మా. శస్త్రములు పట్టిన యుద్ధము మనసునకు వచ్చును.
యుద్ధమును జింతించుటచే యుద్ధము గలుగును. తొల్లి
యింద్రుఁ డొక్కమునీశ్వరునకుఁ దపోవిఘ్నముచేయు
వాడై వానిచేత నొక కత్తినిచ్చెను. అదిపోవుచును
భీతిచే దాని నెల్లప్పుడు ధరించియే ముని చరించుచుండె.
అంతటివానికి రాద్రబుద్ధి గలిగెను. దానంజేసి తనత
పోమార్గమును విడిచెను. క్షత్రియుఁ డెక్కడ? ముని
యెక్కడ? స్వామీ నీవుమగిడి యయోధ్యంజేరి క్షత్రియ
ధర్మమాచరింపఁదగును. నీవు సర్వధర్మవేత్తవు. నిన్ను నేటి
క్షీంచుదానఁగాను. ఇదిసీస్మరణమునకుమాత్రము శ్రేచ్చి
తిని. నీకుధర్మమునుజెప్ప నెవ్వరు సమర్థులు? కావున నా
థా! విచారించి రుచించువిధమున నడుపుమని జనకనందన
నిపుణముగ వివేకము తేటపడ ముద్దుగఁబలికెను. రాముఁ
డామాటలను గొనియాడుచుఁ దన వివేక మంతకంటె
గంభీరము గావున ధర్మసందేహము గలిగినచోఁ దులలోఁ
దూఁచి ధర్మముఁ దప్పక నిశ్చయించుచుచుసీతకిట్లనియె. దేవీ,
నాకైయీయాయుధములఁ జేకొని వనమునఁ గుర్మర.

ను. అడవిలోఁ ద్రిమ్మరు రాక్షసులభీతిచే మునులు ప్రాణ భయంబుననుందురు. వారిని గావవలదే. వారునన్నుఁ బ్రార్థింప నేను వారిని రక్షింప నంగీకరించితి. ఆవాగ్దానమును మరల్పనేరను. సీతా, జీవితములు విడువనేర్తునుగాని నిన్ను లక్ష్మణునిని ద్యజింప నేర్తునుగాని ప్రతిజ్ఞ నతిక్రమింపనేరను. అని సమాధానము చెప్పెను.

౧౨౪. ఇట్లు వా రరణ్యమునఁ బదిసంవత్సరములుం డిరి. అనేకులను మహద్వలం జూచిన వారందఱు ప్రియమంది దీవించిరి. ఇట్లు తిరుగుచుండ నొక్కనాఁడు గృద్ధ్ర రాజును దశరథుని మిత్రమును జటాయువునుసంధించి జానకి రక్షణమునకై యాతనినిలిపి యన్న దమ్ములు కాపురముండ ననునగు స్థలమును వెదుకఁజసిరి. గోదావరీతీరంబునఁ దగుదేశముం జూచి రాముఁడు మగిడినచ్చెను. అచ్చోట లక్ష్మణుఁడు విశాలముగఁ బల్లశాల నొక్కటి గట్టి యన్న కెఱింగించిన సీతతో రాముఁ డచ్చటికివచ్చి కొంతకాలము హర్షములుల్లసిల్ల సుఖింబుగ వసించె.

౧౨౫. ఇట్లు సుఖింబుగఁ జరకాలముండరైరి. మహా వర్షమునకు సూచకముగ దివంబునఁ గాటుమబ్బులు గ్రమ్మినట్లు రామునకు రాగల గొప్పకష్టములకు సూచన లగపడ సాగె.

క. అనికథ వినిపించిన విని

తనశిష్యగణంబవలికథం దెలుపఁగవే

డిన ననివసంతమాంబిక

మనమున దయమొలకలెత్త మఱియిట్లనియెన్.

ఉ. శ్రీరమణీయయోగిజన చిత్తసరోజదినేంద్రునిన్ మహా
శూరమృగేంద్రునిన్ సుగుణశోభిత నిర్మలకీర్తిసాం

[ద్రునిన్

శారదచంద్రికాసరస శాంతవచోమృత పూర్ణచం

[ద్రునిన్

దారుణ రాక్షసాన్వయ విదారణవిశ్రుత మానవేం

[ద్రునిన్.

విదవయధ్యాయము.

క. శ్రీపరత త్వవిచార

వ్యాపారముసింగ్రహక్షణార్థధృతమహా

చాపుని విలసత్సుందర

రూపునిశాత్రవ మృతిస్వరూపునిఘనునిన్.

౧౨౩. వానకాలము రాగా శ్రీరామచంద్రునిఁ గూడి సీతాలక్ష్మణులు విపినావాసమునఁ దనివి నింజార నుండిరి. ఆఋతువు రామునకుం బ్రിയంబగు. రామునకె య్యది యింపగు నదియే సీతాలక్ష్మణులకుం బ్రിയంబగు. అప్పుడప్పు డా శోఃబుట్టువులు పూర్వకార్యగతులఁ జర్చిం చుచుందురు. ఒక్కనాఁడు లక్ష్మణుండు రామా, ఇదియే మివిచిత్రము? దశరథునకు నిల్లాలుగ భరతునకుఁ దల్లిగ కైకనంటిస్త్రీ యెట్లుచేపడెనో యనిన రాముఁడతని నయ మున వారించి యిట్లనియె. మనరెండవతల్లిని దూఱకుము. ఆమాటవిడిచి భరతునిసచ్చరితమును వర్ణింపుమనియె. ఇదియే రామచంద్రునిపద్ధతి. కఠినోక్తులను నివారించును. సద్వార్తల భాషించును.

→. శూర్పణఖ రామునిఁజూచుట. ←

౧౨౪. ఒక్కనాఁడుదయమున గోదావరిని స్నాన మాడి ప్రాతరాహ్నికములఁజేసి వారు పర్ణశాలలోఁ

గూర్చుండియుండ నొక్కరాక్షస స్త్రీ భయంకరరూపము
 గలది ఆమార్గమునఁజనుచుండి రామునిఁజూచెను. దివ్య
 సౌందర్య విగ్రహుండగు నారాచకౌమరునియం
 దత్యంత కామముగలది యగుచు నయ్యా, నీవెవ్వఁడవు?
 ఇదిరాక్షస సేవితమగు నడవి. నీవిందేలయుండెదు? అనిప
 లుకరించిన రాముఁడు నామగోత్రములను వనవాస కార
 ణముల నింపుగఁ దెలిపి యువ్వా, నీవెవ్వతవని యడిగె. అ
 డిగిన నది మోదంబున రామా, నేను శూర్పణఖియను
 రాక్షస స్త్రీని. రావణునిచెల్లెలను. కుంభకర్ణ విభీషణ
 ఖరదూషణలు నాతోఁబుట్టువులు. నన్నుఁ జేకొని
 పెండ్లాడుము. ఈసీత పరూప, శుష్కాంగి, దాసిని
 ద్యజింపుము. నన్నుగ్రహించి నాతోఁ గాననమున నిచ్చు
 మెయి సంచరింపుము.

౧౨౮. అనిన నల్లన నవ్వుచు రాముఁ డిట్లనియె.
 నేనుభార్యతో నుండు వాఁడను. లక్ష్మణుండట్లుండు వాఁ
 డుకాఁడు. వాఁడు నీకబ్బునేమో. వానింగోర రాదే. లక్ష్మ
 ణుండు తరుణుఁడు. సుందరాకారుఁడు. నీకనురూపుఁడగు
 భర్తయగుననిన దానికి మనసార సమ్మతించి లక్ష్మణునివేఁ
 డెను. వాఁడును నగుచు సంగీకరింపక యిట్లనియె. నేనన్నకు
 దాసుఁడను. మరల నీవేగి రామునిం బ్రార్థింపుము. నీవు

సాగనులాడివి. జానకి కృతాంగి. విరూప. దానిని రాముఁ
డు త్యజించును. నిన్నుగ్రహించు. అనిన రక్కసియు మ
రలి మైథిలిపైనుటికి మ్రింగవచ్చిన సౌమిత్రి గ్రక్కున నడ్డ
ముసొచ్చి దానిముక్కు సెవులఁ దెగఁగోసి ప్రాణములఁ గా
చె. శూర్పణఖయుఁ గూయుచుఁ బొటి యన్నయగు ఖరు
నిజేరి తనభంపాటు నిట్లెఱింగించెను. ఇద్దఱున్న దమ్ములు.
ఒక్కస్త్రీతోఁగూడి మనయరణ్యముఁ జొచ్చియున్నారు.
దానికిఁ బ్రయంబుగ నన్నవమానించిరి. వారిని జంపించి
నెత్తురు ద్రాగవలయును. అనిన సోదరి పలుకులువిని యలి
గి ఖరుఁడు పదునలుగుర మహాబలులఁ బిలిచి మీరేగి మ
నవనమును దుర్వృత్తిఁ జొచ్చిన నరాధములఁ జంపిరండ
ని పంచిన శూర్పణఖ చూపు మార్గమున నాయువేగ
మునఁ బొటి రాముని బోరికిఁ జీరిరి. రాముఁడు వలదని
వారించినను వినక పోరాడి యతనిచే నిహతులైరి. శూ
ర్పణఖ మఱియు నరిగి ఖరున కీవార్తఁ దెలిపిననాఁ డతు
ల కోధమున దీపించుచుఁ దమ్ముఁడగు దూషణుని గొప్ప
సేననుంగూర్చికొని తేరెక్కి పోరికిం బోయెను.

—|| ఖరదూషణాదుల రాముండు చంపుట. ||—

౧౨౯. అంతలో రాముఁడు చేరువనున్న యొక్క
గుహలో సీతనునిచి లక్ష్మణుని సీతారక్షణార్థము నియమిం

చె. తాను బ్రకాశమానమగు కవచముఁ దొడిగికొని ధను
ష్పాశేయైయొక్కండ రక్కసుల రాక వేచియుండె, ఎల్ల
దిక్కులనుండి నల్లరక్కసి మూఁకలు పిక్కటిల్లి గవిసిన
తేజోమూర్తియగు నాశూరుఁ డొక్కండయ్యుఁ గదలక
నిలిచియుండె. కొండను దాకి చెదరు సముద్ర తరంగము
లవలె నాసేన పాటి తునిగి మడిసె. తుట్టతుదకు దూష
ణుఁడు రాముని మార్కొని హతుఁడై నేలవ్రాలెను.
ఖరత్రేశిరు లీద్దఱు దక్కఁ దక్కినవా రిట్లు మడిసినఁ ద్రిశి
రుండు తాకి మరణమందెను. ఖరుండును రాముండును
మల్లయుద్ధము చేయ రాముండు ఖరునిజంపె. పీనుఁగుల
పెంటయగు నా రణరంగంబున నమ్మహావీరుం డొక్క
రుండ మెఱసె.

౧౩౦. దీనిచే శూర్పణఖ నైరము మానదు. అది రాము
నితోఁ బోర రావణుని బురికొలుపును. రావణుఁడు పదితల
లరాక్షసుఁడు. లంకేశ్వరుఁడు. మహాబలుఁడు. ఖరదూషణు
లయన్న. వారికంటె నెక్కుడు. మేటిమగఁడు.

౧౩౧. రావణునివధయే రామావతారమునకుఁ గా
రణము. రామరావణ లొండొరులు గలియువేళ యాస
న్నమై కార్యగతులు రాముని నాకార్యమున కీడ్చుచు
వచ్చెను.

⇌ రావణుని పూర్వచరిత్రము. ⇌

౧౩౨. రావణుని పూర్వచరిత్ర మెంతయు సద్భుతము. ఈజన్మమున సతఁడు రాక్షసులలోఁ బెద్ద. పూర్వచరిత్రమువలన వాఁడు రాక్షసుఁడు గాఁడని తెలియవచ్చును. వాఁడు హరిహరు బద్ధతికి సత్యంత భక్తుఁడు. భక్తాగ్రేసరుఁడు. విద్యావిశారదుఁడు. అధ్యాత్మ విద్యాశాలి. వేదవేత్తలతో నుత్తముడు. వైదికవిద్యాపథి. అతండు వైకుంఠవాసమును సంపాదించి యుండు జయుఁడను పేరఁదానును, విజయుఁడను మఱియొక భక్తుఁడును ఇద్దఱుద్వారపాలకులై యుండిరి. అప్పుడు వైకుంఠమునకుఁ బోవలదని నివారింపరాని యొక మహాత్ముఁడు వచ్చిన జయుఁడు వారి నివారింపె. ఆవోషమునకు శాపము వచ్చి శాప విమోచనమునకై రెండు తెఱఁగులలో నొక్కటి కోరవలసివచ్చె. అది యెట్లులనిన భూలోకమున నెప్పుడు నిర్దోషియగు భక్తుడై యేడుజన్ములు తెత్తుట యొక్క తెఱఁగు. అట్లు కాదేని మూడేజన్మములందు విష్ణువునకు విరోధియై భూమిలో దుర్జనుల నెల్లఁ దనక్రిందఁ జేర్చి కొని దనలో నందఱిని మడియఁజేయుట రెండవవిధము. ఏడు మాఱులు ఋషిగాఁ బుట్టుదువా, కాదేని మూడు మాఱులు రాక్షసుఁడవుగఁ బుట్టుదువా, దీనిలో నొకటి

కోరుకొనుచునిన జయుఁ డిట్లనియె. భగవంతుఁడు నాకుఁబ్రിയఁడు. అతని నెడఁబాసిన నొక్కసంవత్సరమేని యునరకమట్లుండును. కావున వాని విరోధినయ్యు మూఁడు జన్మములే యెడఁబాసియుందు. వాని భక్తుఁడనయ్యు నేడు జన్మములు విడిచి యుండనోపనని కోరుకొనెను. జయుఁడు మూఁడుజన్మములలో రావణుఁడుగ రెండవజన్మమునఁ బుట్టె. రావణుఁడు నరసురుల జయించి రాక్షసులకు రాజై మునుల నడలఁజేయుచుండెను.

౧౩౩. జయుని దోషమునందు విజయుఁడు తోడ్పై యుండఁ గావున శాపానుభవమునందును దోడ్పై పుట్టుచుండె. మూఁడుమాటులు వారు సోదరులుగఁబుట్టిరి. వానిని జంప భగవంతుఁడును రెండేసి యవతారము లెత్తెను. కొలుత జయవిజయులు దైత్యులై హిరణ్యాక్షహిరణ్యకశిపులనఁ బుట్టిరి. హిరణ్యాక్షుఁడు పుడమినిజుట్టి జలంబులలోముంచిన విష్ణువు వరాహావతారమున వానిని దునిమెను. స్రవ్ణాదుని తండ్రిని హిరణ్యకశిపుని స్వామి నరసింహావతారమునఁ జంపెను. రెండవతడవ రావణకుంభకర్ణులనుపేర రాక్షసులై పుట్టిరి. రావణుఁడు రాముని చేతను, కుంభకర్ణుఁడు లక్ష్మణునిచేతను జచ్చిరి. మూఁడవ పర్యాయము నరులై పుట్టిరి. వారిలో శిశుపాలుని

శ్రీకృష్ణుఁడును, దంతవక్త్రుని బలరాముఁడును జంపిరి.
ఇది రావణుని పూర్వోత్తరచరిత్రము.

౧౩౪. ఇట్టి రావణునిచెంతకు జనస్థాన నివాసియగు
సకంపనుఁడును రాక్షసుఁడు వేగముగవచ్చి యందలి రాక్ష
సులభంగము నెఱింగించె.

౧౩౫. అకంపనుని వచనంబులు విని యలిగి దశ
వదనుఁడు తానే చని రాముని జంపుచునని యుద్ధతితోఁ
బలికెను. అకంపనుఁ డతని సంగరమునుండి వారించి రా
జా రాముని సంగ్రామమున జయింప నెవ్వరికి నలవిగాదు.
లోకోత్తరయగు వానిభార్య సీతను గొనిపోయినఁ
జాలును. దానికై శోకించి వాఁ డతిత్వరగాఁ జచ్చును.
అని మూయోపదేశముచేసిన నది రావణుని చిత్తమునకు
రుచింప వాఁడు తేరుగొని రమ్మని దాని నెక్కి తత్క్షణంబ
యుత్తరదిక్కునకు నాకాశమార్గమునఁ బొట్టి తాటకే
యుఁడగు మారీచునాశ్రమంబున దిగి వానికిఁ దన పూ
నికఁ దెలిపెను. మారీచుఁడు జిన్న నాఁడే యతని బాటిఁ
బడి నొచ్చెనని మీరు వినియున్నవారు. కాస్త్రస మారీచుఁ
డక్కఱయు నిక్కువంబును దోఁప రావణునకిట్లనియె.
వెట్టితలపోతలమానుము. రామునిమనోనాయకయగు
సీతను జెనకకుము. దానిచే నీకే కీడగును. అని పెక్కు

పలుకుల వివరించిన రావణుండు చెలికానిపలుకులకుఁ జెప్పి
యిచ్చి తనపట్టుదలవదలి లంకకు మరలిచనియె.

— శూర్పణఖ రావణునికడ కేగుట. —

౧౩౬. ఇదియిట్లుండ శూర్పణఖయు లంకకువచ్చి
రావణునితోఁ దన భంగమెఱిగించి ఓశకుఁడా, రాముఁ
డు నాకంగవికారముచేసెను. నీతమ్ముల ఖరదూషణలు
జంపెను. వారిదండును జెండాడె. వాని యపకృతికిఁ బ్రతి
కృతియొనరించవు. అచ్చట రాముఁడు జనస్థానమును
జొచ్చి ప్రజలఁ దఱుముచుఁ జీకామపఱచెడు. ఇచ్చట
రావణా నీ వప్రయోజకుఁడవై మహాతామసుఁడవై యు
డెదు. అని నిందించి పురికొలిపిన సక్రోధుఁడై యెవఁడా
రాముఁడని యడిగిన రక్కసి తేకోవిక్రమశాలియగు
రాముని, వానితమ్ముఁడగు లక్ష్మణుని వర్ణించియు నుడుగక
కుటిలాత్మయై నీతసౌందర్యమును వర్ణించెను. ఆమవ్యపు
జవ్వని యెవ్వరినేని సోయగమున సరికునేయదు. దాని
మేనిచాయ తప్తకాంచనతుల్యము. దానిరూప మతిశ్లా
ఘ్యము. భువిలో నొండెడఁ జూడరాని యందగత్తియ.
లంకాధిపతీ, అది నీకనురూపయగు. తరలిపోమ్ము. దానిం
దెమ్ము. అట్లు తెచ్చెదవేని తమ్ములకు వారిపరిజనమ్ములకు
వచ్చిన యవమతితోలఁగును. అని వర్ణించి రావణునకు
నీతపై ననురాగమును బుట్టించెను.

→: రావణుడు సీతకై బయలుదేరుట. ←:

౧౩౭. రావణునకు జానకిని బొందఁగామము దారుణముగుడు వాఁడు మరలఁబ్రయాణమై మారీచునింగని సంక్షేపముగ రాక్షసవధయు, సీతనుకైకొనిపోవఁ దనపూనినపనియు నెఱింగించి మారీచా నినవశ్యము సహాయము చేయవలయు. అదియెట్లుంటేని వినుము. నీవు పైడి లేడివై రాముని షర్ణశాలమోలఁ దిరిగి యాడుము. నీయొయ్యారమును జూచి మెచ్చి నిన్నుఁబట్టితెన్నుని సీతమగనిని మఱిందిని బుఱ్ఱొంచును. అత్తఱి నసహాయయైయున్న సీతపైఁ గ్రమ్మి దానింగొనివచ్చెద. ఇది నాయలంఘనీయ శాసనము. నీవు గావింపవలయును. అని గట్టిపూనికతో నుడివిన విని మారీచుఁడు గుండెలదరి వెండియు నొక్కసారి వానిని వాదించి నిట్టులనియె. రాక్షసేశ్వరా, మృత్యుదేశిత తెఱనోర నుఱికెదేల? రామునకు జీవితముకంటె సీత ప్రియతరము. ఆతం డతులబలశాలి. ఉత్తమశీలుఁడు. వాఁడు కోపించెనేని యెవ్వరును మాఱొడ్డి బ్రదుకలేరు. ఇంతయేల? నాకథవినుము. విశ్వామిత్రుని జన్మమును జెఱుప నేనేగిన నన్ను గాఢ నేసయుఁ గృపామతియై ప్రాణములఁ గాచె. వెండియు నొక్కసారి యవివేకంబున వానిపై నెత్తించని చిక్కకబ్రదికతి. అదిమొదలు రాముఁడన్నభయమయ్యెడు. జాగ్రత్స్వప్నములయందును నాలు

గు డిక్కులందును సర్వకాలములందును రాముఁడేతోఁచె
డు. అనితెలిపి బోధించిన రావణుఁడు వానితో నిష్ఠురము
గ నిట్లనియె. నిన్నబుద్ధులు చెప్పిమంటినే. నీకు నేనురాజును.
నీవునాకు బంటువు. చెప్పినదిచేయుము. ఇది నీకు విధి. అని
శాసించి యపాయము వచ్చిన వచ్చుఁగాక. నాచిత్తము
మెయిఁ జేయవేని నాచే జచ్చెదవు. అని యదలించిన
మారీచుఁడు లోఁబడిన వారిరువురును విచూనమెక్కి
వినువీధినరిగి దండకారణ్యము చేరిరి.

→= మారీచుఁడు మాయామృగమగుట. =←

౧౩౮. ఆవనంబున మారీచుఁడు రాక్షసమాయచే
క్షణములోముద్దులుగులుకు లేడియయ్యెను. దానిశరీర
ము బంగారపువన్నెది. అందండుఁ దెల్లచుక్కలు విల
సిల్లె. దానికొమ్ములు రత్నఖచితములు. దానియుదర మిం
ద్రసీలమువలె సుందరమైనది. దానితోఁక యింద్రధను
స్సువలె నన్నివన్నెలది. అదిచెట్లసందుల నాడుచు వన్య
మృగములఁగూడ నవి వాసనపట్టి తమవిరోధియని వివేక
మునఁదెలిసి దానిని జేరసేయక విడిచి పాతెడు. అక
టా! సీతకప్పుడా తెలివిలేదు. మెలపును లేదు. మణుల
సోయగమునకుఁ జిక్కిరండు, శీఘ్రముగరండని యెలుఁ
గై త్తి రామలక్ష్మణులఁ బిలువ వారువచ్చిరి. ఆపసిండి యిట్టి
నిజూచినక్షణమే లక్ష్మణుఁడు సత్యసంధుఁడు గావున నది

మోసమని యెఱింగి రానుచంద్రుని కిట్లనియె. అన్నా,
యీమృగము మారీచుఁడు. ఇది కేవలముచూయ. ఇట్టి
జింకలెందును లేవు. సందియమేల? అనుచుండఁ ద్వరపడి
మఱిది నాక్షేపించి మగని పీక్షించి తొట్టుపాటునిండ
నీతయిట్లనియె. నాకీలేడి ప్రియమయ్యెను. దానిని బట్టి
తెమ్ము. ప్రాణముతోఁ దెచ్చినమేలు. కాదేని చంపియై
ననుదెమ్ము. ఏమివచ్చినఁగాని సరకుగొనక తెమ్ము. అని
మోహితయై మైమఱచి గట్టిగ వేడిన రాముఁడు దానివేడి
కో లంగీకరించె. లక్ష్మణా! నీవిందుండి నీతను రక్షింపుమని
నియమించి స్వర్ణమృగము వేటాడఁజనియె. ఇట్లు నీతా
రాము లెడఁ బొసఁగి. వారు చిర కాలము కష్టమున గడిపి
గాని మరలఁ గూడరు.

౧౩౯. ఆవన్నెల జింకపాటుచు నిట్లట్లుఁబుకును.
రాముని చెంతకుఁ జేరును. వాఁడు పట్టునంతలో దూర
ముగఁబాటును. ఇట్లది పాటుబాటు మోసమునఁ దగిలి
రాముఁడు దానివెంట బాటుబాటు నతనికిఁ బర్ణశాల
దూరమయ్యెను. తుదకు రామునియన్లు దానిందగిలినఁ
బావుసమీపింప మారీచుఁడు నీతారక్షణముననుండి లక్ష్మ
ణునిం బావువాడై యూర్తుడై రానుస్వరంబున హాసీతా
హా లక్ష్మణా యని యాక్రందించె.

గరం. సీత యాచూ ర్తధ్వనిని విని లక్ష్మణునింగని దీనా
 లాపంబుల లక్ష్మణా మీయన్నకుఁ దోడరుగుము. వేవేగ
 అరుగుము. ఉగ్రాటవిలో మొఱుయిడు నన్నంగాపుము.
 అనివేడిన నన్నమాటను మఱువక కదలకుండిన లక్ష్మణునిం
 గని భయంపడి యున్నతయై రామునియందలిమోహము
 చేధర్తమెఱుంగక తన్నతిభక్తితో రక్షించు మఱుంది నతిక
 తోరముగ నక్కటా! నీవు తమ్మునిరూపంబుననుండు
 శత్రువై రాముని నానంబును నాపొందును గోరెదవు.
 అని దూఱెను. లక్ష్మణుండును దిన్నందనమునఁ దల్లి రా
 ముని నోడింప నెవ్వరుఁ జాలరు. ఈకూయి మారీచుని
 మాయ. ఇందుండి నిన్నురక్షింపుమని రాముండు ని
 యమించెను. నిన్ను విడిచిపోవ నేనోడెద. అని విమల
 దృష్టిఁ గార్యగతు లరసి రామునియందలి భక్తిశ్రద్ధలు
 చూపుచుఁ బలికిన సీత వెండియుఁ బరుషవాక్యముల నిట్టి
 నియె. నేనెఱుంగుదు. స్త్రీలోభమున నీమనస్సుచంచలిం
 చెడు. అన్న భార్యపైఁ గోరికతో రామునివనమునకు వెంట
 డించితేవి. ఓగుప్తుచుతీ, నన్నుఁబొందఁ గపటమునఁజరించె
 దు. అనెను. ఇట్లు పలుకుట స్త్రీస్వభావముగాదే. లక్ష్మణుం
 డు తనప్రాణములకంటె నెక్కుడు ప్రియంబున రాముని
 జూచువాడగుటచే నాసీతమాటలు శూలములవలె హృద
 యమ్ముననాటినను రాక్షసులమాయచే మోహితయై

యున్న వది నెఱూరడించి దుఃఖించుచు నిట్లనియె. నీవునాకు సాక్షాద్దేవతవు. కావునఁ బ్రత్యుత్తరముచెప్పనోపను. రామునిగూర్చి నేఁబోయెద, వనదేవతలు నిచ్చురక్షింతురుగాక. అని సీతకుసాగిలి మ్రొక్కి వెడలిపోయెను. పోవుచో సీత పరితపించి తిరిగిరమ్మని పిలుచునొకోయని మాటిమాటికిఁ దిరిగిచూచుచు గాని సీతరమ్మనిపిలువదు. లక్ష్మణుండు కనుమఱుగు కాఁగా రావణుండువచ్చి జానకి మ్రోల నిలిచెను.

—||. రావణుండు సీత నెత్తుకొనిపోవుట. ||—

౧౪౧. ఆపాపిష్ఠిరక్కసుండు త్రిదండకమండులుపులఁ దాల్చి భిక్షుకరూపంబున వశీకరణముచేయుమాడ్కి సీతను మోహింపఁజేయఁ జాలురూపమున సమీపించి పలుకరించెను. సీత జలాహారములనుదెచ్చి గ్రహింపుమని పైఁగచేసిన జడదారుల కేఱియు నొప్పని యధర్మచనంబుల వాఁ డచ్చేలువచెలువంబు నమితముగ వర్ణింపసాగిన సీత మనంబునఁ గలంగె. రామలక్ష్మణులు రావొకోయని దిక్కులుచూచె. ఎచటఁ జూచినను వనభూమి విశాలముగ నెగడియుండెఁగాని రామలక్ష్మణు లొకరును గాన రాదు. ఎట్టి కేలకుఁ దాను పలుకకున్నముని శపించునని జంకి జానకి తన నామాదులను వివినావాస కారణంబును దెలిపి కొంత కాలము విశ్రమింపుము. త్షణములో రాముండు వచ్చునని ప్రార్థించెను.

౧౪౨. అంతట రావణుడు నిర్భరరాగంబునఁ గప
 టము దిగద్రోచి తనపేరును వచ్చిన పనియుఁ దెలిపి లం
 క కెగిరి పోవుదము. రమ్మ. అందగ్రమహిషివై సర్వసంప
 దలఁగో నేలుము. అని తనహృదయ మెఱింగించిన నీత
 యత్యంత ధైర్యము విజృంభింప నాడు సింగంబు చందం
 బునఁ గోపించి తన్నవమానించు నాదురాత్మునితో నిట్లుని
 యె. ఏను రామునిదానను. రామునిదాననే. మూర్ఖా!
 సింగపుఁ గోఱల నూడఁ బెఱుకుదే. కృష్ణసర్పపుఁ గోఱ
 లఁ బెఱుకుదువే. కషముఁ ద్రావుదువే. జిహ్వచే తురి
 కాధారను నాకుదువే. అగ్నినిగుడ్డతోఁ గట్టుదువే. అ
 యోశూలాగ్రముల మెట్టుదువే. ఇవి యెల్లఁ జేసినను బ్ర
 దుకవచ్చునుగాని రామునిల్లాలిని జెనకి బ్రతుకరాదు. అ
 ని ధిక్కరించి పలికెను. రావణుండోహో యియ్యెడ మె
 ప్పించి గెలువఁజాలను. భయముచేఁ గార్య సిద్ధియగు. అని
 తలఁచి సాభిప్రాయముగాఁ బరుష వచనంబుల నిట్లుని
 యె. నేను రావణుడను. దశగ్రీవుడ. నాకు దేవతలెల్ల
 రు భీతిల్లుదురు. వాయువునాపై విసర శంకించు. సూర్యు
 డు తనవేడికిరణములఁ జల్లఁగాఁ జేసి నాపై సోఁకనిచ్చును.
 నాకై నదులు పాఱక నిలుచును. నాకోడి వన వృక్ష
 ములయాకులు చలింపక నిలుచును. రాముడు సరమా
 త్ముఁడు. నేను రాక్షసేంద్రుడ. నన్నెదిరించు వారు లే

రు. నిరాటంకముగ నేలెడ. అని యదలించె. రావణుడు భూమినంతరిక్షమును జడిపించుఁగాక. నిజేశునంద బుద్ధి నిలిపిన యబల సీతను నదలింపనోపఁడాయెను. వాఁడ్కిల్లు పలికిన సీత సడలక వాని కిట్లనియె. ఇంద్రునిభార్య నపహరించియు నెక్కండు జీవించియుండిన నుండవచ్చును. రామునిప్రేయసి దొంగిలి నెమ్మదినుండువాఁడు లేడు. అనిన గోపమునఁ బ్రజ్వలించుచు రావణుడు నిజభీషణమహాకృతిని ధరించి సీతనుబట్టి విమానమెక్కి దక్షిణదిక్కునకుఁ గ్రక్కునఁ జూతె. అయ్యంగననింగి పగుల నెలుంగె త్తి య అచె. ఆమొట్టరి త్తపోయె. తనప్రక్కనుండి తఱిమిన లక్ష్మణునిఁ బిలిచె. అతండు కన్నులకుఁ గానరాఁడు. బంగరు జింకకై యరిగిన రాముని నోరెత్తి కూయిడె. రాముఁడు రాఁడు. నదులకును, బాదపములకును, మృగంబులకును, బక్షులకును, వనసత్త్వములకును జెప్పుకొనియె. రావణుడు సీతను గొనిపోయెనని రామునకుఁ జెప్పునునియె. జటాయువుంగని గృధ్రపుంగవా, నాకీఘోరమైనచేటుచే పడియె. నీవు రామలక్ష్మణులకుం దెలుపవేయని కరుణంబుగా వేఁడెను.

→|| జటాయువు రావణునితోఁ బోరుట. ||←

౧౪౩. జటాయువు నిమరించుచుండ నాయూర్తద్వని విని తటాలున మేలుకొని మేలిమిపలుకులతో నిశాచరుని

వేడుకొనియె. సీత పరునిభార్య. పరుని గుల్లాలిని దొంగి
 లించుట ఘోరపాతకము. ఇది నీకుం చెలియనిదేయని
 పెక్కువిధంబుల వేడినను రావణుండు చెవిపెట్టక జటా
 యువుతోఁ బోరసమకట్టెను. సీతను విడిపించునాశతో
 జటాయువు ముసలియయ్యు సంగరమునకుం గడంగి
 నాడు పెద్దయుంబ్రొద్దు గడునుద్ధతితో యుద్ధమాడియు
 రాక్షసుని యరదంబును విఱుగఁగొట్టియు జానకిని గాన
 నేరఁడయ్యె. రాక్షసుండు పక్షిరాజు పక్షులనులనఱికిన నె
 త్తురులజొత్తిలి జటాయువు నేలంగూలె.

—|| సీతను రావణుండు లంకయం నుంచుట. ||—

౧౪౪. రావణుం డంత సీతతో మింగితిగిరి పాము
 చో జానకి కంకణంబులును బంగారుహారంబులు జాణి నే
 లంబడియె. ఒక్కచోట నైదుగురు వానరపుంగవులంజూచి
 సీత తన పీతాంబరమును రత్నభివితములగు నాభరణ
 ములను గ్రిందికినై చె. వీ రీ యాభరణముల రామునకుం
 గొనిపోదురుగాక. రాముండు నేబోయిన దిక్కు నెఱుంగఁ
 జాలుగాక యని యానపడె. రావణుండు నిజాంకతలమున
 నిజమృత్యురూపిణియగు సీతనునిచికొని తనపత్తనముగ
 లంకఁజేరి సీతను నిజమందిరమునఁ బదిలముగ నునిచె.

౧౪౫. ఇట్లు కొండొకకాలము గడువ రావణు
 డిట్లు మనంబున వితర్కించెను. సీత తనకు రక్షకులు లే

రని యింత కెఱింగి యుండును. దానికి దానినాథునకు నడ్డమై మహాసముద్రమున్నది. అదియు నొంటరియై పగ తుఱునడుమనున్నది. ఇక దానిని జాయవచ్చును. అని తలంచి శోకించు జానకిచోతకు వచ్చి దానిని బలిఱుని దననగ దునకుఁ గొనిపోయి తనసంపదలఁ జూపెను. అందుఁ గాంచన స్ఫటికాదిచిత్ర స్తంభములుండె. గవాక్షములు దంతములతో వెండితో నిర్మింపఁబడి వజ్రనైదూర్యాది మణిఖచితములైయుండె. వానిని జానకికిఁ జూపె. సుందర సందనవనంబులకుఁ గొనిపోయె. అవి తటాకంబులు గలిగి నొండ్రి పక్షికులకలకలారావలలితంబులయియుండె. వానిని జూపి భూస్పత్రితో రావణుఁ డిట్లనియె. చూచితే నాభాగ్యములను. పెక్కువేల దాసీలసికిత్తు. దివ్యభూషణములెల్ల సీయవి. అందఱు సీవేలి నైభవముల ననుభవింపుము. అనియాగర్వి తనశిరస్సును ఆమె పాదంబులపై నునిచి రావణుండెన్నండును స్త్రీకిఁ దలవఁచడనియె. వాని వేడికో లొకింతయు నంగీకరింపక వాడిత్తుననిచెప్పిన నైభవంబుల నరకునేయక వానిస్తోత్రములఁ జెవిసోఁక సీయక ధృతితో సీత చలింపకనిలిచె. మఱియు నడలక వానికిట్లనియె. రావణా, నీకును బురంబునకును రాక్షస గణంబునకును జూపు తెచ్చుకొనెదను. నాధర్మమునుండి మరల్పు నేరపు. ఊరకుండునునియె. అని నిబ్బరంబునఁ బలి

కినఁ గడునలిగి భయంకరుడై దశవదనుఁడు నాయిష్టంబు
 సేయవేసి నిన్ను వధించి సీమాంసమురేపట భుజింతునని
 కొందఱు రక్కసులఁబిలిచి ఆమెను వారిచేతుల కప్పగించి
 యిట్లని నియమించె. దీని నశోకవనఁబునకుం గొనిపోండు.
 అందు నయభయంబుల నాయభీష్టమున కియ్యకొలుపుఁడు.
 అని పుత్రైంచిన బ్రహ్మ ఆమెను గరుణించి యింద్రునం
 పెను. ఇంద్రుఁడు సీతనోదార్పుచు నామెకు బలము త
 టుగకుండ భుజింపనమృతము నిచ్చెను. సీతయామోగిరం
 బునుమనంబున రామలక్ష్మణులకర్పించి పదంపడి భుజించె.
 ఇట్లూరడిల్లి నెమ్మదినుండె.

—|| రామలక్ష్మణులు పర్ణశాలకువచ్చి విలపించుట. ||—
 ౧౮౬. అట రామచంద్రుఁడు స్వర్ణమృగమునుజంపి
 సత్వరముగఁ బర్ణశాలకువచ్చుచు సీతవూరీచుని చాస్త్ర
 కూతను వినియుండునో యనిభయంబున శంకించుచు వి
 షాదమందెను. అతివేగమునఁ గ్రమ్మఱుచుండ నెదుట
 లక్ష్మణుని దన్నుఁగూర్చివచ్చువానిని విగతప్రభుని విషణ్ణుఁ
 జూచి రామునిభేద మధికమయ్యె. లక్ష్మణా! సీతను విడిచి
 వచ్చితే. అది బ్రదుకునదే. కాదేని వైదేహీచచ్చినపిదప వ
 చ్చితివేయని యల్లననిందించి రాముఁడు లక్ష్మణునితోఁ
 గూడి పర్ణశాలను జేరెను. అందు సీతలేదు. రాముఁడు
 మాటిమాటికి సీతను విడిచిలేయని దూఱిన లక్ష్మణుఁడు

గతవృత్తాంతము నుడివి నన్ను సీత సీచవాక్యములఁ బొ
డిచెనని వివరించెను. అనిన మనోవ్యధచే రాముఁడు స్త్రీ
స్వభావ మెఱుంగవే. క్రోధమున నాఁడుది యాడువేడి
మాటలఁ బాటించి దాని నొంటరిగా విడుపఁడగునేయని
తమ్మునిదూతె. అంతనతం డెల్లదిక్కులకుం బాటుచుఁ జేరువ
నుండు పొదలెల్ల రోయుచు, నార్తస్వనంబుల నాప్రేయ
సింగంటిరే యని చెట్టులను మృగగజశార్దూలములను వే
డును. హాసీతా ! సీతా ! దాఁగియుండెదే. నాతోనవ్వుల
కాటలాడెదే. చాలునే యింకఁజాలునే. వేవేగరాఁగదే.
సీహాస్యము నాకుఁజావయ్యెడునని కూయును. దీనికంతట
ను మాటుమాటలేదు. సీతయెందులేదని మనంబుననిశ్చ
యమయ్యె. అంతట నన్నదమ్ములు గోదావరికేగిన నాన
ది సీతావృత్తాంతంబేమియుఁ జెప్పదయ్యె. అందుండి మగి
డి యడవికింజనిరి. ఎల్లెడలఁగలయవెదకిరి. జింకలమందను
గని సీతయెందేగె నని యడిగిన నవి సీతను రావణుఁడు
గొనిపోవుటను జూచినవి కావున దక్షిణదిక్కునకుండిరిగి
యట్టులెత్తి యాకాశమునుజూచిన దక్షిణాభిముఖులై
చనిచని పోవంబోవ నెక్కఁచో ఘోరయుద్ధముజరగిన
గుఱుతులు కనఁబడియె. అది రావణునితో జటాయువు
పోరినరణరంగము. అందు జానకి యాభరణంబులును
హారములును దునిఁగిపడియుండినఁ గని దుఃఖివివశుఁడగు

చు భూపతి యగ్నిసందీప్తశరంబులఁ గోదండమున సం
ధించి జగంబు నాశముగావించెదనన్న లక్ష్మణుండు తిన్న
నవారించుచు మృదువచనంబులంబలికె. రామా, మున్నె
ల్ల నీవు మృశువై దాంతుఁడవై సర్వభూతముల హితము
నుగోరుచుండువు. కోపవివశుఁడవై నిస్వభావముచు నిష్పా
డు వదలఁదగునే. ఒక్కఁడు చేసిన యపరాధమునకుఁ బ్రపం
చము నాశముచేయఁజెల్లునే. అని చల్లనిమాటల ననున
యించి ప్రియంబుగఁ బలికిన రాముండు తొల్లింటి చంద
మ్మున శాంతుఁడయి మరలఁ గాంతామణి సరయసాగె.

౧౪౭. వెదకుచువచ్చి వారు జటాయువునుజూచిరి.
ఆశూరగృధ్రము నెత్తుటఁదడిసియుండఁజూచి రాముండు
వీఁడు జానకిమరణమునకుఁ గారకుఁడని యొక్కక్షణము
సంశయించెనుగాని యంతలో జటాయువు వారలకు రావ
ణునితోఁ దానుబోరుటయును దనయపజయమ్మును సీత
విలాపమును రాక్షసుండు దక్షణదిశకుఁబోవుటయు నెఱిం
గించి కృతకృత్యుఁడైకూలి కాలధర్మమునొందెను. భ్రాత
లాప్రేతను దహించి దుఃఖించుచు సీత నన్వేషించుచుఁ
బోయిరి.

—|| క బ ం ధ వ ధ. ||—

౧౪౮. మార్గంబున నతిఘోరరూపుఁ డగు నొక్క
రాక్షసుండు ఆరాజకుమారులఁబట్టుకొనెను. తమ్ముఁబట్టిన

వాని భుజములను వారుఖండింప వానికి శాపమోక్షము
య్యెను. వాడు తనదేహమును దహింపజేడెను. అట్లు
వారుదహింపఁ జితాగ్నినుండి వాడు నిజరూపమున వెడ
లెను. అతడు సుందరుడగు కబంధుడు. దనుసుతుడు.
అట్లు వెలువడి కబంధుడు దాశరథులకిట్లైయె. మీరు సుగ్రీ
వునికడ కేగుడు. అతడొక వానరుండు. వాడు సూర్యుని
కుమారుడు. ఇంద్రునికుమారుడగు వాలియునువాడు
సుగ్రీవునియన్న. ఇంటినుండి వాలి సుగ్రీవునివెడలఁగొట్టె.
సుగ్రీవునితో మైత్రినెఱపుడు. వాడు సీతనువెదుక నా
నాదిక్కులకుఁ గోతులఁబంపును. వారవశ్యము సీతను
జూచివత్తురు. అని సుగ్రీవుని జేరఁబోవ వనములలోఁ బో
వలసినమార్గమును వివరముగ నెఱింగించి మార్గమధ్య
మున శబరియును తాపసియున్నది. అది యతిపుణ్యవతి.
దానిని జూడుమా. రామా, నీదర్శనమున దానికిమోక్షం
బు (విమోచనము) పొందెను. అనివెండియు నెక్క
పరి సుగ్రీవుతో సఖ్యముసేయువాని బోధించి కబంధుడు
దివ్యసుందరవిగ్రహుఁడైయదృశ్యుడయ్యె.

→|| శబరి రాములఁ బూజించుట. ||←

౧౪౯. కబంధుఁ డెఱింగించిన మార్గమున నన్నదమ్ము
లుపోవుచుఁ ద్రోవలో శబరింగనిరి. శబరి కొందఱు తాప
సులకు సపర్యలుసేయుచుండ వారు దేహములఁ దొఱంగి

పోవుచు ననుగ్రహించి రామలక్ష్మణులు ఇచ్చటికివత్తురు. వారిని బూజింపుమని శబరితోననిరి. శబరియు రామలక్ష్మణులకై ఫలాదుల సేకరించియుండి యతిథిసపర్యలను జేసెను. అంత రామచంద్రుననుజ్ఞవడసి శబరి యగ్నిగ్రహవేశించి యందుండి తేజోరూపమునుదాల్చి తనప్రియగురువులుండు నూర్ధ్వలోకములంజేరెను. ధర్మబద్ధులై యిహలోకమును విడువనేరక రామలక్ష్మణు లడవిహోవంజని సొంపారుపంపాసరోవరమును జేరరి. అప్పుడు స్థితివనంతమాంబ యెఱింగించిన శిష్యువర్గం బనంతర కథం దెలుపవేయని ప్రార్థించిన దయావల్లియగు నుపాధ్యాయుమతల్లి యిట్లనియె.

చ. కనకదుకూలముం దళికుఁగొస్తుభమున్ వనమాల
(యున్ సుద

ర్భవమును బొంచజన్మమును శౌరమునందకమున్
(గదాయుధం

బును వరవత్సలక్షణముఁ బూనిధరించి మనోజ్ఞుడే
(హాకాం

తిని జెలువొంది వక్షమున దేవినిదాల్చిన వెన్నుఁజూ
(దబున్.

శ్రీ. శ్రీ. శ్రీ.

కిష్కింధాకాండము.



ఆటవ మధ్యాయము.

క. శ్రీపద్మభవానుగ్రహ
దీపితదోర్బలమభాంధ దితిసుతచేష్టా
వేసిత తాపసదేవ వి
లాసాశ్రితచక్రధరుడు లక్ష్మీనరుడు.

భల్లుకాక వానరములు దేవాంశజనితము లగుట.

౧౫౧. విష్ణుమూర్తి పుడమిపై ననతరించెదనని దేవ
గణప్రాగ్ధీతుడై నిశ్చయించినప్పిడు వేలుపులం దమతమ
యంశముల వానరభల్లుకాక రూపముల సృజింపుడని
యగానతిచ్చె. అయ్యవి రామచంద్రునకుఁ గలిగిన విపత్కాలం
బునందు సహాయములయ్యె. ఇదిమీరెఱింగినదియకదా!
అపిసాధారణములగు కోతులు నెలుగులుగావు. అపి దేవ
తాసంబంధములగు మృగములు. కామరూపములు. మృగ
ములయ్యు నమానుషశక్తిగలవి. ఆర్యమతగ్రంథములయం
దుమృగము లివియనియు నరులుగీరనియు స్పష్టముగ నే
ర్పడి విభజింపఁబడియుండలేదు. భగవదవతారములందు సర

దేహము లెట్లు ధరింపఁబడునో అట్లే న్యూనములను సందేహ మొకింతయులేక మృగరూపములు ధరింపఁబడు. తత్త్వము విచారించిచూడ మనుష్యులును మృగములును సస్యాదులును వేఱువేఱువర్గములుగావు. సర్వవ్యాపకమగు భగవచ్చైతన్యమే అన్నింటియందును నిండి వేఱువేఱుగవ్యక్తమగు చున్నదిగాని యొక్కటనుండి మఱియొకదానియందు లేదనుటలేదు. ఈయంశము చక్కఁగ సరయవలయు. ఉపాధులదేహములు మాతీనను అందలిచైతన్య మొక్కటియేయనియు నది భగవచ్చైతన్యమనియుఁ దెలిసి యెల్లెడల నెల్లరూపములనుండు చైతన్యమును విమర్శించి కని సేవించుటొప్పు. నరులమని గర్వించి యితర భూతములచేఁ బనిగొన నధికారులమనియు వానికై పాట. న. పడఁ బూటపడినవారము కామనియు నెంచరాదు. మనుష్యులను సమస్తభూతములు సన్యోన్యము బంధములచేఁ గట్టిపడియున్నాము. కావున భూతముల కన్నింటికి సన్యోన్య సంబంధ మనుస్మాతముగనున్నది. ఇట్లుఁగినవారగు సర్వభూత దయాపరులగుట నిశ్చయము. పూర్వకాలమునం దీభూతదయ యార్యావర్తమున నెగిడియుండెనుగాని యిక్కలమున నాధర్మము మిగులఁగి యున్నది. దాని కింగారణ మిప్పటివారికిఁ బ్రాయశః ప్రాచీనధర్మపద్ధతులయం దభిరుచి తప్పియుండుటయే. అట్లగుటచే సరూపము

వచ్చినదని మదించి మనలనడుగువారు లేరనియెంచి మన క్రిందిభూతములందు స్వేచ్ఛగా మనయధికారము నెఱపుచు వానినిదయతోఁబ్రోవక కాఱియఁబెట్టుచున్నాము. అట్టిభల్లూక వానరములకు రాజు సుగ్రీవుఁడు. వాలితముఁడు. పంపాసరోవరతీరంబున ఋష్యమూకపర్వతమున నుండువాఁడు. సుగ్రీవుఁడే సీతావియోగ సంతాపమునఁ గుందు రఘునందనునకు సహాయుఁడయ్యెను.

→. రాముఁడు సీతకై తపించుట. ←

౧౫౧. రామలక్ష్మణులు పంపాసరోవరమును జేరిరి. [ఆసరోవరతీరంబున ఋష్యమూకపర్వతమున వానరభల్లూకరాజగుసుగ్రీవుని యన్న వాలియుండు వాఁడు] ఆసరస్సు శోభిల్లుప్రదేశము స్వచ్ఛము. అందలిసీరుస్వచ్ఛము. గాలిచల్లనిది. విరులు సుగంధపరిపూరితములు. ఇవియన్నియు సుఖకరములయ్యును రామునకు సంతాపహేతువులయ్యెను. తనయనుంగుఁ జెలితో నెలమి శో నట్టిమనోజ్ఞప్రదేశముల సలిపిన విహారములు మనసునకువచ్చె. చెలితోఁగూడి సంచరించుచో నాసౌందర్యములు ఇనుమడించి తోఁచె. ఇప్పుడప్పుడఁదిలేమి రాముఁడు వానింజూచి విలపించె. లక్ష్మణుం డంతటఁ దియ్యని పలుకుల రాము ననునయించి యోర్పుగదురఁ దగుపనికింబురికొల్పుచు నిట్లు

నియె. పురుషోత్తమా ! ఇట్లు నగవకుము. నగకుంజక్కి
పుణ్యాత్ములు వివేకమును విడుతురు. ఊరడ్కిల్లుము. మనో
దుర్బలము మానుము. తగినప్రయత్నములేక బలవంతులు
ను గోలుపోయిన వస్తువులఁ బడయఁజాలరు. పౌరుషశక్తి
కార్యముల నిర్వహింపనోపును. దానిని మిగులుశక్తి వే
ఁకొండు భూమిలో లేదు. దానిచే లభింపనిదియు లేదు. అని
సామిత్రి శాంతవచనముల దృఢముగఁ బలికిన రాముఁడు
తేజీ వ్యసనమును జాఱఁద్రోచి తాఁజేయంగల పనికి
నుద్యమించె.

—|| సుగ్రీవుఁడు హనుమంతుని రామునికడకుఁ బంపుట. ||—

౧౫౨. ఇట్లు సంచరించుచుండ దీర్ఘబాహువుల
నాయుధపాణుల రాజ కుమారుల రామ లక్ష్మణుల
సుగ్రీవుఁడును వాని యనుచరులును గని శోకించి ప్సీరి
ని వాలిపంపె. నిశ్చయమని తలఁచి మిక్కిలియడలిరి.
సుగ్రీవుఁ డంతఢైర్యశాలిగాఁడు. అపాయ సమయముల
జడియువాఁడు. హనుమంతుఁడు వానిమంత్రిలలో నిపు
ణుఁడు. వాయు పుత్రుఁడు. ధీరులలో నతిధీరుఁడు. అట్లుగు
టచే నతండు సుగ్రీవునకు బుద్ధిచెప్పి యూరడించి నేనేగి
యావీర కుమారుల భావంబు లరసి వచ్చెదననిపలికి భి
క్షువేషంబున దాశరథుల సమీపించి వినీతుఁడై పూజిం
చి యిట్లనియె. అయ్యలారా ! మీరెవ్వరు ? మీపనియె

య్యది? నాకుఁదెలుపరే. వీను హనుమంతుఁడను. సుగ్రీవుని సచివుఁడ. వనచరుఁడ. మారాజుసంఘన మీదర్శనము చేసితిని. అనిమధుర వాక్యములు పలికిన రామచంద్రుఁడతి మోదమంది తమ్మున కిట్లనియె. సౌమిశ్రీ! ఈదూతయెంతయుఁ గుశలుఁడు. మనహృదయముల హరించె. వీని సచివునిగఁ బడసిన సుగ్రీవుఁడు భాగ్యశాలి. వీనికిం దగిన విధంబునఁ బ్రత్యుత్తరంబు లిమ్మనియె. లక్ష్మణుఁడు సుగ్రీవునియెడఁ దమకుంగల సౌహార్దమును దెలిపి తమపనినంతయు నెఱిగించి యిట్లనియె. అయ్యా! సీతను గోలుపోయి వెదకుచు సుగ్రీవుని సహాయంబును గోరివచ్చితిమి . అనిన విని హనుమంతుఁడు మనంబున నీమహాశూరులచే సుగ్రీవుఁడు సోదరునోడించి రాజ్యంబుఁ బడయ నోవునని తలంచి సంఘోషమున నుప్పొంగె. అంత నద్భుత వానరరూపంబును గైకొని రామలక్ష్మణులను మోచికొని సుగ్రీవుని చెంగటికిం గొనిపోయి కార్యగతుల సంక్షేపముగ నెఱింగించె. అంత రామసుగ్రీవులు పరస్పరసహాయమును గోరు వారగుటచే నెండొరుల చేతులు గీలించి కొని యగ్ని ప్రదక్షిణముచేసి మిత్రులుగ నుండుదమని ప్రతిజ్ఞ నేసిరి. పిదప వారిద్దఱును దమకుఁ గలిగిన మిత్రలాభమునకును సంభాషించిరి.

—|| రామసుగ్రీవుల మైత్రి. ||—

౧౫౩. అప్పుడు సుగ్రీవుడు రామున కిట్లనియె. రా
వణుఁ డొక్కస్త్రీని బలిమిమైఁ గొనిపోవ నామె హఠా
మా, హలక్ష్మణాయని నాపోవుచు నుత్తరీయమున నా
భరణములఁ గట్టి దిగవిడిచె. నేనుదీసి భద్రముచేసితి. అని.
గుహనుండి తెచ్చి యిచ్చిన రాముఁ డాయాభరణములు
సీతవని గుఱుతించి యక్కునఁజేర్చి చూచితే లక్ష్మణా,
యీపయ్యెడకొంగు. ఈయాభరణముల వై దేహి యిందు
జాఱవిడిచె. అనిశోకంబునఁ బలికిన యన్నకుఁ దమ్ము
డిట్లనియె. సీతకేయూరముల నేనెఱుంగను. కుండల
ములనెఱుంగ. ఎప్పుడుగాని సీతపాదములకు మ్రొక్కు
చుందను. కావున నామె ధరించు నూపురంబుల బాగు
గ గుఱుతించ నేర్తుననియె. బాలురారా ! లక్ష్మణుండన్న
భార్యయెడ నెఱపు కోమలభక్తిని జూడుఁడీ. ఇదివానిమా
టలచేఁ దెలిసె. ఎన్నండుచు గన్నులెత్తి సీత మొగమేని
యుఁ బాహువులేనియుఁ జూడఁడు. పలుమాఱులు సాగి
లి మ్రొక్కుటం జేసి చిన్ని కాలులం జెన్నొందు నగల
నెఱింగె.

౧౫౪. భార్యకై విలపించు శ్రీరాము నోదార్పుచు
వానరపతి సీతాస్వేషణమునఁదాఁ దోడయ్యెడ ననిపలికిన

రాముండు సంతసించి తన క్రొత్తచెలికానికిఁ దానును
చోడుపడుదునని మాట యిచ్చె.

|| సుగ్రీవుఁడు రామునితో స్వవృత్తాంతముచు జెప్పుట ||

౧౫౫. మఱునాఁడు రఘుకుమారులకు సుగ్రీవుఁడు
తనవృత్తాంతము నిట్లు తెలిపెను. ఏ నీవిధంబున నన్నయ
గు వాలితోఁగలహించితి. వినుఁడు. నుడివెద. మాతండ్రి
కాలగతుడైన బెద్దకొడుకని వాలికిం బట్టముగట్టి సిం
హాసనాసీనుం జేసిరి. వాలి రాజ్యపాలనము నేయుచుండ
మాయావియును నసురునకును వాలికిని గలహము సంభ
వించెను. ఒక్కనాఁడు నడురేయి మాయావి వాలిం బోరికిం
జీరిన నేను వెంటరా వాలి పురంబు వెడలినచ్చె. నిశాచ
రుఁడు పగుగెత్తుడు వాలియు వానివెంటనంటి పోయెను.
చనిచని యసుర యొకబిలంబుఁ జొచ్చె. దానింగని వాలి
యేను దానవునిఁ దగిలిపోయెద. నీపీబిలద్వారమున నుం
డుము. అని నన్ను నియమించి లోనేగె. ఏ నొక్క సంవత్స
ర మచ్చటఁ గాచి నిలిచితి. వాలి రాఁడాయె. అన్నచచ్చెన
ని తలంచుచుండ గుహనుండి నెత్తురు పాటసాగెను. దాని
చే రాక్షసుఁడు వాలిని జంపెనని నిశ్చయించి పెనుబండ
తో గుహమూతఁబెట్టి మరలి కిష్కింధకు వచ్చితి. అందు
మఱుగ్రి లన్న రాజ్యమునకు నన్ను బట్టము గట్టిరి. అట

వాలి యసురచే జావకయసురుంజంపి వచ్చుచో బిలద్వా
రమునఁ దా వెలువడకుండ నడ్డచుయిన మూతరాతింగని
మిక్కిలి కోపించి పురంబుఁజేరి గడ్డియపై నేనుంటఁగని
మఱియొకింత కుపితుడయ్యె. నేనెన్నియోవిధములుగ
తమింపుమని వేడిన నంగీకరింపక నన్ను రాజ్యమునుండి
వెలివేసి నాభార్యఁగైకొనియె. నాటంగోలె ఇల్లులేక
దిక్కుమాలినవాడనై యెందోదిరుగుచుండుదు.రామా,
ఇకనైన నీశక్తిచే నన్నను జయించి రాజ్యముచేకొందు.
నని యాస గలదు.

⇌ వాలి సుగ్రీవుల ద్వంద్వయుద్ధము. ⇌

౧౫౬. అనిన రాముఁ డంగీకరించి ధైర్యముచెప్పిన
సుగ్రీవుఁడు వాలిని బోరికిఁ బిలిచె. అన్నదమ్ములకు ఘోర
యుద్ధము చెలఁగెను. చెలఁగిన సుగ్రీవుఁడోడిపాతె. రా
ముఁడు కోదండపాణియై ప్రక్కన నిలిచియుండియు భండ
నంబునకుఁ గడంగకయుండె. సుగ్రీవుఁడు రాముని దప్పు
పట్టిన రాముఁడు అయ్యా ! నోబుట్టువులు మీరిద్దఁ ట్లొ
క్కరూపగుటంజేసి నీవనియు వాలియనియు వేఱుపఱుప
నేరక ప్రమాదమున నిన్నుఁ దాకుచోయని యమ్ముఁబ
ఱుపనోడితిని. కొంతొకపరి కయ్యమునకు నేగుము. సుగ్రీ
వా, నీవు పుష్పమాలికఁదాల్చిన నిన్ను నెఱిగి వాలిం.

గూల్చెద. అనిన వల్లెయని యతఁడు చని వాలిని సంగర
మునకు రమ్మని పెలుచనటచే. ఆఘోరనినాదమును విని
వాలి యుద్ధతితో నడుగెత్తి నడిచిన వానిభార్యయగు
తార వలదని వారించునదియై యిట్లనియె. సుగ్రీవునకు నీ
తోఁ బోరునంతటి ధైర్యముగలదే. ఇప్పుడు కయ్యమునకుఁ
బిలువఁ గారణంబుండు. వానికెవ్వఁడో బలశాలి తోడు
వచ్చియుండు. అయోధ్యనుండి రామలక్ష్మణులను రాకొమ
రులు వసంబున నున్నవారని నాకుమారుఁ డంగదుఁడు
నాతోఁజెప్పె. వారు సుగ్రీవునికిఁ దోడగుదు రేమో. నా
ధా! తమ్మునితో సంధిచేయుము. వానిం బురమ్మునకు
రప్పించి యశావరాజ్యమునకుఁ బట్టము గట్టుము. ఇట్లుతన
నాధునికిఁ బ్రాణభయంబగునొకోయని భయంబునఁ దాన
వివేకము నెఱపుచుఁ దిన్ననిమాటలఁ జెప్పె.

—|| రాముఁడు వాలిం జంపుట. ||—

౧౫౭. వాలియుఁ దారను గూరిమిగో నాదరించి
పలికె. పోరికిం బిలువంబడి పోకుండుట పోరుషంజే. నే
రాముని మాఱుకొనను. తమ్మునింజంపను. అనిపలికి వెలు
వడి సుగ్రీవునిపై రభసంబున నుఱికిన నన్నదమ్ములు మ
రలఁ బోరిరి. వెండియు సుగ్రీవుఁడు క్రిందుపడె. అయ్యెడ
రామచంద్రుఁడు నారాచము శరాసనమున సంధించి వాలి

వక్షస్థలంబున నాటనేయుటయు నతండు నేలంగూతె.
 వాలి మరణము నొందుచు రాముఁడు చేరగా వానింగని
 ధైర్యంబునఁ దిన్ననిమాటల మాటుచు నిట్లనియె. నీది
 కానిపోరున నీవేల కలిసితివి. వైతితోఁబోరు శూరుని
 గూలనేయ నగునే. ఇది ధర్మమే. క్షత్రియున కిది తగు
 నే. రామా, నే నీకెట్టి యపరాధముంజేయను. నిన్నవ
 మానించను. నన్నేలచంపితివి. నేను గోతిని. వేఱొండు
 కోఁతితోఁ బెనుఁగులాడుచో నీవేల నన్నుఁ జంపితివి.
 నాకనిశోకింపను. మరణ మెల్లరకు సిద్ధము. రామా,
 నీకనియే విచారించెద. మరణకాలమున నిన్నడిగిన నీ
 వెట్లు సమర్థించుకొనెదవు. అని నిందించిన రాముఁడు
 గంభీరవచనంబుల నిట్లనియె. వాలీ, ఇది మా రాజ
 వంశమునకు లోఁబడిననేల. ఇందలి ప్రజలను న్యాయ
 మార్గమున రక్షించుట తేని కుచితము. అట్ల చేసితి. నీవు
 తమ్మునిభార్య నపహరించితివి. ఈ మహాపాతకమునకు
 రాజగు భరతునకుఁ బ్రతినిధి నై యపరాధివగు నిన్ను
 దండించితి. శూరుఁ డని నీతోఁబోరితినే. అనిన విని వాలి
 యిట్లనియె. నేను బాపముచేసితిని. దానికై నన్నుఁ జం
 పితివి. ఇది నానేరమునకుం దగిన దండనమగును. అంగ
 దుఁడు నాకొక్కకుమారుఁడు. వాని రక్షింపవేయని ప్రా

ర్థించె. అట వాలిభార్యయగు తారవాని దుర్దశవిని యం
గదునితోవచ్చి మరణమాసన్నమై పడియున్న జీవితేశ్వ
రునిపైఁబడి ప్రేమాస్పదంబులగు మృదువాక్యముల విలపిం
చె. వాలియు రాజ్యమును గ్రహింపుము. అంగదుఁడు పసి
వాఁడు. తండ్రిలేనివాఁడు. నీకొడుకునట్లు రక్షింపుమని
సుగ్రీవునితో వాత్సల్యమునఁ బలికి తన కొడుకునకు
మంచిబుద్ధులు గఱపి ప్రాణంబులవదలె. అట్లు పూనిన
పని నెఱవేఱి సుగ్రీవుఁ డంత నన్నచావునకుఁ బశ్చాత్తాప
మునిండ వివశుఁడయ్యెను. తారయు నోరామా, నన్నుఁ
జంపుము. నాపతింగూడి స్వర్గంబున కరిగెదను. అనియే
చ్చిన సీతాపతి దానిని మృదువాక్యముల నాశ్వాసించి
వారల వారించుచు నీమూర్తినాదంబులు మృతులకు మే
లుసేయవు. వాలి దాఁజేసిన పుణ్యకర్తములచే నూర్ధ్వ
లోకమున కరిగి సుఖంబున్నవాఁడు. ఇంక నేడువకుఁడు.
ప్రేతకార్యములు గావింపుఁడని నియమించెను.

⇨ సుగ్రీవుని పట్టాభిషేకము. ⇨

౧౫౮. ఎంతయు నాడంబరమున వాలికి నుత్తరక్రి
యలు జరగె. తదనంతరము హనుమంతుఁడు వేడిన రా
మచంద్రుఁడు సుగ్రీవునకుఁ బట్టాభిషేకము సేయుఁడనియు
నంగదుని యువరాజుగఁ జేయుఁడనియు నియమించెను.

ఈమహాకోత్సవము కిష్కింధలో జరగెను. అందులకు రామునిఁ బిలిచిరిగాని వనవాసప్రతుండు గావునఁ బురిలోఁ జొరక మీరలు వర్షాకాలము గడుచునంతకు నగరంబున సుఖంబుండుఁడు. నేనును లక్ష్మణుండును గాననమున గుహలో నుండుదుము. వానలు నిలిచిన నీతను వెడుకనగును. అని సుగ్రీవాదులఁ బుత్తెంచెను.

౧౫౯. అట్లు వానకాలము సెల్లిన హనుమంతుఁడు సుగ్రీవున కిట్లనియె. దేవా, మిత్రకార్యమును దలంపవే. నీవు సుఖంబున మునిగి దానిని మఱచితివే. అనిన సుగ్రీవుండు వానరసేనం గూర్పుమని యాజ్ఞాపించెఁగాని నీతను గొనివచ్చు మహాకార్యమందుఁ దానె మొనసి ప్రయత్నింపఁడయ్యె. దీనింగని రాముండు శోకోపహతుండై తమ్మున కిట్లనియె. లక్ష్మణా! వానకాలము నాలుగునెలలు నూత్రేడులుగ గడిపితిని. సుగ్రీవుని జేరఁబొమ్ము. వాఁడు తాఁ జేయఁదగిన పనిని మఱచె. వానిని హెచ్చరింపుము. అని రాముండు పలికిన లక్ష్మణుండు రథసంబున సుగ్రీవుండు బొంకరి. వానిం జంపెద. అని కోపించిన రాముండు వారించి యట్లుకాదు. సుగ్రీవునితో మృదువచనంబులు వల్కుము. కఱకులాడకుము. అనియెఱుంగఁ దెలిపిపంచె. కిష్కింధకు సౌమిత్రియేగి రాజభవనముచేరి సుగ్రీవున

కెటింగింపుమని యంగుదుని బంపె. అంగడుఁడు సుగ్రీ
 వుంజేరి నాకుంజూడ లక్ష్మణుడలిగి యున్నవాడని
 తోచెడి. అనిన సుగ్రీవుఁడును భయంపడి మొదలచే
 గక మసలె. హనుమంతుఁ డదిగని సుగ్రీవునికడకేగి
 నీవు రామునకుఁ దోడయ్యెదనని చేసిన వాగ్దానమునుదలం
 పుము. శరత్కాలమువచ్చియు నీవుచేసినబాసను జెల్లింప
 వు. రాముఁడు నీకుంజేసిన మేలునంతయు మఱువకుము.
 తెమ్ము. చనుము. సౌమిత్రింగని వినయంబున వేడుము.
 అనిబోధించె. అంతలో లక్ష్మణుఁడు నగరులోనికివచ్చె.
 దానిందెలిసి సుగ్రీవుఁడు వడవడవడకుచుఁ దారా! నీవే
 గి లక్ష్మణుని చిత్తమును మెత్తఁబఱపుము. అనిపించినఁ
 దార లక్ష్మణునింగని మృదువచనంబుల వేడుచు నయ్యా!
 కోపమునకుమూలమేమి యనిన సౌమిత్రి ప్రశాంతుడై
 తారకు రామునిశోకంబును దెలిపి నీవతి విషయానంద
 వివశుడై దానిని స్మరింపఁడు. నీవేని మీఁదఁజేయఁదగు
 కార్యమును మాకుఁజెప్పనూ యని యడిగె. అంతటఁ
 దారయు సుగ్రీవుం డొక్కింత కామాసక్తుడయ్యె. వాని
 ప్రమాదమునకు సైరింపుమా. అతండు స్లవంగముల నింతకు
 మున్నరావించెఁగాడే. సౌమిత్రీ, యింతయేల? నీనంతః
 పురమునకు రమ్ము. అందు భార్యాపరివృత్తుడై సుగ్రీవుఁ

డుగు. సత్పురుషులు మిత్రభావంబునఁ బరభార్యలంజూచిన దోషావహముగాదు. అని వేఁడెను.

౧౬౦. లక్ష్మణుడు డంతిపురింజొచ్చి సుగ్రీవుంగని ణోపించి కఠినవాక్కుల వాని కిట్లనియె. నీవు కృతఘ్నుఁడవు. మాటజరపినలెస్స. కాదేని వాలివెంట యచుపురంబున కేగెదవు. అనుచుండఁ దారమాఱొడ్డి యిట్లనియె. సుగ్రీవుని ప్రమాదంబును తుమింపవే. పాకృతునట్లు నీవు కోపమునకెడమియఁదగునే. తియ్యందనమును జెలిమిని జూపవే. అనిన లక్ష్మణుడు తీవ్రకోపియయ్యు మృదుస్వభావుడుగావున శాంతిలై. సుగ్రీవుండును మన్నన వేఁడి రామునిచొతకు వచ్చెదననియె. అతట లక్ష్మణుండును దనకోపవచనంబుల తుమింపుమని సుగ్రీవుని వేఁడి యిద్దఱు మహాసేనలంగొని రామునిజేర నడిగిరి.

—|| సుగ్రీవుండు వానరుల సీతను వెదకుటకుఁ బంపుట. ||—

౧౬౧. సుగ్రీవుండు నాలుగుదిక్కులకు వానరకోటి నంపి సీతను వెదకిరండని నియమించెను. దక్షిణసేన కధ్యక్షుఁడంగదుండు. అందు హనుమన్నీలాదులు పెక్కండ్రు పేరుపొందిన క్రోతులుండిరి. వారింజూచి సుగ్రీవుండు నెలదిగములు వెదకిరండు. జానకినిగనివచ్చినవారికిఁ బసదనముల నెసఁగెద. వారికి సుఖంబయ్యెడు నని పుత్తెంచెను.

౧౬౨. అట్టియెడ హనుమంతుఁడే కార్యనిర్వాహ

కుడని సుగ్రీవుడుంచిన విశ్వాసమును హనుమంతుని నిజస్వరూపమును వానిశక్తియును రామచంద్రుడెఱిగి చేరబిలిచి నీవు దీని గుఱుతుగ జానకి కిమ్ము. ఇచ్చితివేని తనముద్రయుంగరమిచ్చి నీవు తన మేలును దలంచువాడవని యెఱింగి సీత నిన్ను విశ్వసించును. అనిరాముడుపంపెను. ఇట్లు వాల్మదిక్కులకు వానర సేనలు తరలి యెగురుచు బీరములాడుచుఁజనిరి. నెలచనుడు పూర్వపశ్చిమోత్తర దిక్కులకుంబోయిన మూఁకలు సీత నెందునుగానక తలలు వంచుకొని మగిడివచ్చిరి.

—|| అంగదాదుల ప్రాయోపవేశము. ||—

౧౬౩. అట నంగదాదును వానిదండును దక్షిణమున సీతను వెదకుచు నెందునుంగానక వేసరి నిరాశచేసికొని చేయునది శోచకుండిరి. దక్షిణసముద్రము దనుకఁబోయిరి. ఇక నెందుఁబోనేర్తురు? నెలదినములుచెల్లె. వచ్చిన పనిసేఱవేఱమి మగిడి పోనోడి వివశులగుచు నేలవ్రాలిరి. హనుమంతుడు మరలిపోవుదమని పురికొలిపెఁగాని యంగదాదు కార్యము నిష్ఫలంబయ్యె. సుగ్రీవునిజూడ నొల్లనని యన్నమువిడిచి చావనిశ్చయించి నేలంగూరుచుండె. తక్కుంగలవారలు తమకునదియమేలని వానికడంగూరుచుండిరి. అట్లు భోజనములేక మూర్ఛితులైయుం

డఁ జేరువనున్న గుహనుండి జటాయువున కన్నయగు సం
 పాతీయను గృధ్రము తిండిదొరకెఁగదాయని సంతసించి
 వారిని డాసె. వానిరాకంగని యంగదుఁడు హనుమంతుని
 ణ్ణో హీనస్వరమున నిట్లనియె. హనుమంతా ! రామకా
 ర్యమున జటాయువుచావఁడే. మనము నట్లు చచ్చువార
 ము. అనిన నామాటలను సంపాతివిని సోదరుఁడు చచ్చె
 ననిదెలిసి యిట్లనియె. అయ్యలారా ! జటాయువు నాత
 మ్ముఁడు. నానికేమిమూఁడె. ఒక్కచో సూర్యుని వాడి
 కిరణములు సోఁకనీయక యనుజునింగాచితి. అప్పుడు
 నాతెక్కులుగాలెను. అని శ్రద్ధతో నాతురంబున నడిగిన
 నంగదాండంతయు సవిస్తరంబుగఁ దెలిపి సీతాన్వేషణము
 నకుఁ దోడుసేయుచుఁ పోర్థించెను. అనిన సంపాతి యిట్ల
 నియె. ఒక్క రూపసంపన్నయగు తరుణిని రావణుఁడుబలి
 మిమైఁ గొనిపోవుచుండఁ నేఁజూచితి. ఆసుందరి సీతకా
 బోలు. రావణుని నగరము లంక. దక్షిణసముద్రమున నెని
 మిదివందలమైళ్లదూరమున నొకద్వీపమున లంకానగర
 మున్నది. గృధ్రములు తమమూహారవీర్యమున నూఱు
 యోజనములకెక్కిడుదూరమును జూడఁగలవు. కావున
 నేఁజూచిచెప్పెద. దవ్వగులంకలో రావణుండును సీతయు
 నున్నవారు.

౧౬౮. అని సంపాతి పలికిన వా రిట్లు విచారించిరి. ఇది నిశ్చయము. జానకియుండు-చోటెఱింగితిమి. ఎఱింగియు నేమయ్యె ? ఈవానర సేనలో నెవ్వండు నూఱుయో జనముల సాగరముదాటనేర్చును ? అనుచుండ నొక్కండు పదియోజనములెగిరిదాటుదుననియె. మఱియొక్కఁడు నేనిరువదియూమడలు లంఘింతుననియె. తక్కుంగలవారు తమతమశక్తికొలఁదులఁ బలికిరి. మహాబలుఁడు వాయుపుత్రుఁడునగు హనుమంతుఁ డూరకుండె. వానిని సమీపించి వృద్ధభల్లూకమగు జాంబవంతుఁడిట్లనియె. హనుమంతా ! నీవు వాయుపుత్రుఁడవుగాదే. నీతండ్రికి సాటివై యాకసంబున నెంతయు దవ్వుదాటనోపుదు. మనంబున దీనిస్మరింపుము. అనిన నామాటగైకొని హనుమంతుఁడు మేనుపెంచి యాకసమునకెగసి సముద్రముగడవనోపు మహాకృతినిబూని మనస్సమాధానమున నమ్మహానుభావుఁడు మనంబున లంకఁజేరె.

౧౬౯. వాల్మీకిరామాయణమునందు “ మనస్సమాధాయ మహానుభావో జగామబంకాంమనసామనస్వీ ” అని యున్నది. ఇట్లుపలుమాఱులీ రామాయణాది సందర్భంధములయందు మనస్సుచే గార్యములను గావించినట్లు ప్రమాణములుగలవు. మనంబునఁ జేయుటయే జయమునకుఁ

గారణము. ఇది పరమ రహస్యము. మనకుఁ గార్యసిద్ధికి మనోదుర్బలమే ముఖ్యదుర్బలముగాని దేహదుర్బలమున త దుర్బలముగాదు. ఏకార్యమునందేనియు మనంబునఁ జక్కఁగ విచారించి చేయఁదగిన కార్యమును స్పష్టముగ నిశ్చయించితిమేని యానిశ్చయమే కార్యమును చాలవఱకు సాధించును. అట్లు నిశ్చయించుచోఁ గాయికవ్యాపారమునఁ గార్యము సాధించుట దానికిలోఁబడి సులభమగును. ఘనకార్య నిర్వాహకుండగు హనుమంతుఁడు మనంబునఁ గార్యస్వరూపమును స్పష్టముగ నిశ్చయించి కార్యమునుబూని జయమును బ్రకటింపఁజేయును.

కిష్కింధాకాండము సంపూర్ణము.

శ్రీ శ్రీ శ్రీ.

సుందరకాండము.



—|| హనుమంతుఁడు సముద్రమును వాఁటుట. ||—

౧౬౬. ఇట్లు నిశ్చయించి యొక్కకొండ నెక్కి సూర్యు
నకు మ్రొక్కి యెంతయు నవ్వతంబుగ వారిధిఁదరించ
నెగిరెను. కొడుకునకు గాలి తోడయ్యెను.

ఉ. అంబుదవీధిఁబాటియపు డప్పుడధోముఖుడై గభీరవశా
నంబుధివీచులందొలఁగ నట్టిటుతోయనుదోఁగులేచు

[మా

ర్గంబున వింతవిఘ్నములు రానెడమీయక గెల్పుని

[ట్లు తీ

వ్రంబుగ నేగిలంకను బ్రవంగుఁడుచూచె డిగంతసీమలో.

లంకంగని యెప్పటియాకారంబు పూని

లంకాతీరమున దిగెను.

౧౬౭. తీరంబునఁ జీకటి పడునంతకునిలిచి సీతాన్వే
షణ కార్యమును జింతించుచుండె. రాక్షసులకుఁగనఁబడ
క జానకినివెదుకవలయును. కార్యము కుదురకమున్నె
తన్నువారు గన్న కార్యసిద్ధి యెట్లగును? అని యుపాయం
బులఁ జింతించి ప్రోద్బుక్తుంకిన మారుతి మార్జారమాత్ర)

శరీరమున నడంగి కావలివారు గాచుచున్న యాపురంబు సొచ్చె. గోపురద్వారముననే నైరియడ్డమువచ్చెను. లంకా పురాధిదేవతారూఢిపియగు నొకవికృతాంగి హనుమంతు నరసి పోనీయక వారించిన హనుమంతుఁడు దాని నేలం గూలనడిచె. అది లొంగి వాని నిచ్చగఁ బొమ్మనెను.

౧౬౮. ఇట్లు హనుమంతుఁడు లంకలోఁదూఱి వెదకుచు దానియందుఁ గలయందరిగి యెన్నియేని రమ్యహర్మ్యములఁ గోమలభామల నానందకందళితప్రదేశంబులఁ జూచిచూచి యెందును సీతనుజూడక సంకటమునిండ హృదయంబునఁ దపించెను. ఒక్కొక్కనగునుజొచ్చి సీతను రోయును. రావణుని దివ్యహర్మ్యమందు నంతరాంతరములయందు మూలలందు నొక్కొక్కచోట నరయును. తుదకు రావణుకూర్కుటింటి లోని కేగి సకియలతోఁబరుండిన నిశాచరునింగని వానిచెంగట ననుపమ చారురూపను జవరాలినొక డైనుజూచి ప్రీతితో ననిలకుమారుఁ డేవెదకునుందరి యిదియంచు నెమ్మనంబున క్షణకాలమొంచి సంతోషవివశుఁడై బుజములఁ గయిదోయిని దట్టెను. తోడ్కను జుంబన మొనరించును. సంతోషమున నెగిరిదుముకును. పాటలుపాడును. స్తంభంబుల కడకుఁ బోవును. వాని నెగ్రబాకి యెక్కును. భూమిపైదుముకును. ఇట్లు నంద సూచకములగు మర్కటచేష్ట లన్నియు సలిపెను.

౧౬౯. ఇంతలో నొకక్షణములో వానిచిత్తము
స్వస్థమయ్యెను. ఈశుభాంగి సీతకానేరదు. సీత పతివ్రత.
రామునిసాధ్వీ. అనివివేకించి వెండియు వెదుకబోయెను.
ఎందును జూనకిని గానక వానిమనస్సు శోకమున నిస్పృ
హమయ్యెను. అట్టియెడ నతండు మనంబున గామునకు
దేవతలకు నమస్కరించి మనస్సమాధానముచేసి ధ్యానం
బున నశోకవనంబును బ్రవేశించి యందు సీతను జూచిన
ట్లు నిశ్చయించెను. ఇట్లు మనస్సునందుఁ బ్రతీక్షించి కార్య
మునకుంబూనె. అశోకవనంబునుజొచ్చె. నలుగెలంకులం
గ్రుమ్మరిపెడకె. తుద కొక్క-యన్నతవృక్షమెక్కి దవ్వున
నంతటఁగలయంజూచి యొక్కచో నొక్కచైత్య పాసా
దమును గనియె. అందు సీతంజూచి యింతింతనరాని సంకో
షముననుస్పృంఁగె. చూడు. దీనింగదా నే నింతకాలమువెద
కితిని. ముఖము తెల్లఁ బోయియున్నది. ఆమలినపత్రముచూ
డు. ఆభరణములేమియులేవు. శోకమునఁ దలవంచుకొనియు
న్నది. కన్నులు కాంతిహీనములై కన్నీరునిండియున్నవి.
అనివితక్కించి యీమెకదాసీత. ఈమెయిట్లుండుటయేతగు
ను. బంగారుమేడలనుండునే. పండుగ మండపములనుండు
నే. కొఱమూలిన స్త్రీలంగూడి యున్నదికదా. ఇది యీ
మెకుం దగుచోటు ! దీనవదనయై సోలియున్నది. ఒంటరిగ
నున్నది. ఘోరరూపిణులగుకావలివారుగాకమఱియెవరును

లేరు. ఈయబలయే యకలంకయగు రామునిసతి. ఇదియే నిశ్చయమని యూహించి యున్నాంగె.

→ హనుమంతుఁడు నీతనుజూచుట. ←

౧౭౧. అంత హనుమంతుఁడు మనంబున నీతా రాములఁ గీర్తించి నీతనుజూచుచు సంశోషించుచుండె. నీతనుగాచుచుండిన రాక్షస స్త్రీలంజూదియచ్చెరువందె. వారు విరూపలు. ఘోరదర్శనలు. కొందఱి మొగములు భయకరములగు మృగములముఖములఁబోలియుండె. కొందఱు నానావిధవికృతాంగులు. చింపిరివెండ్రుకలు దేహములనిండియుండె. కొందఱియంగములు వడఁదిరిగి వికారముగనుండె. వారును రాపానము చేయుచుండిరి. పచ్చిమాంసమును మ్రొగుచుండిరి. వారు దినుచుండు ఘోరమాంసములనుండి జాతురక్తము బొల్లు వారిపైఁబడియుండె. అంత నారాత్రి సమయమున రావణుఁడు సుందరీబృందము గొలిచినడున నీతను జేరవచ్చెను. వానిఁజూచి వానికిఁ గనఁబడకుండ హనుమంతుఁడు వృక్షోగ్రమునకుం జని డాఁగియుండెను. రావణునిజూచి జానకి వ్యాఘ్రము డాయ నడలు లేడి వకువున దిక్కులేనిదై గడగడ వడఁకె. దానింగని మధుర వాక్యముల రావణుఁ డిట్లనియె. భీతిల్లకుము. దయచేస న్నుఁ బ్రేమింపుము. దేవతాచిత్రకారుఁ డు దివ్యసౌందర్యములను సృజించిన సృష్టికర్త నిన్నుఁ బుట్టించిన విదప

నప్పనిని జాలించెను. మైథిలీ ! నాకు భార్యవుగమ్ము. నా క్రిసుందరులందఱు రాణులు. వీరిలో నగ్రమహిషి వగుము. మూఁడు లోకములలో నేఁ జూరలాడినరత్నము తెల్లను నారాజ్యంబును సీకిచ్చితిని. రాముఁడు నిన్ను మరలఁ బొందునాశ విడిచెను. రమ్ము. నమ్మతింపుము. సుఖము లనుభవింపుము. అని వినయంబున వేఁడెను. బలమున సీతను గ్రహింపనేరడు. తనను ఇచ్చుమించని స్త్రీని బలవంతముగ గ్రహించిన మరణము గలుగునని * వానికి శాపము గలదు.

౧౭౧. సీత దుఃఖముచేఁ గృశించి దుర్బలయు దీనస్వరయునయ్యు మనంబున శంకింపక సన్నతెలుంగున నిట్లనియె. నానుండి నీమనస్సును మరలింపుము. నీవారలగు నీభార్యలయందు నిలుపుము. నేనుబత్రినతను. అకార్యములఁ జేయను. అని కన్నుల నిప్పులొలుకు రాక్షసునినుండి తనమొగమును మరలించి మఱియు మెత్తని పలుకుల ననునయించుచు నిట్లు బోధించెను. రావణా ! సాధువృత్తినవలంబింపుము. నిన్ను రక్షించు కొనుము. ఐశ్వర్యంబునకు ధనంబునకును నేను జిక్కను. వానిని జూపి నన్నుఁ ద్రిప్పనేరవు. సూర్యప్రభ యెట్లు సూర్యునిది యగునో యట్లే రాఘవున కేనగుదును. రావణా ! నీకు శుభంబగుఁగాక. న

* ఉత్తరకాండమున 247 వ ఘట్టమును జూడుఁడు.

న్న రాము నొద్దకు మరలఁ గొనిపోమ్ము. రామునితోఁ జెలిమి చేసికొనుము. ఆకరుణానిధి నిన్నుఁ బ్రసాదించును. ఆనరపతి యలిగిన నీకు ఝేమములేదు. నశించెదవు. ఇట్లొంటరియయి యాబలశాలి చేతిలోఁ జిక్కినదయ్యు నేమియుఁ గొంకక పలికెను.

—|| రావణుడు సీతను బెదరించుట. ||—

౧౭౨. అప్పలుకులు విని రావణుడు బెదరించుచుఁ బరుషంబులు గ్రక్కి యెట్టకేలకు రెండునెలలు గడవు పెట్టి యటుపై బలిమిమైఁ గొనుటొండెఁ జంపుటొండె యథార్థమని తెలిపె. సీత దానిని సరకుగొనక ధైర్యమున నీచే నగునంతయుఁ జేయుము. చూతమని మఱుమాట లాడకుండెను. అంత రావణుడు రాక్షసకాంతలఁ బిలిచి యిట్టులానతిచ్చె. దీని నెట్లేని నామాట కియ్యకొను నట్లుచేయుఁడు. మంచితనమునఁ గాదేని చెడుతనంబున నైనసాధింపుఁడు. అని కోపంబున విఫలమనోరథుడై సీతను నదలియరిగె. చూడఁడీ. అట్టి దురంత వేదనలయందును జనకాత్మజ చిత్త మున్నతస్థితిని బాయదు. ఇదిసత్యము. నీలసరోజనేత్రయగు సీతకు నామె ధర్మశీలమే రక్షకమయ్యెను. ఇట్లెల్లయెడలఁ దన్నడలించు భయంబులన్నియుఁ బుట్టియుండఁ దా లంకయందుఁ బది నెల లుండియు సీతగుండెలు లోఁబడవు. ధైర్యము చెదరదు. మెత్తందన

ముండినవారల దుర్బలు లనరాదు. మాధుర్యముండిన దార్ధ్యము లేదనరాదు. సీత మెత్తనిదియై ప్రేమగలది యయ్యు ధైర్యమునఁ బతిభక్తి నెఱపుచుండె.

౧౭౩. రావణుం డరిగిన రాక్షస స్త్రీలు సీతను జుట్టి రావణుని మాట కియ్యకొలుపుచు నియ్యకొనక పట్టుపట్టి నిలిచినఁ జంపును మని బెదరించిరి. నా రేమియిచ్చెద మన్న నుసీత యాశించదు. భయపఱచిన భయపడదు. పట్టుపట్టి నిలిచెను. మీకుం బ్రിയమేని నన్ను నమలి మ్రింగుఁడు. మీమాటల వినను. దీనుఁడు రాజ్యహీనుఁడు నయ్యు నా భర్తయే నాకుగురువు. వానిని నిత్యమనురక్తితోఁ గొలిచెద. అనుడు వారు ఆయుధములఁ జంపెదమనియుఁ బిడికిళ్లఁ బొడిచెదమనియు బ్రద్దలుబ్రద్దలుగఁ జేసెదమనియు జడిపించినఁ దోడ్పాటుల గుంపులోఁ దగిలిన లేడిపిల్లచంద మున స్రుక్కెంగాని యీయకొనకకన్నీరొలుక నిట్టూర్పులఁబుచ్చుచు మీకుఁబ్రിയమేని నన్ను నమలిమ్రింగుఁడు. మీమాటల వినను. అనుచు బలహీనగావున నామె మెల్ల మెల్లన వారిఁ దొలఁగి పోవనారాక్షస స్త్రీలు వెనుదగిలిరి. ఇట్లు హనుమంతుఁడున్న చెట్టుఁ జేరి యందు నేలపైఁబడి తనదుర్గతికై యార్తధ్వనితో విలపింప సాగెను. హనుమంతుఁడు చెట్టుపైనుండి జరగునది యంతయు బాగుగఁ జూచుచుండెను. రాక్షస

బృందమునఁ ద్రిజటయనునది సీతకుఁ దోడుపడుచుండె.
 త్రిజట వయస్సునం బెద్దది. జ్ఞానము గలది. అది తక్కిన
 స్త్రీలతో నేనొక్క దారుణస్వప్నమును గంటిని. మీరు
 తొలఁగి నిలిచి వినుఁడు. అని వారిని వారించి యిట్లనియె.
 దివ్యవిమానమున రామలక్ష్మణులఁ జూచితి. సీత శుక్లాంబ
 రధారిణియై ప్రభ భాస్కరుని జేరినట్లు రామునింజేరె. వెం
 డియు నానాస్థితిగతులఁ జూచితి. అవి యన్నియు వారికి
 జయ సూచకములు. ఇంతియేకాదు. రావణునింజూచితి.
 వాఁడు తలలేని మొండెముతో నేలఁబడి దుర్గంధమగు
 పంకమున మునింగిపోయె. వెండియు విభీషణుం డొక్కఁ
 డు తక్కఁ దక్కిన రావణుని తమ్ములును, గుమారులును,
 మృత్యుదేవుఁడగు యముని పోలికి దక్షిణ ముఖముగఁ
 బోవుటంగంటిని. కావున సీతకు విజయంబగును. శీఘ్ర
 ముగి సీతకు విజయమగును. ఇది సత్యము. మీరందఱు సీ
 తతోఁ జెలిమిసేయుఁ డని త్రిజటదెలిపెను.

→=| సీతతో హనుమంతుఁడు సంభాషించుట. |==→

౧౭౪. అటఁ జెట్టుపై హనుమంతుఁడు రాకాసులె
 టుంగకుండ సీతతో సంభాషించు టెట్లని బహువిధములఁ
 జింతించి రాముని చరిత్రము చెప్పుట మంచితెఱఁగని మృ
 దువచనముల సంస్కృత శ్లోకములఁజెప్పుచు రావణుఁడు

సీతను గొనుటయు, వానరులు సీతను వెదకుటయుఁ దా
 సీతను గంటిననియుఁ బలికి ముగించెను. దానిని విని సీత వి
 స్మయమంది చెట్టువై పుడలయెత్తిచూడ నందొక కొమ్మ
 పై నెలకొన్న పెద్దకోకిలిని గ నెను. అట్లుగన్నను సంతోష
 మొకింతయుఁ గలుగదయ్యె. భయమ్మధిక మయ్యె. కపి
 యుఁ జెట్టునుండి దుమికి మోలనిలుచుటచే సీత భయం
 బుతగ్గదయ్యె. ఆకోకిలి వినయంబునఁ జేతులు మోడ్చి
 యల్లననిట్లనియె. అవ్వా! నీవెవ్వతెవు? ఏలదుఃఖించెదవు?
 నీవు రామునిదేవివే యనియడిగె. రామనామ స్మరణము
 న సంతోషించి సీత యుత్సాహముతోఁ దనపేరును బడు
 పాటులనుండెలిపె. అంత నతఁడు రాముని క్షేమమును
 దెలిపె. దానిని విని సీత యుల్ల ముప్పొంగె. అంజనా
 తనయుఁడు చేరవచ్చెను. వచ్చినఁ దత్క్షణంబ రావ
 ణుఁ డీమాయాదేహమున వచ్చెనోకో యను సం
 దేహముగదుర మరల భయాక్రాంతయై యొదిగియో
 కపివరా? మిత్రవేషమున వచ్చిన శత్రువుగావేని నిక్కం
 పుఁ గూరిమిగలవాఁడవేని రామునిగుణములను వర్ణింపు
 మనియె. అదివిని హనుమంతుఁడు రామునిస్తుతులను
 గీర్తించుచు రామశరీరలక్షణములను వర్ణించెను. కడపట
 రాముని ముద్రాంగుళీయక మిచ్చిన సీత విగతసందే
 హయై సంతసించెను.

౧౭౫. అంత సీత హనుమంతున కిట్లనియె. రాముని వేవేగరమ్మనుము. పదినెలలు గడచెను. మఱియు రెండు నెలలుగడిచిన నన్నుం జంపుమరు. అనిన హనుమంతుఁడు తల్లి నావీఁపెక్కుము. నిన్ను మోచికొని రామునికడ కేగెద. రమ్మ. నావుడు నుల్లమునఁ గొంతభయంబును గొంతలజ్జయు గదుర నయ్యా, రామేతరుల నేఁ దాఁకనేరను. అదియునుగాక నాభర్త రాముఁడు నన్ను విడిపింప నోపును గాని పరులకు నొప్పదు. అని సీత యెఱిగించిన హనుమంతుఁ డీనిశ్చయము విమల చరిత్రయగు రామునిభార్యకుఁ దగునని మిగులఁగొనియాడి దేవీ, రామునకు గుఱుతు గ దేనినే నిమ్ము. దానిని జూచి రఘురాముఁడు నిన్ను నేను నిక్కముగఁ గంటినని నమ్మును. అనివేడిన జానకి తాను దాశరథియు నేకాంతమున నున్నప్పుడు నడిచిన యొక కథనుజెప్పి వెండియు నీదివ్యచూడామణిని రాఘవున కిమ్ము. రామచంద్రుఁడదినాదియని యెఱుంగునని వస్త్రమున దాచియుండిన మణి నిచ్చె. హనుమంతుఁడు రత్నమునుజేకొని దేవీ! రాముఁ డ చిరకాలమున వచ్చునని సీతకుఁ బ్రియంబుపలుకుచు వీడుకొనియె.

→= ఉద్యానమును హనుమంతుఁడు పాడుచేయుట. =←

౧౭౬. వీడుకొని హనుమంతుఁడు రాక్షసులను బోరి కే జీరకపోరాదని యొచించి దేవతాబుద్ధి చమత్కృతిగ

లవాఁడయ్యఁ గ్రోఁతిచేష్టలమానక వింతపనులకుఁ బూనె.
రావణుని యంతఃపురంబునకుం జేరిన దగు నశోకవనంబు
ను సీతాదేవియుండుప్రదేశమువిడిచి తక్కినదంతయు వి
టిచి చీకాఁకుపటచె. పిదపఁ దనశరీరము నత్యద్భుత
ముగఁబెంచి రాక్షసులు కలహమునకు వచ్చుటకై వేచి
యుండె. అశోకవనమునందలి రాక్షసులు రావణునిజేరి పె
ద్దక్రోఁతి యొకండువచ్చి సీతతో మాట్లాడి నీయుద్యానవన
మును నాశనముచేసె. అనియెఱింగించినఁ బ్రజ్వలించుచు
రావణుఁడు లంకకు సాహసమునఁ దూటివచ్చిన యా
క్రోఁతిని దండింపఁ గింకరులఁ బంపెను. వారలం గని హ
నుమంతుడు సింహనాదము చేసి

తే. జయము శ్రీరామవిజయము జయము జయము
శత్రుసూదనుఁడౌ రామ జనపతిండు
సేవకుఁడ నాంజనేయాఖ్యఁ జెలఁగువాఁడ
వాయుపుత్రుండ సుగ్రీవుభటుఁడ నేను.

అని యార్భటించి తన్నుఁ జుట్టుముట్టిన శత్రువులపైఁబడి
చెల్లాచెదరుగఁ జెండాడెను.

౧౭౭. హత శేషులు పాటిపోవఁ గపివీరుండు లంకా
పురియందలి ముఖ్యదేవాలయ గోపురమునఁ గూరుచుండి
మరల

తే. జయము శ్రీరామవిజయము జయము జయము
 శత్రుసూదనుఁడౌ రామ జనపతీంద్రు
 సేవకుఁడ నాంజనేయఃఖ్యుఁ జెలఁగువాఁడ
 వాయుపుత్రుఁడ సుగ్రీవుభటుఁడ నేను.

అని జయధ్వనులు చేసిన నమ్మహాశబ్దము పట్టణమున
 నెల్లనిండినఁ జారులెల్ల భయమున గుండెలుపగుల బెదరిరి.
 దేవాలయపుఁ గావలివారు పైఁబడిన నతం డొక్కభూరి
 స్తంభంబు పెకలించి గిఱగిఱఁచిప్పి విసరివైచె. దేవా
 లయమున కగ్గిఁబెట్టె. కావలివారిని జంపి యంతటఁ బో
 నీయక హనుమంతుఁడు గర్జనలుసేయ నానాదములు
 దిక్కుల నిండె. రావణుఁడు రాక్షసశూరుల నొకరివెంట
 నొకరిఁ బోరికిఁ బంపెను. కపివరుండు వెక్కిరించి ఘో
 షించుచు వారిని జంపెను. ఇందు నందు దుముకును.
 నింగికి లంఘించును. శిఖరములపై కెగురును. మిద్దెపై
 నిలుచును. మోటుతనంబున రభసంబున నాడునట్లు గ్రు
 ద్దులు గ్రుద్దును. రాక్షసుల నిట్లు జంపుచుండెను. రావణుం
 డెట్ట కేల కితఁడు శ్రోతిగాదు. యోగబలంబున నేదో యొక
 భూతంబు మనల బాధింపఁబొడమినదని క్రుద్ధుఁడై మం
 దుచుఁ బలికి యుద్ధంబునకు నేపుర నాయకులఁ బంపెను.
 వారును ముందుఁబోయిన వారువలె యముని నగరము
 నకుం బోయిరి. అంత నక్షుండను నతిభయంకరుం డగు

శూరుండు ధేనురంబుగ మల్లయుద్ధమునఁ బోరి నేలం
గూలె. తుట్టతుదకు రావణుని కుమారుఁడును మహాబ
లుండు నగునింద్రజిత్తు పోరాడ సంగ్రామంబు భీమంబు
య్యె. ఇరుదెసల విజయంబు సేకూరదయ్యె. అట్టియెడ
నింద్రజిత్తు ధ్యానముచేసి హనుమంతుని కట్టులఁగట్టవచ్చుం
—|| ఇంద్రజిత్తు హనుమంతుని బంధించుట. ||—

గాని చంపనోపనని యెఱింగి వానిపై బ్రహ్మాస్త్రంబును
బ్రయోగించె. ఆయస్త్రము బంధించిన హనుమంతుఁ డా
కట్టులఁ బ్రెంపనోపక చెట్టలుడిగిపడి యారాక్షసులు న
న్నస్త్రపాశనిబద్ధుని రావణునికడకుం గొనిపోదురేని తె
స్సయగు. వానింజూడఁ గుతూహలంబుండెఁ గదా! నా
కోరికఁదీర్చు దైనఁ బట్టుచేసెం గాఁబోలును. రావణుని
తోటి సంవాదమున నాకెంతయు మేలుగునని తలఁచి యుల్ల
మునఁ బట్టరాని నస్త్వల నస్త్వమండె. అత రాక్షసులు
నారత్రాస్త్రతో నూలుత్రాస్త్రతోఁ గట్టుచుండఁగాఁ జేయఁ
బూనిన వేడుక చెడకుండఁ జూచువారికి నుజ్జించువాడం
బోలె నా ర్తస్వరముల మూలుగుచుండె. కట్టులు గట్టిన
బ్రహ్మాస్త్రబంధనము వదలిపోవునే. అట్లుగుటచే నేనోరన
పు డీకట్టులఁ దుసియలుగాఁ ద్రవించివేయనోవుమను. ఇది
తెలియక యారాక్షసులు నన్ను బంధించిరి గాఁబోలు.
అని యంతరంగమున వారి యజ్ఞానమునకు సంతసించుచుం

డెను. దానింగని యింద్రజిత్తు మనంబున విచారించె. అక్కటా! యీరక్కసులు నాచేసిన మహాకార్యమును నిర్ధర్థకముచేసిరి. మంత్రగతు లెఱుంగరు. బ్రహ్మస్త్రము చెడిన సితరాస్త్రము లేమియుఁ జేయనోపవు. నిక్కముగ మేము ప్రమాదకరమగు చిక్కునఁ జిక్కితిమి. అని జ్ఞాన వంతుఁడగు నాశూరుండు దివ్యాస్త్రకోవిదుఁడు గావున విచారమున మునిగె.

౧౭౮. అట్లు కట్టి రావణుని మ్రోకులంగొనిపోవ హనుమంతుఁడు మనంబున హర్షము చెందియు వెలు పల సంకటపడు నార్తుని బోలి నటించుచుండె. రావణుండు పరిచరులతో వీని వృత్తాంత మరయుఁ డనియె. మారుతాత్మజుఁడు కొంటెలమార్చియై నే రాయబారిని. అనుడు వెండియుఁ బృచ్ఛసేసిరి. తోటనేల పాడు చేసితివి? ఏల న నపాలకులఁ జంపితివి? రాయబారు లిట్లు చేయుట చిత్రము గాదే. అనిన నడకువతో హనుమంతుఁ డిట్లనియె. యశోనిధియగు రాక్షసరాజు దర్శన ముపడయఁగోరి యతుల సుందరోద్యానమును జెఱిచితిని. రాక్షసులు నన్ను మార్కొనిరి కావున నేఁబోరితిని. నా దేహమును రక్షించుకొనవలదే. రామునిపనికై రాక్షస రాజును జూడవలదే. ప్రభూ! నావార్తను వినుము.

→ హనుమంతుఁడు రావణునకు బుద్ధిసెప్పట. ←

౧౭౯. రాముఁ డమితవిక్రముఁడు. అతని నెవరును బోరి జయింపనోపరు. సీతను విడువుము. అని గంభీరముగ జ్ఞానమునెఱపుచు వేఁడెను. రావణుఁడు వీనింజంపి వీనినో రడంచుఁడని కింకరులంబంచె. అంత విభీషణుఁడు చెచ్చెఱ వారించుచు నిట్లనియె. దూతనుజంపరాదు. ఇది యెల్లెడల రాజధర్మము. ఎల్లరును విశ్వసించునది. దూత పోల నిషను లొనరించిన వానిని దండించుటగొప్ప. చంపుటొప్పుదు. అనిన రోషమున మండుచుండియు రావణుఁడు ధర్మమునకుం గట్టుపడి దూతప్రాణంబు లంటరానివనియొప్పి తమ్మునింబొగడుచు నిష్ఠుర తిరస్కారవచనముల హనుమంతున కిట్లనియె. క్రోధికిఁ దోకయందు మోహముండును. కావున నీ క్రోధితోకను గాల్పుట తగుదండన మగుననియె. అంత రాక్షసులు నూనియలో నానినప్రత్తితో హనుమంతునితోకను జుట్టి దాని వెలిగించి శత్రువుల వేగులవాఁ డీతఁడని కేకలిడుచు నగరములోఁ బ్రదక్షిణముచేసిరి. ఆవార్త నెఱింగించిన సీత మిత్రుఁడు పడుపాట్లు తన మృదుహృదయమందు శూలములై నాఁటఁదపించి యగ్ని హోమాత్మనింజేరి హుతాశనా, దేవా, నేను రామునకుం దప్పినడువకుంటినేని హనుమంతునకుఁ జల్లగనుండుమని ప్రార్థించె. “తథాస్తు” అని అగ్నిశిఖలు

విజృంభించె. వాయుదేవుడును గుమారునిపైఁ జల్లగవీచె. హనుమంతుడు నాకేలాకో నెప్పితెలియరాదు. పెను మంటలంటియుఁ దోకయేలాకో చల్లగనుండెడు. అని యాశ్చర్యమునొందుచు హాస్య మిఁకఁజాలునని దాఁజేయుచున్న వేడుకనుజాలించి పనిపూనె. అంతఁ దటాలునఁ దనకట్లు త్రొంచివైచి తనపైనుండు కావలివారిని జంపి ముందుఁ జేయుదాని నాలోచించెను. రాక్షసు లగ్నిహోత్రమును బ్రజ్వలించఁజేసిరి. ఆహుతులువేయుట ధర్మము గదాయని నిశ్చయించి హనుమంతుఁ డరుదుగ నటనమాడె. గృహమునుండి గృహమునకు లంఘించె. కోటనుండి కోటకుదాఁటె. నగరునుండి నగరునకెగరెను. తాఁబోవు చోటులకెల్లఁ గాలుచున్న తోకతో నిప్పుపెట్టి మెఱపు మెఱయు జ్యోతిభంగి నింగిపైఁ బాటసాగె. తోకతాకిన దంతయుఁ గాల్చుచుంబోయె. ఇట్లంతయుఁ బాడుసేయుచు హనుమంతుఁడార్చి జ్వలధ్వనులు చెలంగనార్చిన సర్వ భక్షకుఁడు ప్రతిధ్వనిం గావించెనో యనునట్లు పురంబున మంటలు పెట్లు పెట్లుమనియె. తుదకుఁ బురమంతయు నొక్కసుదీప్తమగు గొప్పమంటంబోలి ప్రజ్వలించె. పుర ప్రాసాదంబులు పాడువడియె. పురలక్ష్మిగూడె. అంత హనుమంతుఁడు సముద్రములోఁ దోకఁజల్లార్చి మనంబున విశ్రాంతి నొందె.

౧౮౦. అంతటఁ దటాలున నీత మంటలోమడిసె నే
మోయని పేరడలుగదిరెను. రభసమున నాకోరితయూ
టలో నీతనుఃమఱచితిని. నీత యగ్నిపాలాయెనే. అని
భయపడుచో దివ్యవాణి జానకి చెక్కుచెమర్పక సుఖం
బున్నదని నుడివె. హనుమంతుఁడును జెచ్చెఱనేగి కన్ను
లారఁజూచి నీత క్షేమంబున నున్నంగని మగిడి సముద్రము
ను బూసి గడిచి యు తరతీరంబు సేరె. సంకోషమునఁ
బెల్లుగ నార్చె. తక్కుంగలకోతులు కోరిక లడర వానిం
జూచి చుట్టుచుట్టి స్వాగతం బడిగిరి. సంకోషమున నెగి
రిరి. కేకలువేసిరి. వారలకు హనుమంతుఁడు తనచారిత్ర
మును దెలిపినంత నాకోతు లుల్లాసంబునఁ బెల్లార్చి పెద్ద
యుం బ్రొద్దునకుఁ గొంతశాంతిల్లి మరలి దరలిరి.

౧౮౧. మార్దంగునఁ గ్రోతులు స్వాభావికంబుల
గు చేష్టలంజూపించి సుగ్రీవుని శిబిరముచేరి తమకథను
చెప్పుకొనిరి. రాముఁడు సీతావృత్తాంతమువిన నువ్విల్లూ
రుచుండ నెల్లరు హనుమంతునిఁజెప్ప నియమించిరి. హను
మానుఁ డశోకవనంబునఁ గన్నదంతయుఁజెప్పి నీతపుత్తం
చిన వార్తఁదెలిపి నీత శిరోమణిని సీతాపతి కచ్చెను.
రాముఁ డారత్నమునుజూచి నిన్నెల్లడల సాంపారధంగు
సుందరాననం బూసితవే యని కుండి వెచ్చనూర్పుచు నె
నరు చిగురొత్త హనుమంతుని గాఢాలింగనముచేసికొని
యె. హనుమంతుఁడు ప్రేమతోఁ జేసిన మేలున కిది తగు
సన్మానమగును. శ్రీ. శ్రీ. శ్రీ.

యుద్ధ కాండము.



—|| రాముఁడు కపిసేనతో లంకకుఁ బ్రయాణమగుట. ||—

౧౮౨. రామచంద్రుఁడు సీతావృత్తాంతంబును విని
మనంబున సంతసించియు మరల నలజడిఁబడియె. మనము
చేయఁబూనుకని సామాన్యముగాదు. దీని నెట్లు సాధింపన
గును ? సముద్రము నెట్లుగడుతుము. దవ్వలనుండు లం
క నెట్లు సేరుదుము. అని చింతించియు సదాయత్సహము
గల రామచంద్రుఁడు వేవేగబయలువెడలుమని సుగ్రీవు
నిఁబురికొల్పి నాతని మహాసేన పయనమయ్యె. శ్రీఘ్నున
దక్షిణసముద్రముచేర నది తరంగకల్లోలములచే నెప్పుచు
విశాలముగ వారలకుం గానంబడియె.

౧౮౩. అటలంకాపురంబున యుద్ధసన్నాహములు
సెల్లె. రాక్షసులు బలవంతుడగు తమరాజునకు జయంబు
నిశ్చయమని నమ్మిరి. రాముని శౌర్యమునుగుఱించి
తాము విన్నకథల లక్ష్యపెట్టరు. విభీషణుఁడొక్కఁడు
నకు శంకగలిగె. వాఁడు శుచి. దైవభక్తిగలవాఁడు.
రాక్షసరూపముదాల్చినను ధర్మపరుండు. కావున నన్నం
గని రామునిజేర సీతనంపుమని వేడుకొనియె. అచటి

గుంపంతయు విరోధముచేయుచుండ వాడొక్కరుం జేసి
సేయనగును? వానిమాటలన్నియు నమ్ముయ్యె. రావ
ణుడు సభలోఁ గఠోరముగ వానినిదూతెను. అంతట
విభీషణుడు విభిగతికి నిస్పృహుడై వానినివిడిచి రామ
చంద్రునికడ కేగెను.

౧౮౪. విభీషణుడు వానర సేనను జేరరా దౌలు
దొత్త వానిని బ్రయంబున నాదరింపరైరి. సుగ్రీవుడు
యోచన లేక వీడు వేగువాడని నిందించెను. ఇది సహజ
మే. అందఱు జెక్కువిధంబుల జచ్చించుచుండ హనుమం
తుడు విభీషణునిప్రక్క వాదించి వానిని జేర్చుకొనుటలగ్గని
యె. రామచంద్రుడు వానియెడఁ బ్రసన్నుండయ్యె. విభీష
ణుడు మిత్రుడేనివానినిరక్షించుటయేధర్మము. శత్రుభావ
మున వచ్చినను గాచుటతప్పుగాదు. అనిరాముడు పలికి
నఁ జెచ్చెఱసుగ్రీవుఁడిట్లనియె. ఆసత్కాలంబున నన్నంబా
సిన సోదరు నెన్నండును నమ్మరాదు. అనిన సత్వరంబుగ
వానిని వారించి శ్రీరాముఁ డిట్లనియె. ఈరాక్షసుడు నాకె
గ్గొనరింపనేరడు. అది యట్లుండ మిత్రుండేని శత్రువేని
శరణాగతుడైనఁ గాపాడుటనావ్రతము. రావణుడేని శర
ణమును గోరిన నభయంబిచ్చువాడ. అనిరామచంద్రుడు
విభీషణునికి శరణంబొసంగెను. లంకాపురి సింహాసనమున

నిన్నుంచెదనని యనుగ్రహించి యప్పుడేవానిని రాక్షసా
ధిపతిగ నభిషేకించెను. వారు సముద్రమెట్లు దాటవచ్చు
నని విభీషణుని నడిగిన వాడు శ్రీరాముడు సముద్రరాజు
ను సహాయమువేడుటమేలని విన్నవించెను. రామచం
ద్రుడు త్రిరాత్రములు సాగరతీరంబుననుండి ప్రార్థించిన
ను సముద్రుడు సాక్షాత్కరించకయుండె. రాముడు డంత
సలిగి నేబాణంబుల సముద్రము శోషిల్లు జేసెదఁగాకయ
ని బాణప్రయోగమునకుఁబూనిన నందలి మహాభూతము
లడలి యార్యై. అంతట సముద్రుడువచ్చి రాముని నాగు
మని యడిగియిట్లనియె. విశ్వకర్మకుమారుడు నలుడను
కోతి నాపై సేతువుగట్టనోపును. దాని నే భరించెదను.
ధరణిపై నడుచుకరణి దానిపై వానరసేన నడిచి నన్ను
దరించు ననియె.

౧౮గీ. అంతఁగోత్రులు చెట్టుల గుట్టలఁ బెకలించి
సముద్రములో నొకదానిపై నొకటిగఁగూర్చుచునై చి
సేతువునై నుదినంబుల ముగించిరి. సేనకదలె. హనుమం
తుడు రాముని, అంగదుడు లక్ష్మణుని మోచుకొనిరి.
కొందఱు క్రోత్రులు సేతువునండన నేదినచ్చిరి. కొందఱు
మింటికెగయుచు సేతువుపైదుముకుచు వచ్చిరి. అప్పు
డు కలకలములు తుముల నాదములు సెలంగె. జయజయ

భస్మములు నిగినిండె. పెడబొబ్బలుబ్బె. రామచంద్రుఁడిట్లు సముద్రమునుదాఁటె. చెఱపడి పది నెలలు పెనువగలఁబొగిలి తనకై సీతవేచియున్న దేశమును రాముఁడిట్లుచేరెను. అనిన నావలి కథ నెఱుంగఁ జెప్పుచుని శిష్యగణంబడిగిన ననివసంతమాంబ యిట్లనియె.

సప్తమాధ్యాయము.



౧౮౬. రాముఁ డట్లు లంకాద్వీపముచేరి వేగముగఁ గపిసేనను పూహములుగఁబన్నెను. అంత శుకుఁడను రావణుని వేఁగులవానిని క్రోతులు పట్టియుండ రాముఁడు విడిపింప సుగ్రీవున కాజ్ఞాపింప విడిపించెను. శుకుఁడును వేవేగపాటి రావణునిగని యిట్లనియె. రాముఁ డనేకసహస్రప్లవంగ భల్లుకములఁతో మనతీరమున విడిసియుండెడు. సీతనుబంపుము. కాదేని సీతాపతితోఁ బోరుము. ఇది నిశ్చయము. అనినఁ గినిసి రావణుండు దేవతలురానిమ్ము. దానవులురానిమ్ము. మఱియెవరైనరానిమ్ము. వారికై నేను సీతను విడువను. చున్ను నేనింద్రయమవరుణులతోఁ బోరాడి గెలువనే. నాతో యుద్ధమున నిలిచిపోర సీరాముఁ డెంతటివాఁడు. అనియె.

౧౮౭. అని శుకునకు నీవు సారణనితోఁగూడి
 కొండొకపరి నరిసేనల నరసిరమ్మని నియమించె. వారు
 క్రోఁతి రూపములఁదాలించి చని సుగ్రీవుని మూఁకలులెః
 క్కకు మించియున్న నెన్న నేరక మిన్నకుండెరి. విభీషణుఁ
 డు వారినిబట్టుకొని రామచంద్రుని చెంగటికిఁగొనిపోవ
 దయాపరుఁ డగురాముఁడు వారినివిడిపించి మీరుచూ
 చినవెల్ల మీదొరకుఁ జెప్పఁడనియనిచె. వారు రావణుని జే
 రి యొడంబడిక మేలనిచెప్పి దేవా, కలహమున నానయే
 మియులేదు. దాశరథికి మైథిలి నిమ్మనిన నేనెవ్వరి భయంబు
 నకు సీతనువిడువనని రావణుఁడు కఠినముగఁ బలికె.

౧౮౮. శుకసారణులు వెంటరా రావణుఁడు సౌధం
 బుపై నెక్కి శత్రుసైన్యమును బరీక్షించెను. ఆమహాసేన
 యపారమై మార్కొనరాసిదైయుండె. అందలి పోటు
 మగల శుకసారణులు రాజునకుఁ దెలియ వివరించిరి. వారిలో
 నీలమేఘశ్యాముఁడు పుండరీకాక్షుఁడు నగువీరుఁడీ రా
 ముఁడు. శుద్ధస్వర్ణప్రభాకరుఁడు విశాలవక్షస్థలుఁడు నీల
 కుంచిత శిరోరుహుఁడు వీరుఁడు లక్ష్మణుఁడు. ఇల్లంతయు
 నరసియు ధైర్యంబు విడువక మాటిమాటికి నేనెవ్వరి భ
 యంబునకు సీతను విడువ ననుచుండె.

౧౮౯. శత్రువులు గ్రమ్ముచుండియు రావణుఁడు సీతపై
 నున్నయీడేరని కామమును మఱువఁడు. మాయావిడుఁడు.

గు విద్యుజ్జహ్వనిరప్పించి నీవు మాయామయమగు రామ శిరస్సు నొక్క మహాధనుస్సునుగొని నావెంట నీతకడకు రమ్మ. అని వానిందోడ్కోని నీతను డాసి రావణుడు రాముడుచచ్చె. యుద్ధమునఁ బడియె. నాసేన రాముని సేనం దాఁకిపోగి నుగ్గొనరించె. అందు రాముడు నిదురించుచుండఁ బ్రహస్తుడు చూచి తలఁ దెగినటికి తేచ్చె. పెక్కండ్రు యోధులు మడిసిరి. లక్ష్మణుడు పాతె. అనిగర్జించి రాముని శిరస్సున దెచ్చిన విద్యుజ్జహ్వని బిలువుడనిపించిన వాడు వచ్చి యాతలను బెను విల్లును నీతమ్రోలఁ బడవై చెను.

౧౯౦. అక్కటా ! అంత నీత దా నెన్నఁడు పడని శోకంబునఁబడియె పూజ్యులైన యాశిరంబు నెత్తుటఁదోఁగియు ధూళియు క్తంబయ్యు నుండినఁ గని జానకిమూర్ఛిలై. మఱియును దేరి మవ్వంపుఁ దలఁజిక్కంబట్టి యార్తాలాపంబుల నేడ్చుచుఁ దనస్రమియుని గుఱించి విలపించెను. ఓరావణా ! రాముని వెంట నన్నును జూపుము. నాదుశిరస్సును రాముని శిరస్సుతోఁ జేర్చుము. అని పలువిధముల నేడ్చుచుండ రావణుడు పనివడి నాతురమున నరిగె. వాడు పోవ శిరంబును శరాసనంబు నదృశ్య మయ్యె. నీత మరల మూర్ఛిల్లి నేలంబడియె. శరమయను రక్కసి నీతకుం గూర్చునది

గావున వచ్చి నీత నాదరించె. ఇంతలో నీత తేరిన శరమ యిట్లనియె. దేవీ, మాయచే మోసపోతివి. ఇత్తటి రావణుడు శత్రు సేన నెట్లు మార్కొనఁ దగును? జయించు టెట్లని మంత్రులతో మంతనంబు లాడెను. ఇందువచ్చి యాసేనను గెలిచితినిని బొంకులాడె. నీవోడకుము. అని యూఱడిలంబలికిన నీత శాంతిలై.

౧౯౧. కొందఱిది యసాధ్యము. కన్నులఁగనఁదగి చేతులఁదాఁకఁదగిన తల నింద్రజాలమున నెవ్వరును జేయ లేరు. ఈకథ నమ్మరాదనియందురుగాక. మనంబునఁ గొంకుదురుగాక. యథార్థముగ నది యట్లుగాదు. యూరోపు దేశీయులును నిట్టి యింద్రజాలముల హిప్పోటిజిజిమ్ (Hypnotism) అనుపేరఁ జూపుదురు. ఇట్టిమాయల సులభముగఁ జేయనగుననియు, యథార్థముగ నుండనివస్తువుల మనశ్చక్తిచేతఁ గల్పించిచూచువారికిఁ గనఁబడునట్లును, దాఁకువారికిఁ దాఁకునట్లును, జేసి మోహింపఁజేయుదురు. నీతకుఁజూపినతలయు నిట్లు కల్పితమని తెలియనగు. మనోబలముచే నీతను మోహింపఁజేసిన రావణుండుండు దాఁక నదియుండె. వాఁడుపోయిన నది తటాలున నదృశ్యమయ్యెను. ఇక్కాలమునందును ఇట్లు కల్పించినదానిని మేమనేకపర్యాయములు చూచియున్నాము. కావున నీ పురాణకథలు కట్టుకథలనియు వానిలోఁజెప్పినట్లు జరగ

నసాధ్యమనియు నెంచరాదు. నిజమనియు మనమిప్పుడు నిట్టివి నిదర్శనముగఁజూడనగుననియుఁ దెలియఁదగు.

౧౯౨. అట రావణుండు మంత్రులతో నాలోచనముచేయుచుండ వాని మాతామహుఁడు మాల్యవంతుఁడు సంధిచేయుమని సహేతుకముగ నొక్కి వాదించెనుగాని రావణుఁడు వినఁడు. పెనుఁగినుకతో వానిమాటలను ద్రోసివేసెను. ఇది యేటిబుద్ధి? రాముఁడు మనుష్యమాత్రుఁడు. క్రోతులనెలుఁగుల గుంపుగఁ జేర్చికొనివచ్చినవాఁడు. నన్నుమార్కొన నతఁడు సమర్థుఁడే. రణరంగమున నేను సురలజయించనే. ఎవ్వనిమోల నాలమున నిల్చి పోరాడ దేనతలుచాలరో యట్టిరావణున కెట్లు భయముగలుగును? నన్ను రెండుగఁజీల్చినను లొంగను. అని పురిని రక్షింపఁదగు సన్నాహముచేసి తాను తరగోపురమును గాచుచుండెను. సైన్యమునుదీర్చి రాముండును బుల్లిదుఁడైన శత్రువున కెట్టయెదుటఁ దనసైన్యముతో నిలిచె.

౧౯౩. మఱునాఁడు రేపకడ రాముఁడు సేనాప్రముఖులును సువేలాది నెక్కి లంకాపురిని గలయఁ జూచుచుండ సుగ్రీవుఁడు రావణునిబొడఁగాంచి తఱాలున నుత్సాహము పొడమ రావణుఁడుండుగోపురంబునకెగరి వానికి

రీటమును బడఁదన్నె. అంత వారిద్దఱు పెనుఁగులాడి పెద్దయుంబ్రొద్దు భీకరంబుగఁ బోరాడియు మేలుసేయినేనని చూపలేకుండిరి. ఎట్టకేలకు బలవంతుఁడగు కపిరాజు లాఘవమున మెఱసి యసురరాజు నలయించి గంతులు వైచుచు మగిడి సంతసమున నిజస్నేహితులం జేరెను.

⇨. అంగదరాయభారము. ⇨

౧౯౮. అంతట రామచంద్రుఁ డంగదుని రాయబారమంపెను. ఇది నావచనము. దీని రావణున కెఱింగింపుము. “భర్తనుజేర సీతను బంపుము. కాదేని సీతభర్తతోఁ బోరాడుము.” అని తెలిపి పంపిన నాకుమారుఁడు వెడలి రావణునిం గని యట్లు నుడివెను. దానంగనలి రావణుఁడు వీనిని వధింపుఁడనిన నలుగురు రాక్షసు లంగదుని బిగియం బట్టిరి. పట్టునఁ జివుక్కుమని తప్పించుకొని ప్రాసాదాగ్రమున కెగసె. ఆ యుద్ధతి చే బిగువునడలి వానింబట్టిన రాక్షసులు నేలంబడిరి. అంగదుండును నానగరుకప్పును బలిమిమైఁ దన్ని బ్రద్దలు చేసి మింటికెగిరి తనవారిని జేరెను. దానింగని వానరులు పోరికింగడంగిరి. చెఱ్ఱులగుట్టలం బెఱికి లంకాపురద్వారములఁ బొడుచుచు వాకిటి బంగరు పనిసింగారముల నుగ్గుచేసిరి. అంత నిరువాగులవారును బ్రాణములపై నాశ లేక మొనసిపోని నెల్లెడల యుద్ధఘోషము వ్యాపించె.

→=→ రామలక్ష్మణులు నాగపాశబద్ధులగుట. ←=←

౧౯౫. సూర్యాస్తమయమయ్యుఁ గయ్యము నిలువదు. విడువక చీకటి రాత్రిలోఁ బెనుఁగులాడుచుండిరి. అంగదుఁ డింద్రజిత్తునుదాఁకి పొనిపై గ్రమ్మి కీర్తివడసెను. అంత నింద్రజిత్తు మంత్రబలంబునఁ దన నెదిరించు ప్రాయంపు వీరుని కదృశ్యుడై రామలక్ష్మణుల శరపరంపరలంగప్పె. ఆనాగాస్త్రంబులు ప్రజ్వలించుచు రామలక్ష్మణులఁ దగులుచు వారింగఱిచి కట్టినై చెచు. కట్టువడి రాముఁడు మైమఱచి పుడమినొరగె. లక్ష్మణుండును వెంట భూమిపైఁబడియె. అదృశ్యుడగు నింద్రజిత్తు సంతోషించి పెలుచనఱచి దాశరథులగెలిచితి నని ప్రకటించియు భల్లుకాధిపతియగు జూబ వంతుని నెప్పించియు నాంజనేయాంగదాదుల గాయపఱచియు రామలక్ష్మణులు చచ్చిరని నమ్ముచు సజపురమున కరిగె. వాని విజయంబును గని రాక్షసులు జయాశ్చర్యులొనరించిరి.

→=→ సీత రామలక్ష్మణులంజూచి విలపించుట. ←=←

౧౯౬. ఇదిగదా రావణునకు జయమున స్థితిగలుగు నయము. రావణుండు రాక్షసాంగస్థులం దిలిచి మీకు సీతంగొని రణరంగమున కేగి కన్నులారఁ దనభర్త మృతుడై పడియుండునది చూపుడని చెప్పిపంపెను. వారిలుప్రష్పకంబుపై సీత నెక్కించుకొని రణరంగమును జేరి. ఆ

పుష్పకంబు ధనవతియగు కుబేరుని తేరు. ఈయద్భుతరథంబును గుబేరునినుండి రావణుండు బలిమిగొనియె. ఆరణరంగమందుఁ జచ్చినవారును, జచ్చువారును బడియుండిరి. అచ్చట సీత బంగారులేడిని నాకుఁగొనిరమ్మని తానంపిన నాటనుండి దాఁజూడని వానిని బుడమిపైఁబడి యున్న వానిని శరపీడితునిబ్రజ్ఞావిహీనుని విధ్వస్తకవచుని, సాయక చ్చిన్న సర్వాంగుని గ్రాణనాథుని జూచి దుఃఖార్తయయ్యెను. ఏడ్చి యేడ్చి కన్నీరు గంటఁగార్చియుండియు నాథుంజూచి బోరున నేడ్చెను. అక్కటా! ఎల్లరునన్నుంగని నాథునితో రాజ్యమేలెదవనిరే. కాలజ్ఞు లిట్లు పలికిరే. శకునంబు లప్పగిదిఁ దోఁచెనే. వైధవ్యము ప్రాప్తించి దుర్గతిగలుగు సూచనలు గానరా లేదే. అవియన్నియు బాంకులయ్యెనే. రాముండు విగతదేహుఁ డయ్యెనే. అయ్యో! యందఱిలోనఁ గౌసల్యాదేవి దుర్గతి యెక్కుడు. అనుఁగూఁగొడుకు రాకకై వేచియుండునే. అని పలుదెఱంగుల విలపించుచుండె. ఇట విభీషణుండు రామ లక్ష్మణులంగని తాను మృతులైరని నమ్మక మూర్ఛ తేరునందాఁక వారలఁ గాచియుండ సుగ్రీవున కాజ్ఞాపించియుండె. వారట్లు గాచుచుండుటం జూచి వివేకవతి యగు త్రిజటజానకి నోదార్చుచు నిట్లనియె. చూడుమా! వీరు లా శరీరములఁ గాపాడుచుండెదరు. భయంపడరు. సందియమందరు. అని

యెఱింగించిన సీత యూరడిల్లి యది యట్లయగుంగాక
యనియె. వారు మగిడి లంకకుం జనిరి.

౧౯౭. అంతలో రాముఁడు తెలిసి కూరుచుండి దు
ర్బలుడై చుట్టు తిరిగిచూడఁ దనప్రక్కన నుద్దులతమ్ముఁడు
భూషిపైఁ బడియుండె. వానింజూచి రాముఁ డుమ్మలికం
బునఁ గడు వాపోయె. సీతను మరలఁ బొందిన నాకేమి
ప్రయోజనము; నాప్రాణములు దక్కిన నాకేమి ఫలము
గలుగును? అక్కటా! నేడినె నాతమ్ముఁడు యుద్ధమున
నోడి పడియుండెడు. లోకమున వెదకినను సీతంబోలు
నాతిం జూడవచ్చుంగాని లక్ష్మణునింబోలు తమ్ముని మి
త్రుని బోటుబంటును జూడనగునే. అయ్యో! కొనల్యా
దేవితో నేమందును? కైకకేమని చెప్పుదు; పుత్రిద
ర్భన కుశూపాలయగు మాతల్లి సుమిత్రకేమి చెప్పుదు?
శత్రుఘ్నునకుఁ దేజస్వియగు భరతునకు సౌమిత్రి నాడో
వనమునకు వచ్చె. వానిని విడిచి నే మరలి వచ్చితిని నే
నెట్లు చెప్పుదు. నాకుఁజూడ లక్ష్మణుఁడు సంగ్రామభూమిం
బడి ప్రాణములఁ బొసినట్లున్నది. హా! లక్ష్మణా, నేవిష
ణ్ణుండ నగుచున్నయెడ నన్ను నాశ్వాసిండుచుంటివి.
నేఁడు సీప్రాణంబులఁ దొఱిగి నేదుఃఖించుచుండ నోదార్చు
నేరవు. నావెంట నీవడవికి వచ్చితివి. ఇప్పుడు నే నీతోడ

యమునింటికి వచ్చెద. అని శోకించి నేఁ దమ్ముని పార్శ్వమునఁ బ్రాణములు విడిచెద. మీరు తొలఁగి చనుడని సేనం బుత్తొచ్చె. ప్రేమాస్పదమగు రాముని హృదయము సీతావియోగముచే నొచ్చియుండె. తమ్ముని మరణంబునఁ దుత్తునియలై వితిగె ననుటకు సందేహము లేదు.

౧౯౮. హా, హా, యష్టాదాకాశమున గాలి చలించిన శబ్దము వినవచ్చె. మెఱపులు మిఱుమిట్లు గొలిపె. పెను తొక్కలు గొట్టుట తోఁచె. ఆపెచుగాలి మధ్యమున నగ్ని జ్వాలలంబోలి రభసమున వచ్చు నుల్కయో యనఁగ గరుత్తంతుఁడు విష్ణువాహనము పక్షికులరాజు పన్నగ కులవైరివచ్చె. అటు వచ్చుచుండ మంత్రప్రయుక్తములగు నాగాస్త్రములు బుసకొట్టుచుఁ దొలఁగిపోయె. గరుడుని యొడలు సోఁక గాయంబులుమానె. అన్నదమ్ము లిద్దఱు బలంబినుచుడింపఁ దేజోవీర్యసహితులై లేచి కూర్చుండిరి. రాముఁ డాశ్చర్యపడి నీవెవ్వండవని యడిగిన మహావీర్య వంతుండగు నైన తేయుండానందంబునఁ దనకన్నులు వెలుం గ నిట్లనియె. నేను నీసఖుండ. వెలుపల సంచరించు నీ ప్రాణంబునేన. గరుడుండ. అని రాముని నాదరంబున నినురుచు వెండియు నిట్లనియె. సఖా! రాఘవా, శత్రువులందేని వాత్సల్యము గలవాఁడా, నేనేగద. నాకానతి

యిమ్ము. మన సఖ్యమెట్లు గలిగెనో యని యరయఁబో
కుము. జయలక్ష్మి నిన్నుఁ బొందినంతట మన చెలిమి
తెలియనగు. రావణుం జంపి నీతను జేకొందువు. అని గరు
డుండు చనియె. పాంచభౌతిక దేహంబునఁ జిక్కి రాముఁ
డు తన్నుఁ దా నెఱుఁగకుండె. వీరకుమారుండగు రాముఁ
డు విష్ణువనియు, లోకములందెల్లఁ దనపై నెక్కి విహరిం
చువాఁడనియు గరుడుఁ డెఱుంగు.

౧౯౯. పగతులు చచ్చిరంచు సంతసించుచుండు
రావణుండు శత్రుసైన్యమున దీనార్తస్వనంబు లుడిగి యా
నందనిగ్నోషములు సెలంగంగని వ్యాకులచిత్తుడగుచు నా
యుత్సాహం బాకస్తి కముగఁ గలుగఁ గారణం బరసిరం
డని వడిగల దూతలంబనిచె. వారు పోయి భయంబున
నడలుచు మగిడి వచ్చి రాక్షసేశ్వరా, సీకొడుకు మం
త్రబలంబునఁ బఱగించిన శరముల నెఱు మృత్యుపాశము
లకుం జిక్కియుండి విడిపించుకొని రామలక్ష్మణులు కట్టు
త్రాళ్లం ద్రెంచుకొని తిరుగు గజముల తెఱంగున రణ
రంగమునందు విచ్చలవిడిగ నిష్ఫుడు తిరిగెదరు. అనిన రా
వణుండు విషణ్ణనదనుడయ్యె. వైరు లిద్దఱు నాగాస్త్ర
ములనుండి విడిపించుకొనిరి. ఇక నాబ్రదుకు స్థిరమగునే
యని చింతాక్రాంతుడగుచు ధూమాక్షుని బలశాలిని
బిలిచి ససైన్యముగ రాముని జంపి రమ్మని పనిచె.

౨౦౦. మరల సంగ్రామము భీమమయ్యె. అంత
 ధూమాక్షుండు నాంజనేయుడు నుండొరులఁ జూపక
 విడువమని గలిసి పెనంగిన హనుమంతుడు శైలంబొ
 క్కండెత్తి మొత్తిన నారాక్షసుడు నేలంగూలె. రాక్షస
 సైన్యంబు వగిడి లంకకుఁ బాటఁ గపులు జయంబున
 విజృంభించుచుఁ దఱిమిరి. అంతటఁ బెనుగోటలుగల వజ్ర
 దంష్ట్రుడంగదుడు రణమున నిలిచి యున్నయెడఁ జేరిన
 వా రిరువురకు ఘోర యుద్ధమయ్యె. అం దంగదుడు
 జయించె. మఱియొక రాక్షసవీరుడు తలదెగియిలఁబడియె.
 వాడు పడిన నకంపనుడు నిక్కిజగడమునకువచ్చె. జనస్థా
 నమునుండి రామునివార్తఁదెచ్చిన యామేటిని హనుమం
 తుడు మార్కొని యొకచెట్టు పెకలించినైచి చంపెను.
 ఇక మరణవర్షముగురియు పోరికెన్వరు మొనయుదురని
 రావణుడు శంకించుచు హతశేషులగు సేనానాయకులఁ
 గలయజూచె. వానిదృష్టి ప్రహస్తునిపైనిలిచె. ప్రహస్తు
 డు రావణుని ముఖ్యసేనానాయకులలోఁ జేరినవాడు. రణ
 మున మొనసి మేలుగఁదేటిన మేటిగావునఁ బ్రహస్తుఁ డిట్ల
 నియె. సీతను భర్తకప్పగింపకయున్నఁ బోరువాటిల్లునని
 చూచి మరల నిచ్చటమేలని మున్నెయెఱింగించితి. నన్నె
 న్నండును దానసన్మానప్రియవచనంబుల మన్నించెదవు.

నీకెద్దిమేలొనరించునో దానింగడంగి సేయకుందునే. నా ప్రాణంబులెంత ? భార్యాపుత్రులెంత ? నేను దానిని గణింపను. ఇదె చూడుము. నీకొఱకు రణయజ్ఞమున నా ప్రాణముల వేల్చెద. అని యారావణుని కూరిమిబంటు చావునొడిగట్టుకొని వెలువడి విజృంభించిపోయె. తుదకు నీలుండు పెనుగొండతోమోది వాని నలిపిచంపె. అంత వానిదండు బెండుపడి చెదరి లంకకుం బాటె.

౨౦౦. పిమ్మట రావణుండు మనంబున నోహూ యింద్రునిసేనను జెండాడిన ప్రహస్తుండు వైరిచే మడిసె. నావైరి నిక నిర్లక్ష్యము సేయరాదు. నేనే యుద్ధరంగము సొచ్చెద. మున్ను చీ ! కీశభల్లుక సేనయెంత ? దానిని గూర్చుకొని నడుపుచున్న నరమాత్రులద్దతెంత ? బలశాలి రావణుండు వారినిమార్కొనునే. అని నిర్లక్ష్యముచేసితి. నేనే యిప్పుడేగి వారిని వారి సేనల నెల్లను దునుమాడెదనని నిశ్చయించెను.

—|| రావణుని మొదటి యుద్ధము. ||—

౨౦౧. లంకాధిపతి యుద్ధమునకుఁబోవ వెనువెంట నింద్రజిత్తు నికుంభుండు మొదలగు విశ్రుతవీరులుం బరివేష్టించి నడిచిరి. రావణుండు దివ్యాంబరాభరణభూషితుఁడై మహాతేజంబున దీపించి సూర్యునివలె బ్రకాశించె. వాని భాసురకాంతి రామునికనుదోయికి మిఱుమిట్లుగొలి

పె. రావణుడును దశంబునుజూచి వెనుకకుంబోయి
 సుఖంబుండుడని నియమించి తా శత్రుసైన్యమును రథ
 సంబునజొచ్చి విక్రంబుగ నక్కడ నవతరించిన యముడు
 వోలె నాశముచేయుచుండె. సుగ్రీవుండు మూర్ఛిల్లినేలం
 గూలె. హనుమంతుఁ డెదిరించి తాఁకిన భళిరా మర్కటా !
 నీవు నాకుందగువైరివి. అని పెనుదెబ్బనడచి హనుమం
 తుని బలముడిగించెను. నీలుండును మాఱుకొని యుద్ధతి
 తోఁబోరాడి చూపరులాశ్చర్యమొందఁ గొంతవడి బల్లి
 దుడగు రాక్షసాధిపతి యాటోపంబు నివారించి నిలిపెను.
 నిలిపియు నెట్టకేలకు నీలుండోడి మృత్యువు వాతంబడి
 నట్లయి తప్పించుకొని నేలపైదొరలె. వానింగని లక్ష్మ
 ణుండుమోహరించి పైకొని చిక్కమెక్కిన రావణుండు
 వానిశక్తికి నచ్చెరువందె. ఇరువురు గాయములచేఁ గడు
 నొచ్చియు విడువకపోరుచుండఁ దుదకు సౌమిత్రి భుజంబు
 న నొక్క వాడి బాణంబుగాఁడిన నతండు నెచ్చె. చెచ్చెఱ
 రావణుండు వానింబట్టికదలింపనమకట్టెంగాని నేరఁడయ్యె.
 హిమవన్నేరుపర్వతముల బిట్టాడించిన రావణునకు సుమి
 త్రాతనయుని గదలించుట యలవిగాదయ్యె. అయ్య
 పత్కాలంబున లక్ష్మణుండు విష్ణ్వంశమునఁ బుట్టినవాఁడు
 గాఁ దన్నుందెలిసికొనియె. ఆజ్ఞానబలముచేత జగద్ద్రక్ష
 కుఁడగు విష్ణువంతుశక్తిగలవాఁడయ్యె. రావణుం డతనింగ

దలింపనేరక శ్రమపడుచుండ హనుమంతుడు రాక్షసాధి
 పునిపైకుటికి పిడికిటంబొడిచిన నతండు విస్మృతుడై ధా
 త్రిపైఁగూలె. హనుమంతుడు లక్ష్మణుని నాయొత్తడి
 నుండి యెత్తికొనిపోయె. అంత రాముండు రావణునిపై
 నుటకంబోయిన హనుమంతుఁ డో రామా ! నన్నెక్కి
 పరాక్రమమునెఱపుచునివేడిన గరుత్మంతునిపైని విష్ణువో
 యన హనుమంతునిపై నెక్కి పోరె. ఇట్లు రామరావణులు
 ఘోరముగఁబోర రామునిభయంకర శరజాలమున రథర
 థ్యసారథులు తుత్తునియలైరి. వెండియు రాముఁడశ
 నిపాతంబునంబోలు కొండొకయమ్మరంబున నాటవైచిన
 రావణుండు సొక్కుచుఁ దనవిల్లును దిగవిడిచె. మఱియొ
 క్కమెఱుఁగుటమ్మున వాని మణిమయ కిరీటంబు రెండు
 తునియలయ్యె. రాముఁడంతఁ దన బాణప్రయోగంబునాపి
 మృదుగంభీరస్వసమున విశదంబుగ నిట్లనియె. నీవు తేజో
 వంతములగు మహా కార్యములను జేసేతివి. నీచే నాసేనయం
 దలి వీర శ్రేష్ఠులుపడిరి. నీవు పరిశ్రాంతుడవైతివి. నేనిప్పు
 డు నిన్ను మృత్యువశునింజేయను. లంకకుంబొమ్ము. నీవు
 ను నీవారును విశ్రమించిరండు. రథమెక్కి మగిడివచ్చిన
 నాబలంబును జూపెదఁగాక. అని పుత్తెంచెను. అట్టి
 యెడ రామునకుఁ దా విష్ణుమూర్తియనియు, రావ
 ణుడు తనభక్తుండనియు స్మరణకు వచ్చెనో, భక్తుడు

శ్రీఘకాలమునఁ దన చరణారవిందములను మగిడి
చేరఁ గోరెఁగఁజాయని తలఁచి కరుణాకటాక్షములు
వికసించెఁగాఁబోలు. ఇదికలయో నిక్కువమో. ఆస్మర
ణంబున రామచంద్రుఁడు తియ్యందనమున నయ్యా ! యిం
టికింబోయి విశ్రమించి రమ్మని పంపెనేమో.

—|| కుంభకర్ణుని మేలు కొలుపుట. ||—

౨౦౩. అట్లు మృగరాజసద్మశుఁడగు రాక్షసరాజు
మృగరాజగర్వముడిగి ధైర్యముచెడి లంకంజేరి తనదు
ష్కార్యములచేఁ దాఁదెచ్చుకొన్న యనేకశాపముల స్మ
రించె. ఇట్లు భయంపడియుఁ గట్టకడగ నొక్కపరి తెగించి
పోరనిశ్చయించి బంటులనంపి మహాబలశాలియుఁ దన త
మ్ముండును నగు కుంభకర్ణుని మేలుకొలుప నియమించె. కుం
భకర్ణుని నిద్ర మంత్రబలమునఁ గలిగె. వాఁడు పెక్కునెల
లొక్కొమ్మడి నిద్రించు. వాఁడు మేలుకొన్నచో వాఁడు
పేరాఁకలిచే లోకమును మ్రింగఁబూనును. కావున వాని
యాఁకలిఁదీర్చ వానిని లేపకమున్న శాల్యన్న రాసులును,
మృగమహిష పరాహసమూహములును వాని కన్నంబు
గ కొండలుగాఁజేర్చిరి. కాలుసేతులుసాచి కుంభకర్ణుఁడు
పెనుఁగొండవలె సాగిలిపడి నిదురించుచుండె. మహా
మారుతమున కెనయై వానియూపిరి యెదుటనరుగువారి
నెగురఁగొట్టుచుండె. అందుఁ జని రాక్షసబృందము భేరి

వాద్యముల వాయిించిరి. శంఖంబులొత్తిరి. కూసిరి. బొబ్బరించిరి. బండలచే గట్టిగమోదిరి. నిద్రతెలియక సుఖంబుగ నిదురించుచుండె. చుట్టప్రక్కల నెల్లరుఁ దరంగములఁబోలి మ్రోగుచుండ వాఁడొకరుండు గదలకయుండె. అందుఁ గొందఱు వానిచెవులు కొఱికిరి. జలమ్ము గ్రుమ్మరించిరి. డక్కాలమ్రోయించిరి. కుంభకర్ణుఁడు నిదురమేలుకొనఁడాయె. వేయియేనుంగులు కొండను దాఁకుచందంబున నానిదాఁకిన నెట్టకేలకు నావలించుచులేచె. వాఁడు లేచినఁజూచి యచటివారు భయంకరముగఁ దమ పైఁబడునొకోయని భయమున వానితోఁబలుక నోడి చుట్టునఁజేర్చియున్న యున్న రాసుల వానికి పైఁగతోఁజూపిరి. అంత వాఁడా రాసులపైఁబడి కబళించెను.

అంర. అంత నాకలిదీరినఁ దన్నేల లేపిరని విస్మితుఁడై తనమ్రోల భయంబున వడఁకాడుచున్న వారింగని నన్నేల మేలుకొలుపవలసె. రాజునకు సౌఖ్యమా. కాక ఋష్యమూఁడెనే. నాతోడుపాటుకావలసెనే. నా పంటివాని నెవరును అల్పకారణమున నిద్రనుండి మేలుకొలుపరు. అని యడిగిన వారు సంతోషమున నయ్యాలంకానగరము ముట్టడివేయఁబడినది. రాముండు నరమాత్రుఁడయ్య దేవదైత్యదానవుల కెవఁకి నలవిగానిపనులఁ జేసె. రావణుండు వానిచేఁజిక్కి ప్రాణములు గోలుపోనుండియు

వాఁడు పొమ్మని పంపిన మిగిలినచ్చె. అనినఁ గుంభకర్ణుఁడు
రోషభీషణుండై నే రామలక్ష్మణులఁ గ్రోతిమూఁకలఁజం
పెద. అనుచో నొక్కకింకరుండు వచ్చి రావణుఁడు నిన్ను
రమ్మనియెనని తెలిపినఁ గుంభకర్ణుఁడు కుంభిని గదల నడి
చినచ్చు పర్వతమునుబోలి లంకకుఁ దరలె.

౨౦౫. రావణుఁడు తమ్ముని సంశోషమ్మున మ.
న్నించి లంకాపురికిఁ బ్రాప్తించిన విపత్తుల సంగ్రహము
గ నుడివి రాక్షసబలంబు పెల్లుగంజచ్చుటయు లంకంజుట్టి
యుండు వానరబలంబులు చూడంజూడం దలుగకయుండు
టయుఁ దెలిపి యిట్లనియె. మున్నెన్నుండును సహాయము
నుగోరను. ఇపుడు మనంబున భయంబువుట్టె. అనినం ద
మ్ముడిట్లనియె. అన్నా ! యీదురవస్థ నీదుష్కార్యము చే
నీవే తెచ్చుకొంటివి. అని దూతినఁ గోపంబుగదుర నేను
బెద్దవాడను. నన్ను సేవింపుము. కఱకులాడఁదగదు. గడ
చినది దూతినేమగును ? ఇపు డున్నపసికై శోధుపడవ
లయు. అనిన రావణునూఁటడించి కుంభకర్ణుఁడు పగవార
లఁ బరిహార్చెద. సంతాపంబు విడుపుము. అతులమగు
నాబలమును సమ్ముము. అని బంగరు కవచంబుదొడిగి
కడిగి యాయుధముల ధరించి యొక్క మహాశూలంబుఁ
గొని యనికి వెలువడియె. ఇట్లుత్సాహంబునఁ బోకివ.

చ్చు పర్వతసన్నిభుడగు వాని నెదిరింపనోడి గోతులెల్ల
నెల్లెడలఁ బాటె.

౨౦౬. పాటిన నంగదుఁడు కలగుండువడక బెడలిన
దళంబునుగూర్చి పోరికిఁ బురికొలిపె. అంతఁ గోతులు కుం
భకర్ణునిపైఁ గవిసియు వానియపారబలంబు నెదిరింపనో
ర్వక వెండియుఁ జెల్లాచెదరైరి. అంగదుఁడు వారినిదెగ
డియుఁ గోపపూరితంబు లగు వచనంబులాడియు మఱియె
క్కఱేప గుమిగూర్చినఁ గ్రోతు లాకుంభకర్ణునితోఁ బె
నఁగిరి. హనుమంతుఁడు వానిమార్కొని మహాశైలంబు
తో మోదినఁ వాడును గడునొచ్చియు హనుమంతుని వె
డఁదవక్షుంబునఁ బొడిచిన క్షణకాలం బాంజనేయుఁడు
బలంబుడిగి విహ్వలుడయ్యె. అంత నంగదుఁడు తలపడి
రాక్షసుని సొమ్మసిల్లఁజేసెంగాని వాడంతనలేచి యంగ
దుని మూర్ఛిల్లనేసె. దానింగని సుగ్రీవుండు చెనకినిలిచినఁ
గుంభకర్ణుఁడు వానింబొడువ శూలంబెత్తి గిఱగిఱంద్ర
ప్పిన హనుమంతుఁడు దానింబట్టి మోకాల మోపెట్టి
విఱిచె. విఱిచిన విడువక కుంభకర్ణుఁడు శైలంబున సుగ్రీ
వునడచి మూర్ఛితునింజేసి తేనింగానక వానరసేనలు చీ
కాకు పడుఁగాక యనితలంచి వానిమోసికొని లంకకరిగె.
అట్లులంకఁజొచ్చి పోవుచుండ సుగ్రీవుఁడు మూర్ఛతెలిసి
క్రోధియాటలతోఁ దన్నుఁజెఱగొన్న రక్కసుని ము

క్కుసెవులంబెఱికి ప్రక్కలంజించినఁ గుంభకర్ణుండు తన్నుఁ
గుట్టనట్టి పురుగుంబోలె సుగ్రీవునింబట్టి నేలం బాటవైచి
కొలంజఱిమఁబోయె. అంతలో మహాలాఘవంబున నెగిరి
యతఁడు తన సేనంజేరెను.

—|| కుంభకర్ణుని మరణము. ||—

౨౦౭. అంతఁ గుంభకర్ణుండు కినిసి సంగరరంగమునకు
మగిడివచ్చి మర్కట సంఘమును మ్రింగుచుండ లక్ష్మ
ణుండు వాని కెదురేగి నిలిచి వానిని బాణముల నెంచె.
ఆకడిందివిక్రమంబునకుఁ గుంభకర్ణుండు చెచ్చెరువంది దేవతాప
రివృత్తుండై యైరావతంబెక్కి వచ్చు దేవేంద్రుండు నా
మ్రోల నీలీల నిలువఁడు. వీనికిం దొలఁగుటమేలని లక్ష్మ
ణునటువిడిచి రామునింగని వానిపైకురికె. ఉఱికిన రాముం
డు నూపులవేవేగ నెఱిపి వానియాయుధముల విఱిచియు
వానియొడలెల్ల నమ్ములు నాట నేసెను గాన దాన వాని
బలము తగ్గకయుండె. వాని మెప్పింప నైనను జాలకయుం
డె. అంత వాఁడు భూరిభుజములచే గదనుద్రిప్పుచుఁ గవిసి
న రాముం డొక కఱకుటమ్ముఁ బఱిపి యాభుజమును
ద్రుంప నాగదయు భుజమును నింగిని బాఱి పెక్కండు)
కోఁతులపైఁ బడి చంపి పుడమింబడియె. రాముండు మఱి
యొక బాణంబునఁ దక్కిన భుజమునుద్రుంచి యర్థచంద్ర)
బాణములరెంటిని బ్రయోగించి వాని పెందొడలు విఱిచి

నవాఁడు దొడ్డ మొండెము తలయును మిగిలి నోరుతెఱచి బొబ్బరించుచు నిలిచె. అంతనిలువక మెఱుఁగుఁదూపులు ప్రయోగించి వాని గొప్పతలను నఱికిన నది పర్వతము నుంబోలె నేలందొరలె. ఊక్కయుఁ జేరువనున్న సముద్రమున నెక్కితయు గోపురద్వారమున కడ్డముగ నొక్కింతయుఁబడియె. ఇట్లు కుంభకర్ణుఁడు దేహమువిడిచె. వాఁడు మహాబలవంతుఁడు. వానింజూచిన పారమార్థికవాసన లేమియు లేక గుహలోక వాసనలుమూర్తీభవించినట్లుండె. వాఁడు మడిసిన రావణునడిరూసయు మడిసె.

౨౦౦. సోదరునిచాపు విని రావణుఁడు శోకాక్రాంతమానసుడై మూర్ఛిల్లి తెలిసి పెలుచన విలపించె. ఓవీరా, వైదిదర్పసహారా, కుంభకర్ణా, మహాబలా, నన్నుంబాసి యమసదనంబును జేరితివి. ఇక నాకు రాజ్యమేల? ఇక నీతఱో నేనేమిచేయుదును. కుంభకర్ణుఁడు లేమి ప్రాణంబును గుదించదు. తమ్మునింజంపిన రాఘవుని యుద్ధమున నేజంపకున్న నాకు మరణంబు శ్రేయస్సగును. నాడీవితము వ్యర్థము. నేడీ నే నాతమ్ముని జీరఁబోయెద. అని యిట్లు కృపణశ్వమునఁ దమ్మునికై విలపించుచు శోకమున నేలంబడియె.

౨౦౧. మిగిలిన రాక్షస రాజకుమారులు రావణుని జేరి యూరడించి మేము శత్రువుల మార్కొని యపజ

యంబు దొలంగ జయంబుఁగొనియెదము. అని తెలిపి చెచ్చెర నావీరులు శత్రుసేనపైఁగవిసినఁ గయ్యంబు భయంకరముగనయ్యె. ఇరువాఁగుల వారును బెక్కులు సాహసకృత్యములఁ జేసిరి. అంగ దాజనేయు లపూర్వప రాక్రమంబు నెఱపిరి. మహాదర నరాంతకాది రాక్షసు లును వారి కిసుమంతయు వెనుదీయరైరి. అట్లయ్యు నొకరి వెంబడి నొకరుగ రాక్షసవీరులు గూలిరి. పగవారిబంటుమ గలు మిగిలి రణరంగమునందు విక్రమంబున వెలసిరి.

—|| అలొకాయుని మరణము. ||—

౨౧౦. అట్టియెడ దేవతలజయించి దానవులఁ బలు మాఱు పాఱుదోలిన బలశాలి యగు నతికాయుఁడను రావణపుత్త్రిఁడు తండ్రిసేనయందలి శూరాగ్రేసరులు మ డిసిన రోషంబున మైమఱచి బవరంబునఁ గరంబుమెఱసె. అంత శూరభిఖామణియగులక్ష్మణుండు విల్లెక్కు పెట్టి మా ర్కొనిన నతికాయుఁ డతని వాదించి తొలఁగిపోమ్మ. నీవు బాలుండవు. కాలుంబోలు నాతో నేలపెనఁగెదవనిన నే బాలుఁడనైననేమి? పృథ్వుఁడనైననేమి? పోరిలో నీవుచచ్చె దనని లక్ష్మణుండు వానిపై మొనసిన నాద్వంద్వయుద్ధం బు భీమంబైయడరె. మంత్రపూర్వకముగ దివ్యాస్త్రప్రి యోగ నిపుణతయందు సములగు నావీరు లిద్దఱు పెద్ద యుంబ్రొద్దు సమముగఁ బోరిరి. ఎట్టకేలకు నేలొకో నాయ.

మ్ములు వీనిందాకి మొక్కపడి నేలవాలుచున్నవని లక్ష్మణుడు విచారించుచో వాయుదేవుడు వచ్చి శత్రువుపై బ్రహ్మస్త్రంబుఁ బ్రయోగింపుము. తక్కినయస్త్రంబులు వానిందాకవు. అనియె. లక్ష్మణుఁ డంతనభిమంత్రించి బ్రహ్మస్త్రంబును వైన నది యాకసంబున బుసకొట్టుచు నతికాయుంగవిసె. అతికాయుఁడు దానిమరల్చి రెండుగఁ ద్రుంపఁబూనిన నయ్యది యనివారితమై మంటలెగయుచు వచ్చి వానికిరీటాలంకృతశిరంబుపై మొనసి భేదించిన వానిపనిముగిసె. దానింగని రాక్షసులు భయపీడితులై పలవించుచు లంకకుం బాట పారి మొఱలు రోదసి నిండె.

—|| ఇంద్రజిత్తు రెండవయుద్ధము. ||—

౨౧౧. ఇట్లయ్య నింద్రుని జయించి యింద్రజిత్తును పేరు వడసినమేటి మగం డొక్కండు మిగిలియుండెను. రావణుడు దనవారందఱు నశించి యుండుటం జూచి చింతించుచుండ శూరుండగు వానికుమారుఁడు నచ్చి తండ్రీ! యింద్రజిత్తింకను బ్రాణములతో నుండఁజే. శోకింపకుము. అని యుత్సాహము పుట్టించి యుద్ధమునకు వెడలెను. రణరంగమున నక్షతలతోడను బుచ్చములతోడను అగ్నిని ముందుగ ప్రేల్చి రథంబును విల్లును అభిమంత్రించి యరాతి బలంబుపైఁ గవిసె. అందలి వీరనరుల వెదకి మార్కొని సుగ్రీవుని, నంగదుని మఱియుఁ బెక్కండ్రను మూర్ఖుల

మునుగఁ జేసి నేలం గూలిచె. మఱియు నగోచరుడైనా నాదిక్కుల నమ్ములు పఱపి హనుమంతుఁడు జాంబవంతుఁడు నీలుఁడు లోనగు మేటిమగలఁ బడనేసె. అట్టియెడఁజేయున దేమియును లేకుండుటచే శ్రీరాముఁడు తాలిమి వహించుచు లక్ష్మణునకిట్లనియె. ఈశత్రువు బ్రహ్మాస్త్రంబును బొందె. తానదృశ్యుడై మనపైఁబడెడు. శరీరమును దాచిన నీని నెట్లు జయింపవచ్చు. తమ్ముడా, నామాటవిని సహించియుండుము. నేఁ డితఁడు తనయమ్ముల నెల్లెడల నెఱిగియున్నాఁడు. నునము మూర్ఖులైనట్లు నేలవ్రాలిన నీయమరారి యింకెకి మగిడిచనును. అనియభేద్యంబగుతాలిమి మిగుల రానుచుండఁడు పలికె. వారు యుద్ధము సేయక నేలపై దొరలిరి. అదిచూచి యింద్రజితానందించుచు మందిరము చేరి తండ్రి కీ సువార్త నెఱింగించె.

౨౧౨. అట విభీషణ హనుమంతులు యుద్ధ భూమి యందుఁ బరుండుజీవులలో నజీవులెవరో యని యరయుచు నేగి ఋక్షపుంగవుని జాంబవంతుని గనిరి. అతండు దూలియు బ్రదికియుండె. బుద్ధిమంతుఁ డగుజాంబవంతుఁడు హనుమంతున కిట్లనియె. నీవు వాయువేగంబునంబోయి హిమనంతమునఁ గైలాసప్రాంతమున నోషధి పర్వతమును జూచి యందుండు మృతసంజీవని, విశేషకరణి, సావర్ణ్యకరణి, సంఘానకరణి యను] నాలు గొషధరాజములందెమ్ము.

అని పుత్రైంచిన వాయు పథంబున వాయువేగంబున హను
మంతుఁడుపఱచిహిమగిరిని జేరి కైలాసంబుఁ గాంచి యా
పుణ్యక్షేత్రమందలి వినోదమూలఁ బరికించి యచ్చట దేవీస్వ
మాన ప్రకాశంబునఁ దేజరిల్లుమందుల కొండంగని యందు
జాంబవంతుఁడు చెప్పిననాలుగు మందులఁగానక కోపంబున
నాపర్వతంబును మూలమునుండి బెకలించి చండమారుత
ము చెట్టులఁ బాషాణముల రభసంబున నీడ్చుకొని వీచుచుఁ
బోవుచందంబున నాపర్వతంబును మోచికొని యాకసంబు
నవచ్చె. అట్లునుగిడి లంకనుజేర నందలి యోషధులవాసన
దాకినంత మాత్రమున మర్కటసైన్యము తేటితెలిసె. గా
యంబులు గలవారి గాయములు మానె. చచ్చిన వారు
బ్రదికి కూరుచుండిరి. ఇంద్రజిత్తుపనియంతయు వమ్మయ్యె.
హనుమంతుఁడు గ్రమ్మఱ నాగిరిని గొనిపోయి యున్న
యెడనునిచి సంతృప్తుఁడై రామునిజేరవచ్చెను.

౨౧౩. నాటిరేయి సుగ్రీవుని బలంబు లంకపైఁ బడి
దాకినఁ గుంభనికుంభులనుకుంభకర్ణుని కుమారుల నిద్దఱుం
బిలిచి ముట్టడించు మూఁకల వెడలఁగొట్టిరండని రావణుం
డంపెను. వారు వానరులతో సత్రికూరముగఁ బోరిరి. అందు
సుగ్రీవుండునొచ్చియుఁగుంభునిం జంపె. నికుంభుఁడు హను
మంతునిచేఁజావ్రనందె. అంత ఖరునికొడుకు మకరాక్షుఁడు
తలంపడి కయ్యమొనరించి దండకారణ్యమునఁ దన తండ్రి

మడిసినట్లు రామచంద్రుడు విడిచిన యొక్క బాణంబునన ప్రాణంబులు విడిచె. పిమ్మట రావణుడు మరల నింద్రజిత్తు నందును. అతం డగ్నిని ప్రేల్చి యదృశ్యుడై శత్రువుల కగపడక రణం బొనరించె. రామలక్ష్మణులు వానిని గానక వాని బాణములు వచ్చు దిక్కులు గుఱిగా నమ్ముల నెఱపిరి. ఇంద్రజిత్తు నానావిధమాయలఁ బన్నుచు మాయామయమగు సీతవంటి రూపముచు సృజించి దృశ్యుడై దాని కేశములంబట్టి తల దెగ నేయఁబూనె. హనుమంతుఁడు కోపమునఁ దన్నుఁ దామఱచి వలదు వలదని వారించినను వినక పరిహసించుచు నింద్రజిత్తు దాని శిరస్సు నఱికి. అక్కటా! సీత చచ్చెనని నమ్మి క్రోతులు పాటిరి.

— ఇంద్రజిత్తు లక్ష్మణునిచే జచ్చుట. —

అర. పాటిన నిర్భరకోపంబున రేగి హనుమంతుడు నానరసేనను జేచ్చి రాక్షసులపైఁబడి పోరెను. కొంతనడిచిరి సీతచచ్చె. ఇంకఁ బోరుట నిష్ప్రయోజనమనుచు యుద్ధము చాలించి రామునిజేరి జానకి చావు నెఱిగి నను. ఆవార్తవిని రామచంద్రుడు మైమఱచి వేఱుతెగిన వృక్షంబట్లు నేలంగూలె. లక్ష్మణుడు రామునోదార్చెంగాని రాముఁడూఱిడిల్లకయుండ లక్ష్మణుం డిట్లనియె. రామా! ధర్మంబు నిరర్థకంబు. చూచితే నీయట్టి ని

ష్కలంకున కిట్టి యనర్థకంబులువచ్చె. నీధర్మంబెకాదేసికీకష్టములుదెచ్చె. అని చెప్పుచుండ విభీషణుడువచ్చి సీతవార్తను విని ఇది నిక్కంబుగానేరదు. సీతను రావణుడు తెచ్చినది చంపుటకుఁగాదు. వాని యుద్దేశ్యము వేఱుగనున్నది. ఇంద్రజిత్తు మాయలుపన్ని యిదంతయుఁ జూపించె. అతఁ డిప్పుడు హోమములు చేయుఁబోయె. అదిముగిసిన నాతఁ డజేయుఁడగు. ముగియకమున్న వానినిజంపవలయు. అట్లు సలిపినచో వాఁడు మడ్డియునట్లు వానికి శాపముగలదు. అనిన రాముఁడు తమ్మునితో నీవు హనుమంతునితో జాంబవంతునితోఁ బోయి మాయామంత్ర కోవిదుండగు వానింజంపిరమ్మని పంపెను. అంతఁ దనయన్నకోరికను దీర్చి లక్ష్మణుడు సంశోషంబునఁ జనియె. ఆసైన్యమింద్రజిత్తు చేయు హోమమును రక్షించుచున్న రాక్షసులపై రభసముగఁ గవిసి పైకొనిరి. అంత నింద్రజిత్తు నిరాశ చేసికొని చేయునది లేక హోమమును ముగించక విడిచి లేచి తన తలను మరణపాశంబునఁ దూర్చుకొనియె. అది యెట్లన్న. లక్ష్మణుడు హనుమంతునిపై నెక్కి వానింగలిసిన ఘోరంబగు ద్వంద్వయుద్ధము వెలసె. ఇట్లు దీర్ఘకాలము క్రూరముగఁబోరియు నెక్కడేని వెనుదీయఁడయ్యె. ఇంద్రజిత్తు తేరు తునకలయ్యె. వాఁడెక్కిన వేఱొండు తేరునట్లయ్యె. ఒకం డభిమంత్రించి యస్త్రములం బ్రయో

గింప మఱియొకఁడు వాని నుపసంహరించు. ఇట్లీరువురును
 బోరుచుండఁ దమదోర్బలంబును నస్త్రవిద్యాకుశలతయు.
 సంపూర్ణముగ వినియోగించిరి. ఎట్టకేలకు లక్ష్మణుం డైం
 ద్రాస్త్రమునుగొని రాముఁడు ధర్మాత్ముఁడేని సత్యసంధుఁ
 డేని నీవు రావణకుమారునిజంపుమని ప్రయోగింప నది
 ఇంద్రజిత్తు శిరంబును ఖండించె. దేవతలజయించినవాఁడు
 ను బలవంతుఁడగు తనతండ్రికి రక్షకుఁడునునగువాఁడిట్లు
 మడిసె. ఇట్లు వానిశరీరము నేలంగూలియుండఁ గళంక
 ముగనుండిన యాకాశము తేజోవంతమయ్యె. నిర్మలోద
 కంబులఁ బ్రవాహంబులుపాఱ భూలక్ష్మీచిఱునవ్వులనవ్వి
 నట్లుండె. పుష్పవర్షముగురిసె. దేవతలెల్ల సంతసిల్లిరి.
 ఋక్షమర్కటసైన్యము లక్ష్మణునిచుట్టుముట్టిబొబ్బలుపెట్టి
 గర్జనలుచేసిరి. వీరుఁడగు దశరథకుమారుని బెలుచన
 పొగడిరి.

౨౧గి. అతికష్టమగు నావార్తవిని రావణుఁడు గుం
 డెలుపగిలి పేరడలుసోక నిశ్చేష్టితుఁడై యంతలోన దెలి
 సితేచి కేవలపాపకరమ్మగురీతిని బగదీర్చెదనని దారుణ
 నిశ్చయముచేసె. నాగాదిలిపట్టి వనచరుల వంచనచేయ
 మాయచే నీతరూపమునుగల్పించి దానినిజంపి నీతయే
 యనిచూపించె. ఆమంగళకార్యమును దధ్యంబుచేసెద.
 త్కత్రియమిత్రుఁడగు రామునకు భక్తురాలగు నీతనుజం

పెద. అని ఖడ్గంబుఁగొని సీతనుజంపఁబూని యుద్ధతిఁగో
నశోకవనమునకుంబాటె. అంత వానియమాత్యులలో
నొక్కఁడు సుపార్శ్వండునువాఁ డెంతయు సాహసించి
దోషపూరితుఁడగు వాని కడ్డపడి నివారించుచు
వలదు వలదు. ఈపాపిష్ఠి కార్యమునేసి నీకి ర్తిని జెఱుచు
కొనకుము. అనదయైన మానిసిని జంపకుము. వానినాఘ
ని జంపుటొప్పుదే. అంత మైథిలి నీదగును. అని వారించిన
రావణుఁడు నిలిచి విన్నదనంబున మరలి యిల్లు చేరెను.

→. మూలబల యుద్ధము. ←

౨౧౬. ఇట్లు రావణుఁడు దుఃఖించుచుఁ గూరుచుం
డియుండ వాని సైన్యము సాహసంబును విడువక మరలఁ
దరలిరి. రావణుఁడు వారికి నిట్లాజ్ఞాపించె. మీరు రాము
నొక్కనినే మార్కొనుఁడు. వాఁడు మీచేజావఁడేనియె
ల్లి నేన నాశముచేసెద. అనిన వారట్లు చేయఁబూనిరి.
వారు రామునివెదుక నవసరములేదయ్యె. ఎల్లెడలఁ దాన
యై రాముఁడేయగపడెను. సంగ్రామభూమిలో రాములు
వేల కొలఁదిగనుండిరో యనఁదోచె. ఇందునందు నతిజ
వంబునఁ దిరుగుచుఁ గన్నుల నిలిపిచూడ నెందున్నదియుఁ
దెలియనట్లును, ఒకసారి చూచువారికిఁ గనఁబడకయుండ
మాయమైనట్లునుండె. లంకలోని రాక్షసస్త్రీలు భర్తల
ను సోదరులను బుత్తులను బోఁగొట్టుకొనియేడ్చుచు

రాక్షస నాశకారణమగు స్త్రీయొకతె పుట్టునని తాము
తొల్లివిన్నమాటను స్మరించి యదియేసీతయని విలపించిరి.
రోదన ధ్వనులతోఁ బురమెల్ల నిండియుండె.

౨౧౭. ఆమూర్తనాదంబులు విని కినిసి రావణుఁడుతన
బంధువులును నాయకులును జచ్చియున్నందునఁ గసిదీ
ర్చువాఁడై రథమునకు గుఱ్ఱములఁ గట్టుఁడు. ఆయుధము
లు గొనితెండు. అనియాజ్ఞాపించి హతశేషులగు శూరుల
తో యుద్ధమునకు వెడలె. వెలువడుచో దుర్నిమిత్తంబు
లు దోఁచె. వాని కోపంబునకును, దేజస్తిమిరములకుఁ
గలుగఁ బోవు పోరునకును నడలినట్లు భూమియంతయు
వడఁకె. కడపటి పోరుకైకదా శ్రీరాములవతరించినది.
అధర్మమనంతయుఁ జేర్చుకొని యేలు వానితోఁ బోర
సమయము వచ్చె.

—|| రావణుని రెండవ యుద్ధము. ||—

౨౧౮. రావణుఁడు ఘోరంబుగఁ బైఁబడి యురవ
డించినం జూచి కోఁతులమూఁక విచ్చిపాటె. అయినను
సుగ్రీవుం డెక్కటికయ్యమున మహోదర విరూపాక్షులం
జంపె. అంగదుఁడు మహాపార్శ్వుని నోడించె. రావణుం
డు పురము వెడలు తఱి వాని రథంబు నెక్కివచ్చిన ము
వ్వరు నాయకులు మడిసిరి. ఈనష్టముచేఁ గోపము హెచ్చి
రావణుఁడు రాములతోమార్కొనినంత వారి ద్వంద్వ

యుద్ధముత్కటచుయ్యె. ఒక్కని నొక్కండు నొప్పింపనేరఁ
డయ్యె. ఒకనియమ్ముల వేఱొకండుపసంహరించె. వార
ప్రవిద్యయందును గౌశలమునందును సము లగుటంజేసి
వారియప్రంబు లన్నియు మొక్కలై పడియె. అట్టియెడ
లక్ష्మణుండు రావణుని సారథిపైఁ గవిసి నధించె. విభీష
ణుండు తేరిగుఱ్ఱములఁ గూల్చె. ఐనను ధైర్యము వదలక
రావణుండు తమ్ముని మార్కొన భూమిపైకి లంఘించిన
లక్ష्మణుండు శూరుడై విభీషణున కడ్డము సాచ్యె. నొచ్చి
న రావణుండు విభీషణునిపైఁ బ్రయోగించిన శూలంబు
లక్ష्మణునిఁదాఁకె. ఆశూలంబు బుస కొట్టుచు నాకసం
బున వచ్చుచుండ రాఘవుండు చూచి తమ్ముని గావ
వానికి స్వస్తియగుం గాక యని వీవించెంగాని యది ని
ష్ఫలమయ్యె. రాముండు ప్రేమచేఁ బన్నిన కవచంబును
రాక్షసుని రోష దీప్తి భేదించె. శూలంబు లక్ష्మణుని

—••••• లక్ష्మణ మూర్ఛ. —•••••

దాఁకిన వాఁడు మూర్ఛిల్లి నేలంబడె. వాని వీక్షించియు
నది విషాదమునకుఁ గాలంబు గాదని రాముండు రావణు
నిపై మొనసెం గాని యంతలోన నట లక్ష्మణుని వక్షం
బున నాఁటిన శూలమును గోతులు పెఱుకఁజాలక యు
న్నంజూచి కయ్యంబు చాలించి తమ్ముని రక్షణార్థము

పోయెను. అంతఁ దన్ను రక్షించుకొనకుండిన రాముని శరీరముపై రావణుండు శరవృష్టిని గురిసె. క్షణకాలమున శూలము నూడఁదీసి రాముఁడు మగిడి శత్రువును నతి రౌద్రుఁబుగఁ దాఁకిన రావణుండు వెఱగు పడి పాతె. రాముఁ డంత లక్ష్మణుని కడ కరిగి వాఁడు చచ్చెనని యెంచి యార్తధ్వనుల విలపించె. ఇక నాచ్రాణమేల? లక్ష్మణుఁడు నొచ్చి రణరంగమునఁ బడియున్న వాఁడు. ఇక నాకు యుద్ధమేల? దేశదేశములందు భార్యలఁ బడయవచ్చు. దేశదేశముల మిత్రులఁ గనవచ్చు. కాని తమ్మునిఁ జూడనగు దేశము గానరాదు. హా, హా! తమ్ముఁడా, పురుషసింహుఁడా, బల్లిదుల మేటి మగండా, ఏలరా, నన్నెడఁబొసి పెఱలోకములఁ ద్రిమ్మరియెదవు? తమ్ముఁడా, నీకై విలపించు నాతో మామమాటాడవేల? తెమ్మా. ఏలయిట్లు పడియుండెదవు? కన్ను విచ్చి నన్నుఁ జూడుమా, అనిననరుచుండు నుషేణుఁడు లక్ష్మణునం దుఁద్రాణచిహ్నములంజూపి రామునోదార్చి హనుమంతునంపి యొక్క మంత్రోషధిని దెప్పించి నలిపి ముక్కునఁ బిండిన సౌమిత్రి తెప్పిల్లి లేచె. అంతరాముఁడు సంతోషించి యోబుట్టువును బ్రియంబున నక్కునం గ్రుచ్చిపట్టి యోశూరా! చచ్చియు నదృష్టవశంబున మరలఁ బుట్టి

తివి. నీవు లేకుండినఁ బ్రాణంబును జయమ్మును సీతయు నిరర్థకంబులని యేడ్చె.

౨౧౯. లక్ష్మణుఁ డనవరతము రాముని యశంబు ను గోరువాఁడు గావున రావణుండు జయింపఁ బడకుండ రాముఁడు నాకుపచారము సేయుచుండఁ దగువేయని యప్రియమంది రాక్షసుని నాశముచేసెన నన్నమాట జరపవేయని రాముని వేడ్కెను.

—|| రావణ వధ. ||—

౨౨౦. రఘునందనుఁ డంతటఁ గ్రమ్మె రావణుని వెదకుచు నేగె. వాఁడుచు వేటొండు తేరెక్కి వచ్చిన నిండుగ్రేడు మాతలిసారథిగ నడుపు తనరథంబును దనకవచంబును విల్లును బాణములను శూలమునిచ్చె. ఇట్లు వారిరువురు సమానబలులై తమయరదంబులందుఁ గూరుచుండిపోరిరి. రావణుఁడు బాణములువైచిన నవి యగ్నిమయసర్పములయిన వానిని జంపు గరుడరూపములు దాల్చిన బాణములఁ బ్రయోగించి రాముఁ డుపసంహరించెను. అట్లయ్య రావణుఁడు రాముని పైబడి నొక్కినదేవతలు తల్లడిల్లిరి. సముద్రము కల్లోలమందె. నూర్చునికాంతి మందమయ్యె. రావణుఁడు వజ్రశుల్యముగు శూలంబు వైవ నదిరాముని బాణంబులచేఁ జెడక మించి యగ్నిశలభంబుల దహించునట్లు వానిం దహించె. రాముఁ డంతఁ

గోపానల దీపితాంతరంగుడై యింద్రశక్తిం బ్రయోగిం
 చి రావణుని శూలమును ఖండించి శరవర్షము గురిపించి
 న దిగ్భ్రమచెంది రావణుడు పోరనేరక నిలిచె. వాడు
 దుర్బలుడగుటఁ జూచి రాముడంత యుద్ధమును నిలిపె.
 వానిసారథి తేరును రణరంగమునుండి తొలగించి కొని
 పోయె. అంతలో రావణుడు తెలిసి లేచి యతి రోషం
 బున వానిని దూఱుచు నోరీ ! నేను యుద్ధముచేయు కో
 రికచే దహింపఁ బడుచుండఁ బగవానియెనుట నన్నుఁ బి
 టికివానిగఁ జేసితివి. రాముడరుగకమున్న సమరభూమిఁ
 జేరవేవేగ రథమును మరలించితోలుము. అనియూజ్ఞాపిం
 చె. అట పోరుఁజూడనచ్చిన యగస్త్యమహర్షి రాముని
 దరియనచ్చి యాదిత్యదేవతాకమగు నాదిత్య హృదయ
 మహామంత్రమును జపింపుమని బోధించిన రాముఁ డట్ల
 చేయువాడై చిత్తము నేకాగ్రముగఁ జేసి తనశక్తినంత
 యు వినియోగించి జపించె. తదనంతరము రామ రావణు
 ల యరదంబులు రెండు నెండొంటిని నీలమేఘమును బో
 లి త్రాకిన నాఘోషము మేఘ గర్జనం బయ్యె. శరాగ్ని
 జాలంబులు మెఱపుదీగెలయ్యె. గ్రద్దలు గుమిగూడె. న
 క్కలఱచె. చండమారుతము వీచె. ఆకాశమున మబ్బు
 గ్రమ్మె. వారొండొరులఁగలియ నితరులందఱు యుద్ధంబు
 చాలించి కోతులును రాక్షసులును ఆమహా హనంబును

జూచుచుఁ గదలక నిలిచిరి. వారి యరదంబులు రెండును మండలవీధి గిరిగిరిఁ దిరిగె. వారొండొరులఁ గడచిపోరఁ జూచిరి. శరములు సోనవానవలెఁ గురిసె. రాముని దివ్య శరంబున రావణుని శరంబొక్కండు తునిఁగి పడినఁ దత్తఁడు బ వేటొండు తలయచట మొలిచె. ఇట్లెన్నియో పర్యాయములు తలలు తెగఁ దలలు మొలుచు చుండె. అట్లయ్యురావణుండు వెనుదీయక పోర నాభీమసంగ్రామమ్మేడ హూరాత్రములు విడువక చెల్లె. ఎట్టకేలకు రాముండు తనకుంగలయుత్తమోత్తమాస్త్రంబును గ్రహించె. ఆ యస్త్రంబును సర్వభూతసారమునుగొని బ్రహ్మసృజించి యింద్రునకిచ్చె. అది బంబున యమునింబోలియుండె. రాముండు దాని వైదికమంత్రముల నభిమంత్రించి ప్రయోగించిన నది రావణుని వక్షస్థలమధ్యమును దూటివచ్చె. అంత నాయుధములు రావణుని చేతులనుండిజాతె. వాఁడరదంబుపైఁ గూలి యందుడి నేలకుం దొరలె. తామసాధిపతి యిట్లు తనువు దొరఁగె. రాముఁడవతరించిన పనిముగిసె. అప్పుడు విభీషణుండు వేడిన రాముండు సాభిప్రాయములగు వచనముల నిట్లనియె. మావైరంబు మరణంబున ముగిసె. మాపనితీరె. నీకుంబోలె నాకును రావణుండు ప్రియుండు. వాని కుత్తరక్రియలఁ గావింపుమనియె.

— విభీషణ పట్టాభిషేకము. —

౨౨౧. ఉత్తరక్రియలు చెల్లినంత రామచంద్రుడు విభీషణుని లంకాధిపత్యమునకు నభిషేకించి యాంజనేయుని బిలిచి నీవేగి సీతసరసిరమ్మనియె. ఆపరమభక్తున కీడికాదేసంతోష సమయము. తొల్లియాదేవి పెనుసంకటములఁ జిక్కియుండ నాదేవీ సాన్నిధ్యమునకుఁ బోయియుండె. ఇప్పుడు ఆనందంబున సాన్నిధ్యమునొంది జయవార్తను దెలిపి దేవీ, రావణుండు చచ్చె. ఇఁకసీతేమము నిరపాయమయ్యెననిన సంతోషమున మేనుమఱచి సీత ప్రత్యుత్తరంబీయకుండియు నంతన తెలిసి స్నిగ్ధములగు మృదునచనంబులవాని సంభావించి కొనియాడె. అంత హనుమంతుఁడు దేవీ, నిన్ను బాధలు పెట్టిన రాక్షస స్త్రీలఁ జంపనా నతీయవేయనిన సీతమెల్లన వాని వారించి వీరు కేవల భటులు. రాజాజ్ఞకులోబడి నడిచిరి. అది యట్లుండఁ గష్టములన్నియు మనము చేసికొన్న దాననే వచ్చును. మనలఁ గష్ట పెట్టు వారు నిమిత్తమాత్రులై వచ్చుచున్నారు. మనము వారియెడఁ గారుణ్యముచూపుట ధర్మము. పగదీర్చుకొనరాదు. అని భక్తప్రియుడగు భర్తనుజూడవలెను నని హనుమంతుని రామచంద్రుని కడ కనిపిన నతండరిగి సీత పలుకుల రాఘవున కెఱిగించెను.

౨౨౨. శ్రీరాముఁ డించుక సే పూరకుండి ధ్యానించి
నిట్టూరుపు నిగుడించుచు సీతను రాజకీయాలంకారసంయు
తను గాఁ జేసి తోడుకొనిరమ్మని విభీషణు నియమించిన
హర్షంబున రాక్షస రాజుచని రామసందేశమును సీత కెఱిం
గించెను. సీతయువిని రాక్షసాధిపా! నేను స్నానమైనను
లేకయే నాభర్తను జూడఁ గోరెదననిననతండుమందస్వరం
బున సీభర్త రాముని యాజ్ఞానుసారము గావించుట తె
స్సయనియె. సీతయు నట్లయగుగాక యని వినయంబునఁ
బలికి స్నానమొనరించి దివ్యాంబరాభరణములఁ దాల్చి
రాజకీయాలంకారములఁ జేసికొని శిబిక నెక్కిన నాదేవిని
భర్తను జేరఁ దోడి తెచ్చిరి. అట రామచంద్రుఁడు సమా
ధినిష్ఠుఁడై యుండి కన్నులు విచ్చిచూచి విభీషణా సీతను
చేరువకుఁ గొనిరమ్మనియె. అట్టియెడఁ జుట్టుముట్టి గుంపు
లుగఁ జూడవచ్చిన జనుల విభీషణుఁడు తొలఁగఁ ద్రోచిన
రాముఁడు వానిని వారించి వారలనుండనిమ్ము. వా రెల్లరు
నావారెకదా. వై దేహిని శిబిక నుండి దిగి రమ్మనుము. మే
ము కలియుట నెల్లరుఁ జూడవలయు నని నియమించెను.

౨౨౩. రాముని గంభీర వాక్కుల తాత్పర్య మె
ఱిగి లక్ష్మణసుగ్రీవహనుమంతు లిది చిరకాల మెడఁబా
సిన భార్యాభర్తలు కౌతుకంబునఁ గలియుటయే గాదని
యుల్లములఁ దల్లడిల్లిరి. విభీషణుఁడు కొనిరాఁ బాదచా

రిణియై సీత రాముని డాసె. ఆదేవి దివ్యాంబరములం
 గట్టుటంజేసి వాడిన మోమును గృశించిన దేహమును
 జక్కఁగ వెల్లడి యయ్యెను. ప్రేరుహర్షములచే సౌమ్య
 వదనంబు తేజరిల్లె. నిజమనః కమలంబునకు సూర్యుడగు
 నమ్మహానుభావుని జూడఁ దమకమున నాఁకొన్నభంగిఁ
 గన్నులు రామునంద నిలుకడఁగో నిలిచియుండె. అంత
 రాముఁ డల్లన విశదముగ నిట్లనియె. శాంతాత్మరాలా!
 రణమున శత్రువులఁజంపి నీపగహాని జయించితిని. ఒక్క
 పెట్టుఁగో నాయవమాసమును నాశత్రువును నాశనము
 చేసితి. అని సంగ్రహముగఁ దాఁ జేసినపనిం దెలిపె. సీత
 చింతాక్రాంతయై మృదునయనములఁ గన్నీరు దొరుగఁ
 దనపతిని తెప్ప వేయక చూచుచు మనంబున నివి యె.
 క్కడియుపచారములు? భార్యకు స్వాగతవచనంబు లిట్టి
 వియగునే, యని తలంచెను. తన ప్రియకాంత యగు
 సీత సమీపించుచుండఁ జూచి గాఢముగ యోచించి
 “తులువయగు రావణుని యింట నొక్క సంవత్సరంబు సీత.
 యుండె. అదియనిద్యచరిత్రయనినిరూపించకమున్నదాని
 యందలి గాఢప్రేమకు లోఁబడి దానిని గ్రహించిన నన్ను
 రాజునుగాఁ బాటించు ప్రజలకుఁ జెడ్డఁగోవను జూపినవాఁ
 డనగుదు. నాకామమును బ్రధానము చేసి ప్రజలమేలు
 ను సత్ప్రవర్తనమును రక్షించుటకు విడనాడినట్లగును.”

అనియెఱింగి గాఢమగు తనయాశ నడంచుకొని సీతతోఁ గఠిన వాక్కుల నిబ్బరమున నిట్లనియె.

౨౨౪. “రావణుఁడు చేసిన యపరాధమును దండించితిని. నీకై శ్రమపడితిని. యుద్ధము చేసితిని. నీవు చిరకాలము పరగృహమున నసించితివి. రావణుఁడు తొడలపై నిన్నెక్కించుకొనియె. మదనాతురదృష్టితో నిన్ను నతఁడు చూచెను. నీయిచ్చ మెయి నరుగుము. నీకిష్ట మగుచోట వసింపుము.” అని

౨౨౫. తననిష్కళంక చారిత్రమును బ్రాణేశ్వరునికై తాఁబడిన పాటులన్నియుఁ, జిరకాలము తాననుభవించిన వేదనలును, దననిశ్చల పాతివ్రత్యమును నెఱుంగు సీత దీనికేమననేర్చు? అఁడుదిగాన కొంత సేపు కన్నీరు విడిచి యేడ్చె. వీరవత్స! కావున వేవేగ ధైర్యంబుఁ బూని యిట్లనియె. వీరవరేణ్య! ప్రాకృతపురుషుఁడు ప్రాకృతాంగనలఁ బలుకుచుదమున నికుంబోలని కఠినవాక్కులేల పలికెను? నేను సీతలంచు నట్టి దానను గాను. నన్నునమ్ముము. నాశీలముసాక్షిగా సత్యమాఁజేది. నాథా! నాదేహంబు నొరుండంఁజెఁగాని నేను బరవశనైయుంటిని. నేనుక్కఱియుండేయను. నాహృదయము నాయధీశము. అది నీయందన గించును. నా శరీరమునకో నేనేమిచేయుదును? అది పరాధీశమయ్యె. నా యధీశమున లేకయుం

డె. పెద్దకాలంబు మనము కూడియుంటిమి. నీవు నన్నెఱుంగ నోపవేని నిశ్చయముగ నే నెప్పటికిని జెడినదాన నగుదు. ఇక్కడికి రాకమున్న త్యజింప రాదే. అట్లయిన నీ ప్రాణమున కపాయము గలుగకుండు. నీ మిత్రులకును భారంబు లేకయుండు. హనుమంతునితో నిట్లు చెప్పి యున్న నే నప్పుడ ప్రాణంబుల విడువనే. సర్వజనుల శీలము లెఱుంగు నీవు నాశీలము నేల గమనింపవు? అని పలికి లక్ష్మణుని దెసఁ దిరిగి దృఢంబుగఁ దడఁబడక యిట్లు నియె. సామిశ్రీ! నా కొక్క చితింబేర్పుము. అదియే యీ విపత్తునకు మండు. నిష్కారణముగ నిందుకు లోఁ బడి జీవింప నిచ్చయించను.

—|| సీత యగ్నిలోఁ బ్రవేశించుట. ||—

౨౨౩. అనిన సందియమ్ముతో లక్ష్మణుండు రామునిం గని రామునైఁగవలన భావ మెఱింగి చితింబేర్చె. ఎల్లరు రాముం జూడను, వారితోఁ బలుక నోడిరి. రాముండు యమునివలె నిలిచి మాటాడకయుండె. అంత సీత రాము ననుజ్ఞనుగొన మాటాడక యతనికి వలగొని వచ్చి కావు మని యడుగక కరుణింపుమని సంజ్ఞలనైనఁ జూపక యగ్నింజేరి పావకా! లోకసాక్షీ, నాహృదయము రాముని నెప్పు డెడఁబాయదు గాన నన్నుఁ గావుము. లోకసాక్షీ, శుద్ధచారిత్రను, నన్ను రాముండు నీచురాలిని

గఁ దలంచుఁ గాన న న్నెల్లభంగులఁ గావుము. అనిపాఠి
ర్థించి వినయంబును, అతుల గాంభీర్యంబును బ్రకాశింప
దీపించుజ్వాలలలోఁ బ్రవేశించెను. మంటలు సుడివడి యా
వరించిన నాదేవి బంగారమ్మును బోలి తేజరిల్లె. అంత
లోన నాజ్వాలలకాంతిచే నాదేవి మఱుఁగుపడి యగోచర
యయ్యె. ఎల్లరు హా హా నినాదంబు లొనరించిరి. అగ్ని
జిహ్వాలు విజయంబు నొందెనో యన మించి ప్రజ్వలించె.

—|| బ్రహ్మాదులను రాముఁడు చూచుట. ||—

౨౨౭. అంత రాముఁడు మరల సమాధిం గూరు
చుండె. అపుడు బ్రహ్మయు శివుఁడు, వరుణుఁడు, యముఁ
డును గనఁబడిరి. దేవగణంబున విష్ణువేల లేడని చూచు
చున్న రామునకు నిట్లనిరి. ఓ యీశ్వరా, దేవోత్త
మా, నీ వేల నిన్నెఱుంగవు. నీవు సర్వలోకరక్షకుఁడవు.
జ్ఞానివ ర్ణ్యుఁడవు. అగ్నిఁ బ్రవేశించిన సీత నేల రక్షింప
వు. పాత్రకృతుండవుపోలె నై దేహి నేల యుపేక్షించెదవు.
అనిన రాఘవుఁ డిట్లనియె. నేను మానవుఁడ నని యెఱుం
గుదు. దశరథ సుతుఁడగు రాముఁడ. నేనెవ్వఁడను. ఎం
దుండినచ్చితిని. పితామహా వివరింపవే. అనిన బ్రహ్మయు
ట్లనియె. నీవు నారాయణుఁడవు. చక్రగదాధరుఁడవు. పు
రుషోత్తముఁడవు. విష్ణువు. ఋషుల కాశ్రయుండవు. లో
కంబుల కాధారంబవు. సీత లక్ష్మి. రావణుని జంప మ

నుష్యదేహముచు ధరించితివి. నీపనియయ్యె. సంశోషము
న దివంబునకు మగిడిరమ్ము.

౨౨౮. అని బ్రహ్మపలికిన నగ్ని దేవుడు జ్వాలల
లోనుండి యావిర్భవించె. నీశ యా దేవుని యంకతల
మునఁ దేజరిల్లె. అగ్ని శాఖలు రాజసింహాసనము
నఁ గ్రాలు శోరణము వలె తన ప్రభువుఁ జుట్టి గ్రాలె.
అట్లు తోచి యగ్ని దేవుఁ డిట్లనియె. రామా, యిదె నీ
వై దేహి. ఏ పాపం బీదేవిం బొరయదు. రాక్షస సంఘము
చుట్టుముట్టి గాచియుండియు నేప్రాద్దు నీయందె యీ దేవి
మనస్సు నిలిచి భక్తితో నుండె. ఈదేవి నిర్మలచిత్త.
పాపము దీనిం బొరయదు. కావున మైథిలీని మరలఁ
గైకొనుము.

౨౨౯. అనిన రాముడు మరల ధ్యానము చేసి
యు ట్లనియె. ఈ శుభాంగి దీర్ఘ కాలము రావణుని యం
తఃపురంబున నుండెఁ గావున నెల్లరుఁ జూడ నిట్లు పునీ
తఁ జేయవలసె. ఇట్లు సేయక జనక తనయను నేను గ్ర
హించి యుంటినేని దశరథ సుతు డగు రాముడు కామ
వశుఁ డనియు ధర్మమును దెలియఁ డనియు లోకులందురు.
జనకాత్మజ భక్తితో నాయందు మనస్సు నిలుపునది య
నియు నితరులఁ దలంపనిదియనియును బూర్ణముగ నే నె
ఱుంగుదు. సముద్రము చెలియలికట్టను గడువనేరనట్టులు

నిజ పాతివ్రత్యముచే రక్షింపబడును. సీతను రావణుండం
టనేరఁడు. ప్రజ్వలించు నగ్నిశిఖింబోలి డాయరాని మైథిలిని
జెనక నేరఁడు. రావణు నంతఃపురమున నుండియు నా దేవి
మనస్సు చలించనేరదు. సీత మఱియొకరిక గాదు. ప్రభ
భాస్కరుని దగునట్లు సీత నాది. ముజ్జగంబుల యెదుట
సీత పుసితయయ్యె. కావున నా దేవిని నేను ద్యజింప
నేరను. ధర్మనంతుఁడు కీర్తిని విడనాడునే. అని సీతను
జేకొనియె. ఇట్లు మరల సీతారాము లొండొరులఁ గూడిరి.

అని యెఱింగించి తదనంతర కథాకర్తన కుతూహలు
లైన మాణవకుల కనివసంతమాంబ యిట్లనియె.



అష్టమాధ్యాయము.

౨౩౦. శ్రీరాముని దేవతలు వీడుకొనుచో మహేశ్వ
రుఁడు శ్రీరామా ఈశమయమున నీసంహోషమును మా
త్రోఁగూడ ననుభవింప వచ్చియుండు మీతండ్రి దశరథుని
దర్శనము సేయు మనుటయు రాముఁ డట్లు చేసె. దశర
థుఁడు రామునిఁ గౌఁగిలించుకొని తండ్రి నీవియోగము
వలన స్వర్గము నాకు సుఖంబీ జాలకున్నది. అని వెండి
యు నీవినవాసకాలము గడిచె. నీమాట చెల్లె. రాజ్యప్ర

తిష్ఠితుఁడవై తమ్ములతో దీర్ఘాయువు కమ్ము. అని దీవించిన రాముఁడు తండ్రి నాఁడు కోపంబునఁ గైకను, ఆమె కొడుకుతోడఁ ద్యజించితిని. ఆశాపమును మరల్పుము. అనిన దశరథుఁడు అట్లగుం గాక యని లక్ష్మణునిం జూచి నీవు భక్తితో సీతారాముల శుశ్రూషఁ గావించితివి. అని యాశీర్వాదించి సీతంగని యిట్లనియె. వై దేహీ, రాముఁడు నన్నుఁ ద్యజించె నని వానియెడ నలుగుట నీకొప్పదు. నీహితంబును గోరి నీకు శుద్ధిగావింప నిట్లొనరించె. బిడ్డా, నీసుశీలమును స్థిరపఱుప నీవు చేసిన యీకార్యము దుస్సాధ్యము. నీవు చేసిన యీమహాకార్యము స్త్రీవర్గమున కంతకును గీర్తికర మైనది. అని దశరథుఁడుచనియె.

౨౩౧. అంత నింద్రుఁడు రామునిం జూచి వరంబును గుము. నీమనస్సునఁ గోరునది యిచ్చెద ననవుడు రాముఁడు దేవేంద్రా! నాకై యుద్ధము చేసి చచ్చిన క్రోతులకు భల్లూకములకు మరలఁ బ్రాణమీయనే. వీరు సంచరించు స్థలములం దెల్ల ఫలంబులును మూలములును బుష్పములును విమలజలమును నిండియుండుఁ గాక. అని ప్రార్థించిన నింద్రుఁ డట్ల యగుంగాక యనియె. అంతఁ గ్రోతులు నెలుంగులును గాయంబులుమాని లేచె. సురలు రాముని నయోధ్యకుం జని రాజ్యాభిషిక్తుఁడవు కమ్మని పనిచి దివంబున కరిగిరి.

౨౩౨. మఱునాఁడు శ్రీరామచంద్రుఁడు అయోధ్య
కుం బయనమయ్యె. విభీషణునిం బిలిచి యుద్ధమున విక్ర
మంబునఁ బోరినసైన్యమునకు బహుమతు లొసంగ నియ
మించి పుష్పకంబును రప్పించె. అదివ్య విమానము రావ
ణుఁడు తనసహోదరుఁడగు కుబేరునొద్దనుండి తెచ్చె.
అది స్వర్ణమయము. రత్నఖచితము. మధురస్వనఘంటా
జాలములతో రాజిల్లునది. పై యంతస్తును గ్రింది యి
ల్లును వేదికలపై గృహములును గలిగి పర్వతముం బో
తె గొప్పదై యొప్పు. కామగమనముగల యా దివ్య వి
మానమున రాముఁడు సీతాలక్ష్మణులు నెక్కిరి. విభీ
షణ సుగ్రీవులును వారి పరినారముచు వెంట రాఁగోరి
వారు నెక్కిరి. ఇట్లువాయు మార్గమునఁ బోవుచో రాముఁ
డు సీతను చూడుము. యుద్ధభూమియిది. ఇది సైనికులు
నేను సముద్రముదాటి పడిసినరేవు. ఇది కిష్కింధ.
సుగ్రీవుని రాజధాని. అని చూపుచుఁ జనియె. సీతకోరికపై
కిష్కింధయందు పిమానమును నిలిపి వానరశ్రేష్టుల భా
ర్యలంగొని మరలఁ బ్రయాణమైరి. అటుపోవుచో సీతను
వెదకునపుడును, వనవాసకాలమందును విశేష కార్యము
లు జరగిన స్థలములను రామచంద్రుఁడు సీతకుఁ జూపుచుఁ
బోయెను. ఇట్లు చని, లంకనుండి వెలువడిన యేసవదివసం

బున నయోధ్యను బాడగని విమానమును నిలిపి ముసీం
ద్రు నాశ్రమంబు విడిసిరి.

౨౩౩. భారద్వాజుని వలన నంతయుఁ గుశలం బని
తెలిసి రాముఁడు హనుమంతునిబిలిచి నీవేగి నారాక గు
హునకును భరతునకుఁ దెలుపుము. భరతుఁ డీవార్తనువిని
మోదమందునో భేదమందునో దీనిని జక్కఁగ నరయుము.
చిరకాలము రాజ్య మనుభవించెఁగాన వానిమనస్సు మా
టియుండ నగు. భరతునకుఁ బ్రിയంబేని రాజ్యము వాని
యంద నిలుపందగు. అని పనిచినఁ బవనతయుఁడతిత్వరి
తగతిం జని యాశుభవార్త గుహున కెఱింగించిన గు
హుఁడు హృదయమున నానందమందె. అంత మారుతి
భరతునిజేర నేగె. అయోధ్యాపురంబునకు వెలిగఁ గ్రో
సెడుదూరమున నాశ్రమమున నున్నవాని, వాడి వరుగై
మునివృత్తినిదాల్చినవానిని, నన్నకు గుఱుతుగనుండు పాదు
కల నెప్పుడు తనముం దునుచుకొని యుండువాని ననూ
త్యసైనికులతోఁ గూడియుండి లోకులనెల్ల రక్షించు
వాని భరతునిజూచి హనుమంతుఁడు నమస్కరించి తటా
టునఁ దనవార్త నెఱింగించెను. భరతుఁడు చిరకాలోపవా
సముచే దుర్బలుఁడైయుండఁ గాన నావార్తను విని హర్ష
మున మూర్ఛిల్లిపడియె. అంతన తెలిసి యిందువచ్చిన నీవు
దేవుడవో, మానవుడవో యనుచు హర్ష మున నన్నవృ

తాంతములఁ బరిపరివేడి తనయన్న నెప్పుడుచూతునో
యని పైఁబైఁ గోర్కెలనెఱపె. హనుమంతుఁడు జరగిన
వృత్తాంతమును దెలుప భరతుఁ డాకథామృతమును గ్రో
లిగ్రోలి రాముఁ డతిసమీపమున నున్నవాఁడనియు రేపు
వానిఁ జూడనగుననియు విన్నంతనె హా, చిరకాలము
నకు సాకారక యీడేఁగెనని యత్రయత్నముగ నఱచె.

→. భరతుఁడు రాముని జూడఁ బయన మగుట. ←

౨౩౪. అంత రాజరాకగు సిద్ధము చేయ నియ
మించి భరతుఁడు భరద్వాజాశ్రమమునకుఁ బయనమ
య్యె. అప్పు డయోధ్యయం దెల్ల హర్షంబుచే గలకల
ము పుట్టె. వేలకొలఁది దండుచేరి భరతుని వెంటవచ్చె.
కౌసల్యా సుమిత్రలును దక్కుంగల దశరథుని భార్యలు
నయోధ్య నుండి వచ్చిరి. భరతుఁడు పాదుకలవెంటఁ గొ
ని నడిచె. వాగు చని యాకాశంబునఁ బుష్పకంబును గ
నిరి. కనిన నదె శ్రీరాముఁడదె శ్రీరాముఁడని ఘోషలుపు
టై. పెక్కేఁడు లెడ పడియున్న యన్న దమ్ము లొండ్రి
రులఁ జూచి యానందించిరి. భరతుఁడు రాముని పాద
ములకు మ్రొక్కిన లేవనెత్తి రాముఁడు భరతు న
క్కునఁ జేర్చి కౌగిలించి పరస్పర కుశలం బడిగిరి. అంత
ట నలుగురన్నదమ్ములు సుగ్రీవు నతి ప్రിയంబున గార

వించి నీవు మాకై దవవాడ నని వేర్కొనిరి. రాముడు
 కౌసల్యాదేవి పాదంబులకు మొక్కి సుమిత్రా కైకల
 నట్ల మన్నించె. అంత భరతుడు పాదంబుల రామ
 పాదములకు దొడిగి యిట్లనియె. నీవు నా స్వాధీనమం
 దుంచిన నీరాజ్యము మరల గ్రహింపుము. ఇదె యిచ్చితి.
 నీవు మరలి యయోధ్యకు వచ్చి రాజగుట నేను నేడు
 చూచుటంజేసి నాజన్మము కృతార్థమయ్యె. నామనోర
 థము నెఱవేఱె. నీకోశకోష్ఠాగార పురబలంబు లరయు
 ము. నీయనుగ్రహముచే దీని సంతయు బదంతలు గాఁ
 జేసితిని. అని భరతుడు తనమీది భారమును దీర్చుకొనె.
 రాజ్యమును విడుచుచో రాజ్యమును బొందిన నారలకం
 టె నెక్కుడుగ సంతోషించెను.

—|| శ్రీరామపట్టాభిషేకము. ||—

అరిగి. వెనువెంట నమ్మహాత్మవము మోదంబునఁ
 గదలి యయోధ్యం జేరం జనియె. రామలక్ష్మణ భరత
 శత్రుఘ్నులు రాజవైభవంబుల రాజల్లిరి. సీతయు వాన
 రశ్రేష్ఠుల భార్యలును రత్న భూషణముల శోభిల్లిరి. ఎల్లర
 కు నెక్కుడై రాముడు లావణ్యమనఁ గ్రాలె. వానింజూచి
 యెల్లకు హృదయోత్సాహ మందిరి. ఇట్లు మహోత్సా
 హమున నగరమును బ్రవేశించిరి. తొల్లి పదునాలుగే

కుల నాఁడు నగరమునుండి రామునితో వెలువడిన పౌరశ్రేష్ఠు లనేకులు నేఁడు రామునితోఁ బురప్రవేశము చేసిరి. ఆదుఃఖ నిర్గమనం బెక్కడ? ఈశుభాగమనం బెక్కడ? అట్లు మహానైభవంబునఁ బురముఁ జేరిన మఱునాఁడు వసిష్ఠుఁడు రత్నమయసింహాసనమున సీతారాములఁ గూర్చుండఁజేసి రాముని రాజుగ నభిషేకించి వంశానుగతమగు రత్నఖచిత కిరీటముచు రామచంద్రు శిరంబున నమర్చెను. దశరథ కుమారుఁ డగు రాముఁడు తన రాజ్యమును బొంది యయోధ్యరాజుగ నభిషేకింపఁ బడెనని సురలు పుష్పమాలిక లంపిరి. గంధర్వులు పాడిరి. అప్పరసలాడిరి. పుడమి పంటల నిండియుండె. ఎల్లరు సంతసించిరి.

౨౩౬. ఆయభిషేక మహూత్సవమున రాముఁడు నిజ సుందరికి నతులాభరణములనిచ్చె. అందు దివ్య ముక్తాహార మొక్కటి. సీత యాముక్తాహారమును మెడనుండి తీసి భావగర్భితముగ మగనిని వానరులంజూచె. రాముఁడు చిటునవ్వునవ్వుచు భామినీ. సౌభాగ్యవతీ. ఎవ్వనికొసంగ ముదమయ్యెనునో వానికి ముత్తైములదండ నిమ్మనియె. సీత యంత హనుమంతునిదెసఁ దనచేయి యొప్పుగఁ జూచి నేనొంటరినుండి దుఃఖించుచుండ శ్రద్ధతో నాకడకు వీఁడు వచ్చెనని వానికొ యమూల్యహారము నిచ్చె.

౨౩౭. అంత రాముఁడు లక్ష్మణుని యువరాజుగ నుం
డి తనతోఁగూడి రాజుగఁ గూర్చుండు మనిన వాఁడొల్ల
క నేను నీతోఁ గూడి రాజునై యేల నాకుం బ్రీయంబు
గాదు. నీకుఁ గేవల పరిచరుఁడనై యుండుటయే నాకుఁ
ప్రీయంబనియె. అంత భరతుని యశావరాజ్యంబున కభి
షేకించిరి. రాముఁడు పదు నొకండు వేలేండ్లు రాజ్య మేలెం
గావున.

౨౩౮. క. ఎలమియుఁ గలిమియు నెల్లెడ

నెలకొనె ; జనమానసముల నెమ్మిదనరె ; భూ
తలమునఁ బతిసుత శోకా

ర్తలు లేరఁట ముదిమినిండ బ్రదుకుట జనముల్.

క. కఱవును జ్వరమును వానల

కొఱఁతయు హత్యలును నాచి కోలులులే వె

త్తెఱఁగున వర్షాతపములు

తఱి తప్పక చెల్లుఁ జెల్లుఁ దద్దయుఁ బంటల్.

క. లేమియు రేపటి వగయువి

రామముఁ బొరయనిభయంబుఁ గ్రమ్మెడు నెగులుకొ

దా మెఱుంగక లోకులు స్వ

ర్గామోదమున మన భూమి యానందించెన్.

౨౩౯. ప్రాచీన గ్రంథానుసరణిగ నీయుద్ధకాండాం
తమున గ్రంథము పఠించు వారికిం గలుగు ఫలస్తుతి యుం
డుటంజేసి పూర్వమున వాల్మీకిమహర్షి చేసిన రామాయణ
మీ కాండముతో ముగిసెనని యనేకుల మతము.

యుద్ధ కాండము సంపూర్ణము.

శ్రీ. శ్రీ. శ్రీ.



ఉత్తరకాండము.



౨౪౦. వారు త్తరకాండము ప్రసిద్ధమగు వాల్మీకికృత
రామాయణమునందలిది కాదనియెంచెనరు. దానియం
దలి విషయములనుబట్టి కొందఱిట్లనుకొనియుండవచ్చును.
అనిందితులును బ్రజేనాస్పదులును నగు నీతాలక్ష్మణుల
కుఁ దుదికువచ్చినగతులు బాహ్యదృష్టికి ముఖకరములు
గఁదోచవచ్చును. ఇట్లయ్యు నుత్తరకాండము మనకుఁ
దెలియఁజేయఁదగిన విషయములతో నిండియున్నది.
పూర్వకథయందలి కార్యగతుల కుత్తరకాండమునఁ గార
ణంబులు తెలియుచున్నవి. ఇందు గహనమగు కర్మగతి
పోవుమార్గము నిదర్శనముగఁ జూపఁబడియున్నది. కర్మ
ముగాదే సర్వలోకాధారమగు భగవత్సంకల్పమును మ
నకు వ్యక్తముచేయుచున్నది. ఈయనాదియగు కర్మమం
తట వ్యాపించియున్నది. దానిచుండి యుత్తమోత్తముఁ
డగు నీశ్వరుఁడు మొదలధమాధమముగు కీటము పర్యం
తము నెయ్యదియును దప్పించుకొనఁజాలరు.

౨౪౧. ఈకర్మ మెల్లడలఁ జెల్లునదియను ముఖ్యం
శ మీ యుత్తరకాండమునందు బోధింపఁబడియున్నది.

దానికి లోబడనిది బ్రహ్మాండమున నేదియులేదు. ఈగ్రంథమువలన దేవతలు మానవులు రాక్షసులు నసురులు నెల్లకొక్కరీతిగ దానికి లోబడుట తెల్లచును. దానికి లోబడకుండుటెట్లుగును? జగన్ని ర్వాహన్యాపార మహాప్రవాహమా దొకకల్పమువెంట మఱియొకకల్పమునచ్చి బ్రహ్మాండమును లోకములును బుట్టి పెరిగి లయించుచుండ నెచటచూచిన నీకర్మగతి నెల్లడి యగుచుండు. ఎల్లరును దాని నశవస్తులై మెలగుచుందురు. దానినెవ్వరును దప్పించుకొననోరు. దానిని గమన నెవ్వరికిని శక్యముగాదు. మఱికొన్ని యంశములతోడ నీయంశమును బోధింప విష్ణువు రాముడగును. బ్రహ్మాండముండునంత దాక విష్ణువుతో నెడఁబాయకయుండు లక్ష్మీదేవి సీతగను బ్రాకృతులై యీలోకమునకునచ్చి మనుష్యులనలె వర్తించిరి. వారిసొకల్పమే కర్మరూపముగఁ బరిగణింపఁబడియున్నదిగాదే. వారు కర్మస్వరూపులే గావున నందఱిలో వారే దానిని బాగుగ ననువర్తించుచుందురు. ఇట్లుండ దుర్గుణబీజములనునాటి యుగములకొలఁది వృద్ధిమొంది చుటకంటె నాబీజములు క్షిప్రముగ నశించునట్లు మానవులకు రాదగిన బాధల నన్నింటిని రానిచ్చి కర్మమంతయు ననుభవించి దానిని బూర్ణముగఁ దువముట్టింప నట్టి మహానీయులుగాక మఱియెవరు నమగులగుదురు?

→ { రామున కగస్త్యుడు
రావణవృత్తాంతమునుజెప్పుట. } ←

౨౪౨. ఉత్తరరామాయణకథ యెట్టిదనిన వినుండు.
శ్రీరాముఁ డయోధ్యాపురిలో రాజ్యపరిపాలనముచేయు
చుండ నగస్త్యాదిమునిసత్తము లనేకులువచ్చి రామా,
రావణుని జయించితివి. అంతబలశాలియగుతండ్రినిమించిన
యింద్రజిత్తును గెలుచుట దానికంటె నెక్కుడు. అని
రామునితో సంతసంబునఁ బలికిరి. అంత రాముఁడు
రావణునిశక్తులకుఁ గారణంబడిగిన నగస్త్యుం డిట్లనియె.
తొల్లిప్రజాపతిసుతుఁడగు పులస్త్యుండు తపస్సుచేయుచో
నప్పరసలును నరకన్యకలును నచట నర్తనాది క్రీడల
సలుపుటంజేసి వానితపస్సునకు విఘ్నంబగుచుండ నేనుం
డుస్థలమున కతినమిషమునకువచ్చిన కన్య వేకటియగును
గాకయని శాసించెను. దాని నెఱుంగని యొకకన్య ముని
పెట్టియున్న మేర మీఱివచ్చినంత దాని నెఱింగి దాని
తండ్రి పులస్త్యునింజేరి తనకూతు భార్యగ్రహింపుమని
ప్రార్థించెను. మునీశ్వరుండియ్యకొని దానింబెండ్లియయ్యె.
అదియుఁ దపస్సుచేయుచున్న పతికి వినయమున శుశ్రూ
షలుచేయుచుండి మునియనుగ్రహంబున నుత్తముఁడగు
పుత్రునిగనియె. అతఁడు విశ్రవసువను నామంబునెండి
యధ్యయనపరుండును దపోనిరతుఁడయ్యెను. వానికి భర

ద్వాజముని తనయవలనఁ గుమారుండుపుట్టి వైశ్రవణుఁ
డనంబరఁగి మహాతపస్వియయ్యె. బ్రహ్మ వానికి వరంబి
చ్చెద నడుగుమనిన వైశ్రవణుండు ప్రజలభరించి రక్షించు
శక్తి నియ్యవేయని ప్రార్థించె. బ్రహ్మ వానిని నాలవలోక
పాలునిగఁ బ్రతిష్ఠించి ధనేశ్వరునింజేసి పుష్పకవిమాన
మిచ్చె. వానికి నివాసంబుగఁ దొలుత విశ్వకర్మచే నిర్మి
పఁబడి యక్కలమున విజనంబైయున్న లంకాపురి నిచ్చె.

౨౪౩. వెండియు పిశ్రవను వైశ్రవాఁడగ్నిహోత్ర
ముచేయుచుండువేళ సుమాలియను రాక్షసరాజునకుఁ గు
మార్తె కైకసియనునది సంతానాభిలాషియైయూతని నిష్ఠ
కుంజెఱుపుసేసె. అంతవిశ్రవనుండునీకుబిడ్డల నిచ్చెదఁగాని
నాయత్నంబుఁ జెఱచినందుచే నీపిల్లలలోఁ గనిష్ఠుఁడొ
క్కఁడే ధర్మనిష్ఠుఁడగు. తక్కినవారలు రాక్షసులయ్యెదరు.
అని చెప్పె. కైకసికి దశాననుండును, గుంభకర్ణుండును,
శూర్పణఖయు, ధర్మాత్ముండును విభీషణుండును బుట్టిరి.
ఒక్కనాఁడు వైశ్రవణుండు విహరించుచుండఁ గైకసి
వానిని దశాననునకుం జూపి యిదెమీయన్ననుజూచితే.
వానివిధంబున నీవు పాలుపడి యట్టి యాధిక్యమును
బొందుమాయని యాజ్ఞాపించె. అంత దశవదనుండు తన
యిద్దఱు తమ్ములతోఁగూడి తాపసవృత్తి నవలంబించె.
తపంబున నాహుతిగా దశాననుండు తన తలల నొక్కఁగ

క్కటిగఁ దొమ్మిదింటినిప్రేల్చియు మిగిలిన యొక్కశిరంబు
 నఱుకనున్న బ్రహ్మ వారలకుఁ బ్రత్యక్షమై వరంబిచ్చెద
 నడుగుమనియె. దశాననుఁ డమరత్వమును గోరెను. దాని
 నియ్య శక్యముగాదనిన వాఁడు విహగోరగ సురయక్షుడై
 త్య దానవ రాక్షసులచేఁ జాపకయుండఁగోరె. తదితరు
 ల సరకుగొనఁడయ్యె. ఆవరంబిచ్చి వెండియువాఁడు గోరిన
 రూపములఁదాల్చి శక్తినిచ్చి వాఁడగ్నిలో ప్రేల్చినతలలు
 మగిడి వానికొసంగె. విభీషణుని వరంబడుగు మచుడు
 వాఁడు నాచుచుం ధర్మంబున నిశ్చలమై దృఢముగ నిలు
 చుఁగాకయనిన బ్రహ్మయు నట్లగుఁగాక యని యతఁడడు
 గ కుండినను వానికమరత్వమిచ్చెను. అంతఁగుంభకర్ణుని
 వరంబడుగుమనిన సరస్వతీదేవి వానివాక్కునావేశించి
 యనేకసంవత్సరములు నిదురింపఁ గోరెదనని వానిచే నడి
 గించెను. బ్రహ్మ వాని కట్లు వరంబిచ్చెను. కాప్రసయుద్ధ
 కాండమునఁ జెప్పినట్లు కుంభకర్ణుఁడౌశ్చర్యముగ నిమరించె.
 —కు బేరునోడించి రావణుఁడు పుష్పకమునుగొనుట. —

అరర. వైశ్రవణుఁడు లంకయందుఁ జేరఁబో నది వి
 జనంబైయుండఁగాని యంతకుము న్నందు రాక్షసు లుం
 డిరి. దశాననుఁడు దనమాతౌచుహుండగు సుమాలిప్రేర
 ణచే లంకను దనకిమ్మని వైశ్రవణు నడిగిన నుదారచిత్తుఁ

డైన యాధనపతి దానిని దమ్మునకిచ్చి తాండ్లలాసమున
 కరిగె. దశవదనుడు మయునిపుత్రిని మండ్లోదరిని భార్య
 గాగ్రహించి దానినూనఁ గాలాంతరమున నింద్రజిత్తును
 పేరునఁబరఁగిన మేఘనానుండను పుత్తునింబడఁసె. రావ
 ణుడు తన్నుఁజంపనోపు వాకికెల్లరికు బ్రహ్మవరమున
 నజేయుడనైతినిని భయమునడిచి తనవరమునకుఁ గార
 ణమగు ధర్మమును ద్యజించి లోకముల భంజింపసాగెను.
 అంత వాని యుగ్రజాండగు నైశ్రవణుడట్లు చేయరాదని
 వార్త నంపె. దశముఖుడు వచ్చినదూతను వధించి
 కైలాసమున కిస్తుని దండల్లిపోయి ధనపతి యనుచును
 లగు యక్షులందెగులచ్చి ధనపతిని ద్వంద్వయుద్ధమునఁ
 బరాజితుఁజేసి ప్రసిద్ధునిగు నాని పుష్పక విమానమును
 గొనియె. ఆపుష్పకంబక్కి కైలాసంబు వెలునడుచుండ
 నాసిముండును తిరుండున నిలిచిన పుష్టిముఖు డచ్చెరు
 నగది చూచుచుండఁ. అంత శిరికిరని భిరుండగు నందె
 వచ్చి యిచ్చీలు యలఁగెనుము. ఈగొప్ప శిరికిరండు
 వేడుక గొల్గిడఁచెను. అప్పు గర్వపుంతుండగుదు దశా
 నను యెడఁది శిరికిరని యెని పోహసించుదు గిరిసమింపము
 చను పచ్చి. అంత నందె కిదినుంపముననుండఁ బోనినాది
 వెక్కిరించిన పురుషుం గపులు నికులంబును విహాశము
 చేయునని శెప్పింపె. అట్లయ్యి వాండగిరిని బట్టి మూల

మునుండి యీశ్వరజూచిన మహాదేవుం డవలీలగాఁ దన
కాలి బొట్టనవ్రేల నణఁగఁదొక్కె. వాని బాహువులందుఁ
జక్కిన వాఁడటచుచుఁ బడియెట్ట కేలకు నీలకంఠునకు విధే
యుఁడైన హరుండు వానిని విడిచి వాఁడు రావముచేసెఁ
గావున రావణుం డను పేరిచ్చి పంపె.

౨౪౩. ఇట్లు గర్వభంగ మందియు భయము లేక
భూమినిజీకాకు పటచుచు నెక్కనాఁడు హిమవంతంబున
కుంజని యం దతిసౌందర్యమున నొప్పు తపోనిష్ఠయును
కన్యకను డాసెను. ఆమె దా విష్ణువున కర్చింపఁబడితి నని
యెఱింగించినను వినక దుర్బుద్ధితో దానిబట్టిన నామెబ
లవంతముగ పడిపించుకొని చిఱిబేర్చి నేను మాతృగర్భ
మునఁబుట్టక పుడమికిమరలవచ్చి నీకువధంబేఁగూర్చెదనని
శపథంబుచేసి చితికగ్గి బెట్టి దానిపైమడిసె. కృతయుగంబు
ననట్లుజరగె. ఆకన్య యేత్రేతాయుగమునజనకుండుపాలము
దున్నుచుండ నాఁగటిచాలున సీతయై పుట్టె.

౨౪౬. ఇట్లు రావణుండు జయంబులు గొనుచు
భూలోకంబు నందలి రాజులనందఱు దనఁగోఁ బోరాడుఁ
డటు గాదేని పరాజితులమని యంగీకరింపుఁ డని నిర్భం
ధించుచుండె. అనేకులు వానికి విధేయులైరి. అయోధ్యా
ధిపతి యిత్వోకు కుల సంభవుఁ డనరణ్యుండు పోరి రావ
ణునిచే హతుఁడైపడి మహాత్ముండగు నిత్వోకు వంశమున

దశరథ నందనుడగు రాముడను నెక్కండపుట్టి నీపాణంబులఁ గొనునని చెప్పి మృతుండయ్యె. ఇట్లు రావణాసురుఁడు దానే చేసికొన్న దుష్కార్యములచేఁ దనమృతికి విత్తనము వేసి ఫలమును దా ననుభవింప వలసివచ్చెను.

—|| యమ రావణుల యుద్ధము. ||—

౨౪౭. రావణుడెందేని తిరుగువాడొక్కచో మునిపుంగవుని నారదునిం గనిన నతం డిట్లనియె. ఓరావణా, ముందె కడునిడుమలకుఁ బొల్పడియుండు మానవుల నీవు గాఁజీంపకుము. యముఁ డెల్లర నిర్జించు. నీవు యముని నిర్జింపుము. అనినఁ బ్రహ్లాద మౌనముఁజే రావణుఁడు దక్షిణ దిక్కునకుంజని తన్నెదిగ్చిన యమభటులఁ దునుముచుఁ జనుచుండ యముం డరదమెక్కి మృత్యురూపమునఁ గాలదండ భంగుఁడై వానియెదుట నిలిచె. వానింజూచి రావణుని పరివారము పరుగెత్తి వాని నొంటరిగ విడిచి చనియె. అట్లయ్యు రావణుఁడు వెనుదీ మక స్వస్థం హారకుడగు కాలునితోఁ బోరెను. ఇట్టిదృ ష్యేడహరాత్రుములు పోరి తుదకు యముండు వానిం జగపఁ గాలదండమెత్తిన బ్రహ్మ వ్రత్యక్షులు యముని ఎరిగిచి ప్రాణభయము లేకుండ నేను రావణునకు సరముబ్బితి. నావచనముల బొంకు చేయకుము. నీకాలదండమును నేనె స్ప

జించి యెల్లరం జంపుశక్తి దానికే నిచ్చితి. రావణునిపై నడిపడిన నన్యత మనశ్యము చేకూరును. అది స్వభావ సిద్ధముగ రావణుంజంపిన వాని కే నిచ్చిన వలయు తప్పదు. వానిం జంపదేని దానికి శక్తినిచ్చిన నా మాటతప్పదు. కావున లంకేశునిపై నెత్తిన దండమ్మా నిలుపుము. అొకంబుల మేలొకింతయుఁ గోరుదేని సత్యంబును నిలుపుము. అసిన యముఁడు చాలించి యదృశ్యులైన యుద్ధమును ముగించె. రావణుండును యముఁడోడని యనునదనమునుండి మరలి దైత్యులతో నొక యేఁడు రణమొనరించి వారితో సమాధానము చేసికొని వరుణునిపై దండెత్తిపోయె. వరుణుడైతఁడ బురింబున లేడు. అది తెలియులు రావణునితోఁ బోరినుడిసిరి. అంతఁ దనయన రావణుండు వెడలి బలినద్దముఁ జేర ద్వారమునఁ గావలియుండు మహాకాయుఁ డొక్కఁడనుఁ బోసెనునుము. నీకుం బ్రിയంబేని బలితోఁబోరుము. అనినఁ దొచ్చి బలింగనియె. బలియు నవ్విరావణుని శిశువులతోఁల మోఁగాల్కిపై నెక్కించుకొని నీకేమి వలయునని యడిగెన మదింబున రావణుండు సన్ను పిష్టుని కట్టిన బంధములనుండి విడిపించెదననియె. అనిన మఱియు బలి నవ్వి యాప నేల్కొని ముండు దీప్యమాన చక్రమును గొని తెమ్మనియె. రావణుండు దానింబట్టి కదలింప నేరక కొండొకవరి యెత్తఁబూని నేలం

బడి నెత్తుటచోగె. అంత వానింగని బలి యిట్లనియె. ఇది నా పెద్దబుగ్గో జేరిన హిరణ్యకశిపుని కుండలము. విష్ణువు నరసింహుడై వాని వధించె. ఇక నీవే యోచింపుము. నీచే గదలింపరాని కుండలమును ధరించిన దైత్యుని జయించిన హరిని నీవెట్లు మార్కొనియెదవు. ద్వారమున నీవు చూచినవాఁడు విష్ణువే. హరినారాయణుఁడు లోకరక్షకుఁడు. అనిన విని రావణుఁడు హరితో బోర ద్వారమునకుం బొలుడు బ్రహ్మకై హరి వానిం జంపఁగోరక యదృశ్యుండయ్యె. రావణుఁడు సుఖంబున నేగె. ఇట్లనేక సాహస కార్యములు రావణుఁడు జొనరించె. వాని మీకుం దీరిక యుగిసఁగ జనుసొండు. ముఖ్యముగ నందొక్కచో వానికి విరోధము నీతకుం దోడయ్యె. దానిపినులడు. అటు నొక సుందరీమణిగని దానిం బొందఁగోరిన నాయబల నన్నుఁ బోనిమ్మా. నీ నీయన్న కొడుకునకు భార్యననిన దాని ముల్ల యూరింపక దానిం బొందెను. అంత వైశ్రవణుని సుతుం డనిగి నిన్నుఁ గోరని పెడఁబిని జేరిచితి వేని నీవు పృథ్విరాష్ట్రవ పెడద పని శాపంబుచ్చెను. ఆశాపంబు నీత నినుకూలమయ్యెను.

— ౧౪౪ — రావణుఁ డింద్రునిఁ బ్రతిగొని పోవుట. —

అంత . రావణుఁడు సురల్కపి దండెత్తి చనుచో దన ప్రత్యుని మేధునాదుని గోహ్మని యేగెను. అప్పుడు

రాక్షసులకును దేవసైన్యమునకును మహారణంబు ఘోరంబుగఁ జెల్లెను. రాక్షసులు పరాజయంబునందు సమయమువచ్చిన మేఘనాదుఁడు రాక్షసులఁ జేరఁగూర్చి మాయాబలంబున నంధ కారముచేఁగప్పి సురల యుక్కడఁచిన దైత్యాధిపుఁడగుపులోముఁ డింద్రసుతునికొనిచనియె. అంత నింద్రుఁడు వెలువడి రావణునిపైఁ గవిసిన మేఘనాదుఁడు వారి మాక్కొనియె. ఇంద్రుఁ డతనిదెసఁ దిరిగిన వాడదృశ్యుఁడై పోరి సురవతినలయించి మాయాబలంబున వానిం గట్టి లంకకుం జెఱఁగొని పోయె. వేలుపులంత బ్రహ్మను మున్నిడుకొని లంకకువచ్చిరి. పితామహుండు మేఘనాదునకు ఇంద్రజిత్తును పేరొసంగి యింద్రునకు మాత్రేమిగోరెదవనిన నతఁ డమరత్వం బడిగె. అదిచేకూరదు. వేటొందువరమును గోరుమనిన నింద్రజిత్తిట్లనియె. యుద్ధమునకు మున్ను నేనగ్నినివ్రేల్చిన నందుండి తేరును గుఱ్ఱంబులును వెడలిన నాయరదంబుపై నేను నిలిచినచో నమరత్వం బుండుఁగాక. హామంబు ముగింపక కయ్యంబునకుఁ గడంగిన మృతిం బొరయుదుంగాక యని వరంబడిగె. ఇట్లు మేఘనాదుఁడు తనమరణంబునకుఁ దానె విత్తనము నాటుకొనియె. ఇట్లోడి చెఱఁగొనఁబడిన కారణంబున నింద్రుండును గౌతమసతీయగు నహల్యపైఁ జేసిన దోషంబునుండి ముక్తుండయ్యె.

౨౪౯. ఇవి మొదలగు కారణములనుండి రామాయణమందుఁ జెప్పఁబడిన కార్యములు ఫలరూపముగాఁ బరిణమించినవి. ఆగ్రంథమందలి తక్కుంగల కథలను జెప్పెద.

౨౫౦. ఒక్కనాఁడు సాయంసమయమున సంధ్యాది దేవకార్యములు జరిగినపిమ్మట సీతతో సీప్రియం బెయ్యది నేఁ గావించెద నని యడిగిన సీత గంగాతీరమున వసించు ఋషులఁ జూడ నతికుశూహలము గలదనిచెప్పె. అంత రాముఁ డెల్లి యేర్పాటుచేసెద నని రాముఁ డచటనుండి తనచెలికాండ్రు తమలోఁ దా మిష్టాగోష్ఠిగ మాటలాడుచుండ నచ్చటికరిగె. అందు మాటాడుచు నగరంబుల దేశంబుల జను లాడుకొనువార్త లీమి? నాతమ్ములంగూర్చి భార్యనుగూర్చి కైకనుగూర్చి యేమనియెదరు? అనిన భద్రుఁడు జనులు మంచివార్త లనేకము లాడెదరు. రావణుని వధనుగూర్చి యెంతయు ననుకొందురు. అని యనుచుండ భద్రుఁడు చెప్పరీతిని సంశయించి బాగుగఁ బరిశీలించి రాముఁ డిట్లనియడిగె. శుభములేని యశుభములేని జనులమాట లన్నింటిని దెలుపుము. వానినెఱింగి జనుల కయిష్టములగునవి సవరింపనగు. అనిన జనులు కలిసినచో వారు మాటిమాటికాడు సప్రియంబులం జెప్పెద. నీచేసిన సేతుబంధనంబును, రావణవధయు నద్భుతకార్యము

అని పోయెదడుకాని రావణునితో నుండిన సీతను సీవు గ్రహించు పెట్టుని దూఁడెదగు. సీత రావణుని తొడపై నెక్కె. వాడు రాక్షస స్త్రీస్థిలకాపున నామె నునిచె. అట్లయ్యెనేని దామును దమభార్యల చెడునడతల సహించవలయు. “యథాహికురుతేరాజాప్రజాతమనువర్తతే” అని యందురు. అనిన మిక్కిలి నొచ్చి రఘునందనుం డెల్ల ర విడిచిక్కండేయని యడుగ నొక్కొక్కరు పైన్యము తోఁ బ్రజ లెట్టులాడుదు రనిరి.

అగ్ని. రామచంద్రుఁ డంతఁ బ్రణిధుల వీడుకొలిపి తమ్ములరక్షించి నారిని నాగిలించి కన్నులనీరువిండ మీరే నా సర్వస్వము. మీరే నా ప్రాణముని పలికి కూరుచుండనియమించి లోకాపవాదముల వినిపించి యిట్లనియె. ఏ నెట్లు సీతను మన్నింతు నట్లు జనులును దాము నింద్యచరిత్రలగు భార్యల మన్నింపవలసె నను న్యాయమును వాదించెదిరు. ఇది లోకమున సుశీలమునకు భంగ కరముగును. నేదొల్లి లంకయందు వెనుదీసినదియు సీత. యగ్నిప్రవేశముచేసి దోసములేదని నిరూపించినదియును మీరెఱుంగుదురు. సీత శుద్ధయశయు, నిష్కళంకయనియు నా యంతరాత్మయెఱుంగు. అట్లయ్యు మానము సుఖింబునకంటె బాణమునకంటెను బ్రియతరము.

కావున నాభార్యను విడువవలయు. లక్ష్మణా! సీతను వాల్మీకియాశ్రమమునకుఁ గొనిపోమ్ము. సీత యచ్చటికిఁ బోఁగోరినది. సీత యందయుండుఁగాక. అనుడు లక్ష్మణుండు మాతాడఁబోయిన సైంగతోఁ దటాలునవారించి యేమియుఁజెప్పకుము. నన్నేమడుగకుము. సీతనుగొని పోమ్ము. అని యాజ్ఞాపించె. ఇట్లు రామచంద్రుండు దాఁజేసిన త్యాగములలో గొప్పదగు త్యాగముచేసెను.

౨౫౨. రామచంద్రుని కార్యముల మెండుగఁ గొందఁతాక్షేపించి దూఱుమరు. అపనిందలుచేయువారి దుర్బుద్ధికినోడి భార్యను దిగనాడుట తగదని పెక్కండ్రు రామునిపై నిందవేచావుమరు. రాముండు భార్యను నిర్దోషియని నిరూపించి సంరక్షించుటకుఁగాఁ బడినపాటుల వలన రామున కామెయందుఁగల గాఢానురాగము విశదమగుచున్నది. ఐనను సీతకుఁ దా నెట్లు భర్తయో యట్లు ప్రజలకుఁ బ్రభువు. కావునఁ బ్రజాపాలనమునఁ దాను జరపఁదగు ధర్మము ధర్మములన్నింటిలో మొదటిది. ఆధర్మములు భార్యాభర్తల కిరువురకును సమానము. వారు రాజునురాణియు నగుటచే వారు నడుచురీతిని లోకులు ననువర్తింపఁగా లోకమందు సుశీలమునకు వృద్ధియు హానియుఁగలుగు. వారు కూడియుండిరేని వారి

మానమునకుఁ గళంక మేమాత్రమైనను రాకతీరము.
 వారినిజూచి స్త్రీలు సన్మార్గమును దప్పుటకెడమిచ్చును.
 కావున ధర్మమును గాపాడుట శ్రేష్ఠమని చూపుటకు
 వారు వేటుగనుండుటకంటె నెక్కుడగు నిదర్శనమును
 వారేమిచూపగలరు? ఇట్లు రామచంద్రుఁడు ధర్మచింత
 చేసి నిశ్చయించెను. రాముఁడును దాను నొక్కటియై
 యుండుటంబట్టి సీతయు నట్లే నిశ్చయించెను. రాముఁడు
 సీతను ద్యాగముచేసెను. అది రామునకుంబోలె సీతకును
 విషప్రాయమయ్యు సీతయు నొడంబడి తానును రాము
 నితో సరిగ త్యాగముచేసెను. అదియెట్లనిన. లక్ష్మణుఁడు
 సీతను వాల్మీకియాశ్రమంబునకుం గొనిపోవఁ దనకిచ్చిన.
 యాజను గద్గదస్వరంబున నుడివిన సీత పలికినపలుకులను
 వినుఁడి శిష్యులారా! సహజముగ దిగ్భ్రమముచెంది
 దుఃఖముతో మొట్టమొదట కొన్నిమాటలాడెను. తరు
 వాత లక్ష్మణునితో నిట్లనియె. ధర్మాత్ముఁడగు రాము
 న కిట్లనుము. “రాఘవా, సీత సుశీలయనియు, నీయందా
 నిశ్చలమగు భక్తిగలదియనియు సీహితము సీతయుఁ గోరు
 నదియనియు నీకుందెలియును. అపకీర్తికి భయమంది నీ
 విట్లుచేసితివని నేనును బాగుగ నెఱుంగుచును. నీవేనాకుఁ
 బరమశరణ్యుఁడవు. కావున నీకువచ్చు నపవాదమును
 దూషణయుఁ దొలఁగించుట నాకు ధర్మము. అని లక్ష్మ

ఋఁడు వెడలిపోయినంత మానవులందఱఁబోలి సీత
దుఃఖింబునఁ గుందుచు నేలం గూలె.

—|| సీత వాల్మీకియాశ్రమమున నుండుట. ||—

౨౫౩. మునిపుత్రులాయార్తనాదముల విని వా
ల్మీకి నామెనుగావ రమ్మనిపిలిచిరి. వేగిరముగ ముసీశ్వ
రుఁడువచ్చి మధురవాక్కుల సీత నోదార్చి నాయాశ్ర
మము నియిల్లుగభావింపుము. అని పలికి తనతోనుండు
తన శిష్యురాండ్రగు యోగినులచెంతకుం గొనిపోయి
సీతను స్నేహగౌరవములతోఁ గాపాడుడని నియమిం
చెను అచట నివసించి సీత యిద్దఱుకొడుకులంగనియె.
వారలకు వాల్మీకి కుశలపు లను పేరు లిడియె. వారును
మునిసంఘమున సుగుణోన్నతఁగాంచి యకావనమునఁ
గ్రాలిరి.

౨౫౪. లక్ష్మణుఁడు తాఁజేసిన దుఃఖకార్యము
నకు సంతాపమున మగిడి చనుచోఁ దనదుఃఖమును
గడుఁగూర్చు సుమంత్రునితోఁ జెప్పిన నాఁ డిట్లనియె.
పూర్వమే దుర్వాసుఁడు దశరథునితో రాముఁడు
భార్యను భారతలను విడనాడు ననియె. దశరథుఁ
డు దానిని రహస్యముగఁ గాపాడుమని నాతో
నుడివెను. అదివివరించెదను. ఒక్కనాఁడు దుర్వాస మునిని

మహిమయు మాదబోయి నా పుత్రులకు రాగలఫలములఁ దెలుపవేయని యడిగిన నాబుసి తొల్లిదేవాసుర సంకరమున ననురులు భృగుపత్ని శరణముఁ జొచ్చిననా పై వారలఁ గాచుచుండె. దానికి విష్ణువుగినిసి చక్రింబున నాకు కిరస్సును దెగవేసె. అంతభృగువు నీవుమానిసివై ప్రజ్ఞి పిక్కెయలు భార్యావియోగము నెందుమని శాపమిడె. విష్ణువు శాపముని వధించి శాపం బనుభవించెదనని మోహితము నుద్దేశించి యనియె. విష్ణువే రాము మాయుడై తాను బదునెకండువేలేండ్లు పాలించి సీతవలనఁ దానిన్న విరువురఁబుత్రులను నయోధ్యకుఁ బట్టము నెట్టెను. అని మర్వాసుఁడుపలికె. అనిన సుమంతుని వచనములకు మిగుల సంతసించి సామిత్రి యయోధ్యఁజేరి గామిఁడు దుఃఖసాగరమున మునిగియున్నంగని దుఃఖమునువిడిచి లెమ్ము. రాజధర్మమును జరపుము. అట్లుకాదేని లోకహితార్థము సీతం ద్యజించితి వది వృథగాదే. అని బోధించెను.

— శత్రుఁఘ్నఁడు లవణాసురుం జంపుట. —

అగ్గి. పిదపఁ గొద్దికాలమునకు శత్రుఁఘ్నుని మధురాజ్యమునకుఁ బట్టము గట్టిరి. ఆదేశమున లవణుండను నసుర ప్రజలఁ బీడించుచుండెను. వానితో యుద్ధముచేసి రాజ్యమాక్రమింప శత్రుఁఘ్నుఁడు దండుతో వెడలెను.

మార్గమునఁ దనసేనను ముందుపంపి తా వాల్మీకి యాశ్రమంబున వసించెను. వాడచటనుండ నీత కిరువురుపుత్తులు పుట్టిరి. అందుండి యేడు దినములునడిచి శత్రుఁ ఘ్నుఁడు మధునగరమును జేరెను. అపుడు మునివరులు శత్రుఁ ఘ్నున కిట్లు హెచ్చరిక చేసిరి. శత్రుఁ డొక్కశూలం బితని తండ్రి కిచ్చె. తండ్రివలన నీతండు దానింబడసె. ఆశూలంబు ప్రయోగించినచో నది చంపకమానదు. అది లేకుండినఁ గాని వానిజంప శక్యముకాదు. వానిచేతిలోనదియుండు నందాఁక వానినిజంప నెవరికి నలవిగాదు. వాఁ డాశూలంబునఁ బగతులు భస్మముచేయును. అనినవిని ఆహారమునకై ప్రభాతంబున లవణుఁడు పురినుండి వెడలిన శత్రుఁ ఘ్నుఁడు వాఁడు పురమునకు మగలఁజేరకమున్న వాని నడ్డగించి యుద్ధమునుగోరెను. లవణుఁడు తనయాయుధములఁ దేగోరెదనన్న శత్రుఁ ఘ్నుఁడు వానినపుడె పోరుమని నిర్భంభించె. వానిద్దఱు పోరిన శత్రుఁ ఘ్నుఁడు పడియు లవణుఁడు నగరమును జొచ్చుటకు మున్ను లేచి వానిందాఁకి పిష్టు నిర్మితమగు దివ్యశరంబున వానింజంపె. అంత శత్రుఁ ఘ్నుఁడు మధునగరమున నిలిచి చక్కఁగఁబాలించెను. అట్లు పండ్రెండు వత్సరములు గడిచిన నన్ననురామునిం జూచు కుశూహలంబునఁ బ్రయాణమాయెను.

౨౫౩. ఏడుదినంబు లరిగి వాల్మీకియాశ్రమంబును బ్రవేశించె. ఆ మునిశ్రేష్ఠుఁడు శత్రుఘ్నున కతిథి పూజలు గావించి గారవించెను. నాటిరేయి భోజనంబగుడు సంగీతముతోడ రామచరిత్రంబును గానము చేయఁబడియె. శత్రుఘ్నుఁడు పరమానందమున మునిగియు సంకోచమున మునిపుంగవు నేమియు నడుగకుండె. మఱునాఁడు తరలి యయోధ్యంజేరి నేసీతోనుండెదనని రామునిం బ్రార్థించిన రాముఁ డంగీకరింపక సప్తరాత్రంబులుండి నీ రాజ్యమ్మునకు మగిడి పొమ్మనుఁడు శత్రుఘ్నుఁడు దీనుడై యానతికీతి మరలి మధునగరమునకుం బోయెను.

→|| రాముఁ డశ్వమేధయాగమును జేయుట. ||←

౨౫౪. కొంతకాలము పిదప రామచంద్రుఁడు అశ్వమేధయాగమునేయ నిశ్చయించిన నయ్యజ్ఞమునకు ననేకమునులతోడఁగూడి వాల్మీకివచ్చెను. వారిశిష్యులతో రాజవైఖరి నొప్పియు మునివేషములతో నిద్దఱు కుమారులుండిరి. ఆకుమారులంగని వాల్మీకి మీరు నేనురచించిన శ్రీరామచంద్రుని చరిత్రమగు రామాయణమును నేనేర్పినవిధమున గానముచేయుఁడు. ధనమున కాశపడకుఁడు. ఎల్లచోటుల దానిని బాడనగు. రాజుకోరిన భయపడక వాఁమ్రొలఁబాడుఁడు. అని నియమించె. అట్లుకుశలు

వులు పోయి పాడుచుండిరి. రాముడు వారిపాటలు విని,
దానినంతయు వినంగోరి మహాసభం జేర్చి యాబాలురఁ
బాడమనియె. వార లిరువదిసర్గలఁ బఠించిన నెల్లరుల్లసి
ల్లరి. వీరలిద్ద రత్యద్భుతముగ రామునిపోలిక నున్నారు.
మునివేషమున నుండుటయే రామునకు వీరికిని భేదము.
అని వారొండొరులతోఁ బ్రజ లనుకొనుచుండిరి.
రాముఁ డప్పుడు లక్ష్మణా వీరికిఁ బడునెనిమిదివేల సువ
ర్ణంబు లిమ్మనినఁ గుశలపులు మేమువనవాసులము. సువ
ర్ణముతో మేమేమి చేయఁగలము. అనిన నరపతి పిన్న
యవా నెంది యీకావ్యము నెవ్వరు చేసిరని యడిగిన
బాలురు వాల్మీకి యీగ్రంథమును జేసెను. అమ్మహర్షి
దర్శనమునకు వచ్చితివేని దానినంతయు విననగునని చెప్పిరి.

౨౫౦. ఇట్లు రామాయణకథను వినుచుండఁ బెక్కు
దినములు గడచె. ఎట్టకేలకుఁ గమనీయ తేజోవంతులగు
వాగాయకులు వైదేహీపుత్రులని రామచంద్రుఁడు విని
నీత వనవాసంబున నిష్కలంకమై యుండెనని నీయనుమతి
మొయి వచ్చి బహిరంగముగఁ దన నిష్కల్మషత్వమును గు
ఱించి భావచేయనగు నని వాల్మీకమునికిఁ బిప్పిపరవిన నా
ముషి యంగీకరించె. అంత మహాసభచేరిన వారి నడుమకు
వాల్మీకియును, వారినిఁ బ నీతయు వచ్చిరి. నీత వాల్మీకి చం

దమున మాధుర్యమును సొంపుచు గలిగియుఁ గృశించి
 దుఃఖాకులయై యుండె. వాల్మీకి తన తపస్సు నొడ్డి గంభీర
 వచనంబుల జానకి నిష్కళంక యనియు, గంభీరులగు
 పేరు కుశలపులు సేకుమారులనియుఁ బ్రమాణముగఁ బలి
 కిని రాముఁ డెల్లన నిట్లనియె. సేవచనములు నాకుఁ బ్రమా
 ణములు. నే వేఱు ప్రమాణమును గోరను. కాని జానకి
 యీసభయెదుట తాను బరిశుద్ధురాలనని తా నే పల్కెనేని
 నెంతయుఁ దనియును. అనుచు వైకుంఠపు ముద్దుల రాణి
 పాపినకుల యెదుటఁ దన సుశీలమును గూర్చి ప్రమా
 ణముచేయఁ జొరగిరించె. బ్రహ్మను మున్నిడుకొని దేవత
 లందఱు నలుదిక్కులనుండి వచ్చిరి. దేవతలను జూచి రా
 ఘవుఁ డిట్లనియె. “మునిశ్రేష్ఠా! మహాత్ములగు ఋషి
 వాక్యంబుల కల్మషంబులు. కావున సేవచనంబులనె మై
 థిలి శుద్ధచాక్రత్ర యని నేనెంతును. కాని యిచ్చటి కెల్ల
 రు సీత మాటయిచ్చునని చూడవచ్చిరి. కావున వారి యె
 దుటఁ దాను సుశీలయని నిదర్శనముగఁ జూపిన నాకెంత
 యుఁ బ్రియంబయ్యెను.”

—|| సీతను భూదేవి తోడ్కొనిపోవుట. ||—

౨౫౯. అనిన జనకతనూజ సీత సురనరులు విన
 నిట్లు పలికెను. ఆపలుకులు మృదువులై విస్ఫుటధ్వనితో

నామహాసభయందు మ్రోగె. తనపై నపవాదమును
మోపిన వారియెడ నపారమగు కనికరంబునఁ బరితపించు
చు నిక భూమిపై నుండనెల్ల నను నిశ్చయముచు జూపె.
* “ నేను రామేతరు నెవరిని నామనస్సునఁ దెన్నఁడును
దలంపను. దాసౌశీల్యబలమున వసుంధరాదేవి నాకెడ
మిచ్చుఁ గాక. నేను నిత్యము మనోవాక్కాయ కర్మముల
రామునిమేలు ప్రార్థించితి. ఆకారణమున వసుంధరాదేవి
నాకెడమిచ్చుఁ గాక. ”

౨౬౦. అనిప్రార్థించిన నేలచీలి భూదేవి దివ్యసింహా
సనమునఁ గూరుచుండి వచ్చి చేతులు సాచి తనను జేరు
వకుఁ దీసికొని తనసింహాసనమునఁ గూరుచుండఁజేసె.
బలిరా ! ఎంత బాగుగఁజేసితివి సీతాయని కొనియోడుచు
వేలుపులు సీతపైఁ బూలవానగఁగిసిరి. ఆరత్నఖచిత సింహా
సనము స్రవ్యములతోనిండి భూమిలోనికి దిగెను. ధరిణీ
జాతయగు సీత దాఁ బుట్టినచోటఁ దిగోడితమయ్యె.

౨౬౧. సీత యిట్లు పోవుచుండ రాముచంద్రుఁడు
పలుకకుండె. పిమ్మట రామునిచెక్కులఁ గిన్నెను దొరిగి

* రామస్వామిపదాంబుజంబు లడ నారాధంతు నేనికొ సదా
రామాష్ట్రకొ జరియింతు నేనికొ దగు జాగ్రత్స్వప్న సుప్త్యాదులకొ
రాముండప్పనిచాన నొటయ యథార్థంబేని నాత్మలి యె
భూమి యీయెడఁద్రోవఁజూపి ననుగొందోవమ్మ నీలొనికెక.

పాశైః. పునస్సమాగమము కలుగుతఱి సీత విడిచిపోయె. ఘోరం బుడమిపై సీత సుందరాకారము చూచు నయ నోత్సవము రానేరదు. ఓదేవీ! నాసీతను నాకిమ్ము. అనుచుఁ దుట్టతుదకు నాకు సీతను మరలఁ గొనితెమ్మా యని కూయిరై. ఆకూయి సీతను జేరదయ్యె. సీత భూమి యందలి శబ్దములు విన రాని స్థానమును జేరియుండె. అది యీశబ్దముల కతీతము. శాంతిస్వరూపము. అంత బ్రహ్మ యిట్లనియె. ఓరామా, నీవు సంతాపముఁ బొందఁ దగదు. విష్ణువువలనఁ బుట్టితి నని మరల స్మరింపుము. సీత స్వభావముగ సిద్ధ విశుద్ధశీలయనియు నెప్పుడు నీయనుచా రి-కియనియు నెఱుంగుము. సీతను మరల స్వర్గంబునఁ గూ డెదు. అనిన రాముఁడు ప్రాసాదమునేరీ సీతకై విలపిం చుచు రాతిరి పుచ్చె.

౨౩౨. అది మొదలు మనోవ్యధతో రాముఁడు రాజ్యమును బాలించెను. పునర్వివాహ మొల్లఁడు. కనక విగ్రహ మొకదానిని నగరున నిలిపి నిత్యనైమిత్తిక విధు లందు దానిని సీతాస్థానమున నుంచుచుండె.

౨౩౩. రాముఁడు భూమిని విడుచు సమయ మా సన్నమగుడుఁ దనవంశమున ముందు జరగు పనులకు నే ర్పాటులుచేసెను. భరతలక్ష్మణ కుమారులను జేరువ ను న్న రాజ్యముల నునిచె. ఈయేర్పాటులు చేయుచుండఁ

గాలపురుషుఁడు తాపన రూపమున వచ్చి రామునితో నే
కాంతమున సంభాషింప వేడి వెండియుఁ దమపలుకు చో
నడుచు వచ్చు వానిని వధింపవలయునని ప్రార్థించె. అం
దులకు రాముఁ డొడంబడి లక్ష్మణునిం గావలియుంచె.
అంతఁ గాలపురుషుఁడు రామునితో నీవు విష్ణుమూర్తివి.
భూలోకమున నీవుండవలసిన కాలము గడచినది. ఇక భువి
నుండిన నుండుము. స్వస్థానమునకు వచ్చిన రమ్మ. అనిన
రాముఁడు చిటునవ్వుతో నేనును నానినే తలంచుచుంటిని.
నీవును వచ్చితివి. నా స్వస్థానమున కరుగవలెను ననియె.

—|| లక్ష్మణుఁడు మృతినొందుట. ||—

౨౬౪. ఇట్లు సంభాషించుచుండ దుర్వాసుండు
వచ్చి రామునిం జూడవలయు ననిన లక్ష్మణుం డమూయ,
రాజు కార్యాంతరమున నుండు వాఁడు. నిలువవే యని
వేడిన కోపముతో దుర్వాసుఁడు నీ పీఠుణుంబున నేగి
రామునకు నారాక నెఱింగింపవేని నిన్ను నీకోఁబుట్టువుల
ను నీనంశమును రాజ్యము సంతయు శపింతు ననియె. సౌ
మిత్రి తనలో నెల్లర చేటు పొట్టిల్లుటకంటె నామొకని
చావుమేలనుకొని రాముని కడకేగి మునిరాక నెఱింగించె
ను. రాముఁడు మునివరునకు సత్కారము చేసియుఁ గాలున
కిచ్చినమాటను స్మరించి దుఃఖించెను. పిమ్మట లక్ష్మణుం
డు రామునిగని కాలుని కిచ్చిన మాటను స్మరించి నీమా

టను జరపవేయనిన రాముఁడు సభంగూర్చి వారలకావిషయము నెఱింగించెను. సభలో వసిష్ఠుఁడు రామునకిట్లనియె. మాటనుబొంకు నేయరాదు. ప్రతిజ్ఞచెడిన ధర్మమునశించు. ధర్మముపోయిన లోకములు నశించు. త్రిలోకముల ట్లేముమునుజూచి లక్ష్మణునెడఁబాటున కోర్చి లోకములరక్షింపము. అనిన నందఱు దాని కంగీకరించిరి. అంత రామచంద్రుఁడు ప్రియతముఁడగు లక్ష్మణున కిట్లనియె. లక్ష్మణా! విరోధముగ నడువఁ బోలదు. కావున నిన్నుఁ ద్యాగము చేసెదను. సాధువులకుఁ ద్యాగము వధయు నొక్కరూపయగు. అని శాసించిన లక్ష్మణుండు మరలి యయోధ్య చెంతెనుండు సరయువు తీరంబున కరిగి తపంబొనరించి తనువుఁ దొఱంగి దినంబున కేగిన దేవతలు విష్ణువు చతుర్థాంశంబుని పూజించిరి. ఇట్లు లక్ష్మణుఁడు తన నిష్కలంక భక్తికి ఫలముగ శాంతి నొందెను. తా నెప్పుడు ననుగమించు రామునకు స్వాగతం బొసంగ నాస్థానమును రామున కంటె ముందుగఁజేరి వారి రాకకై వేచియుండెను.

౨౬గీ. లక్ష్మణుండు చనిన రామచంద్రుఁడు భరతునకుఁ బట్టముగట్టి లక్ష్మణుని వెంటనంటి పోవఁ దలంచిన భరతుఁడు దానికి సమ్మతింపక కుశలవుల సింహాసనాసీనులంజేయుము. శత్రుఁఘ్నునకు మనగమనము నెఱింగింపుము. అనిన వల్లేయని రాముఁడు తనసుతులకు రాజ్య

ము పంచియిచ్చి శత్రుఘ్నుని బిలిపించెను. అయోధ్యాన గరముననున్న జనులు లోకత్యాగముచేసి గాదిలి రాజుతో నడవుల కేనియుఁ జావున కేనియు ననుగమింప నిశ్చయించిరి. శత్రుఘ్నుండును జీవితకాలమందు బలె మరణంబు నందును భ్రాతలవెంట నరుగ నిశ్చయించి తనసింహాసనమునఁ గుమారు లిద్దఱునునిచి యయోధ్యకు వచ్చెను. అప్పుడు చూడుఁడీ. కోరితిదండు, భల్లూకానీకములును, గుమిగూడె. సుగ్రీవుఁ డంగదునకు రాజ్యమప్పగించి వచ్చె. విభీషణుండును భక్తుఁడగు హనుమంతుఁడును జాంబవంతుఁడును వచ్చిరి. అంత రాముఁడిట్లనియె. సుగ్రీవుఁ డిచ్చమెయి నాతోరానగును. విభీషణుఁడు హనుమంతుఁడును భూలోకముండు నందాఁక నిందె యుండవలయును. జాంబవంతుఁడును సహచరులేడుగురును గలియుగాంతమువఱకు భూమి నుండవలయును. మిగత కోతులును భల్లూకములును పార్థివశరీరముల నుండు దేవతలను వారవతరించిన కార్యము ముగిసె. కావున నాతో రానగునని రాముఁడు నియమించెను.

—|| రామ నిర్యాణము. ||—

౨౬౬. మఱునాఁడు రేపకడ వారందఱునుదరలిరి. వసిష్ఠుఁడు మహాప్రస్థానికవిధిని యథావిధిగఁ జేసెను. రా

ముఁడు దక్షిణపార్శ్వంబున సీతయై పుట్టిన శ్రీదేవియు సవ్యః
పార్శ్వమున వసుంధరాదేవియు నుండఁ బురమువెడలినఁ
దమ్ము లనుగమించిరి. రామునితోడ నిర్యాణమొందనిశ్చ
యించి పౌరమహాసంఘము సుఖముగ నిశ్చింతతో వారి
వెంట వెడలెను. అట్లు సరయువును జేరిన బ్రహ్మ సర్వదేవ
పరివృతుడై యోచెను. అంత రాముఁడు సరయువు నీరం
బులోఁ దిగుచుండ బ్రహ్మస్వాగతంబిడుచు నిట్లనియె. ఓ.
విష్ణుమూర్తీ! రమ్ము. నీకు భద్రంబగుత. సర్వభూతశ
రణ్యా! మనసున కగోచరుడవు. నీ తొల్లింటిపత్నియగు.
మాయయే నిన్నెఱుంగు. అన్యులు నిన్నెఱుంగరు. నీవు
కోరినరూపమునఁ దేజోల్లి రమ్ము.

౨౬౭. అనిన రాముఁడు మహాతేజోవిరాజమానుఁ
డై విష్ణురూపమునఁ దమ్ములయోగూడఁ బ్రకాశించిన నె
ల్లరు ననుస్కరించిరి. ఎల్లయెడల మాహాశాంతి నిండియు
ండె. రామచంద్రుఁడు తనచుట్టును ప్రేమకిరణములఁ బఱపు
చుఁ జావునకని తనవెంట వచ్చినవారిని కరుణాకటాక్ష
ములఁ గలయఁజూచి బ్రహ్మో వారలకు స్వర్గంబున సు
ఖస్థానము లుంచుమని పలికి యిట్లనియె. వీరు నాభక్తులు.
నాకు మాన్యులు. నాకై ప్రాణంబులు త్యజించిరి.

౨౬౮. ఇ ట్టెల్లరు నానందస్థానమును బ్రవేశించిరి.
దియే ధర్మము. రామచంద్రుఁడు మరణమునకు నరుగు.
నితలఁచి తత్సేహమునఁ బ్రాణత్యాగము చేయువార
వలంబగు జీవితములఁ గాంతురు. అతనితోడి యానంద
ము బొందుదురు.

పరమేశ్వరార్పణమస్తు.

శ్రీ శ్రీ శ్రీ.

మ. కడఁకన్ సంతతమున్ జగత్ప్రభవయోగక్షేమ
[సంకల్ప మే!

ర్పడఁ దద్ధారణమూలబంధమగు ధర్మంబున్ విభాగించిచొ
ప్పడువేళన్ బ్రభవంబుఁగూర్చ గురులన్ బ్రహ్మాదిమన్వా
[దులం

బొడమంజేసెడు నద్వితీయు సకలాపూర్ణున్ దలంతున్
[మదిన్.

ఉ. శాలి శకంబులెక్కిడఁగఁ జంద్రజగంబులు సాగ
[ముల్ నిశా

పాలుఁడు సౌమ్యయందమరఁ బ్రాజ్ఞవిధేయుఁడ విండ్లచె
[ర్వుగో

పాలకనామధేయుఁడ స్వభాషగడించితి బాలబోధకుం
బోలఁగ రామచంద్రుకథ భూవర ధర్మనిదర్శన ప్రథన్.

శ్రీ రామాయణసారము

సంపూర్ణము.

